

ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ  
ಅಧಿನಿಯಮ, 1997

ಪ್ರಕರಣಗಳ ಕ್ರಮ ಪಟ್ಟಿ

ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ

ಪ್ರಕರಣಗಳು :

ಅಧ್ಯಾಯ - I

ಪ್ರಾರಂಭಿಕ

1. ಸಂಕ್ಷಿಪ್ತ ಹೆಸರು, ವ್ಯಾಪ್ತಿ ಪ್ರಾರಂಭ ಮತ್ತು ಅನ್ವಯ
2. ಪರಿಭಾಷೆಗಳು

ಅಧ್ಯಾಯ - II

ಆಯುಕ್ತ ಉಪ-ಆಯುಕ್ತ ಮುಂತಾದವರ ನೇಮಕಾತಿ

3. ಆಯುಕ್ತ
4. ಉಪ-ಆಯುಕ್ತ ಮತ್ತು ಸಹಾಯಕ ಆಯುಕ್ತರು
5. ಅಧೀನ ಅಧಿಕಾರಿಗಳು
6. ಆಯುಕ್ತ ಮತ್ತು ಇತರ ಅಧಿಕಾರಿಗಳು ಸರ್ಕಾರಿ ನೌಕರರಾಗಿರತಕ್ಕದ್ದು
7. ಆಯುಕ್ತ ಮುಂತಾದವರು ಹಿಂದೂಗಳಾಗಿರತಕ್ಕದ್ದು
8. ಅಧಿಕಾರಿಗಳ ಪ್ರತ್ಯಾಯೋಜನೆ

ಅಧ್ಯಾಯ - III

ಅರ್ಚಕರು ಮತ್ತು ದೇವಸ್ಥಾನದ ನೌಕರರು

9. ಅರ್ಚಕರ ಮತ್ತು ದೇವಸ್ಥಾನದ ನೌಕರರ ನೇಮಕಾತಿ
10. ಅರ್ಚಕರ ವಿದ್ಯಾರ್ಹತೆ
11. ಆಡಳಿತ ಸಮಿತಿಯಲ್ಲಿ ಅರ್ಚಕರು ಇರತಕ್ಕದ್ದು
12. ಅರ್ಚಕರ ಉಪಲಬ್ಧಿಗಳು ಮತ್ತು ಸೇವಾ ಷರತ್ತುಗಳು
13. ದೇವಸ್ಥಾನದ ನೌಕರರ ರಿಜಿಸ್ಟರು
14. ನಿಯಮಗಳ ಮೂಲಕ ನಿರ್ಧರಿಸಲಾಗುವ ದೇವಸ್ಥಾನ ನೌಕರರ ಕ್ರಮ ಪಟ್ಟಿ
15. ದೇವಸ್ಥಾನ ನೌಕರರ ವೇತನ ಮತ್ತು ಸೇವಾ ಷರತ್ತುಗಳು
16. ದುರ್ನಡತೆ ಮತ್ತು ದಂಡನೆಗಳು

ಅಧ್ಯಾಯ - IV

ಸಾಮಾನ್ಯ ಸಂಗ್ರಹಣ ನಿಧಿ

17. ಸಾಮಾನ್ಯ ಸಂಗ್ರಹಣ ನಿಧಿಯ ಸೃಜನೆ

2

18. ಸಾಮಾನ್ಯ ಸಂಗ್ರಹಣ ನಿಧಿಗೆ ವರ್ಗಾವಣೆಗಳು

19. ಸಾಮಾನ್ಯ ಸಂಗ್ರಹಣ ನಿಧಿಯ ನಿರ್ವಹಣೆ

**ಅಧ್ಯಾಯ - V**

**ಧಾರ್ಮಿಕ ಪರಿಷತ್ತುಗಳು**

20. ರಾಜ್ಯ ಧಾರ್ಮಿಕ ಪರಿಷತ್

21. ಜಿಲ್ಲಾ ಧಾರ್ಮಿಕ ಪರಿಷತ್ತು

22. [XXX]

**ಅಧ್ಯಾಯ - VI**

**ಅಧಿಸೂಚಿತ ಸಂಸ್ಥೆಗಳು**

23. ಅಧಿಸೂಚಿತ ಸಂಸ್ಥೆಗಳು

24. ನಿಯಂತ್ರಣ ಪ್ರಾಧಿಕಾರಗಳು

25. ವ್ಯವಸ್ಥಾಪನಾ ಸಮಿತಿಯ ರಚನೆ

26. ವ್ಯವಸ್ಥಾಪನಾ ಸಮಿತಿಯ ಪದಾವಧಿ ಹಾಗೂ ಅಧ್ಯಕ್ಷನ ಚುನಾವಣೆ

27. ವ್ಯವಸ್ಥಾಪನಾ ಸಮಿತಿಯ ಸಭೆ

28. ವ್ಯವಸ್ಥಾಪನಾ ಸಮಿತಿಯನ್ನು ವಿಘಟಿಸಲು ಅಧಿಕಾರ

29. ಆಡಳಿತಗಾರನ ನೇಮಕಾತಿ

30. ಸಾಂದರ್ಭಿಕ ರಿಕ್ತಸ್ಥಾನಗಳನ್ನು ಭರ್ತಿ ಮಾಡುವುದು

31. ಅಧಿಸೂಚಿತ ಸಂಸ್ಥೆಗಳ ಭೂಮಿ ಮತ್ತು ಇತರ ಸ್ವತ್ತಿನ ಸಮೀಕ್ಷೆ ಮತ್ತು ಪ್ರಕಟಣೆ

32. ಅನಧಿಕೃತ ಪರಭಾರೆ ಅಥವಾ ವರ್ಗಾವಣೆಯ ಸಂದರ್ಭದಲ್ಲಿ ಅಧಿಕಾರ

33. ಅಧಿಸೂಚಿತ ಸಂಸ್ಥೆಗಳ ಪರವಾಗಿ ದಾವೆಗಳು

34. ಅಧಿಸೂಚಿತ ಸಂಸ್ಥೆಗೆ ಬರಬೇಕಾಗಿರುವ ಬಾಡಿಗೆಯ ಬಾಕಿ

**ಅಧ್ಯಾಯ - VII**

**ಅಧಿಸೂಚಿತ ಸಂಸ್ಥೆಗಳ ಬಜೆಟ್, ಲೆಕ್ಕಪತ್ರಗಳು ಮತ್ತು ಲೆಕ್ಕ ಪರಿಶೋಧನೆ**

35. ಅಧಿನಿಯಮದ ಉಪಬಂಧಗಳ ಅನ್ವಯ

36. ಅಧಿಸೂಚಿತ ಸಂಸ್ಥೆಗಳ ಬಜೆಟ್

37. ಲೆಕ್ಕಗಳ ನಿರ್ವಹಣೆ ಮತ್ತು ಲೆಕ್ಕ ಪರಿಶೋಧನೆ

38. ಲೆಕ್ಕಪರಿಶೋಧನಾ ವರದಿ

39. ಲೆಕ್ಕ ಪರಿಶೋಧನೆಯಲ್ಲಿ ತಿಳಿಸಲಾದ ದೋಷಗಳನ್ನು ಸರಿಪಡಿಸುವುದು ಮತ್ತು ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯನಿರ್ವಹಣಾಧಿಕಾರಿ ವಿರುದ್ಧ ಅಕ್ರಮ ವ್ಯಯವನ್ನು ಭರ್ತಿ ಮಾಡಿಸುವ ಆದೇಶಗಳು

40. ಆಯುಕ್ತನು ಕಂಡುಹಿಡಿದ ದೋಷಗಳನ್ನು ಸರಿಪಡಿಸುವುದು  
 41. ನಿರ್ದಿಷ್ಟ ಸಂಸ್ಥೆಗಳ ಹೊಣೆಗಾರಿಕೆಗಳು

**ಅಧ್ಯಾಯ - VIII**

**ಘೋಷಿತ ಸಂಸ್ಥೆಗಳು**

42. ಘೋಷಿತ ಸಂಸ್ಥೆಗಳು  
 43. ಕಾರಣ ತೋರಿಸುವಂತೆ ಕೇಳಿ ನೋಟೀಸು  
 44. ಘೋಷಣೆಯ ಪರಿಣಾಮ  
 45. ವೇತನ ಪಡೆಯುವ ಕಾರ್ಯನಿರ್ವಹಣಾಧಿಕಾರಿಯ ನೇಮಕಾತಿ  
 46. ಕಾರ್ಯನಿರ್ವಹಣಾಧಿಕಾರಿಯ ಪದಾವಧಿ ಮತ್ತು ಕರ್ತವ್ಯಗಳು  
 47. ಕಾರ್ಯನಿರ್ವಹಣಾಧಿಕಾರಿಯ ವಿರುದ್ಧ ಕ್ರಮ  
 48. ಕೆಲವು ಪ್ರಕರಣಗಳಲ್ಲಿ VI ಮತ್ತು VIIನೇ ಅಧ್ಯಾಯಗಳ ಉಪಬಂಧಗಳನ್ನು ಅನ್ವಯಿಸುವುದು

**ಅಧ್ಯಾಯ - IX**

**ಆಯುಕ್ತನ ಮತ್ತು ಇತರ ಅಧಿಕಾರಿಗಳ ಅಧಿಕಾರಗಳು ಮತ್ತು ಪ್ರಕಾರ್ಯಗಳು**

49. ನಿರ್ದೇಶನಗಳನ್ನು ನೀಡಲು ಆಯುಕ್ತನ ಅಧಿಕಾರ  
 50. ವಿಚಾರಣೆಯನ್ನು ಪ್ರಾರಂಭಿಸಲು ಮತ್ತು ನಡೆಸಲು ಅಧಿಕಾರ  
 51. ಸ್ವತ್ತಿನ ರಕ್ಷಣೆಗೆ ಕ್ರಮ ಕೈಗೊಳ್ಳಲು ಅಧಿಕಾರ  
 52. [XXX]  
 53. ದೇವಸ್ಥಾನಗಳ ನೋಂದಣಿ  
 54. ಭೂಮಿ ಮತ್ತು ಕಟ್ಟಡಗಳ ಒತ್ತುವರಿ  
 55. ಕೆಲವು ಸಂದರ್ಭಗಳಲ್ಲಿ ಸ್ವಾಧೀನತೆಯನ್ನು ಹೊಂದಿರುವ ಗೇಣಿದಾರ, ಲೈಸೆನ್ಸುದಾರ ಅಥವಾ ಅಡಮಾನದಾರನನ್ನು ಹೊರಹಾಕುವ ಅಧಿಕಾರ  
 56. ಅಧ್ಯಕ್ಷ ಅಥವಾ ಕಾರ್ಯನಿರ್ವಹಣಾಧಿಕಾರಿಯ ಸ್ವಾಧೀನತೆಗೆ ಒಪ್ಪಿಸಲು ಅಧಿಕಾರ  
 57. ಅಧ್ಯಕ್ಷ ಅಥವಾ ಕಾರ್ಯನಿರ್ವಹಣಾಧಿಕಾರಿಯು ಹಣವನ್ನು ಸಾಲ ಕೊಡತಕ್ಕದ್ದಲ್ಲ ಅಥವಾ ಸಾಲ ಪಡೆಯತಕ್ಕದ್ದಲ್ಲ  
 58. ಆಯುಕ್ತ ಮುಂತಾದವರು ಸೂಕ್ತ ಸಂಪ್ರದಾಯಗಳು, ಆಚರಣೆಗಳು ಮತ್ತು ಪದ್ಧತಿಗಳನ್ನು ಪಾಲಿಸುವುದು  
 59. ಹಿಂದೂ ಧಾರ್ಮಿಕ ಅಥವಾ ಧರ್ಮಾದಾಯ ಉದ್ದೇಶಕ್ಕೆ ಬಾಧಕವನ್ನುಂಟು ಮಾಡುವ ಪ್ರಶ್ನೆಗಳನ್ನು ತೀರ್ಮಾನಿಸುವ ಅಧಿಕಾರ  
 60. ಪರಿಶೀಲನೆ ಮತ್ತು ಮೇಲ್ವಿಚಾರಣೆ ಅಧಿಕಾರ  
 61. ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಗೆ ಸೇರಿದ ಹಣವನ್ನು ತೊಡಗಿಸುವುದು  
 62. ಸ್ಥಿರ ಸ್ವತ್ತಿನ ಪರಭಾರೆ

### ಅಧ್ಯಾಯ - X

#### ಅಪೀಲು, ಪುನರೀಕ್ಷಣೆ ಮತ್ತು ಆದೇಶಗಳ ಜಾರಿ

63. ಕಮೀಷನರ್‌ನ ಪುನರೀಕ್ಷಣಾ ಅಧಿಕಾರಗಳು
64. ಕಾಲಪರಿಮಿತಿಯ ಗಣನೆ
65. ಈ ಅಧಿನಿಯಮದ ಅಡಿಯಲ್ಲಿನ ವ್ಯವಹಾರಗಳಿಗೆ ಸಿವಿಲ್ ಪ್ರಕ್ರಿಯಾ ಸಂಹಿತೆಯು ಅನ್ವಯವಾಗುವುದು
66. ವಿಚಾರಣೆಯನ್ನು ನಡೆಸುವ ಅಧಿಕಾರಗಳು ಸಿವಿಲ್ ನ್ಯಾಯಾಲಯದ ಅಧಿಕಾರಗಳನ್ನು ಹೊಂದಿರಬೇಕು
67. ಎಲ್ಲ ವಿಚಾರಣೆಗಳು ನ್ಯಾಯಿಕ ವ್ಯವಹಾರಗಳಾಗಿರತಕ್ಕದ್ದು
68. ಅಧಿಕಾರ ವ್ಯಾಪ್ತಿಗೆ ಪ್ರತಿಬಂಧ

### ಅಧ್ಯಾಯ - XI

#### ಸಂಕೀರ್ಣ ಉಪಬಂಧಗಳು

69. ಪ್ರಸಾದ ಅಥವಾ ತೀರ್ಥವನ್ನು ವಿತರಿಸುವಲ್ಲಿನ ತಾರತಮ್ಯದ ನಿವಾರಣೆ
70. ಆಯುಕ್ತರು ಮತ್ತು ಇತರ ಅಧಿಕಾರಿಗಳು ಲೋಕನೌಕರರಾಗಿರತಕ್ಕದ್ದು
71. ಆಯುಕ್ತ ಮುಂತಾದವರು ಕಾನೂನು ವ್ಯವಹಾರಗಳ ಬಗ್ಗೆ ಭರಿಸಿದ ಖರ್ಚುಗಳು ಮತ್ತು ವೆಚ್ಚಗಳು
72. ನ್ಯಾಯಾಲಯದ ಮುಂದಿರುವ ವ್ಯವಹಾರಗಳ ಖರ್ಚುಗಳು
73. ಆಯುಕ್ತ ಅಥವಾ ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತನ ಮುಂದಿರುವ ವ್ಯವಹಾರಗಳ ವೆಚ್ಚಗಳು
74. ನ್ಯಾಯಾಲಯ ಶುಲ್ಕಗಳು
75. ದಾವೆಗಳು ಮತ್ತು ವ್ಯವಹಾರಗಳಿಂದ ಉನ್ಮುಕ್ತಿ
76. ನಿಯಮಗಳ ರಚನಾಧಿಕಾರ
77. ತೊಂದರೆಗಳನ್ನು ನಿವಾರಿಸಲು ಅಧಿಕಾರ
78. ನಿರಸನ ಮತ್ತು ಉಳಿಸುವಿಕೆಗಳು
79. 1974ರ ಕರ್ನಾಟಕ ಅಧಿನಿಯಮ 32ಕ್ಕೆ ತಿದ್ದುಪಡಿ

### ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ

ರಾಜ್ಯದೊಳಗಿನ ಎಲ್ಲ ಧರ್ಮಾದಾಯ ದತ್ತಿಗಳು ಮತ್ತು ಹಿಂದೂ ಧಾರ್ಮಿಕ ಸಂಸ್ಥೆಗಳಿಗಾಗಿ ರಾಜ್ಯದೊಳಗಿನ ವಿವಿಧ ಪ್ರದೇಶಗಳಲ್ಲಿ ಸ್ಥಳೀಯವಾಗಿ ಅನ್ವಯಿಸುವುದಕ್ಕಾಗಿ ಈಗಾಗಲೇ ಬೇರೆ ಬೇರೆ ಅಧಿನಿಯಮಗಳು ಎಂದರೆ:-

- (1) ಕರ್ನಾಟಕ ಧಾರ್ಮಿಕ ಮತ್ತು ಧರ್ಮಾದಾಯ ಸಂಸ್ಥೆಗಳ ಅಧಿನಿಯಮ 1927.
- (2) ಮದ್ರಾಸ್ ಹಿಂದೂ ಧಾರ್ಮಿಕ ಮತ್ತು ಧರ್ಮಾದಾಯ ದತ್ತಿ ಅಧಿನಿಯಮ, 1951.
- (3) ಬಾಂಬೆ ಸಾರ್ವಜನಿಕ ನ್ಯಾಸ ಅಧಿನಿಯಮ 1059.
- (4) ಹೈದರಾಬಾದ್ ದತ್ತಿ ವಿನಿಯಮಗಳು 2349 ಎಫ್ ಮತ್ತು
- (5) ಕೊಡಗು ದೇವಸ್ಥಾನಗಳ ನಿಧಿ ವ್ಯವಸ್ಥಾಪನ ಅಧಿನಿಯಮ, 1956
- (ii) ಹದಿನೈದು ವರ್ಷಗಳಿಗಿಂತ ಹೆಚ್ಚು ಹಳೆಯದಾದವುಗಳಿಗೆ,

ಇದ್ದು, ರಾಜ್ಯದೊಳಗಿನ ಎಲ್ಲ ಧರ್ಮಾದಾಯ ದತ್ತಿಗಳು ಮತ್ತು ಹಿಂದೂ ಧಾರ್ಮಿಕ ಸಂಸ್ಥೆಗಳನ್ನು ಕ್ರಮಬದ್ಧಗೊಳಿಸಲು ಉಪಬಂಧ ಕಲ್ಪಿಸುವುದಕ್ಕಾಗಿ ಒಂದು ಏಕರೂಪದ ಕಾನೂನನ್ನು ತರಬೇಕೆಂಬ ಬಗ್ಗೆ ಬಹಳ ಹಿಂದಿನಿಂದಲೇ ಸಾರ್ವಜನಿಕರಿಂದ ರಾಜ್ಯ ಸರ್ಕಾರಕ್ಕೆ ಬೇಡಿಕೆ ಇದೆ.

ಆದ್ದರಿಂದ ವಿವಿಧ ಧರ್ಮಾದಾಯ ದತ್ತಿ ಮತ್ತು ಹಿಂದೂ ಧಾರ್ಮಿಕ ಸಂಸ್ಥೆಗಳನ್ನು ವಿಶೇಷವಾಗಿ ಕಾನೂನಿನ ಮೂಲಕ ಕ್ರಮಬದ್ಧಗೊಳಿಸುವ ವಿಷಯದಲ್ಲಿ ಏಕರೂಪತೆಯನ್ನು ತರುವುದಕ್ಕಾಗಿ ಈಗಿರುವ ವಿವಿಧ ಸ್ಥಳೀಯ ಅಧಿನಿಯಮಗಳ ಬದಲಾಗಿ ಹೊಸ ಕಾನೂನನ್ನು ಅಧಿನಿಯಮಿಸಲು ಉದ್ದೇಶಿಸಲಾಗಿದೆ.

(1) ಅಧಿನಿಯಮದ ಪ್ರಾರಂಭದ ದಿನಾಂಕದಂದು ರಾಜ್ಯ ಸರ್ಕಾರದ ಆಡಳಿತಕ್ಕೊಳಪಟ್ಟಿದ್ದ ಅಥವಾ ರಾಜ್ಯ ಸರ್ಕಾರದಿಂದ ವರ್ಷಾಶನ, ತಸ್ತೀಕ್ ಅಥವಾ ಇತರ ಅನುದಾನಗಳನ್ನು ಸ್ವೀಕರಿಸುತ್ತಿರುವ ಎಲ್ಲ ಧರ್ಮಾದಾಯದತ್ತಿಗಳು ಮತ್ತು ಹಿಂದೂ ಧಾರ್ಮಿಕ ಸಂಸ್ಥೆಗಳಿಗೆ ಸರ್ವಸಾಮಾನ್ಯವಾಗಿ ಅನ್ವಯವಾಗುವ ಹಾಗೂ ರಾಜ್ಯ ಸರ್ಕಾರದ ಆಡಳಿತಕ್ಕೆ ಒಳಪಟ್ಟಿರದ ಹಿಂದೂ ಧಾರ್ಮಿಕ ಸಂಸ್ಥೆಗಳ ಸಂಬಂಧದಲ್ಲಿ ಅವ್ಯವಸ್ಥಿತ ವ್ಯವಸ್ಥಾಪನೆಯ ಕಾರಣವಿರುವುದರಿಂದ ಅವುಗಳನ್ನು ಘೋಷಿತ ಸಂಸ್ಥೆಗಳೆಂದು ಅಧಿಸೂಚಿಸುವ ಮೂಲಕ ರಾಜ್ಯ ಸರ್ಕಾರದಿಂದ ನಿಯಂತ್ರಿತವಾಗುವಂತೆ ಅಗತ್ಯಪಡಿಸುವಂತೆ ಅನ್ವಯವಾಗುವ ಕಾನೂನು ಮಾಡುವುದು.

(2) ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ ಹಾಗೂ ಭಾರತ ನ್ಯಾಸ ಅಧಿನಿಯಮ 1982ರ ಅಡಿಯಲ್ಲಿ ನೋಂದಣಿಯಾದ ಹಾಗೂ ರಾಜ್ಯ ಸರ್ಕಾರದ ಆಡಳಿತಕ್ಕೆ ಒಳಪಡದ ಧರ್ಮಾದಾಯ ಸಂಸ್ಥೆಗಳು ಹಾಗೂ ನ್ಯಾಸಗಳು ಸ್ವಾಯತ್ತ ಸಂಸ್ಥೆಗಳಾಗಿಯೇ ಮುಂದುವರೆಯಲು ಉಪಬಂಧ ಕಲ್ಪಿಸುವುದು.

(3) ಅಧಿಸೂಚಿತ ಧಾರ್ಮಿಕ ಸಂಸ್ಥೆಗಳ ಹೆಚ್ಚುವರಿ ನಿಧಿಯಿಂದ ಹಾಗೂ ಕಾಣಿಕೆಗಳಿಂದ, ಬಡತನದಲ್ಲಿರುವ ಸಂಸ್ಥೆಗಳ ನಿರ್ವಹಣೆ ಹಾಗೂ ಸುಧಾರಣೆಗಾಗಿ, ಒಂದು ಸ್ವತಂತ್ರ ಸಮಿತಿಯು ನಿರ್ವಹಿಸುವ ಒಂದು ಸಾಮಾನ್ಯ ಸಂಗ್ರಹಣ ನಿಧಿಯನ್ನು ಸೃಜಿಸುವುದು, ಮತ್ತು

(4) ಭಾರತ ಸರ್ವೋಚ್ಚ ನ್ಯಾಯಾಲಯದ ತೀರ್ಪನ್ನು ದೃಷ್ಟಿಯಲ್ಲಿರಿಸಿಕೊಂಡು ಸಂಸ್ಥಾಪಕ ನ್ಯಾಸಧಾರಿಗಳು ಅಥವಾ ಅವರ ಪಿತೃವಂಶಜರನ್ನು ವ್ಯವಸ್ಥಾಪನಾ ಸಮಿತಿಗಳ ಅಧ್ಯಕ್ಷರನ್ನಾಗಿ ನಾಮ ನಿರ್ದೇಶಿಸಲು ಉಪಬಂಧ ಕಲ್ಪಿಸುವುದು.

ಒಂದು ಅಧಿಸೂಚಿತ ಅಥವಾ ಘೋಷಿತ ಸಂಸ್ಥೆಗೆ ಸೇರಿದ ಸ್ವತ್ತಿನ ಅನುಚಿತ ಪರಭಾರೆ ಅಥವಾ ವಿಲೆಯನ್ನು ಕಾನೂನುಬಾಹಿರ ವರ್ಗಾವಣೆಗಳನ್ನು ಅಕೃತಗೊಳಿಸುವ ಮೂಲಕ ಕ್ರಮಬದ್ಧಗೊಳಿಸುವುದು ಮತ್ತು ಅಂಥ ಸಂಸ್ಥೆಗಳಿಗೆ ಸೇರಿದ ಸ್ವತ್ತಿನ ಅನಧಿಕೃತ ಅಧಿಭೋಗದಾರರನ್ನು ಶೀಘ್ರವಾಗಿ ಹೊರದೂಡಲು ಉಪಬಂಧ ಕಲ್ಪಿಸುವುದು.

- (6) ಸ್ಥಳೀಯ ಪರಿಸ್ಥಿತಿಗಳಿಗೆ ಅಗತ್ಯವಿರುವ ಇತರ ಕೆಲವು ವಿನಿಯಮಗಳನ್ನು ಮಾಡುವುದು.

ಆದ್ದರಿಂದ ಈ ವಿಧೇಯಕ.

(1997ರ ವಿಧಾನ ಪರಿಷತ್ತಿನ ವಿಧೇಯಕ ಸಂಖ್ಯೆ 4 - ಕಡತ ಸಂಖ್ಯೆ ಲಾ 112 ಎಲ್‌ಜಿಎನ್‌ 1981)

## I

**2007ರ ತಿದ್ದುಪಡಿ ಅಧಿನಿಯಮ 17.-** ಸರ್ಕಾರಿ ಆದೇಶ ಸಂಖ್ಯೆ:ಆರ್‌ಡಿ 9 ಬಿಎಂಎಂ 2003, ದಿನಾಂಕ: 8.9.2005ರಲ್ಲಿ ಬೆಂಗಳೂರು, ಮೈಸೂರು, ಗುಲ್ಬರ್ಗಾ ಮತ್ತು ಬೆಳಗಾಂಗಳಲ್ಲಿ ಪ್ರಾದೇಶಿಕ ಕಮೀಷನರುಗಳ ಹುದ್ದೆಗಳನ್ನು ಹಾಗೂ ಅವರಿಗೆ ಸಹಾಯಕ ಸಿಬ್ಬಂದಿಯ ಹುದ್ದೆಗಳನ್ನು ಸೃಜನೆ ಮಾಡಲಾಗಿದೆ.

ಸಂಬಂಧಪಟ್ಟ ಅಧಿನಿಯಮಗಳಿಗೆ ಅವಶ್ಯಕ ತಿದ್ದುಪಡಿಗಳನ್ನು ಮಾಡಿ ಪ್ರಾದೇಶಿಕ ಕಮೀಷನರುಗಳಿಗೆ, ಶಾಸನಬದ್ಧ ಅಧಿಕಾರಗಳನ್ನು ಕೊಡಬೇಕಾಗಿದೆ.

ವಿಷಯವು ತುರ್ತು ಸ್ವರೂಪದ್ದಾದ್ದರಿಂದ ಮತ್ತು ಕರ್ನಾಟಕ ವಿಧಾನಮಂಡಲವು ಅಧಿವೇಶನದಲ್ಲಿಲ್ಲದೇ ಇದ್ದುದರಿಂದ ಕರ್ನಾಟಕ ಭೂ-ಕಂದಾಯ ಮತ್ತು ಇತರೆ ಕೆಲವು ಕಾನೂನುಗಳ (ತಿದ್ದುಪಡಿ) ಅಧ್ಯಾದೇಶ, 2006 (2006ರ ಕರ್ನಾಟಕ ಅಧ್ಯಾದೇಶ ಸಂಖ್ಯೆ 5)ನ್ನು ಮೇಲಿನ ಉದ್ದೇಶಗಳನ್ನು ಈಡೇರಿಸುವುದಕ್ಕಾಗಿ ಪ್ರಖ್ಯಾಪಿಸಲಾಯಿತು.

ಆದ್ದರಿಂದ ಈ ವಿಧೇಯಕ.

(2007ರ ವಿಧಾನಸಭೆಯ ವಿಧೇಯಕ ಸಂಖ್ಯೆ 7)

[ಭಾರತ ಸಂವಿಧಾನದ 7ನೇ ಅನುಸೂಚಿಯ 2ನೇ ಪಟ್ಟಿಯ 5 ಮತ್ತು 18ನೆಯ ನಮೂದನೆಗಳ ಅಡಿಯಲ್ಲಿ ಬರುತ್ತದೆ.]

## II

**2011ರ ಅಧಿನಿಯಮ ಸಂಖ್ಯೆ 27.-** ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮದಾಯ ದತ್ತಿಗಳ ಅಧಿನಿಯಮ, 1997ನ್ನು ರಿಟ್ ಅರ್ಜಿ ಸಂಖ್ಯೆ: 3440/2005ರಲ್ಲಿ ಕರ್ನಾಟಕ ಉಚ್ಚ ನ್ಯಾಯಾಲಯವು ತಳ್ಳಿ ಹಾಕಿತು. ಸಿವಿಲ್ ಅಪೀಲು ಸಂಖ್ಯೆ: 5924/2008ರಲ್ಲಿ ಭಾರತದ ಸರ್ವೋಚ್ಚ ನ್ಯಾಯಾಲಯವು, ಉಚ್ಚ ನ್ಯಾಯಾಲಯದ ತೀರ್ಪಿನ ಕಾರ್ಯಾಚರಣೆಗೆ ತಡೆ ನೀಡಿತು ಮತ್ತು ಅಧಿನಿಯಮದ 25ನೇ ಪ್ರಕರಣದ ಉಪಬಂಧಗಳನ್ನು ಹೊರತುಪಡಿಸಿ ಅಧಿನಿಯಮವನ್ನು ಜಾರಿಗೊಳಿಸುವುದಕ್ಕೆ ಅನುಮತಿ ನೀಡಿತು.

ಸರ್ಕಾರವು, ತೀರ್ಪಿನ ತೊಡಕುಗಳನ್ನು ಮತ್ತು ವಿವಾದಾಂಶಗಳನ್ನು ವಿವರವಾಗಿ ಪರಿಶೀಲಿಸುವುದಕ್ಕಾಗಿ ಒಂದು ಉನ್ನತ ಮಟ್ಟದ ಸಮಿತಿಯನ್ನು ರಚಿಸಿತು. ಉನ್ನತ ಮಟ್ಟದ ಸಮಿತಿಯು ತನ್ನ ವರದಿಯನ್ನು ಸಲ್ಲಿಸಿತು. ಉನ್ನತ ಮಟ್ಟದ ಸಮಿತಿಯ ವರದಿಯನ್ನು ಮತ್ತು ಸರ್ವೋಚ್ಚ ನ್ಯಾಯಾಲಯದ ನಿರ್ದೇಶನಗಳನ್ನು ಪರಿಗಣಿಸಿ, ಈ ಮುಂದಿನವುಗಳಿಗಾಗಿ ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮದಾಯ ದತ್ತಿಗಳ ಅಧಿನಿಯಮ, 1997ನ್ನು ತಿದ್ದುಪಡಿ ಮಾಡುವುದು ಅವಶ್ಯವೆಂದು ಪರಿಗಣಿಸಲಾಗಿದೆ. ಎಂದರೆ:-

(1) ಮಠಾಧಿಪತಿಗಳು ಮಠಗಳ ಮುಖ್ಯಸ್ಥರಾಗಿರುವುದರಿಂದ ಮತ್ತು ಅವು ಅವರ ನಿರ್ವಹಣೆಯಲ್ಲಿರುವುದರಿಂದ, ಮಠಗಳು ಮತ್ತು ಮಠಗಳಿಗೆ ಸೇರಿದ ದೇವಸ್ಥಾನಗಳನ್ನು ಈ ಅಧಿನಿಯಮದ ವ್ಯಾಪ್ತಿಯಿಂದ ಹೊರಗಿಡಲಾಗಿದೆ.

(2) ಧಾರ್ಮಿಕ ಸಂಸ್ಥೆಗಳ ಉತ್ತಮ ಆಡಳಿತ ನಿರ್ವಹಣೆಗಾಗಿ ದೇವಸ್ಥಾನಗಳನ್ನು ಆಡಳಿತವನ್ನು ನೋಡಿಕೊಳ್ಳಲು ಮತ್ತು ವಿವಾದಗಳನ್ನು ಇತ್ಯರ್ಥ ಪಡಿಸುವುದಕ್ಕಾಗಿನ ಅಧಿಕಾರಗಳನ್ನು ಹೊಂದಿರುವ ರಾಜ್ಯ ಮಟ್ಟದಲ್ಲಿ ರಾಜ್ಯ ಧಾರ್ಮಿಕ ಪರಷತ್ತು ಮತ್ತು ಜಿಲ್ಲಾ ಮಟ್ಟದಲ್ಲಿ ಜಿಲ್ಲಾ ಧಾರ್ಮಿಕ ಪರಿಷತ್ತನ್ನು ರಚಿಸುವುದು.

(3) ನ್ಯಾಸಧಾರಿಗಳ ವಂಶ ಪಾರಂಪರ್ಯ ಹಕ್ಕುಗಳನ್ನು ಸಂರಕ್ಷಿಸುವುದು ಮತ್ತು ವಂಶಪಾರಂಪರ್ಯ ನ್ಯಾಸಧಾರಿಗಳು ಅಂಥ ದೇವಸ್ಥಾನಗಳ ಆಡಳಿತ ನಿರ್ವಹಣೆಯನ್ನು ಮುಂದುವರಿಸುವುದು.

(4) ಅರ್ಚಕರ ಮತ್ತು ದೇವಸ್ಥಾನ ನೌಕರರ ವಂಶಪಾರಂಪರ್ಯ ಹಕ್ಕುಗಳನ್ನು ಸಂರಕ್ಷಿಸುವುದು ಮತ್ತು ಅವರ ಕಾನೂನು ಸಮ್ಮತ ವಾರಸುದಾರರು ಸೇವೆಯಲ್ಲಿ ಮುಂದುವರೆಯಲು ಅವಕಾಶ ನೀಡುವುದು.

(5) ಖಾಸಗಿ ದೇವಸ್ಥಾನಗಳ ನೋಂದಣಿಗಾಗಿ ಉಪಬಂಧ ಕಲ್ಪಿಸುವುದು.

(6) ದೇವಸ್ಥಾನದ ಹುಂಡಿ ಹಣದಲ್ಲಿ ಮತ್ತು ದೇವಸ್ಥಾನದ ನೌಕರರ ಇತರ ಆದಾಯದಲ್ಲಿ ಪಾಲು ಪಡೆಯುವುದನ್ನು ನಿಷೇಧಿಸುವುದು.

(7) ಖಾಸಗಿ ವ್ಯಕ್ತಿಗಳು ಮತ್ತು ಸಂಘ ಸಂಸ್ಥೆಗಳು ದೇವಸ್ಥಾನದ ಹೆಸರಿನಲ್ಲಿ ಸಾರ್ವಜನಿಕರಿಂದ ನಿಧಿ ಸಂಗ್ರಹಿಸುವುದನ್ನು ನಿಷೇಧಿಸುವುದು.

(8) ದೇವಸ್ಥಾನದ ಅಭಿವೃದ್ಧಿ ಕಾಮಗಾರಿಗಳಿಗೆ ರಾಜ್ಯ ಮಟ್ಟದ ವಾಸ್ತು ಶಿಲ್ಪ ಸಮಿತಿಯನ್ನು ರಚಿಸುವುದಕ್ಕಾಗಿ ಉಪಬಂಧ ಕಲ್ಪಿಸುವುದು.

(9) ಒತ್ತುವರಿಯನ್ನು ತಪ್ಪಿಸುವುದಕ್ಕಾಗಿ ದೇವಸ್ಥಾನದ ಭೂಮಿಯನ್ನು ಮತ್ತು ನಿವೇಶನ ಸ್ವತ್ತನ್ನು ಮೋಜಿನಿ ಮಾಡುವುದಕ್ಕಾಗಿ ಇಲಾಖೆಯಲ್ಲಿ ಒಂದು ಮೋಜಿನಿ ವಿಭಾಗವನ್ನು ಸ್ಥಾಪಿಸುವುದು.

(10) ದೇವಸ್ಥಾನದ ಆಡಳಿತ ನಿರ್ವಹಣೆಗಾಗಿ ಅವಶ್ಯವಾದ ಕೆಲವು ವಿನಿಯಮಗಳನ್ನು ರಚಿಸುವುದಕ್ಕಾಗಿ ಉಪಬಂಧಗಳನ್ನು ಕಲ್ಪಿಸುವುದು.

ಆದ್ದರಿಂದ ಈ ವಿಧೇಯಕ.

(2011ರ ವಿಧಾನಪರಿಷತ್ತಿನ ವಿಧೇಯಕ ಸಂಖ್ಯೆ:4, ಕಡತ ಸಂಖ್ಯೆ: ಸಂವ್ಯಶಾಇ 06 ಶಾಸನ 2011)

(ಭಾರತ ಸಂವಿಧಾನದ 7ನೇ ಅನುಸೂಚಿಯ 3ನೇ ಪಟ್ಟಿಯ 28ನೆಯ ನಮೂದನೆಯಡಿಯಲ್ಲಿ ಬರುತ್ತದೆ.)

### III

**2012ರ ತಿದ್ದುಪಡಿ ಅಧಿನಿಯಮ ಸಂಖ್ಯೆ 12.-** ಈ ಅಧಿನಿಯಮದ ಉಪಬಂಧಗಳನ್ನು ಅನುಷ್ಠಾನಗೊಳಿಸುವಾಗ ಎದುರಿಸಿದ ಕೆಲವು ತೊಂದರೆಗಳನ್ನು ನಿವಾರಿಸಲು ಮತ್ತು-

- (1) 23ನೇ ಪ್ರಕರಣದ ಅಡಿಯಲ್ಲಿ ಅಧಿಸೂಚಿತವಾದ ಎಲ್ಲಾ ಧಾರ್ಮಿಕ ಸಂಸ್ಥೆಗಳು ಅಥವಾ ಧರ್ಮಾದಾಯ ದತ್ತಿಗಳಿಗೆ ಈ ಅಧಿನಿಯಮದ ಉಪಬಂಧಗಳು ಅನ್ವಯವಾಗತಕ್ಕದ್ದು ಎಂದು ನಿರ್ದಿಷ್ಟಪಡಿಸಲು;
- (2) 23ನೇ ಪ್ರಕರಣದ ಅಡಿಯಲ್ಲಿ ಅಧಿಸೂಚಿತವಾದ ಧಾರ್ಮಿಕ ಸಂಸ್ಥೆಗಳು ಅಥವಾ ಧರ್ಮಾದಾಯ ದತ್ತಿಗಳನ್ನು ಹೊರತುಪಡಿಸಿ ಎಲ್ಲಾ ಧಾರ್ಮಿಕ ಸಂಸ್ಥೆಗಳು ಅಥವಾ ಧರ್ಮಾದಾಯ ದತ್ತಿಗಳಿಗೆ 53ನೇ ಪ್ರಕರಣ ಮತ್ತು VIIIನೇ ಅಧ್ಯಾಯವು ಅನ್ವಯವಾಗುವುದಕ್ಕೆ ಉಪಬಂಧ ಕಲ್ಪಿಸಲು;
- (3) ಅಧಿನಿಯಮದ ಕೆಲವು ಪರಸ್ಪರ ವ್ಯಾಪ್ತವಾಗಿರುವ ಉಪಬಂಧಗಳನ್ನು ಬಿಟ್ಟುಬಿಡಲು;
- (4) ಅಧಿನಿಯಮದ ಉದ್ದೇಶವನ್ನು ಈಡೇರಿಸುವುದಕ್ಕಾಗಿ ಸಾಮಾನ್ಯ ಸಂಗ್ರಹಣ ನಿಧಿಯ ಅಡಿಯಲ್ಲಿ ಸಂಗ್ರಹವಾದ ಮೊಬಲಗನ್ನು ವೆಚ್ಚ ಮಾಡುವುದನ್ನು ಸಮರ್ಥಗೊಳಿಸಲು ಮತ್ತು ಗೋಶಾಲೆಯ ಸ್ಥಾಪನೆ ಮತ್ತು ಅಭಿವೃದ್ಧಿಗಾಗಿ ನೆರವನ್ನು ಮಂಜೂರು ಮಾಡಲು;
- (5) ರಾಜ್ಯ ಧಾರ್ಮಿಕ ಪರಿಷತ್ತು ಮತ್ತು ಜಿಲ್ಲಾ ಧಾರ್ಮಿಕ ಪರಿಷತ್ತಿನ ನಾಮನಿರ್ದೇಶಿತ ಸದಸ್ಯರ ಪದಾವಧಿಯನ್ನು ಮೂರು ವರ್ಷಗಳಿಂದ ನಾಲ್ಕು ವರ್ಷಗಳಿಗೆ ಹೆಚ್ಚಿಸಲು;
- (6) ಇತರ ಕೆಲವು ಆನುಷಂಗಿಕ ತಿದ್ದುಪಡಿಗಳನ್ನು ಮಾಡಲು.

-ಉಪಬಂಧ ಕಲ್ಪಿಸಲು ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಅಧಿನಿಯಮ, 1997ನ್ನು ತಿದ್ದುಪಡಿ ಮಾಡುವುದು ಅವಶ್ಯವೆಂದು ಪರಿಗಣಿಸಲಾಗಿದೆ.

ಆದ್ದರಿಂದ ಈ ವಿಧೇಯಕ.

(2011ರ ವಿಧಾನ ಪರಿಷತ್ತಿನ ವಿಧೇಯಕ ಸಂಖ್ಯೆ:9, ಕಡತ ಸಂಖ್ಯೆ:ಸಂವ್ಯಶಾಇ 50 ಶಾಸನ 2011)

(ಭಾರತ ಸಂವಿಧಾನದ 7ನೇ ಅನುಸೂಚಿಯ 3ನೇ ಪಟ್ಟಿಯ 28ನೆಯ ನಮೂದನೆಯಡಿಯಲ್ಲಿ ಬರುತ್ತದೆ.)

- - - -



### 2001ರ ಕರ್ನಾಟಕ ಅಧಿನಿಯಮ ಸಂಖ್ಯೆ 33

(2001ರ ನವೆಂಬರ್ ಎರಡನೇ ದಿನಾಂಕದಂದು ಕರ್ನಾಟಕ ರಾಜ್ಯ ಪತ್ರದ ವಿಶೇಷ ಸಂಚಿಕೆಯಲ್ಲಿ ಮೊದಲು ಪ್ರಕಟವಾಗಿದೆ)

**ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಅಧಿನಿಯಮ, 1997**

(2001ರ ಅಕ್ಟೋಬರ್ ಇಪ್ಪತ್ತೈದನೇ ದಿನಾಂಕದಂದು ರಾಷ್ಟ್ರಾಧ್ಯಕ್ಷರ ಅನುಮತಿಯನ್ನು ಪಡೆಯಲಾಗಿದೆ)

(2007ರ ಅಧಿನಿಯಮ 17, 2011ರ ಅಧಿನಿಯಮ 27 ಮತ್ತು 2012ರ ಅಧಿನಿಯಮ 12ರಲ್ಲಿ ತಿದ್ದುಪಡಿಯಾದಂತೆ)

ಕರ್ನಾಟಕ ರಾಜ್ಯದಲ್ಲಿರುವ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ವ್ಯವಸ್ಥಾಪನೆ ಮತ್ತು ಆಡಳಿತಕ್ಕಾಗಿ ಉತ್ತಮ ಉಪಬಂಧ ಕಲ್ಪಿಸಲು ಒಂದು ಅಧಿನಿಯಮ.

ಕರ್ನಾಟಕ ರಾಜ್ಯದಲ್ಲಿರುವ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ವ್ಯವಸ್ಥಾಪನೆ ಮತ್ತು ಆಡಳಿತಕ್ಕಾಗಿ ಉತ್ತಮ ಉಪಬಂಧ ಕಲ್ಪಿಸುವುದು ಯುಕ್ತವಾಗಿರುವುದರಿಂದ;

ಇದು ಭಾರತ ಗಣರಾಜ್ಯದ ನಲವತ್ತೆಂಟನೆ ವರ್ಷದಲ್ಲಿ ಕರ್ನಾಟಕ ರಾಜ್ಯ ವಿಧಾನಮಂಡಲದಿಂದ ಈ ಮುಂದಿನಂತೆ ಅಧಿನಿಯಮಿತವಾಗಲಿ.-

#### ಅಧ್ಯಾಯ - I

##### ಪ್ರಾರಂಭಿಕ

1. ಸಂಕ್ಷಿಪ್ತ ಹೆಸರು, ವ್ಯಾಪ್ತಿ ಪ್ರಾರಂಭ ಮತ್ತು ಅನ್ವಯ.- (1) ಈ ಅಧಿನಿಯಮವನ್ನು ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಅಧಿನಿಯಮ, 1997 ಎಂದು ಕರೆಯತಕ್ಕದ್ದು.

(2) ಇದು ಇಡೀ ಕರ್ನಾಟಕ ರಾಜ್ಯಕ್ಕೆ ಅನ್ವಯವಾಗತಕ್ಕದ್ದು.

(3) ಇದು, ರಾಜ್ಯ ಸರ್ಕಾರವು ಅಧಿಸೂಚನೆಯ ಮೂಲಕ ಗೊತ್ತುಪಡಿಸಬಹುದಾದ ಅಂಥ ದಿನಾಂಕದಂದು ಜಾರಿಗೆ ಬರತಕ್ಕದ್ದು ಮತ್ತು ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ವಿವಿಧ ವರ್ಗಗಳಿಗೆ ಬೇರೆ ಬೇರೆ ದಿನಾಂಕಗಳನ್ನು ಗೊತ್ತುಪಡಿಸಬಹುದು.

(ಈ ಅಧಿನಿಯಮವು ಅಧಿಸೂಚನೆ ಸಂಖ್ಯೆ: RD172Musevi 2001, ಬೆಂಗಳೂರು, ದಿನಾಂಕ: 30.04.2003 ರ ಮೂಲಕ ದಿನಾಂಕ: 01.05.2003ರಿಂದ, ಜಾರಿಗೆ ಬಂದಿದೆ.)

[4] ಇದು, 23ನೇ ಪ್ರಕರಣದ ಅಡಿಯಲ್ಲಿ ಅಧಿಸೂಚಿಸಿದ ಎಲ್ಲಾ ಧಾರ್ಮಿಕ ಸಂಸ್ಥೆಗಳು ಅಥವಾ ಧರ್ಮಾದಾಯ ದತ್ತಿಗಳಿಗೆ ಅನ್ವಯವಾಗತಕ್ಕದ್ದು. 23ನೇ ಪ್ರಕರಣದ ಅಡಿಯಲ್ಲಿ ಅಧಿಸೂಚಿಸಿದವುಗಳನ್ನು ಹೊರತುಪಡಿಸಿ ಎಲ್ಲ ಧಾರ್ಮಿಕ ಸಂಸ್ಥೆಗಳು ಅಥವಾ ಧರ್ಮಾದಾಯ ದತ್ತಿಗಳಿಗೆ 53ನೇ ಪ್ರಕರಣ ಮತ್ತು ಅಧ್ಯಾಯ VIII ಅನ್ವಯವಾಗತಕ್ಕದ್ದು:

ಪರಂತು, ಇದು ಒಂದು ಮರಕ್ಕೆ ಅಥವಾ ಮರಕ್ಕೆ ಸೇರಿದ ಅಥವಾ ಅದು ನಿರ್ವಹಿಸುತ್ತಿರುವ ದೇವಸ್ಥಾನಕ್ಕೆ ಅನ್ವಯವಾಗತಕ್ಕದ್ದಲ್ಲ.]<sup>1</sup>

1. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಪ್ರತ್ಯಾಯೋಜಿಸಲಾಗಿದೆ.

**ವಿವರಣೆ.-** ಈ ಅಧಿನಿಯಮದ ಉದ್ದೇಶಕ್ಕಾಗಿ ಮಠ ಎಂದರೆ, ಅದು ಯಾವ ಪಂಗಡ, ಪಂಥ ಅಥವಾ ಸಂಪ್ರದಾಯಕ್ಕೆ ಸೇರುವುದೋ ಅದರ ಧರ್ಮ, ಉಪದೇಶಗಳು ಮತ್ತು ತತ್ವದ ಬೋಧನೆ ಮತ್ತು ಪ್ರಚಾರದಲ್ಲಿ ಮತ್ತು ಧಾರ್ಮಿಕ ಶಿಕ್ಷಣ ಮತ್ತು ತರಬೇತಿ ನೀಡುವುದರಲ್ಲಿ ಮತ್ತು ಆಧ್ಯಾತ್ಮಿಕ ಸೇವೆ ಸಲ್ಲಿಸುವುದರಲ್ಲಿ ತನ್ನನ್ನು ತಾನು ತೊಡಗಿಸಿಕೊಳ್ಳುವುದನ್ನು ಪ್ರಧಾನ ಕರ್ತವ್ಯವನ್ನಾಗಿ ಉಳ್ಳ ಅಥವಾ ಭಕ್ತ ವೃಂದದ ಮೇಲೆ ಆಧ್ಯಾತ್ಮಿಕ ನಾಯಕತ್ವವನ್ನು ಚಲಾಯಿಸುವ ಅಥವಾ ಚಲಾಯಿಸುವುದಾಗಿ ಕ್ಷೇಮು ಮಾಡುವ ಯಾವೊಬ್ಬ ವ್ಯಕ್ತಿಯು ಮುಖ್ಯಸ್ಥನಾಗಿರುವ ಒಂದು ಧಾರ್ಮಿಕ ಸಂಸ್ಥೆ ಮತ್ತು ಇದು ಸಂಸ್ಥೆಗೆ ಸಂಗತವಾದ

ಧಾರ್ಮಿಕ ಪೂಜೆ, ಬೋಧನೆ ಅಥವಾ ತರಬೇತಿ ನಡೆಸುವ ಯಾವುದೇ ಸ್ಥಳ ಅಥವಾ ಸ್ಥಳಗಳನ್ನು ಒಳಗೊಳ್ಳುತ್ತದೆ.

1. ಕರ್ನಾಟಕ ರಾಜ್ಯ ಪತ್ರದ ಭಾಗ IV-A ವಿಶೇಷ ಪತ್ರಿಕೆ ಸಂಖ್ಯೆ 1886 ದಿನಾಂಕ 2-11-2001 ರಲ್ಲಿ ಪ್ರಕಟಿತ. (ಕಡತ ಸಂಖ್ಯೆ ಲಾ 112 ಎಲ್‌ಜಿಎನ್ 1981)

2. ಪರಿಭಾಷೆಗಳು.- ಈ ಅಧಿನಿಯಮದಲ್ಲಿ, ಸಂದರ್ಭವು ಅನ್ಯಥಾ ಅಗತ್ಯ ಪಡಿಸಿದ ಹೊರತು,-

[1]“ವಾಸ್ತುಶಿಲ್ಪ ಸಮಿತಿ” ಎಂದರೆ, 69ಡಿ ಪ್ರಕರಣದಡಿಯಲ್ಲಿ ರಚಿಸಿದ ವಾಸ್ತುಶಿಲ್ಪ ಸಮಿತಿ.]<sup>1</sup>

[2] ‘ಅರ್ಚಕ’ ಎಂದರೆ, ಅರ್ಚನೆ, ಪೂಜೆ ಮತ್ತು ಇತರ ಧಾರ್ಮಿಕ ವಿಧಿಗಳನ್ನು ನೆರವೇರಿಸುವ ಅಥವಾ ನಡೆಸುವ ಪ್ರಧಾನ ಅರ್ಚಕ, ಸಹಾಯಕ ಅರ್ಚಕ, ಪೂಜಾರಿ ಅಥವಾ ಯಾವುದೇ ಹೆಸರಿನಿಂದ ಕರೆಯಲ್ಪಡುವ ಇತರ ವ್ಯಕ್ತಿಯನ್ನು ಒಳಗೊಳ್ಳುತ್ತದೆ;]<sup>4</sup>

3) “ಸಹಾಯಕ ಆಯುಕ್ತ” ಎಂದರೆ 4ನೇ ಪ್ರಕರಣದ ಅಡಿಯಲ್ಲಿ ನೇಮಕನಾದ ಒಬ್ಬ ಸಹಾಯಕ ಆಯುಕ್ತ;

4) “ಅಧ್ಯಕ್ಷ” ಎಂದರೆ 25ನೇ ಪ್ರಕರಣದ ಅಡಿಯಲ್ಲಿ ರಚಿತವಾದ ವ್ಯವಸ್ಥಾಪನಾ ಸಮಿತಿಯ ಅಧ್ಯಕ್ಷ;

[5]“ಧರ್ಮಾದಾಯ ದತ್ತಿ” ಎಂದರೆ, ಯಾವುದೇ ಧಾರ್ಮಿಕ ಧರ್ಮಾದಾಯದ ಉದ್ದೇಶಕ್ಕಾಗಿ ಕೊಟ್ಟಿರುವ ಅಥವಾ ದತ್ತಿ ಬಿಡಲಾದ ಎಲ್ಲಾ ಸ್ವತ್ತು;]<sup>1</sup>

ವಿವರಣೆ.- ಈ ಅಧಿನಿಯಮದ ಪ್ರಾರಂಭಕ್ಕೆ ಮೊದಲು ಅಥವಾ ತರುವಾಯ ಧರ್ಮಾದಾಯ ಸಂಸ್ಥೆಯು ಅಸ್ತಿತ್ವದಲ್ಲಿರುವುದು ನಿಂತು ಹೋಗಿದ್ದರೂ ಅಥವಾ ಸ್ವತ್ತನ್ನು ಯಾವುದೇ ಧರ್ಮಾದಾಯ ಉದ್ದೇಶಕ್ಕಾಗಿ ಹಾಗೆ ಬಳಸುವುದು ನಿಂತು ಹೋಗಿದ್ದರೂ ಅಥವಾ ದತ್ತಿಯ ಉದ್ದೇಶಗಳ ನೆರವೇರಿಕೆಯು ನಿಂತು ಹೋಗಿದ್ದರೂ, ಒಂದು ಧರ್ಮಾದಾಯ ಸಂಸ್ಥೆಗೆ ಸೇರಿದ ಅಥವಾ ಅದರ ಪೋಷಣೆ ಅಥವಾ ನಿರ್ವಹಣೆಗಾಗಿ ನೀಡಿದ ಅಥವಾ ದತ್ತಿಬಿಟ್ಟ ಅಥವಾ ಯಾವುದೇ ಧರ್ಮಾದಾಯ ಉದ್ದೇಶಕ್ಕಾಗಿ ನೀಡಿದ, ದತ್ತಿ ಬಿಟ್ಟ ಅಥವಾ ಹಕ್ಕು ಎಂಬಂತೆ ಬಳಸಿಕೊಂಡ ಯಾವುದೇ ಸ್ವತ್ತನ್ನು ಈ ಪರಿಭಾಷೆಯ ಅರ್ಥ ವ್ಯಾಪ್ತಿಯಲ್ಲಿ ಧರ್ಮಾದಾಯ ದತ್ತಿ ಎಂದು ಭಾವಿಸತಕ್ಕದ್ದು;

[6]“ಧರ್ಮಾದಾಯ ಸಂಸ್ಥೆ” ಎಂದರೆ, ಧರ್ಮಾದಾಯ ಉದ್ದೇಶಕ್ಕಾಗಿ ರಚಿತವಾದ ಯಾವುದೇ ಸ್ಥಾಪನೆ, ಉದ್ಯಮ, ಸಂಘ ಅಥವಾ ಸಂಸ್ಥೆ ಮತ್ತು ಇದು ನಿರ್ದಿಷ್ಟ ದತ್ತಿ ಮತ್ತು ಧರ್ಮಾದಾಯಮ್ ಅನ್ನು ಒಳಗೊಳ್ಳುತ್ತದೆ.]<sup>1</sup>

7) “ಧರ್ಮಾದಾಯ ಉದ್ದೇಶ” ಎಂಬುದರಲ್ಲಿ,-

(ಎ) ವಿಶ್ರಾಂತಿ ಗೃಹಗಳು, ಭತ್ತಗಳು, ಬಡವರಿಗೆ ಉಚಿತ ಆಹಾರ ನೀಡುವ ಗೃಹಗಳು ಮತ್ತು ಅದೇ ರೀತಿಯವುಗಳ ನಿರ್ವಹಣೆಯನ್ನು ಒಳಗೊಂಡಂತೆ ಬಡತನ ಅಥವಾ ಸಂಕಷ್ಟ ಪರಿಹಾರವನ್ನು;

ಬಿ) ಸಂಪೂರ್ಣವಾಗಿ ಧಾರ್ಮಿಕ ಸ್ವರೂಪದ ಉದ್ದೇಶವಾಗಿರುವ ಅದರ ಹಿಂದೂ ಸಮುದಾಯದ ಅಥವಾ ಅದರ ಒಂದು ವರ್ಗಕ್ಕಾಗಿ ಇರುವ ಅಥವಾ ಅದರ ಹಕ್ಕು” ಎಂಬಂತೆ ಬಳಸುವ ಉಪಯೋಗ, ಪ್ರಯೋಜನ ಅಥವಾ ಕಲ್ಯಾಣದ ಇತರ ಯಾವುದೇ ಉದ್ದೇಶ ಸಾಧನೆ ಮತ್ತು ನಿರ್ವಹಣೆಯನ್ನು,

- ಒಳಗೊಳ್ಳುತ್ತದೆ. ಆದರೆ ಕ್ರೀಡೆಗಾಗಿ ಅಥವಾ ಸಂಪೂರ್ಣವಾಗಿ ಧಾರ್ಮಿಕ ಬೋಧನೆ ಅಥವಾ ಪೂಜೆಗೆ ಸಂಬಂಧಪಡುವಂಥ ಉದ್ದೇಶವನ್ನು ಒಳಗೊಳ್ಳುವುದಿಲ್ಲ;

8) “ಆಯುಕ್ತ” ಎಂದರೆ, 3ನೇ ಪ್ರಕರಣದ ಅಡಿಯಲ್ಲಿ ನೇಮಕಗೊಂಡ ಆಯುಕ್ತ;

9) “ವ್ಯವಸ್ಥಾಪನಾ ಸಮಿತಿ” ಎಂದರೆ 25ನೇ ಪ್ರಕರಣದ ಅಡಿಯಲ್ಲಿ ರಚಿತವಾದ ಸಮಿತಿ;

10) “ಸಾಮಾನ್ಯ ಸಂಗ್ರಹಣ ನಿಧಿ” ಎಂದರೆ 17ನೇ ಪ್ರಕರಣದ ಅಡಿಯಲ್ಲಿ ಸ್ಥಾಪಿಸಲಾದ ನಿಧಿ;

<sup>2</sup>[(10ಎ) “ಸಂಯುಕ್ತ ಸಂಸ್ಥೆ” ಎಂದರೆ, ಮತ್ತು ಅದು ಒಂದು ಧಾರ್ಮಿಕ ಮತ್ತು ಧರ್ಮಾದಾಯ ದತ್ತಿ ಸಂಸ್ಥೆಯನ್ನು ಅಥವಾ ರೂಢಿ, ಸಂಪ್ರದಾಯ ಹಾಗೂ ಅಲ್ಲಿ ಪ್ರಚಲಿತವಾಗಿರುವ ಆಚರಣೆಗನುಸಾರವಾಗಿ ಹಿಂದೂಗಳ ಮತ್ತು ಇತರ ಧರ್ಮದವರ ಪೂಜಾ ಸ್ಥಳ ಮತ್ತು ಸಾಮಾನ್ಯವಾಗಿ ಮತ್ತು ಜಂಟಿಯಾಗಿ ಹಿಂದೂಗಳು ಹಾಗೂ ಇತರ ಧರ್ಮದವರು ಪೂಜೆ ಸಲ್ಲಿಸುವ ಸ್ಥಳವನ್ನು ಒಳಗೊಳ್ಳುತ್ತದೆ.]<sup>2</sup>

11) “ನ್ಯಾಯಾಲಯ” ಎಂದರೆ, ಯಾವುದೇ ಪ್ರದೇಶದಲ್ಲಿರುವ ಧರ್ಮಾದಾಯ ದತ್ತಿ ಅಥವಾ ಹಿಂದೂ ಧಾರ್ಮಿಕ ಸಂಸ್ಥೆಯ ಸಂಬಂಧದಲ್ಲಿ ಅಂಥ ಪ್ರದೇಶದ ಮೇಲೆ ಅಧಿಕಾರ ವ್ಯಾಪ್ತಿಯನ್ನು ಹೊಂದಿರುವ ಜಿಲ್ಲಾ ನ್ಯಾಯಾಲಯ;

11) “ಘೋಷಿತ ಸಂಸ್ಥೆ” ಎಂದರೆ 42ನೇ ಪ್ರಕರಣದ ಅಡಿಯಲ್ಲಿ ಘೋಷಿತವಾದ ಸಂಸ್ಥೆ;

<sup>2</sup>[(12ಎ) “ಧಾರ್ಮಿಕ ಪರಿಷತ್ತು” ಎಂದರೆ, 20ನೇ ಪ್ರಕರಣದ ಅಡಿಯಲ್ಲಿ ರಚಿತವಾದ ರಾಜ್ಯ ಧಾರ್ಮಿಕ ಪರಿಷತ್ತು ಅಥವಾ ಸಂದರ್ಭಾನುಸಾರ 21ನೇ ಪ್ರಕರಣದ ಅಡಿಯಲ್ಲಿ ರಚಿತವಾದ ಜಿಲ್ಲಾ ಧಾರ್ಮಿಕ ಪರಿಷತ್ತು.]<sup>2</sup>

13) “ಉಪ ಆಯುಕ್ತ” ಎಂದರೆ, 4ನೇ ಪ್ರಕರಣದ ಅಡಿಯಲ್ಲಿ ಉಪ ಆಯುಕ್ತನೆಂದು ನೇಮಕಗೊಂಡ ಒಬ್ಬ ಅಧಿಕಾರಿ;

14) “ಕಾರ್ಯನಿರ್ವಹಣಾಧಿಕಾರಿ” ಎಂದರೆ ಈ ಅಧಿನಿಯಮದ ಉಪ ಬಂಧಗಳಡಿಯಲ್ಲಿ ಹಾಗೆಂದು ನೇಮಕಗೊಂಡ ಒಬ್ಬ ಅಧಿಕಾರಿ;

<sup>2</sup>[(14ಎ) “ದತ್ತಿ ಸಮೀಕ್ಷಾ ಅಧಿಕಾರಿ” ಎಂದರೆ, 31ನೇ ಪ್ರಕರಣದ ಅಡಿಯಲ್ಲಿ ನೇಮಕವಾದ ದತ್ತಿ ಸಮೀಕ್ಷಾ ಅಧಿಕಾರಿ;

(14ಬಿ) “ಕುಟುಂಬ ದೇವಸ್ಥಾನ” ಎಂದರೆ, ಯಾವುದೇ ಕುಟುಂಬದ ಸದಸ್ಯರು ಸ್ವತಃ ತಾವಾಗಿಯೇ ಆಗಲೀ ಅಥವಾ ಕುಟುಂಬದ ಸದಸ್ಯರನ್ನು ಮಾತ್ರ ಒಳಗೊಂಡಿರುವ ಕುಟುಂಬ ನ್ಯಾಸಧಾರಿಗಳ ಮೂಲಕವೇ ಆಗಲಿ ಸ್ಥಾಪಿಸಿದ ಅಥವಾ ಅವರೇ ನಿರ್ವಹಿಸುವ ಯಾವುದೇ ದೇವಸ್ಥಾನ;

(14ಸಿ) “ಕುಟುಂಬ ಧರ್ಮಾದಾಯ ದತ್ತಿ” ಎಂದರೆ, ಯಾವುದೇ ರೀತಿಯಲ್ಲಿ, ಸಾರ್ವಜನಿಕರಿಂದ ಯಾವುದೇ ದಾನ ಅಥವಾ ಕೊಡುಗೆಗಳನ್ನು ಸ್ವೀಕರಿಸದೇ ಕುಟುಂಬದ ಅಥವಾ ಕುಟುಂಬದ ಸದಸ್ಯರ ನಿಧಿಯಿಂದಲೇ ಸ್ಥಾಪಿಸಲಾಗಿರುವ ಮತ್ತು ನಿರ್ವಹಿಸಲಾಗುತ್ತಿರುವ ಯಾವುದೇ ಧರ್ಮಾದಾಯ ಸಂಸ್ಥೆ.]<sup>2</sup>

<sup>4</sup>[15) “ವಂಶಪಾರಂಪರ್ಯ ಪದಧಾರಕ” ಮತ್ತು “ವಂಶಪಾರಂಪರ್ಯ ನ್ಯಾಸಧಾರಿ” ಎಂದರೆ, ಉತ್ತರಾಧಿಕಾರದ ಕಾನೂನಿಗೆ ಅನುಸಾರವಾಗಿ ಅಥವಾ ಯಾವುದೇ ನ್ಯಾಯಾಲಯದಿಂದ ಅಥವಾ ಶಾಸನಬದ್ಧ ಪ್ರಾಧಿಕಾರದಿಂದ ಹಾಗೆಂದು ಘೋಷಿಸಲಾದ ಅಥವಾ ಯಾವುದೇ ಅಧಿನಿಯಮದ ಅಡಿಯಲ್ಲಿ ಹಾಗೆ ದಾಖಲಿಸಲಾದ, ಹಿಂದು ಧಾರ್ಮಿಕ ಸಂಸ್ಥೆಗಳು ಅಥವಾ ಧರ್ಮಾದಾಯ ದತ್ತಿಗಳ ಪದದ ಉತ್ತರಾಧಿಕಾರ ಪ್ರಾಪ್ತವಾಗುವಂಥ ಪದಧಾರಕ ಮತ್ತು ನ್ಯಾಸಧಾರಿ.]<sup>4</sup>

<sup>1</sup>[16] “ಹಿಂದೂ ಧಾರ್ಮಿಕ ವರ್ಗ” ಎಂದರೆ, ಒಂದೇ ಹೆಸರಿನ ಅಡಿಯಲ್ಲಿ ಒಟ್ಟಿಗೆ ವರ್ಗೀಕರಿಸಲಾದ ಹಿಂದೂ ವ್ಯಕ್ತಿಗಳ ಅಥವಾ ಭಕ್ತರ ಸಮೂಹ, ಹಿಂದೂ ಧಾರ್ಮಿಕ ಶಾಖೆ ಅಥವಾ ಅದರ ಉಪಶಾಖೆ ಅಥವಾ ನಿಕಾಯ ಅಥವಾ ಒಂದು ಶಾಖೆ ಅಥವಾ ಪ್ರತ್ಯೇಕ ಹೆಸರಿನಿಂದ ಕರೆಯಲ್ಪಡುವ ಸಾಮಾನ್ಯ ನಂಬಿಕೆ, ರೂಢಿಗಳು, ಆಚರಣೆಗಳು, ಸಾಂಪ್ರದಾಯಿಕ ಆಚರಣೆಗಳು ಮತ್ತು ಪೂಜಾ ವಿಧಾನಗಳನ್ನು ಹೊಂದಿರುವುದನ್ನು ಪ್ರತಿನಿಧಿಸುವ ಆಧ್ಯಾತ್ಮಿಕ ಭ್ರಾತೃತ್ವ.]<sup>1</sup>

<sup>1</sup>[17] ‘ಧಾರ್ಮಿಕ ಸಂಸ್ಥೆ’ ಎಂದರೆ, ಒಂದು ದೇವಸ್ಥಾನ ಅಥವಾ ಒಂದು ದತ್ತಿ ಮತ್ತು ಇದು ಒಂದು ಬೃಂದಾವನ, ಸಮಾಧಿ, ಪೀಠ, ಪಾದುಕೆ ಅಥವಾ ಧಾರ್ಮಿಕ ಉದ್ದೇಶಕ್ಕಾಗಿ ಸ್ಥಾಪನೆಯಾದ ಅಥವಾ ನಿರ್ವಹಿಸಲಾದ ಯಾವುದೇ ಇತರ ಸಂಸ್ಥೆಯನ್ನು ಒಳಗೊಳ್ಳುತ್ತದೆ.]<sup>1</sup>

18) “ಪರಿವೀಕ್ಷಕ” ಎಂದರೆ 5ನೇ ಪ್ರಕರಣದ ಅಡಿಯಲ್ಲಿ ನೇಮಕಗೊಂಡ ಒಬ್ಬ ಪರಿವೀಕ್ಷಕ;

19) “ವ್ಯವಸ್ಥಾಪಕ” ಎಂದರೆ ತತ್ಕಾಲದಲ್ಲಿ, ಒಂಟಿಯಾಗಿ ಅಥವಾ ಇತರ ಯಾವೊಬ್ಬ ವ್ಯಕ್ತಿ ಅಥವಾ ವ್ಯಕ್ತಿಗಳ ಜೊತೆಯಲ್ಲಿ ಯಾವುದೇ ಹಿಂದೂ ಧಾರ್ಮಿಕ ಸಂಸ್ಥೆಗಳ ಅಥವಾ ಧರ್ಮಾದಾಯ ದತ್ತಿಗಳ ಸ್ವತ್ತಿನ ಆಡಳಿತ ನಿರ್ವಹಿಸುತ್ತಿರುವ ಯಾವೊಬ್ಬ ವ್ಯಕ್ತಿ ಮತ್ತು ಇದು,

ಎ) ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ, 1960ರ ಅಡಿಯಲ್ಲಿ ನೋಂದಣಿಯಾದ ಅಥವಾ ನೋಂದಣಿಯಾಗಿದೆಯೆಂದು ಭಾವಿಸಲಾದ ಸಂಘದ ಮತ್ತು ಸಂಘದ ಸ್ವತ್ತು ನ್ಯಾಸಧಾರಿಯಲ್ಲಿ ನಿಹಿತವಾಗಿಲ್ಲದ ಸಂದರ್ಭದಲ್ಲಿ ಅದರ ಆಡಳಿತ ಮಂಡಳಿಯನ್ನು;

ಬಿ) ಕಂಪನಿಗಳ ಅಧಿನಿಯಮ, 1956ರ ಅಡಿಯಲ್ಲಿ ನೋಂದಣಿಯಾದ, ಲಾಭಕ್ಕಾಗಿ ರಚಿತವಾಗಿಲ್ಲದ ಸಂಘದ ಸಂದರ್ಭದಲ್ಲಿ, ಅಂಥ ಸಂಘದ ನಿರ್ದೇಶಕ ಮಂಡಳಿಯನ್ನು,

- ಒಳಗೊಳ್ಳುತ್ತದೆ;

<sup>2</sup>[19ಎ) “ಮಠ” ಎಂದರೆ, ಒಂದು ವರ್ಗ, ಪಂಥ ಅಥವಾ ಸಂಪ್ರದಾಯಕ್ಕೆ ಸೇರಿರುವ ಮಠದ ಧರ್ಮದ ಬೋಧನೆ ಮತ್ತು ತತ್ವಜ್ಞಾನ ಹಾಗೂ ಬೋಧನೆಗಳು ಮತ್ತು ಪ್ರಸಾರದಲ್ಲಿ ತನ್ನನ್ನು ತೊಡಗಿಸಿಕೊಂಡಿರುವ ಮತ್ತು ಶಿಷ್ಯ ಸಮುದಾಯದ ಮೇಲೆ ಆಧ್ಯಾತ್ಮಿಕ ಅಧಿಕಾರವನ್ನು ಹೊಂದಿರುವ ಅಥವಾ ಹೊಂದಿರುವುದಾಗಿ ಹಕ್ಕು ಸಾಧಿಸಿ ಆಧ್ಯಾತ್ಮಿಕ ಸೇವೆಯನ್ನು ಸಲ್ಲಿಸುತ್ತಿರುವ ಮತ್ತು ಧಾರ್ಮಿಕ ಶಿಕ್ಷಣ ಮತ್ತು ತರಬೇತಿಯನ್ನು ನೀಡುವ ಪ್ರಧಾನ ಕರ್ತವ್ಯವನ್ನು ಸ್ವತಃ ಹೊಂದಿರುವ ವ್ಯಕ್ತಿಯು ಅಧ್ಯಕ್ಷನಾಗಿರುವ ಒಂದು ಧಾರ್ಮಿಕ ಸಂಸ್ಥೆ ಮತ್ತು ಇದು ಮಠಗಳಿಗೆ ಧಾರ್ಮಿಕವಾಗಿಯಾಗಲೀ ಅಥವಾ ಆಡಳಿತಾತ್ಮಕವಾಗಿಯಾಗಲೀ ಸೇರಿದ ಧಾರ್ಮಿಕ ಸಂಸ್ಥೆಗಳನ್ನು ಒಳಗೊಂಡ, ಸಂಸ್ಥೆಗೆ ಉಚಿತವಾದ ಧಾರ್ಮಿಕ ಪೂಜಾ ಶಿಕ್ಷಣ ಅಥವಾ ತರಬೇತಿಯನ್ನು ನೀಡುವ ಯಾವುದೇ ಧಾರ್ಮಿಕ ಪೂಜಾ ಸ್ಥಳ ಅಥವಾ ಸ್ಥಳಗಳನ್ನು ಒಳಗೊಳ್ಳುತ್ತದೆ.]<sup>2</sup>

20) “ಅಧಿಸೂಚಿತ ಸಂಸ್ಥೆ” ಎಂದರೆ 23ನೇ ಪ್ರಕರಣದ ಅಡಿಯಲ್ಲಿ ಅಧಿಸೂಚಿತವಾದ ಸಂಸ್ಥೆ;

21) “ಹಿತಾಸಕ್ತಿಯನ್ನು ಹೊಂದಿರುವ ವ್ಯಕ್ತಿ” ಎಂಬುದು,-

ಎ) ಧರ್ಮಾದಾಯ ದತ್ತಿ ಅಥವಾ ಹಿಂದೂ ಧಾರ್ಮಿಕ ಸಂಸ್ಥೆಯ ಸಂದರ್ಭದಲ್ಲಿ, ಸೇವೆ, ಧರ್ಮಕಾರ್ಯ ಅಥವಾ ಪೂಜೆ ಸಲ್ಲಿಸಲು ಹಕ್ಕುಳ್ಳವನಾದ ಅಥವಾ ಅಲ್ಲಿನ ದಾನಗಳ ಲಾಭದಲ್ಲಿ ಅಥವಾ ಕಾಣಿಕೆಗಳ ವಿತರಣೆಯಲ್ಲಿ ಪಾಲು ಪಡೆಯಲು ಹಕ್ಕುಳ್ಳವನಾದ ಒಬ್ಬ ವ್ಯಕ್ತಿಯನ್ನು;

ಬಿ) ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ, 1960ರ ಅಡಿಯಲ್ಲಿ ನೋಂದಣಿಯಾದ ಅಥವಾ ನೋಂದಣಿಯಾಗಿದೆಯೆಂದು ಭಾವಿಸಲಾದ ಸಂಘದ ಸಂದರ್ಭದಲ್ಲಿ, ಅಂಥ ಸಂಘದ ಯಾವೊಬ್ಬ ಸದಸ್ಯನನ್ನು;

ಸಿ) ಕಂಪನಿಗಳ ಅಧಿನಿಯಮ, 1956ರ ಅಡಿಯಲ್ಲಿ ನೋಂದಣಿಯಾದ ಅಥವಾ ನೋಂದಣಿಯಾಗಿದೆಯೆಂದು ಭಾವಿಸಲಾದ, ಲಾಭಕ್ಕಾಗಿ ರಚಿತವಾಗಿಲ್ಲದ ಸಂಘದ ಸಂದರ್ಭದಲ್ಲಿ ಅಂಥ ಸಂಘದ ಯಾವೊಬ್ಬ ಸದಸ್ಯನನ್ನು;

ಡಿ) ಇತರ ಯಾವುದೇ ಹಿಂದೂ ಧಾರ್ಮಿಕ ಸಂಸ್ಥೆ ಅಥವಾ ಧಾರ್ಮಿಕ ದತ್ತಿಯ ಸಂದರ್ಭದಲ್ಲಿ, ಯಾವೊಬ್ಬ ಫಲಾನುಭವಿಯನ್ನು;

- ಒಳಗೊಳ್ಳುತ್ತದೆ;

22) “ನಿಯಮಿಸಲಾದ ಪ್ರಾಧಿಕಾರಿ” ಎಂದರೆ ಈ ಅಧಿನಿಯಮದ ಯಾವುದೇ ಉದ್ದೇಶಗಳಿಗಾಗಿ ನಿಯಮಗಳ ಅಡಿಯಲ್ಲಿ ನಿಯಮಿಸಲಾದ ಪ್ರಾಧಿಕಾರಿ;

23) “ಧಾರ್ಮಿಕ ದತ್ತಿ” ಅಥವಾ “ದತ್ತಿ” ಎಂದರೆ [xxx]<sup>1</sup> ಇತರ ಹಿಂದೂ ಧಾರ್ಮಿಕ ಸಂಸ್ಥೆಗೆ ಸೇರಿದ ಅಥವಾ ಅದರ ಪೋಷಣೆಗಾಗಿ ನೀಡಿದ ಅಥವಾ ದತ್ತಿ ಬಿಟ್ಟು ಅಥವಾ ಅದಕ್ಕೆ ಸಂಬಂಧಿಸಿದ ಸಾರ್ವಜನಿಕ ಸ್ವರೂಪದ ಯಾವುದೇ ಸೇವೆ ಅಥವಾ ಧರ್ಮಕಾರ್ಯ ಅಥವಾ ಯಾವುದೇ ಧಾರ್ಮಿಕ ಸ್ವರೂಪದ ಧರ್ಮಕಾರ್ಯಕ್ಕಾಗಿ ಕೊಡಲಾದ ಅಥವಾ ದತ್ತಿ ಬಿಟ್ಟು ಎಲ್ಲ ಸ್ವತ್ತು ಮತ್ತು ಇದು ಸಂಬಂಧಪಟ್ಟ ಸಂಸ್ಥೆಯನ್ನು ಮತ್ತು ಅದರ ಆವರಣಗಳನ್ನು ಸಹ ಒಳಗೊಳ್ಳುತ್ತದೆ, ಆದರೆ ಒಂದು ಹಿಂದೂ ಧಾರ್ಮಿಕ ಸಂಸ್ಥೆಯ ಅರ್ಚಕ, ಸೇವಾಧಾರಕ ಅಥವಾ ಇತರ ನೌಕರನಿಗೆ ವೈಯಕ್ತಿಕ ಕಾಣಿಕೆಯಾಗಿ ನೀಡಿದ ಸ್ವತ್ತಿನ ಕಾಣಿಕೆಗಳನ್ನು ಒಳಗೊಳ್ಳುವುದಿಲ್ಲ.

**ವಿವರಣೆ:-** ಒಂದು ಹಿಂದೂ ಧಾರ್ಮಿಕ ಸಂಸ್ಥೆಗೆ ಸೇರಿದ ಅಥವಾ ಅದರ ಪೋಷಣೆಗಾಗಿ ಕೊಡಲಾದ ಅಥವಾ ದತ್ತಿ ಬಿಟ್ಟು ಅಥವಾ ಅದಕ್ಕೆ ಸಂಬಂಧಿಸಿದ ಸಾರ್ವಜನಿಕ ಸ್ವರೂಪದ ಯಾವುದೇ ಸೇವೆ ಅಥವಾ ಧರ್ಮಕಾರ್ಯ ಅಥವಾ ಇತರ ಯಾವುದೇ ಧಾರ್ಮಿಕ ಸ್ವರೂಪದ ಧರ್ಮಕಾರ್ಯಕ್ಕಾಗಿ ಕೊಡಲಾದ ಅಥವಾ ದತ್ತಿ ಬಿಟ್ಟು ಸ್ವತ್ತನ್ನು ಈ ಅಧಿನಿಯಮವು ಪ್ರಾರಂಭವಾಗುವುದಕ್ಕೆ ಮೊದಲು ಅಥವಾ ತರುವಾಯ ಹಿಂದೂ ಧಾರ್ಮಿಕ ಸಂಸ್ಥೆಯು ಅಸ್ತಿತ್ವದಲ್ಲಿರುವುದು ನಿಂತು ಹೋಗಿದ್ದರೂ ಅಥವಾ ಧಾರ್ಮಿಕ ಪೂಜೆ ಅಥವಾ ಬೋಧನೆಯ ಸ್ಥಳವನ್ನಾಗಿ ಬಳಸುವುದು ನಿಂತು ಹೋಗಿದ್ದರೂ ಅಥವಾ ಸೇವೆ ಅಥವಾ ಧರ್ಮಕಾರ್ಯದ ಆಚರಣೆಯು ನಿಂತು ಹೋಗಿದ್ದರೂ ಈ ಪರಿಭಾಷೆಯ ಅರ್ಥ ವ್ಯಾಪ್ತಿಯೊಳಗೆ ಧಾರ್ಮಿಕ ದತ್ತಿ ಎಂದು ಅರ್ಥೈಸತಕ್ಕದ್ದು;

24) “ಧಾರ್ಮಿಕ ಉದ್ದೇಶ” ಎಂಬುದು,-

ಎ) ದೇವತೆಗಳ ಪೂಜೆಯನ್ನು ಅಥವಾ ದೇವಸ್ಥಾನಗಳು, ಮಂದಿರಗಳು, ಗುಡಿಗಳು, ಸಮಾಧಿಗಳು, ಬೃಂದಾವನಗಳು, ಗದ್ದಿಗೆಗಳು ಅಥವಾ ಅಂಥವೇ ಸ್ಥಳಗಳಲ್ಲಿ ಮಾಡುವ ಪೂಜೆಯನ್ನು;

ಬಿ) ಗುಡಿಗಳು, ಸಮಾಧಿಗಳು, ಬೃಂದಾವನಗಳು, ಗದ್ದಿಗೆಗಳು ಅಥವಾ ಅಂಥವೇ ಸ್ಥಳಗಳ ನಿರ್ಮಾಣವನ್ನು;

ಸಿ) ಆಧ್ಯಾತ್ಮಿಕ ಭ್ರಾತೃಭಾವನೆಯ ಉತ್ತೇಜನವನ್ನು;

ಡಿ) ಆಧ್ಯಾತ್ಮಿಕ, ನೈತಿಕ ಮತ್ತು ಧಾರ್ಮಿಕ ಶಿಕ್ಷಣ ನೀಡಿಕೆ ಮತ್ತು ತತ್ವಶಾಸ್ತ್ರದ ಬೋಧನೆಯನ್ನು;

ಇ) ಧಾರ್ಮಿಕ ಉತ್ಸವಗಳ ಆಚರಣೆಯನ್ನು; ಮತ್ತು

ಎಫ್) ಯಾವುದೇ ಇತರ ಸಾರ್ವಜನಿಕ ಧಾರ್ಮಿಕ ಉದ್ದೇಶವನ್ನು

- ಒಳಗೊಳ್ಳುತ್ತದೆ;

25) “ನಿಯಮಗಳು” ಎಂದರೆ ಈ ಅಧಿನಿಯಮದ ಅಡಿಯಲ್ಲಿ ರಚಿಸಲಾದ ನಿಯಮಗಳು;

26) “ನಿರ್ದಿಷ್ಟ ದತ್ತಿ” ಎಂದರೆ ಒಂದು ಧರ್ಮಾದಾಯ ಸಂಸ್ಥೆ ಅಥವಾ ಹಿಂದೂ ಧಾರ್ಮಿಕ ಸಂಸ್ಥೆಯಲ್ಲಿ ಯಾವುದೇ ನಿರ್ದಿಷ್ಟ ಸೇವೆಗಾಗಿ ಅಥವಾ ಧರ್ಮಕಾರ್ಯಕ್ಕಾಗಿ ಅಥವಾ ಇತರ ಯಾವುದೇ ಧಾರ್ಮಿಕ ಅಥವಾ ಇತರ ರೀತಿಯ ಧರ್ಮಕಾರ್ಯಕ್ಕಾಗಿ, ದತ್ತಿ ಬಿಡಲಾದ ಯಾವುದೇ ಸ್ವತ್ತು ಅಥವಾ ಹಣ;

**ವಿವರಣೆ:-** ಒಂದು ಹಿಂದೂ ಧಾರ್ಮಿಕ ಸಂಸ್ಥೆ ಅಥವಾ ಧರ್ಮಾದಾಯ ಸಂಸ್ಥೆಗೆ ಸೇರಿದ ಒಂದು ನಿರ್ದಿಷ್ಟ ದತ್ತಿಯು, ಭಾಗಶಃ ರಾಜ್ಯದೊಳಗೆ ಮತ್ತು ಭಾಗಶಃ ರಾಜ್ಯದ ಹೊರಗೆ ಇದ್ದರೆ, ಹಿಂದೂ ಧಾರ್ಮಿಕ ಸಂಸ್ಥೆ ಅಥವಾ ಧರ್ಮಾದಾಯ ಸಂಸ್ಥೆಯು ರಾಜ್ಯದ ಒಳಗೆ ಇದ್ದರೆ ಮಾತ್ರ ನಿರ್ದಿಷ್ಟ ದತ್ತಿಯ ಸಂಪೂರ್ಣ ಭಾಗದ ಮೇಲೆ, ಈ ಅಧಿನಿಯಮದ ಉಪಬಂಧಗಳಿಗನುಸಾರವಾಗಿ ನಿಯಂತ್ರಣವನ್ನು ಹೊಂದಿರತಕ್ಕದ್ದು;

[27]“ದೇವಸ್ಥಾನ” ಎಂದರೆ, ಯಾವುದೇ ಹೆಸರಿನಿಂದ ಕರೆಯುವ, ಪ್ರತ್ಯೇಕ ಅಸ್ತಿತ್ವ ಹೊಂದಿರುವ, ಒಂದು ಸಾರ್ವಜನಿಕ ಧಾರ್ಮಿಕ ಪೂಜಾಸ್ಥಳವನ್ನಾಗಿ ಬಳಸಲಾಗುವ ಮತ್ತು ಹಿಂದೂ ಸಮುದಾಯಕ್ಕೆ ಅಥವಾ ಅದರ ಯಾವುದೇ ಶಾಖೆಗೆ ಅಥವಾ ಅದರ ಪ್ರಯೋಜನಕ್ಕಾಗಿ ಸಮರ್ಪಿಸಲಾದ ಅಥವಾ ಹಕ್ಕು ಎಂಬಂತೆ ಸಾರ್ವಜನಿಕ ಧಾರ್ಮಿಕ ಪೂಜಾ ಸ್ಥಳವಾಗಿ ಬಳಸುವ ಒಂದು ಸ್ಥಳ ಮತ್ತು ಇದು ಮಂದಿರ, ಸಮಾಧಿ, ಬೃಂದಾವನ, ಗದ್ದುಗೆ, ದೇವಾಲಯ, ಉಪದೇವಾಲಯಗಳು, ಉತ್ಸವ ಮಂಟಪ, ಕಲ್ಯಾಣಿ, ಪಾದುಕಾ ಪೀಠ, ದೈವಸ್ಥಾನ, ಗುಡಿ, ಗರೋಡಿ ಅಥವಾ ಇತರ ಅವಶ್ಯಕ ಲಗತ್ತಾದ ಸ್ಥಳಗಳು, ರಚನೆಗಳು ಮತ್ತು ಭೂಮಿಯನ್ನು ಒಳಗೊಳ್ಳುತ್ತದೆ.]<sup>1</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.
2. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.
3. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಬಿಟ್ಟುಬಿಡಲಾಗಿದೆ.
4. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಪ್ರತ್ಯಾಯೋಜಿಸಲಾಗಿದೆ.

#### ಅಧ್ಯಾಯ - II

#### ಆಯುಕ್ತ ಉಪ-ಆಯುಕ್ತ ಮುಂತಾದವರ ನೇಮಕಾತಿ

3. **ಆಯುಕ್ತ:-** (1) ರಾಜ್ಯ ಸರ್ಕಾರವು, ಅಧಿಸೂಚನೆಯ ಮೂಲಕ, ಭಾರತ ಆಡಳಿತ ಸೇವೆಯ ವೃಂದದ ಒಬ್ಬ ಅಧಿಕಾರಿಯನ್ನು ಕರ್ನಾಟಕ ರಾಜ್ಯದ ಹಿಂದೂ ಧಾರ್ಮಿಕ ಸಂಸ್ಥೆಗಳ ಮತ್ತು ಧರ್ಮಾದಾಯ ದತ್ತಿಗಳ ಆಯುಕ್ತ ಎಂಬುದಾಗಿ ನೇಮಕ ಮಾಡಬಹುದು.

2) ಆಯುಕ್ತನು ಏಕಮಾತ್ರ ನಿಗಮವಾಗಿರತಕ್ಕದ್ದು ಮತ್ತು [ರಾಜ್ಯ ಧಾರ್ಮಿಕ ಪರಿಷತ್ತಿನ ಅಧಿಕಾರಗಳು ಮತ್ತು ಅಧಿಕಾರ ವ್ಯಾಪ್ತಿಗೆ ಒಳಪಟ್ಟು] ಶಾಶ್ವತ ಉತ್ತರಾಧಿಕಾರ ಹಾಗೂ ಸಾಮಾನ್ಯ ಮೊಹರನ್ನು ಹೊಂದಿರತಕ್ಕದ್ದು ಮತ್ತು ನಿಗಮದ ಹೆಸರಿನಲ್ಲಿ ದಾವೆ ಹೂಡಬಹುದು ಮತ್ತು ದಾವೆಗೆ ಗುರಿಯಾಗಬಹುದು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

3) (1)ನೇ ಉಪ-ಪ್ರಕರಣದ ಅಡಿಯಲ್ಲಿ ನೇಮಕಗೊಂಡ ಒಬ್ಬ ಆಯುಕ್ತನು, ಈ ಅಧಿನಿಯಮದ ಉಪಬಂಧಗಳ ಮೂಲಕ ಅಥವಾ ಅದರ ಅಡಿಯಲ್ಲಿ ಪ್ರದತ್ತವಾದ ಅಂಥ ಅಧಿಕಾರಗಳನ್ನು ಚಲಾಯಿಸತಕ್ಕದ್ದು ಮತ್ತು ಅಂಥ ಕರ್ತವ್ಯಗಳನ್ನು ಮತ್ತು ಪ್ರಕಾರ್ಯಗಳನ್ನು ನಿರ್ವಹಿಸತಕ್ಕದ್ದು ಮತ್ತು ರಾಜ್ಯ ಸರ್ಕಾರವು [ಅಥವಾ ರಾಜ್ಯ ಧಾರ್ಮಿಕ ಪರಿಷತ್ತು] ಹೊರಡಿಸಬಹುದಾದಂಥ ಸಾಮಾನ್ಯ ಅಥವಾ ವಿಶೇಷ ಆದೇಶಗಳಿಗೊಳಪಟ್ಟು ರಾಜ್ಯದಲ್ಲಿ ಎಲ್ಲ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳಿಗೆ ಸಂಬಂಧಿಸಿದಂತೆ, ಈ ಅಧಿನಿಯಮದ ಉಪಬಂಧಗಳನ್ನು ನೆರವೇರಿಸುವ ಉದ್ದೇಶಕ್ಕಾಗಿ ಸಾಮಾನ್ಯ ಅಧೀಕ್ಷಣೆ ಮತ್ತು ನಿಯಂತ್ರಣದ ಅಧಿಕಾರಗಳನ್ನು ಹೊಂದಿರತಕ್ಕದ್ದು ಮತ್ತು ಅಂಥ ಅಧೀಕ್ಷಣೆ ಮತ್ತು ನಿಯಂತ್ರಣವು, ಆ ಸಂಸ್ಥೆಗಳನ್ನು ಯಾವ ಉದ್ದೇಶಕ್ಕಾಗಿ ಸ್ಥಾಪಿಸಲಾಯಿತೋ ಅಥವಾ ಅವು ಯಾವ ಉದ್ದೇಶಕ್ಕಾಗಿ ಅಸ್ತಿತ್ವದಲ್ಲಿವೆಯೋ ಆ ಉದ್ದೇಶಕ್ಕಾಗಿ ಅಂಥ ಸಂಸ್ಥೆಗಳ ಆಡಳಿತವನ್ನು ಯುಕ್ತವಾಗಿ ನಿರ್ವಹಿಸಲಾಗುತ್ತಿದೆ ಮತ್ತು ಅವುಗಳ ಆದಾಯವನ್ನು ಸಮುಚಿತವಾಗಿ ಬಳಸಲಾಗುತ್ತಿದೆ ಎಂಬುದನ್ನು ಖಚಿತಪಡಿಸಿಕೊಳ್ಳಲು ಅವಶ್ಯಕವೆಂದು ಭಾವಿಸುವಂಥ ಯಾವುದೇ ಆದೇಶವನ್ನು ಹೊರಡಿಸುವ ಅಧಿಕಾರವನ್ನು ಒಳಗೊಳ್ಳತಕ್ಕದ್ದು.

1. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಸೇರಿಸಲಾಗಿದೆ.

4. ಉಪ-ಆಯುಕ್ತ ಮತ್ತು ಸಹಾಯಕ ಆಯುಕ್ತರು.- (1) ನಿಯಮಿಸಬಹುದಾದಂಥ ನಿಬಂಧನೆಗಳು ಮತ್ತು ಷರತ್ತುಗಳಿಗೊಳಪಟ್ಟು ರಾಜ್ಯ ಸರ್ಕಾರವು, "ಎ" ವರ್ಗದ ಹಿರಿಯ ವೇತನ ಶ್ರೇಣಿಗೆ ಕಡಿಮೆಯಿಲ್ಲದ ದರ್ಜೆಯ ಒಬ್ಬ ಅಧಿಕಾರಿಯನ್ನು ಒಂದು ಅಥವಾ ಹೆಚ್ಚು ಜಿಲ್ಲೆಗಳಿಗೆ ಮತ್ತು ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಉಪ ಆಯುಕ್ತನನ್ನಾಗಿ ನೇಮಕ ಮಾಡಬಹುದು. ಆಯುಕ್ತನ ಪ್ರಾಧಿಕಾರಕ್ಕೆ ಒಳಪಟ್ಟು [ಮತ್ತು ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಅಧಿಕಾರಗಳಿಗೆ ಮತ್ತು ಅಧಿಕಾರ ವ್ಯಾಪ್ತಿಗೆ ಒಳಪಟ್ಟು] ಉಪ ಆಯುಕ್ತನು ಅವನ ಅಧಿಕಾರ ವ್ಯಾಪ್ತಿಯಲ್ಲಿರುವ ಎಲ್ಲ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಸಂಬಂಧದಲ್ಲಿ ಈ ಅಧಿನಿಯಮದ ಉಪಬಂಧಗಳನ್ನು ನೆರವೇರಿಸುವ ಉದ್ದೇಶಕ್ಕಾಗಿ ಸಾಮಾನ್ಯ ಅಧೀಕ್ಷಣೆ ಮತ್ತು ನಿಯಂತ್ರಣ ಅಧಿಕಾರಗಳನ್ನು ಹೊಂದಿರತಕ್ಕದ್ದು.

2) ರಾಜ್ಯ ಸರ್ಕಾರವು "ಎ" ವರ್ಗದ ಕಿರಿಯ ವೇತನ ಶ್ರೇಣಿಯ ದರ್ಜೆಗೆ ಕಡಿಮೆಯಿಲ್ಲದ ದರ್ಜೆಯ ಒಬ್ಬ ಅಧಿಕಾರಿಯನ್ನು ಈ ಅಧಿನಿಯಮದ ಅಡಿಯಲ್ಲಿನ ತನ್ನ ಕರ್ತವ್ಯಗಳನ್ನು ಮತ್ತು ಪ್ರಕಾರ್ಯಗಳನ್ನು ನಿರ್ವಹಿಸುವುದಕ್ಕೆ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಉಪ ಆಯುಕ್ತನಿಗೆ ಸಹಾಯ ನೀಡುವುದಕ್ಕಾಗಿ ಮತ್ತು ಈ ಅಧಿನಿಯಮದ ಉಪಬಂಧಗಳ ಮೂಲಕ ಅಥವಾ ಅದರ ಅಡಿಯಲ್ಲಿ ಪ್ರದತ್ತವಾದ ಅಥವಾ ಆಯುಕ್ತನ ಅನುಮೋದನೆಯೊಂದಿಗೆ ಉಪ ಆಯುಕ್ತನು ಅವನಿಗೆ ಪ್ರತ್ಯಾಯೋಜಿಸಬಹುದಾದ ಅಂಥ ಕರ್ತವ್ಯಗಳನ್ನು ನಿರ್ವಹಿಸಲು ಅಥವಾ ಅಂಥ ಅಧಿಕಾರಗಳನ್ನು ಚಲಾಯಿಸಲು [ಮತ್ತು ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಅಧಿಕಾರಗಳಿಗೆ ಮತ್ತು ಅಧಿಕಾರ ವ್ಯಾಪ್ತಿಗೆ ಒಳಪಟ್ಟು] ಜಿಲ್ಲೆಯ ಒಂದು ಅಥವಾ ಹೆಚ್ಚು ತಾಲ್ಲೂಕುಗಳಿಗೆ ಸಹಾಯಕ ಆಯುಕ್ತನನ್ನಾಗಿ ನೇಮಕ ಮಾಡಬಹುದು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

5. ಅಧೀನ ಅಧಿಕಾರಿಗಳು.- ರಾಜ್ಯ ಸರ್ಕಾರವು ಈ ಅಧಿನಿಯಮದ ಉಪಬಂಧಗಳನ್ನು ನೆರವೇರಿಸುವಲ್ಲಿ ಆಯುಕ್ತ, ಉಪಆಯುಕ್ತ ಮತ್ತು ಸಹಾಯಕ ಆಯುಕ್ತರಿಗೆ ಸಹಾಯ ನೀಡುವ ಸಲುವಾಗಿ ತಹಸೀಲ್ದಾರರು, ಪರಿವೀಕ್ಷಕರು ಮತ್ತು ಅಂಥ ಇತರ ಅಧಿಕಾರಿಗಳು ಮತ್ತು ಅಧೀನ ಸಿಬ್ಬಂದಿಯನ್ನು ನೇಮಕ ಮಾಡಬಹುದು ಮತ್ತು ಈ ಅಧಿನಿಯಮದ ಅಡಿಯಲ್ಲಿ ನಿಯಮಿಸಬಹುದಾದ ಅಂಥ ಅಧಿಕಾರಗಳು, ಕರ್ತವ್ಯಗಳು ಮತ್ತು ಪ್ರಕಾರ್ಯಗಳನ್ನು ಅವರಿಗೆ ವಹಿಸಬಹುದು.

6. ಆಯುಕ್ತ ಮತ್ತು ಇತರ ಅಧಿಕಾರಿಗಳು ಸರ್ಕಾರಿ ನೌಕರರಾಗಿರತಕ್ಕದ್ದು.- ಈ ಅಧಿನಿಯಮದ ಅಡಿಯಲ್ಲಿ ನೇಮಕಗೊಂಡ ಆಯುಕ್ತ, ಉಪ ಆಯುಕ್ತ, ಸಹಾಯಕ ಆಯುಕ್ತ, ತಹಸೀಲ್ದಾರರು, ಪರಿವೀಕ್ಷಕರು ಮತ್ತು ಇತರ ಅಧಿಕಾರಿಗಳು ಮತ್ತು ಅಧೀನ ಸಿಬ್ಬಂದಿ ವರ್ಗದವರು ಸರ್ಕಾರಿ ನೌಕರರಾಗಿರತಕ್ಕದ್ದು ಮತ್ತು ಅವರು ರಾಜ್ಯದ ಸಂಚಿತ ನಿಧಿಯಿಂದ ತಮ್ಮ ವೇತನ ಮತ್ತು ಭತ್ಯೆಗಳನ್ನು ಪಡೆಯತಕ್ಕದ್ದು.

7. ಆಯುಕ್ತ ಮುಂತಾದವರು ಹಿಂದೂಗಳಾಗಿರತಕ್ಕದ್ದು.- ಈ ಅಧಿನಿಯಮದ ಉದ್ದೇಶಗಳನ್ನು ನೆರವೇರಿಸುವ ಸಲುವಾಗಿ ನೇಮಕಗೊಂಡ ಆಯುಕ್ತ ಮತ್ತು ಪ್ರತಿಯೊಬ್ಬ ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತ ಮತ್ತು ಪ್ರತಿಯೊಬ್ಬ ಇತರ ಅಧಿಕಾರಿ ಅಥವಾ ನೌಕರನು, ಅವನು ಯಾರಿಂದಲಾದರೂ ನೇಮಕಗೊಂಡಿರಲಿ, ಹಿಂದೂ ಧರ್ಮವನ್ನು ಅನುಸರಿಸುವ ಒಬ್ಬ ವ್ಯಕ್ತಿಯಾಗಿರತಕ್ಕದ್ದು ಮತ್ತು ಅವನು ಆ ಧರ್ಮದ ಅನುಸರಣೆಯನ್ನು ನಿಲ್ಲಿಸಿದಾಗ ಅವನು ಹಾಗೆ ಪದಧಾರಣ ಮಾಡಿರುವುದು ಕೊನೆಗೊಳ್ಳತಕ್ಕದ್ದು.

8. ಅಧಿಕಾರಗಳ ಪ್ರತ್ಯಾಯೋಜನೆ.- (1) ರಾಜ್ಯ ಸರ್ಕಾರವು, ಅಧಿಸೂಚನೆಯನ್ನು ಹೊರಡಿಸುವ ಮೂಲಕ, ಅಧಿಸೂಚನೆಯಲ್ಲಿ ನಿರ್ದಿಷ್ಟಪಡಿಸಬಹುದಾದ ಅಂಥ ಷರತ್ತುಗಳಿಗೆ ಒಳಪಟ್ಟು, ಈ ಅಧಿನಿಯಮದ 76 ಅಥವಾ 77ನೇ ಪ್ರಕರಣಗಳನ್ನು ಹೊರತುಪಡಿಸಿ ಇತರ ಪ್ರಕರಣಗಳ ಅಥವಾ ನಿಯಮಗಳ ಅಡಿಯಲ್ಲಿ ಪ್ರದತ್ತವಾದ ಅಧಿಕಾರವನ್ನು ಹೊರತುಪಡಿಸಿ ತನ್ನ ಇತರ ಯಾವುದೇ ಅಧಿಕಾರಗಳು ಅಥವಾ ಪ್ರಕಾರ್ಯಗಳನ್ನು ಆಯುಕ್ತನು ಅಥವಾ ಇತರ ಯಾವೊಬ್ಬ ಅಧಿಕಾರಿಯು ಚಲಾಯಿಸುವಂತೆ ಪ್ರತ್ಯಾಯೋಜಿಸಬಹುದು.

2) ಆಯುಕ್ತನು, ರಾಜ್ಯ ಸರ್ಕಾರದ ಪೂರ್ವಾನುಮೋದನೆಯೊಂದಿಗೆ, (1)ನೇ ಉಪ-ಪ್ರಕರಣದ ಅಡಿಯಲ್ಲಿ ತನಗೆ ಪ್ರತ್ಯಾಯೋಜಿಸಲಾದ ಅಧಿಕಾರಗಳನ್ನು ಹೊರತುಪಡಿಸಿ ಈ ಅಧಿನಿಯಮದ ಅಥವಾ

ನಿಯಮಗಳ ಅಡಿಯಲ್ಲಿ ತಾನು ಚಲಾಯಿಸಬಹುದಾದ ಯಾವುದೇ ಅಧಿಕಾರಗಳನ್ನು ಮತ್ತು ನೆರವೇರಿಸಬೇಕಾದ ಪ್ರಕಾರ್ಯಗಳನ್ನು ತನ್ನ ಅಧೀನ ಅಧಿಕಾರಿಗಳ ಪೈಕಿ ಒಬ್ಬರು ಅಥವಾ ಹೆಚ್ಚಿನವರಿಗೆ ಪ್ರತ್ಯಾಯೋಜಿಸಬಹುದು.

### ಅಧ್ಯಾಯ - III

#### ಅರ್ಚಕರು ಮತ್ತು ದೇವಸ್ಥಾನದ ನೌಕರರು

9. ಅರ್ಚಕರ '[ಮತ್ತು ದೇವಸ್ಥಾನದ ನೌಕರರ]' ನೇಮಕಾತಿ.- (1) ಅಧಿಸೂಚಿತ ಸಂಸ್ಥೆಯ ಆಡಳಿತ ಸಮಿತಿಯು ಆಯುಕ್ತರ ಅನುಮೋದನೆಯೊಂದಿಗೆ ಸಂಸ್ಥೆಗೆ ಸೇರಿದ ಪ್ರತಿ ದೇವಸ್ಥಾನಕ್ಕೆ, ಒಬ್ಬರು ಅಥವಾ ಹೆಚ್ಚು ಅರ್ಚಕರನ್ನು '[ಮತ್ತು ದೇವಸ್ಥಾನದ ನೌಕರರನ್ನು]' ನೇಮಿಸಬಹುದು.

[ಪರಂತು, ವಂಶಪಾರಂಪರ್ಯ ಹುದ್ದೆಯ ಸಂದರ್ಭದಲ್ಲಿ, ಆ ಕುಟುಂಬದ ಸದಸ್ಯರ ನಡುವೆ ಯಾವುದೇ ವಿವಾದ ಇಲ್ಲದಿದ್ದರೆ, ಆಯುಕ್ತನ ಪೂರ್ವಾನುಮೋದನೆಯೊಡನೆ ನಿಕಟ ಮುಂದಿನ ಪೀಳಿಗೆಯ ಉತ್ತರಾಧಿಕಾರಿಯನ್ನು ನೇಮಕಮಾಡತಕ್ಕದ್ದು:

ಮತ್ತೂ ಪರಂತು, ವಂಶಪಾರಂಪರ್ಯ ಹುದ್ದೆಗೆ ಯಾವೊಬ್ಬ ಕಾನೂನು ಸಮ್ಮತ ವಾರಸುದಾರನು ಲಭ್ಯವಿಲ್ಲದಿದ್ದರೆ, ಆಡಳಿತ ಸಮಿತಿಯು, (1)ನೇ ಉಪ ಪ್ರಕರಣದ ಅಡಿಯಲ್ಲಿ ಉಪಬಂಧಿಸಲಾದಂತೆ ಯಾವೊಬ್ಬ ವ್ಯಕ್ತಿಯನ್ನು ನೇಮಕ ಮಾಡಬಹುದು.]<sup>1</sup>

2) ಒಬ್ಬರಿಗಿಂತ ಹೆಚ್ಚು ಜನ ಅರ್ಚಕರನ್ನು ನೇಮಕ ಮಾಡಿದಲ್ಲಿ, ಅವರ ಪೈಕಿ ಹಿರಿಯನಾದವನು ಪ್ರಧಾನ ಅರ್ಚಕನಾಗಿರತಕ್ಕದ್ದು. ಅರ್ಚಕರು, ಮತ್ತು ಪ್ರಧಾನ ಅರ್ಚಕರು ನೇಮಕವಾಗಿದ್ದಲ್ಲಿ ಅವರು, ಆಡಳಿತ ಸಮಿತಿಯು ನಿರ್ದಿಷ್ಟಪಡಿಸಬಹುದಾದಂಥ ಕರ್ತವ್ಯಗಳನ್ನು ನಿರ್ವಹಿಸತಕ್ಕದ್ದು.

3) ದೇವಸ್ಥಾನಕ್ಕೆ ನೇಮಕ ಮಾಡುವ ಅರ್ಚಕರ ಸಂಖ್ಯೆಯು, '[ಮತ್ತು ದೇವಸ್ಥಾನದ ನೌಕರರ ಸಂಖ್ಯೆಯು]' ದೇವಸ್ಥಾನಗಳ ಪ್ರತಿ ವರ್ಗಕ್ಕೆ ಒಂದು ಸಾಮಾನ್ಯ ಮಾದರಿಯನ್ನು ಗೊತ್ತುಪಡಿಸುವ ರಾಜ್ಯ ಸರ್ಕಾರದ ಅಧಿಕಾರಕ್ಕೆ ಬಾಧಕವಾಗದಂತೆ, ಈ ಅಧಿನಿಯಮದ ಪ್ರಾರಂಭದ ನಿಕಟ ಪೂರ್ವದಲ್ಲಿ ದೇವಸ್ಥಾನದಲ್ಲಿ ಆಚರಣೆಯಲ್ಲಿದ್ದ ಪದ್ಧತಿಗಳಿಗೆ ಅನುಸಾರವಾಗಿರತಕ್ಕದ್ದು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

10. ಅರ್ಚಕರ ವಿದ್ಯಾರ್ಹತೆ.- (1) ಯಾವೊಬ್ಬ ವ್ಯಕ್ತಿಯು, ಮನ್ನಣೆ ಪಡೆದ ಯಾವುದೇ ಸಂಸ್ಕೃತ ಪಾಠಶಾಲೆಯಿಂದ ಅಥವಾ ರಾಜ್ಯ ಸರ್ಕಾರವು ಸರ್ಕಾರಿ ರಾಜ್ಯ ಪತ್ರದಲ್ಲಿ ಅಧಿಸೂಚನೆ ಹೊರಡಿಸುವ ಮೂಲಕ ನಿರ್ದಿಷ್ಟ ಪಡಿಸಬಹುದಾದ ಇತರ ಯಾವುದೇ ಸಂಸ್ಥೆಯಿಂದ ದೇವಸ್ಥಾನದ ಪರಂಪರೆಯ ಆಗಮದಲ್ಲಿ ಕನಿಷ್ಠ ಪಕ್ಷ ಸರ್ಟಿಫಿಕೇಟ್ ಕೋರ್ಸ್‌ನಲ್ಲಿ '[ಪ್ರವರ]' ಉತ್ತೀರ್ಣನಾಗಿದ್ದ ಹೊರತು ಅಥವಾ ದೇವಾಲಯದ ಪರಂಪರೆಯಲ್ಲಿ ಕೊನೆಯ ಪಕ್ಷ ಮೂರು ವರ್ಷಗಳ ಕಾಲ ಅರ್ಚಕನಾಗಿ ಸೇವೆ ಸಲ್ಲಿಸಿದ್ದ ಹೊರತು ಅವನನ್ನು ಅರ್ಚಕನನ್ನಾಗಿ ನೇಮಕ ಮಾಡತಕ್ಕದ್ದಲ್ಲ.

[2) ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ (ತಿದ್ದುಪಡಿ) ಅಧಿನಿಯಮ. 2011ರ ಪ್ರಾರಂಭದ ದಿನಾಂಕದಂದು ಸೇವೆಯಲ್ಲಿರುವಂಥ ವಂಶಪಾರಂಪರ್ಯ ಅರ್ಚಕರನ್ನು ಹೊರತುಪಡಿಸಿ ಇತರ ಅರ್ಚಕರು, ಅವರಿಗೆ ನಲವತ್ತೈದು ವರ್ಷ ವಯಸ್ಸು ಮೀರದಿದ್ದರೆ, ಐದು ವರ್ಷಗಳ ಕಾಲಮಿತಿಯೊಳಗೆ ನಿಯಮಿಸಲಾದ ವಿದ್ಯಾರ್ಹತೆಯನ್ನು ಗಳಿಸಿದರೆ, ಅವರನ್ನು ಅರ್ಚಕರಾಗಿ ಮುಂದುವರಿಸಬಹುದು.]<sup>1</sup>

3) ವಿಶೇಷ ಸಂದರ್ಭಗಳಲ್ಲಿ ದೇವಸ್ಥಾನದಲ್ಲಿ ಪೂಜೆ ನಿರ್ವಹಿಸಲು ಯಾವುದೇ ದೇವಸ್ಥಾನದಲ್ಲಿ ನೇಮಕ ಮಾಡಲಾದ ಆಗಮಿಕ ಅಥವಾ ತಂತ್ರಿಯು, ಆಡಳಿತ ಸಮಿತಿಯು ನಿರ್ದಿಷ್ಟಪಡಿಸಬಹುದಾದಂಥ ಪ್ರಕಾರ್ಯಗಳನ್ನು ನಿರ್ವಹಿಸುವುದನ್ನು ಮುಂದುವರಿಸತಕ್ಕದ್ದು ಮತ್ತು ನಿರ್ದಿಷ್ಟಪಡಿಸಬಹುದಾದಂಥ ಸೇವಾ ಷರತ್ತುಗಳಿಂದ ಪರಿಪಾಲಿತನಾಗತಕ್ಕದ್ದು.



ಪರಂತು ಯಾವೊಬ್ಬ ವ್ಯಕ್ತಿಯನ್ನು, ಪಾರಂಪರಿಕ ಶಿಕ್ಷಣ ನೀಡುವ ಯಾವುದೇ ಸಂಸ್ಥೆ ತ ಪಾಠಶಾಲೆಯ ಅಥವಾ ಇತರ ಸಂಸ್ಥೆಗಳ ಆಗಮ ಪ್ರವೀಣ ಕೋರ್ಸ್‌ನಲ್ಲಿ ಉತ್ತೀರ್ಣನಾಗಿದ್ದ ಹೊರತು ಆಗಮಿಕ ಅಥವಾ ತಂತ್ರಿಯಾಗಿ ಪೂಜೆ ನಡೆಸಲು ಈ ಅಧಿನಿಯಮದ ಪ್ರಾರಂಭದ ತರುವಾಯ ನೇಮಕ ಮಾಡತಕ್ಕದ್ದಲ್ಲ.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

<sup>1</sup>[10ಎ. ಅರ್ಚಕರ ಅನರ್ಹತೆ.- ಒಬ್ಬ ವ್ಯಕ್ತಿಯು,

- (ಎ) ಯಾವುದೇ ಸಾಂಕ್ರಾಮಿಕ ಅಥವಾ ಅಂಟು ರೋಗದಿಂದ ನರಳುತ್ತಿದ್ದರೆ; ಅಥವಾ
- (ಬಿ) ವೇದ ಮಂತ್ರಗಳನ್ನು ಅಥವಾ ಶ್ಲೋಕಗಳನ್ನು ಪಠಿಸುವುದು ಕಡ್ಡಾಯವಾಗಿಲ್ಲದಿರುವ ಅಥವಾ ಆಜ್ಞಾಪಕವಾಗಿಲ್ಲದಿರುವ ದೇವಸ್ಥಾನಗಳನ್ನು ಹೊರತುಪಡಿಸಿ, ಸಂಬಂಧಪಟ್ಟ ದೇವಸ್ಥಾನದಲ್ಲಿ ಧಾರ್ಮಿಕ ವಿಧಿಗಳಿಗೆ ಸಂಬಂಧಪಟ್ಟ ವೇದ ಮಂತ್ರಗಳನ್ನು ಅಥವಾ ಶ್ಲೋಕಗಳನ್ನು ಸ್ಪಷ್ಟವಾಗಿ ಮತ್ತು ಯಾವುದೇ ತಪ್ಪಿಲ್ಲದಂತೆ ಪಠಿಸಲು ಅಸಮರ್ಥನಾಗಿದ್ದರೆ;
- (ಸಿ) 'ಸಪ್ತ ವ್ಯಸನ'ಗಳಿಂದ ಮುಕ್ತನಾಗಿಲ್ಲದಿದ್ದರೆ-

- ಅವನು ಅರ್ಚಕನಾಗಿ ನೇಮಕಗೊಳ್ಳಲು ಅಥವಾ ಅರ್ಚಕನಾಗಿ ಮುಂದುವರೆಯಲು ಅನರ್ಹನಾಗತಕ್ಕದ್ದು.

**ವಿವರಣೆ.-** 'ಸಪ್ತ ವ್ಯಸನಗಳು' ಎಂಬ ಪದಾವಳಿಗೆ ಜೂಜು ಆಡುವುದು, ಮದ್ಯಪಾನ ಮಾಡಕ ದ್ರವ್ಯವನ್ನು ಸೇವಿಸುವುದು, ಧೂಮಪಾನ ಮಾಡುವುದು, ಅನೈತಿಕ ಲೈಂಗಿಕ ವರ್ತನೆ, ಘೋರ ಅಪರಾಧವನ್ನು ಒಳಗೊಂಡ ಕಳ್ಳತನ ಮಾಡುವುದು ಮತ್ತು ಮೋಸ ಮಾಡುವುದು ಎಂದು ಅರ್ಥ.]<sup>1</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

**11. ಆಡಳಿತ ಸಮಿತಿಯಲ್ಲಿ ಅರ್ಚಕರು ಇರತಕ್ಕದ್ದು.-** (1) ದೇವಸ್ಥಾನದ ಅರ್ಚಕನು ಮತ್ತು ಒಬ್ಬನಿಗಿಂತ ಹೆಚ್ಚು ಅರ್ಚಕರಿದ್ದಲ್ಲಿ ಪ್ರಧಾನ ಅರ್ಚಕನು, ಆಡಳಿತ ಸಮಿತಿಯ ಒಬ್ಬ ಪದನಿಮಿತ್ತ ಸದಸ್ಯನಾಗಿರತಕ್ಕದ್ದು ಮತ್ತು ಯಾವುದೇ ವಿವಾದಗಳಿದ್ದರೆ ಅವುಗಳನ್ನು ಬಗೆಹರಿಸುವಾಗ ದೇವಸ್ಥಾನದ ಸಂಪ್ರದಾಯ ಅಥವಾ ಪರಂಪರೆಗೆ ಸಂಬಂಧಿಸಿದ ಯಾವುದೇ ಪ್ರಶ್ನೆಯ ಬಗೆಗಿನ ಅವನ ಅಭಿಪ್ರಾಯವನ್ನು ಸಮಿತಿಯು ಪರಿಗಣಿಸಬಹುದು.

2) ಯಾವುದೇ ದೇವಸ್ಥಾನದಲ್ಲಿ ಒಬ್ಬ ಆಗಮಿಕ ಅಥವಾ ತಂತ್ರಿಯು ವಿಶೇಷ ಪೂಜೆ ಅಥವಾ ಧಾರ್ಮಿಕ ಕ್ರಿಯೆಯನ್ನು ನಡೆಸಲು ನೇಮಕವಾಗಿದ್ದಲ್ಲಿ, ಆಡಳಿತ ಸಮಿತಿಯು ದೇವಸ್ಥಾನದಲ್ಲಿ ಆಚರಿಸತಕ್ಕ ಧಾರ್ಮಿಕ ಕ್ರಿಯೆ, ಸಂಪ್ರದಾಯ ಅಥವಾ ಪರಂಪರೆಗೆ ಸಂಬಂಧಿಸಿದ ಯಾವುದೇ ಪ್ರಶ್ನೆಯ ಬಗ್ಗೆ ಅವನೊಂದಿಗೆ ಸಮಾಲೋಚಿಸತಕ್ಕದ್ದು. ಅಗತ್ಯವಿದ್ದರೆ, ಅಂಥ ಪ್ರಶ್ನೆಯ ಬಗ್ಗೆ ಆಡಳಿತ ಸಮಿತಿಯು ಆ ಪರಂಪರೆಯ ಯಾವುದೇ ಇತರ ದೇವಸ್ಥಾನದ ಆಗಮಿಕ ಅಥವಾ ತಂತ್ರಿಯೊಂದಿಗೆ ಸಮಾಲೋಚಿಸಬಹುದು.

**12. ಅರ್ಚಕರ ಉಪಲಬ್ಧಿಗಳು ಮತ್ತು ಸೇವಾ ಷರತ್ತುಗಳು.-** (1) ರಾಜ್ಯ ಸರ್ಕಾರವು, ನಿಯಮಗಳ ಮೂಲಕ ಅರ್ಚಕರ ಉಪಲಬ್ಧಿಗಳನ್ನು, ಕೆಲಸದ ವೇಳೆ ಮತ್ತು ಇತರ ಸೇವಾ ಷರತ್ತುಗಳನ್ನು ನಿಯಂತ್ರಣಗೊಳಿಸಬಹುದು. ಅಂಥ ನಿಯಮಗಳು, ನೇಮಕಾತಿ ಮತ್ತು ಉದ್ಯೋಗದಿಂದ ತೆಗೆದುಹಾಕುವುದು, ರಜೆ ಮತ್ತು ಕೆಲಸದ ವೇಳೆ, ಸರದಿ ಮೇಲೆ ಕೆಲಸ ಮಾಡುವುದು, '[ವಂಶಪಾರಂಪರ್ಯವಲ್ಲದ ಅರ್ಚಕರು ಮತ್ತು ದೇವಸ್ಥಾನದ ನೌಕರರ ನಿವೃತ್ತಿ.]<sup>1</sup> ಸೇವಾಂತ ಅನುಕೂಲಗಳು, ದುರ್ನಡತೆ ಮತ್ತು ಶಿಸ್ತು ಕ್ರಮದ ಬಗ್ಗೆ ಉಪಬಂಧ ಕಲ್ಪಿಸಬಹುದು.

<sup>2</sup>[2) ಅರ್ಚಕರ ಮತ್ತು ದೇವಸ್ಥಾನದ ನೌಕರರ ಉಪಲಬ್ಧಿಗಳು, ವೇತನ ಮತ್ತು ಭತ್ಯೆಗಳು, ಸಂಬಂಧಪಟ್ಟ ಅಧಿಸೂಚಿತ ಸಂಸ್ಥೆಯಲ್ಲಿ ಇರುವ ಆದಾಯ, ಆಚರಣೆ, ರೂಢಿ ಮತ್ತು ಪರಂಪರೆಗೆ ಸೂಕ್ತ

ಗಮನವನ್ನು ನೀಡಿ ನಿಷ್ಪಕ್ಷಪಾತವಾಗಿ ಮತ್ತು ಯುಕ್ತವಾಗಿ ನಿಗದಿಪಡಿಸಿದಂಥದ್ದು ಆಗಿರತಕ್ಕದ್ದು. ರಾಜ್ಯ ಸರ್ಕಾರವು ನಿಯಮಿಸಬಹುದಾದಂತೆ, ದೇವಸ್ಥಾನಗಳನ್ನು, ಅವುಗಳ ಆದಾಯದ ಆಧಾರದ ಮೇಲೆ, ಎರಡು ಅಥವಾ ಹೆಚ್ಚು ವರ್ಗಗಳಾಗಿ ವರ್ಗೀಕರಿಸಬಹುದು.]<sup>2</sup>

3) ಎಲ್ಲ ವರ್ಗದ ದೇವಸ್ಥಾನಗಳ ಅರ್ಚಕರುಗಳಿಗೆ ಸಂದಾಯವಾಗಬೇಕಾದ ಉಪಲಬ್ಧಿಗಳನ್ನು ನಿರ್ಧರಿಸುವಾಗ ರಾಜ್ಯ ಸರ್ಕಾರವು ಈ ಮುಂದಿನವುಗಳನ್ನು ಪರಿಗಣಿಸತಕ್ಕದ್ದು, ಎಂದರೆ.-

- i) ಪೂಜೆ ಅಥವಾ ಇತರ ಸೇವೆಯ ಸಮಯದಲ್ಲಿ ಭಕ್ತರು ನೀಡುವ ತಟ್ಟಿಕಾಸು ಮತ್ತು ಇತರ ಕಾಣಿಕೆಗಳನ್ನು ವಿನಿಯೋಗಿಸಲು ಅರ್ಚಕರಿಗೆ ಇರುವ ಹಕ್ಕು;
- ii) ದೇವಸ್ಥಾನಗಳಲ್ಲಿ ಸಲ್ಲಿಸಲಾಗುವ ವಿವಿಧ ಸೇವೆಗಳಿಗಾಗಿ ವ್ಯವಸ್ಥಾಪಕ ಸಮಿತಿಯು ಗೊತ್ತುಪಡಿಸುವ ಶುಲ್ಕಗಳ ಶೇಕಡಾವಾರಾಗಿ ಅರ್ಚಕರು ಪಡೆಯಬಹುದಾದ ಯಾವುದೇ ಮೊಬಲಗು;
- iii) ಉದ್ಯೋಗದ ಅವಧಿಯಲ್ಲಿ ಅರ್ಚಕರು ದೇವಸ್ಥಾನದ ಸೇವೆಗಳನ್ನು ಹೊರತುಪಡಿಸಿ ಕೈಗೊಳ್ಳಬಹುದಾದ ಇತರ ಉಪವೃತ್ತಿ;
- iv) ದಿನನಿತ್ಯ ಪೂಜೆಗಳನ್ನು ಮತ್ತು ಇತರ ಸೇವೆಗಳನ್ನು ನೆರವೇರಿಸುವುದಕ್ಕಾಗಿ ದೇವಸ್ಥಾನಗಳನ್ನು ತೆರೆದಿಡಲು ವ್ಯವಸ್ಥಾಪಕ ಸಮಿತಿ ಅಥವಾ ರಾಜ್ಯ ಸರ್ಕಾರವು ನಿರ್ದಿಷ್ಟಪಡಿಸಿರುವ ಸಮಯವೇನಾದರೂ ಇದ್ದರೆ ಅದು;
- v) ಅರ್ಚಕರುಗಳ ನಿವಾಸ ಮತ್ತು ಜೀವನೋಪಾಯಕ್ಕಾಗಿ ವ್ಯವಸ್ಥಾಪಕ ಸಮಿತಿಯು ನೀಡುವ ವಸತಿ ಮತ್ತು ವಸ್ತುರೂಪದ ಇತರ ಸೌಲಭ್ಯಗಳು.

4) ಹಾಗೆ ನಿರ್ಧರಿಸಲಾದ ಮೊಬಲಗು, ದೇವಸ್ಥಾನದ ವರ್ಗವನ್ನು ದೃಷ್ಟಿಯಲ್ಲಿಟ್ಟುಕೊಂಡು, ನಿಯಮಗಳಲ್ಲಿ ನಿಯಮಿಸಬಹುದಾದಂತೆ ಕನಿಷ್ಠ ದರಕ್ಕೆ ಕಡಿಮೆ ಇಲ್ಲದಂತೆ ಮತ್ತು ಗರಿಷ್ಠ ದರಕ್ಕೆ ಹೆಚ್ಚಿಲ್ಲದಂತೆ ಇರತಕ್ಕದ್ದು.

**ವಿವರಣೆ.-** ಈ ಪ್ರಕರಣದ ಉದ್ದೇಶಕ್ಕಾಗಿ "ಅರ್ಚಕ" ಎಂಬ ಪದದಲ್ಲಿ ಯಾವುದೇ ದೇವಸ್ಥಾನದಲ್ಲಿ ನೇಮಕ ಮಾಡಲಾದ ಆಗಮಿಕ, ತಂತ್ರಿ ಅಥವಾ ಪ್ರಧಾನ ಅರ್ಚಕನು ಸೇರುತ್ತಾನೆ.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

2. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

**13. ದೇವಸ್ಥಾನದ ನೌಕರರ ರಿಜಿಸ್ಟರರು.-** ಆಯುಕ್ತನು, ಈ ಅಧಿನಿಯಮದ ಪ್ರಾರಂಭದ ತರುವಾಯ ಸಾಧ್ಯವಾದಷ್ಟು ಬೇಗನೆ, ಪ್ರತಿ ದೇವಸ್ಥಾನದಲ್ಲಿಯೂ ದೇವಸ್ಥಾನದ ನೌಕರರ ಹೆಸರು, ತಂದೆ-ತಾಯಿ, ಜನನ ದಿನಾಂಕ, ಸೇವೆಗೆ ಸೇರಿದ ದಿನಾಂಕ, ವಿದ್ಯಾರ್ಹತೆ ಮತ್ತು ಅನುಭವ, ವಿಳಾಸ ಮತ್ತು ದೇವಸ್ಥಾನದ ಅಂಥ ನೌಕರರ ಸಂಬಂಧದಲ್ಲಿ ನಿಯಮಿಸಬಹುದಾದಂಥ ಇತರ ವಿವರಗಳನ್ನು ಒಳಗೊಂಡಿರುವ ರಿಜಿಸ್ಟರೊಂದನ್ನು ನಿರ್ವಹಿಸುವಂತೆ ಮಾಡತಕ್ಕದ್ದು.

**14. ನಿಯಮಗಳ ಮೂಲಕ ನಿರ್ಧರಿಸಲಾಗುವ ದೇವಸ್ಥಾನ ನೌಕರರ ಕ್ರಮ ಪಟ್ಟಿ.-** ರಾಜ್ಯ ಸರ್ಕಾರವು ವ್ಯವಸ್ಥಾಪಕ ಸಮಿತಿಯೊಡನೆ ಸಮಾಲೋಚಿಸಿ, ಯಾವುದೇ ವರ್ಗದ ದೇವಸ್ಥಾನಗಳ ನೌಕರರ ಕ್ರಮ ಪಟ್ಟಿಯನ್ನು ನಿಯಮಿಸುವ ನಿಯಮಗಳನ್ನು ರಚಿಸಬಹುದು, ಆದಾಗ್ಯೂ, ಈ ಅಧಿನಿಯಮದ ಪ್ರಾರಂಭದ ನಿಕಟಪೂರ್ವದಲ್ಲಿ ಯಾವುದೇ ದೇವಸ್ಥಾನದಲ್ಲಿದ್ದ ಸಂಖ್ಯಾಬಲವನ್ನು, ಸೇವಾ ನಿವೃತ್ತಿ ಅಥವಾ ದುರ್ನಡತೆಗಾಗಿ ವಜಾ ಮಾಡಲಾಗಿರುವುದು ಹೊರತು, ಬದಲಾಯಿಸತಕ್ಕದ್ದಲ್ಲ.

**15. ದೇವಸ್ಥಾನ ನೌಕರರ ವೇತನ ಮತ್ತು ಸೇವಾ ಷರತ್ತುಗಳು.-** (1) ದೇವಸ್ಥಾನ ನೌಕರರ ವೇತನ ಮತ್ತು ಸೇವಾ ಷರತ್ತುಗಳು ರಾಜ್ಯ ಸರ್ಕಾರವು ನಿಯಮಿಸಬಹುದಾದಂತೆ ಇರತಕ್ಕದ್ದು. ಅಂಥ ನಿಯಮಗಳು, ನೇಮಕ ಮತ್ತು ಉದ್ಯೋಗದಿಂದ ತೆಗೆದುಹಾಕುವುದು, ವೇತನ ಅಥವಾ ಇತರ ಸೇವಾಂತ ಅನುಕೂಲಗಳು, ರಜೆ ಮತ್ತು ಕೆಲಸದ ವೇಳೆ, ದುರ್ನಡತೆ ಮತ್ತು ಶಿಸ್ತು ಕ್ರಮದ ಬಗ್ಗೆ ಉಪಬಂಧ ಕಲ್ಪಿಸಬಹುದು.

2) ದೇವಸ್ಥಾನದ ನೌಕರರಿಗೆ ನೀಡಬೇಕಾದ ವೇತನಗಳನ್ನು ನಿರ್ಧರಿಸುವ ಉದ್ದೇಶಕ್ಕಾಗಿ ರಾಜ್ಯ ಸರ್ಕಾರವು ಮೇಲಿನ 12ನೇ ಪ್ರಕರಣದ (2)ನೇ ಉಪ-ಪ್ರಕರಣದ ಅಡಿಯಲ್ಲಿರುವಂಥ ದೇವಸ್ಥಾನಗಳ ವರ್ಗೀಕರಣವನ್ನೇ ಅನುಸರಿಸತಕ್ಕದ್ದು.

3) 12ನೇ ಪ್ರಕರಣದ (3)ನೇ ಉಪ-ಪ್ರಕರಣದ ಉಪಬಂಧಗಳು, ದೇವಾಲಯ ನೌಕರರಿಗೆ ನೀಡಬೇಕಾದ ವೇತನಗಳನ್ನು ನಿರ್ಧರಿಸುವುದಕ್ಕೆ ಸಂಬಂಧಿಸಿದಂತೆ ಯಥೋಚಿತ ಬದಲಾವಣೆಗಳೊಂದಿಗೆ ಅನ್ವಯವಾಗತಕ್ಕದ್ದು.

**16. ದುರ್ನಡತೆ ಮತ್ತು ದಂಡನೆಗಳು.-** (1) ಆಡಳಿತ ಸಮಿತಿಯು ಸ್ವತಃ ತಾನೇ ಅಥವಾ ಆಗಮಿಕ, ತಂತ್ರಿ ಅಥವಾ ಪ್ರಧಾನ ಅರ್ಚಕನೂ ಸೇರಿದಂತೆ ಅರ್ಚಕನ ವಿರುದ್ಧ ಅಥವಾ ದೇವಾಲಯ ನೌಕರರ ವಿರುದ್ಧ ಸ್ವೀಕರಿಸಲಾಗುವ ಯಾವುದೇ ದೂರಿನ ಮೇಲೆ ಕ್ರಮ ಕೈಗೊಳ್ಳಲು ಮತ್ತು ವಿಚಾರಣೆ ನಡೆಸಲು ಮತ್ತು ರುಜುವಾತಾದ ದುರ್ನಡತೆಗೆ ಸೂಕ್ತ ದಂಡನೆ ವಿಧಿಸಲು ಸಕ್ಷಮವಾಗಿರತಕ್ಕದ್ದು. ಈ ಪ್ರಕರಣದ ಅಡಿಯಲ್ಲಿ ಯಾವುದೇ ದಂಡ ವಿಧಿಸುವ ಯಾವ ಆದೇಶವನ್ನೂ ಅಂಥ ವ್ಯಕ್ತಿಗೆ ಆರೋಪದ ಬಗ್ಗೆ ಅಹವಾಲು ಹೇಳಿಕೊಳ್ಳಲು ಸೂಕ್ತ ಅವಕಾಶಕೊಟ್ಟು ಹೊರತು ಹೊರಡಿಸತಕ್ಕದ್ದಲ್ಲ.

2) ಈ ಪ್ರಕರಣದ ಅಡಿಯಲ್ಲಿ ದಂಡನೆ ವಿಧಿಸುವ ಪ್ರತಿಯೊಂದು ಆದೇಶದ ವಿರುದ್ಧದ ಅಪೀಲನ್ನು ಆಯುಕ್ತನಿಗೆ ಸಲ್ಲಿಸತಕ್ಕದ್ದು. ಅಂಥ ಅಪೀಲನ್ನು, ದಂಡನೆ ವಿಧಿಸುವ ಆದೇಶ ಹೊರಡಿಸಿದ ದಿನಾಂಕದಿಂದ ಮೂವತ್ತು ದಿನಗಳೊಳಗಾಗಿ ಸಲ್ಲಿಸತಕ್ಕದ್ದು.

#### ಅಧ್ಯಾಯ - IV

#### ಸಾಮಾನ್ಯ ಸಂಗ್ರಹಣ ನಿಧಿ

**17. ಸಾಮಾನ್ಯ ಸಂಗ್ರಹಣ ನಿಧಿಯ ಸೃಜನೆ.-** [ರಾಜ್ಯ ಧಾರ್ಮಿಕ ಪರಿಷತ್ತು.]<sup>1</sup> ಈ ಮುಂದಿನವುಗಳಿಂದ ಸಾಮಾನ್ಯ ಸಂಗ್ರಹಣ ನಿಧಿ ಎಂದು ಕರೆಯಲಾಗುವ ಒಂದು ನಿಧಿಯನ್ನು ಸೃಜಿಸುವುದು ಕಾನೂನು ಸಮ್ಮತವಾಗಿರತಕ್ಕದ್ದು.

<sup>1</sup>[(ಎ) ಅಧಿಸೂಚಿತ ಅಥವಾ ಘೋಷಿತ ಸಂಸ್ಥೆಗಳು ಈ ಮುಂದಿನ ದರದಲ್ಲಿ ನೀಡಿದ ವಂತಿಗಳೆ:-

- (1) ಯಾವ ಸಂಸ್ಥೆಗಳ ಒಟ್ಟು ವಾರ್ಷಿಕ ಆದಾಯವು ಹತ್ತು ಲಕ್ಷ ರೂಪಾಯಿಗಳನ್ನು ಮೀರುವುದೋ ಆ ಸಂಸ್ಥೆಗಳಿಗೆ ಸಂಬಂಧಪಟ್ಟ ನಿವ್ವಳ ಆದಾಯದ ಶೇಕಡಾ ಹತ್ತರಷ್ಟು;
- (2) ಯಾವ ಸಂಸ್ಥೆಗಳ ಒಟ್ಟು ವಾರ್ಷಿಕ ಆದಾಯವು ಐದು ಲಕ್ಷ ರೂಪಾಯಿಗಳನ್ನು ಮೀರಿದ್ದು, ಆದರೆ ಹತ್ತು ಲಕ್ಷ ರೂಪಾಯಿಗಳನ್ನು ಮೀರಿರುವುದಿಲ್ಲವೋ ಆ ಸಂಸ್ಥೆಗಳಿಗೆ ಸಂಬಂಧಪಟ್ಟ ನಿವ್ವಳ ಆದಾಯದ ಶೇಕಡಾ ಐದರಷ್ಟು.]<sup>2</sup>

ಬಿ) ರಾಜ್ಯ ಸರ್ಕಾರದಿಂದ ಪಡೆದ ಅನುದಾನಗಳು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

2. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

**18. ಸಾಮಾನ್ಯ ಸಂಗ್ರಹಣ ನಿಧಿಗೆ ವರ್ಗಾವಣೆಗಳು.-** ಆಯುಕ್ತನು, ರಾಜ್ಯ ಸರ್ಕಾರದ ಆದೇಶಗಳ ಮೇರೆಗೆ ಈ ಮುಂದಿನ ಮೊಬಲಗುಗಳನ್ನು ಸಾಮಾನ್ಯ ಸಂಗ್ರಹಣ ನಿಧಿಗೆ ವರ್ಗಾಯಿಸತಕ್ಕದ್ದು, ಅಂದರೆ:-

- ಎ) ದುರಸ್ತಿ ಅಥವಾ ಜೀರ್ಣೋದ್ಧಾರ ಅಥವಾ ಹೊಸ ಪೂಜಾಸ್ಥಳಗಳ ನಿರ್ಮಾಣಕ್ಕಾಗಿ ರಾಜ್ಯ ಸರ್ಕಾರದಿಂದ ಮಂಜೂರಾದ ಅನುದಾನಗಳ ಪೈಕಿ ವಿನಿಯೋಗಿಸದೇ ಉಳಿದಿರುವ ಭಾಗ.
- ಬಿ) ನಿಷ್ಕ್ರಿಯವಾದ ಹಿಂದೂ ಧಾರ್ಮಿಕ ಸಂಸ್ಥೆಗಳ ನಿಧಿಗಳು.
- ಸಿ) ರಾಜ್ಯ ಸರ್ಕಾರವು ನಿರ್ದೇಶಿಸಬಹುದಾದ ಇತರ ಯಾವುದೇ ಮೊಬಲಗುಗಳು.

19. ಸಾಮಾನ್ಯ ಸಂಗ್ರಹಣ ನಿಧಿಯ ನಿರ್ವಹಣೆ.- (1) <sup>1</sup>[ರಾಜ್ಯ ಧಾರ್ಮಿಕ ಪರಿಷತ್ತು]<sup>1</sup> ಸಾಮಾನ್ಯ ಸಂಗ್ರಹಣ ನಿಧಿಯನ್ನು ಇಲ್ಲಿ ಹೇಳಿರುವ ಷರತ್ತುಗಳಿಗೊಳಪಟ್ಟು, ಈ ಮುಂದಿನ ಉದ್ದೇಶಗಳಿಗಾಗಿ ನಿರ್ವಹಿಸತಕ್ಕದ್ದು ಎಂದರೆ.-

ಎ) ಬಡತನದಲ್ಲಿರುವ ಅಥವಾ ಅಗತ್ಯ ಸಂದರ್ಭದಲ್ಲಿರುವ ಇತರ ಯಾವುದೇ ಧಾರ್ಮಿಕ ಸಂಸ್ಥೆಗೆ ಸಹಾಯ ನೀಡಿಕೆ;

ಬಿ) ಹಿಂದೂ ಧರ್ಮಕ್ಕೆ ಸಂಬಂಧಿಸಿದ ಯಾವುದೇ ಧಾರ್ಮಿಕ ಉದ್ದೇಶಗಳಿಗೆ ಸಹಾಯ ನೀಡಿಕೆ;

ಸಿ) ಸಂಸ್ಥೆಯ ಧಾರ್ಮಿಕ ಸಿದ್ಧಾಂತಗಳ ಪ್ರಚಾರ;

ಡಿ) ವೇದಪಾಠಶಾಲೆಗಳು, ಆಗಮ ಪಾಠಶಾಲೆಗಳು ಮತ್ತು ಅರ್ಚಕರಿಗೆ ತರಬೇತಿ ನೀಡುವ ಸಲುವಾಗಿ ಹಾಗೂ ಆ ಉದ್ದೇಶಕ್ಕಾಗಿ ಪ್ರಾಚೀನ ಬರಹಗಳ ಮತ್ತು ಭಾರತೀಯ ಭಾಷೆಗಳ ಅಧ್ಯಯನ ಮಾಡುವ ಸಲುವಾಗಿ ಶಾಲೆಗಳ ಸ್ಥಾಪನೆ ಹಾಗೂ ನಿರ್ವಹಣೆ;

ಇ) ಹಿಂದೂ ಧರ್ಮ, ತತ್ವಶಾಸ್ತ್ರ ಅಥವಾ ಶಾಸ್ತ್ರಗಳ ಅಧ್ಯಯನ ಅಥವಾ ಹಿಂದೂ ದೇವಸ್ಥಾನ ವಾಸ್ತುಶಿಲ್ಪದಲ್ಲಿ ಶಿಕ್ಷಣ ನೀಡುವ ಉದ್ದೇಶ ಹೊಂದಿರುವ ವಿಶ್ವವಿದ್ಯಾನಿಲಯ, ಕಾಲೇಜು ಅಥವಾ ಇತರ ಸಂಸ್ಥೆಯ ಸ್ಥಾಪನೆ ಮತ್ತು ನಿರ್ವಹಣೆ;

ಎಫ್) ಹಿಂದೂ ಧರ್ಮದ ವಿಷಯದಲ್ಲಿ ಶಿಕ್ಷಣವನ್ನು ನೀಡಲಾಗುವ ಶಿಕ್ಷಣ ಸಂಸ್ಥೆಗಳ ಸ್ಥಾಪನೆ ಮತ್ತು ನಿರ್ವಹಣೆ;

ಜಿ) ದೇವಸ್ಥಾನ ಕಲೆಗಳು ಮತ್ತು ವಾಸ್ತುಶಿಲ್ಪಕ್ಕೆ ಉತ್ತೇಜನ.

ಹೆಚ್) ಅನಾಥ ಹಿಂದೂ ಮಕ್ಕಳಿಗಾಗಿ ಅನಾಥಾಲಯಗಳ ಸ್ಥಾಪನೆ ಮತ್ತು ನಿರ್ವಹಣೆ;

<sup>1</sup>[ಐ) ಸಂಸ್ಥೆಯ ಜಮೆಯಲ್ಲಿ ಸಾಕಷ್ಟು ಹಣ ಇಲ್ಲದಿರುವಾಗ ಅರ್ಚಕರಿಗೆ ಮತ್ತು ದೇವಸ್ಥಾನದ ನೌಕರರಿಗೆ ಸೇವಾಂತ ಪ್ರಯೋಜನಗಳ ಸಂದಾಯ.]<sup>1</sup>

ಜೆ) ನಿರ್ಗತಿಕ, ಅಸಾಹಯಕ ಹಾಗೂ ದೈಹಿಕವಾಗಿ ಅಸಮರ್ಥರಾದ ಜನರಿಗಾಗಿ ಆಶ್ರಯ ಧಾಮಗಳ ಸ್ಥಾಪನೆ ಹಾಗೂ ನಿರ್ವಹಣೆ;

ಕೆ) ಯಾತ್ರಿಕರ ಅನುಕೂಲಕ್ಕಾಗಿ ಆಸ್ಪತ್ರೆಗಳು ಹಾಗೂ ಔಷಧಾಲಯಗಳ ಸ್ಥಾಪನೆ ಹಾಗೂ ನಿರ್ವಹಣೆ;

ಎಲ್) ಯಾವುದೇ ಇತರ ಹಿಂದೂ ಧಾರ್ಮಿಕ ಅಥವಾ ಧರ್ಮದಾಯ ಉದ್ದೇಶ;

<sup>3</sup>[ಎಂ) ಹಿಂದೂ ಧಾರ್ಮಿಕ ಸಂಸ್ಥೆಗಳು ಅಥವಾ ಯಾವುದೇ ಹಿಂದೂ ಸಂಘಟನೆಯು ಗೋಶಾಲೆಗಳನ್ನು ಸ್ಥಾಪಿಸುವುದು ಮತ್ತು ಪ್ರೋತ್ಸಾಹಿಸುವುದು;

ಎನ್) ಅಧಿನಿಯಮದ ಉದ್ದೇಶಗಳನ್ನು ನೆರವೇರಿಸುವುದು.]<sup>3</sup>

2) ಸಾಮಾನ್ಯ ಸಂಗ್ರಹಣ ನಿಧಿಯನ್ನು ಈ ಮುಂದಿನಂತೆ ನಿರ್ವಹಿಸತಕ್ಕದ್ದು;

i) ಯಾವೊಬ್ಬ ವ್ಯಕ್ತಿಯಿಂದ ಸ್ವೀಕರಿಸಿದ ಯಾವುದೇ ವಂತಿಗೆ ಅಥವಾ ಕೊಡುಗೆಯನ್ನು ದಾನಿಯು ನಿರ್ದಿಷ್ಟಪಡಿಸಿದ ಉದ್ದೇಶ ಯಾವುದೇ ಇದ್ದರೆ, ಅದರ ಹೊರತಾದ ಯಾವುದೇ ಉದ್ದೇಶಕ್ಕಾಗಿ ಬಳಸತಕ್ಕದ್ದಲ್ಲ.

ii) ಒಂದು ಯಾವುದೇ ಧಾರ್ಮಿಕ ಸಂಪ್ರದಾಯದ ಅಥವಾ ಅದರ ಯಾವುದೇ ಭಾಗದ ಸಂಸ್ಥೆಗೆ ನೀಡಿದ ವಂತಿಗೆಗಳು ಮತ್ತು ಕೊಡುಗೆಗಳನ್ನು ಆ ನಿರ್ದಿಷ್ಟ ವರ್ಗ, ಸಂಪ್ರದಾಯ ಅಥವಾ ಭಾಗದ ಅನುಕೂಲಕ್ಕಾಗಿ ಮಾತ್ರವೇ ಬಳಸತಕ್ಕದ್ದು.

3)<sup>2</sup>[xxx]<sup>2</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.
2. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಬಿಟ್ಟುಬಿಡಲಾಗಿದೆ.
3. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಸೇರಿಸಲಾಗಿದೆ.

### ಅಧ್ಯಾಯ - V

#### <sup>2</sup>[ಧಾರ್ಮಿಕ ಪರಿಷತ್ತುಗಳು]<sup>2</sup>

<sup>1</sup>[20. ರಾಜ್ಯ ಧಾರ್ಮಿಕ ಪರಿಷತ್.- (1) ರಾಜ್ಯ ಸರ್ಕಾರವು, ಸರ್ಕಾರಿ ರಾಜ್ಯಪತ್ರದಲ್ಲಿ, ಅಧಿಸೂಚನೆ ಮೂಲಕ, ಈ ಮುಂದಿನ ಸದಸ್ಯರನ್ನು ಒಳಗೊಂಡ ರಾಜ್ಯ ಧಾರ್ಮಿಕ ಪರಿಷತ್ತನ್ನು ರಚಿಸಬಹುದು, ಎಂದರೆ:-

- |   |   |                      |
|---|---|----------------------|
| (ಎ) ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಪ್ರಭಾರದಲ್ಲಿರುವ ಸಚಿವರು                      | - | ಅಧ್ಯಕ್ಷರು            |
| (ಬಿ) ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ ಪ್ರಭಾರದಲ್ಲಿರುವ ಸರ್ಕಾರದ ಕಾರ್ಯದರ್ಶಿ         | - | ಉಪಾಧ್ಯಕ್ಷರು          |
| (ಸಿ) ಆಯುಕ್ತರು, ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳು                                | - | ಪದನಿಮಿತ್ತ ಕಾರ್ಯದರ್ಶಿ |
| (ಡಿ) <sup>2</sup> [ನಾಲ್ಕು ವರ್ಷಗಳ] <sup>2</sup> ಅವಧಿಗಾಗಿ ಸರ್ಕಾರವು ನಾಮನಿರ್ದೇಶನ ಮಾಡಬೇಕಾದ ಸದಸ್ಯರು |   |                      |
| (i) ಒಬ್ಬ ನಿವೃತ್ತ ಜಿಲ್ಲಾ ನ್ಯಾಯಾಧೀಶರು   | - | ಸದಸ್ಯರು              |
| (ii) ಒಬ್ಬ ಆಗಮ ವಿದ್ವಾಂಸರು  | - | ಸದಸ್ಯರು              |
| (iii) ಒಬ್ಬ ವೇದ ವಿದ್ವಾಂಸರು   | - | ಸದಸ್ಯರು              |
| (iv) ಅನುಸೂಚಿತ ಜಾತಿ ಅಥವಾ ಅನುಸೂಚಿತ ಪಂಗಡಕ್ಕೆ ಸೇರಿದ ಒಬ್ಬ ವ್ಯಕ್ತಿ                                  | - | ಸದಸ್ಯರು              |
| (v) ಹಿಂದುಳಿದ ವರ್ಗಗಳಿಗೆ ಸೇರಿದ ಒಬ್ಬ ವ್ಯಕ್ತಿ   | - | ಸದಸ್ಯರು              |
| (vi) ಒಬ್ಬ ಮಹಿಳೆ   | - | ಸದಸ್ಯರು              |
| (vii) ಇತರೆ ಇಬ್ಬರು   | - | ಸದಸ್ಯರು              |

(2) ಜಿಲ್ಲಾ ನ್ಯಾಯಾಧೀಶರನ್ನು ಹೊರತುಪಡಿಸಿ, (1)ನೇ ಉಪಪ್ರಕರಣದ ಅಡಿಯಲ್ಲಿ ಸರ್ಕಾರದಿಂದ ನಾಮನಿರ್ದೇಶಿತರಾದ ಸದಸ್ಯರು, ಸರ್ಕಾರದ ಇಚ್ಛೆಗೊಳಪಟ್ಟು ಪದದಲ್ಲಿರತಕ್ಕದ್ದು.

(3) ಸರ್ಕಾರದಿಂದ ನಾಮನಿರ್ದೇಶಿತನಾದ ಸದಸ್ಯನು, ಹಿಂದೂ ಧಾರ್ಮಿಕ ಕ್ಷೇತ್ರಕ್ಕೆ ಕೊಡುಗೆಯನ್ನು ನೀಡಿರುವ ವ್ಯಕ್ತಿಯಾಗಿರತಕ್ಕದ್ದು ಮತ್ತು ಯಾವುದೇ ಹಂತದಲ್ಲಿ ಯಾವುದೇ ರಾಜಕೀಯ ಪಕ್ಷದ ಪದಾಧಿಕಾರಿಯಾಗಿರತಕ್ಕದ್ದಲ್ಲ.

(4) ಮರಣ, ರಾಜೀನಾಮೆ ಅಥವಾ ಅನ್ಯಥಾ ಕಾರಣಕ್ಕಾಗಿ ಯಾವುದೇ ಖಾಲಿ ಸ್ಥಾನವು ಉಂಟಾದ ಸಂದರ್ಭದಲ್ಲಿ, ಸರ್ಕಾರವು ಅಂಥ ಸದಸ್ಯನ ಕಾಲಾವಧಿಯ ಉಳಿದ ಅವಧಿಗಾಗಿ ಒಬ್ಬ ಸದಸ್ಯನನ್ನು ನೇಮಿಸಬಹುದು.

(5) ರಾಜ್ಯ ಧಾರ್ಮಿಕ ಪರಿಷತ್ತು, ಸಮಾಲೋಚನೆ ನಡೆಸುವ ಉದ್ದೇಶಕ್ಕಾಗಿ, ತನ್ನ ಸಭೆಗಳಿಗೆ ಹಾಜರಾಗಲು ಯಾವುದೇ ವಿಷಯದಲ್ಲಿ ಅನುಭವ ಮತ್ತು ವಿಶೇಷ ಜ್ಞಾನ ಹೊಂದಿರುವ ಅಥವಾ ಪರಿಣಿತನಾದ ಯಾವೊಬ್ಬ ವ್ಯಕ್ತಿಯನ್ನು ಆಹ್ವಾನಿಸಬಹುದು ಮತ್ತು ಅಂಥ ಪ್ರತಿಯೊಬ್ಬ ವ್ಯಕ್ತಿಯು ನಿಯಮಿಸಬಹುದಾದಂಥ ಭತ್ಯೆಗಳನ್ನು ಪಡೆಯಲು ಹಕ್ಕುಳ್ಳವನಾಗಿರತಕ್ಕದ್ದು.

(6) ಸರ್ಕಾರವು, ನಿಯಮಗಳನ್ನು ರಚಿಸುವ ಅಧಿಕಾರಗಳನ್ನು ಹೊರತುಪಡಿಸಿ ಈ ಅಧಿನಿಯಮದ ಉಪಬಂಧಗಳ ಅಡಿಯಲ್ಲಿ, ತನ್ನ ಯಾವುದೇ ಅಧಿಕಾರಗಳನ್ನು ಮತ್ತು ಪ್ರಕಾರ್ಯಗಳನ್ನು ರಾಜ್ಯ ಧಾರ್ಮಿಕ ಪರಿಷತ್ತಿಗೆ ಪ್ರತ್ಯಾಯೋಜಿಸಬಹುದು.

(7) ಅಧ್ಯಕ್ಷನ ಗೃಹಾಜರಿಯಲ್ಲಿ, ಉಪಾಧ್ಯಕ್ಷನು ರಾಜ್ಯ ಧಾರ್ಮಿಕ ಪರಿಷತ್ತಿನ ಸಭೆಯ ಅಧ್ಯಕ್ಷತೆ ವಹಿಸತಕ್ಕದ್ದು.

(8) ನಾಮನಿರ್ದೇಶಿತ ಸದಸ್ಯರ ಗೃಹಾಜರಿಯಲ್ಲಿ ಉಳಿದ ಸದಸ್ಯರು ರಾಜ್ಯ ಧಾರ್ಮಿಕ ಪರಿಷತ್ತನ್ನು ರಚಿಸತಕ್ಕದ್ದು.

(9) ರಾಜ್ಯ ಧಾರ್ಮಿಕ ಪರಿಷತ್ತಿನ ಸಂಬಂಧದಲ್ಲಿನ ಅಥವಾ ಅದಕ್ಕೆ ಮಾಡುವ ಎಲ್ಲಾ ಪತ್ರವ್ಯವಹಾರಗಳು, ರಾಜ್ಯ ಧಾರ್ಮಿಕ ಪರಿಷತ್ತಿನ ಕಾರ್ಯದರ್ಶಿಯಿಂದ ಅಥವಾ ಅವರಿಗೆ ಮಾಡತಕ್ಕದ್ದು ಮತ್ತು ಇದು ದಾವೆ ಹೂಡುವ ಅಥವಾ ದಾವೆಗೆ ಒಳಗಾಗುವ ಅಧಿಕಾರವನ್ನೂ ಒಳಗೊಳ್ಳುತ್ತದೆ.

**20ಎ. ರಾಜ್ಯ ಧಾರ್ಮಿಕ ಪರಿಷತ್ತಿನ ಅಧಿಕಾರಗಳು ಮತ್ತು ಪ್ರಕಾರ್ಯಗಳು.-** ರಾಜ್ಯ ಧಾರ್ಮಿಕ ಪರಿಷತ್ತಿನ ಅಧಿಕಾರಗಳು ಮತ್ತು ಪ್ರಕಾರ್ಯಗಳು ಈ ಮುಂದಿನಂತೆ ಇರತಕ್ಕದ್ದು, ಎಂದರೆ:-

(1) ರಾಜ್ಯ ಧಾರ್ಮಿಕ ಪರಿಷತ್ತು,-

(ಎ) ಧಾರ್ಮಿಕ ಪದ್ಧತಿಗಳು, ರೂಢಿಗಳು, ಆಚರಣೆ, ಸಂಪ್ರದಾಯಗಳ ಬಗೆಗಿನ ಯಾವುದೇ ವಿವಾದವನ್ನು ಬಗೆಹರಿಸಲು ಅಧಿಕಾರ ಹೊಂದಿರತಕ್ಕದ್ದು ಮತ್ತು ಆ ಉದ್ದೇಶಕ್ಕಾಗಿ, ಅದು, ಅಂಥ ವಿವಾದಗಳನ್ನು ಬಗೆಹರಿಸುವಲ್ಲಿ ನೆರವು ಪಡೆಯಲು ತಜ್ಞರೊಂದಿಗೆ ಸಮಾಲೋಚಿಸಬಹುದು;

(ಬಿ) ಒಂದು ದೇವಸ್ಥಾನವು ಸಾರ್ವಜನಿಕ ದೇವಸ್ಥಾನವೇ, ಖಾಸಗಿ ದೇವಸ್ಥಾನವೇ ಅಥವಾ ವರ್ಗದ ದೇವಸ್ಥಾನವೇ ಎಂಬ ಬಗ್ಗೆ;

(ಸಿ) ಒಂದು ಸಂಸ್ಥೆಯು ಧಾರ್ಮಿಕ ಸಂಸ್ಥೆಯೇ ಅಥವಾ ಸಂಯುಕ್ತ ಸಂಸ್ಥೆಯೇ ಎಂಬ ಬಗ್ಗೆ;

(ಡಿ) ಒಬ್ಬ ನ್ಯಾಸಧಾರಿಯು ಅಂಥ ಸಂಸ್ಥೆಯ ವಂಶಪಾರಂಪರ್ಯ ನ್ಯಾಸಧಾರಿಯಾಗಿ ಪದವನ್ನು ಹೊಂದಿರುವನೇ ಅಥವಾ ಹೊಂದಿದ್ದನೆ ಎಂಬ ಬಗ್ಗೆ,

- ತಲೆದೋರಿದ ಯಾವುದೇ ವಿವಾದವನ್ನು ಬಗೆಹರಿಸಲು ಅಧಿಕಾರವನ್ನು ಹೊಂದಿರತಕ್ಕದ್ದು.

(2) ರಾಜ್ಯ ಧಾರ್ಮಿಕ ಪರಿಷತ್ತು,-

(i) <sup>2</sup>[ಇಪ್ಪತ್ತೈದು ಲಕ್ಷ ರೂಪಾಯಿಗಳು]<sup>2</sup> ಮತ್ತು ಅದಕ್ಕೂ ಹೆಚ್ಚು ಒಟ್ಟು ವಾರ್ಷಿಕ ಆದಾಯವನ್ನು ಹೊಂದಿರುವ ಅಧಿಸೂಚಿತ ಸಂಸ್ಥೆಗಳಿಗೆ ಒಂದು ವ್ಯವಸ್ಥಾಪನಾ ಸಮಿತಿಯನ್ನು ರಚಿಸಬಹುದು;

- (ii) ಎರಡು ಲಕ್ಷ ರೂಪಾಯಿಗಳು ಮತ್ತು ಅದಕ್ಕೂ ಕಡಿಮೆ ಆದಾಯವನ್ನು ಹೊಂದಿರುವ ದೇವಸ್ಥಾನಗಳನ್ನು ದತ್ತು ತೆಗೆದುಕೊಳ್ಳುವುದಕ್ಕಾಗಿ ಯೋಜನೆಯನ್ನು ಅನುಮೋದಿಸಬಹುದು ಮತ್ತು ದತ್ತು ತೆಗೆದುಕೊಳ್ಳಲು ನಿಬಂಧನೆಗಳನ್ನು ನಿಗದಿಪಡಿಸಬಹುದು;
- (iii) ಜಿಲ್ಲಾ ಧಾರ್ಮಿಕ ಪರಿಷತ್ತು ಹೊರಡಿಸಿದ ಆದೇಶಗಳ ಸಂಬಂಧದಲ್ಲಿ ಅಪೀಲು ಪ್ರಾಧಿಕಾರದಂತೆ ಕಾರ್ಯನಿರ್ವಹಿಸತಕ್ಕದ್ದು;
- (iv) ಈ ಪ್ರಕರಣದಡಿಯಲ್ಲಿ ಉಪಬಂಧಿಸಲಾದಂತೆ ಯಾವುದೇ ವಿವಾದವನ್ನು ನಿರ್ಣಯಿಸುವ ಉದ್ದೇಶಕ್ಕಾಗಿ, ಪರಿಷತ್ತಿನ ನ್ಯಾಯಿಕ ಸದಸ್ಯರು ಹಾಗೂ ಆಯುಕ್ತರನ್ನು ಸದಸ್ಯರನ್ನಾಗಿ ಹೊಂದಿರುವ ಒಂದು ನ್ಯಾಯಾಧಿಕರಣವನ್ನು ರಚಿಸಬಹುದು. ಸದಸ್ಯರ ನಡುವೆ ಭಿನ್ನಾಭಿಪ್ರಾಯ ಬಂದಲ್ಲಿ, ಅದನ್ನು ರಾಜ್ಯ ಧಾರ್ಮಿಕ ಪರಿಷತ್ತು ತೀರ್ಮಾನಿಸತಕ್ಕದ್ದು.
- (v) ಅಧಿನಿಯಮದ ಉಪಬಂಧಗಳಡಿಯಲ್ಲಿ ಅಧಿಸೂಚಿಸಬೇಕಾದ ಅಥವಾ ತೆಗೆದುಹಾಕಬೇಕಾದ ಸಂಸ್ಥೆಗಳನ್ನು ಅಧಿಸೂಚಿಸಲು ಅಥವಾ ಅಧಿಸೂಚನೆಯಿಂದ ತೆಗೆದುಹಾಕಲು ಸರ್ಕಾರಕ್ಕೆ ಶಿಫಾರಸ್ಸು ಮಾಡಬಹುದು.
- (vi) 28ನೇ ಪ್ರಕರಣದಡಿಯಲ್ಲಿ ಉಪಬಂಧಿಸಲಾದಂತೆ <sup>1</sup>[ಇಪ್ಪತ್ತೈದು ಲಕ್ಷ ರೂಪಾಯಿಗಳು]<sup>2</sup> ಮತ್ತು ಅದಕ್ಕಿಂತ ಹೆಚ್ಚಿನ ಒಟ್ಟು ಆದಾಯವನ್ನು ಹೊಂದಿರುವ ಅಧಿಸೂಚಿತ ಸಂಸ್ಥೆಗಳ ವ್ಯವಸ್ಥಾಪನಾ ಸಮಿತಿಯನ್ನು ರದ್ದುಪಡಿಸಬಹುದು ಮತ್ತು 29ನೇ ಪ್ರಕರಣದಡಿಯಲ್ಲಿ ಅಧಿಸೂಚಿತ ಸಂಸ್ಥೆಗಳಿಗೆ ಆಡಳಿತಗಾರನನ್ನು ನೇಮಕ ಮಾಡಿಕೊಳ್ಳಬಹುದು.
- (vii) ಶಾಶ್ವತ ಖಾಲಿ ಸ್ಥಾನವು ಉಂಟಾದಾಗ ಮತ್ತು ವಂಶಪಾರಂಪರ್ಯ ಪದದಲ್ಲಿ ಅದಕ್ಕೆ ಯಾವುದೇ ವಿವಾದವಿಲ್ಲದಿದ್ದರೆ ವಂಶಪಾರಂಪರ್ಯ ನ್ಯಾಸಧಾರಿಯ ಪದಕ್ಕೆ ಉತ್ತರಾಧಿಕಾರಿಯಾಗಲು ಹಕ್ಕುಳ್ಳ ಕುಟುಂಬದ ಸದಸ್ಯನ ಹೆಸರನ್ನು ದಾಖಲು ಮಾಡತಕ್ಕದ್ದು.]<sup>1</sup>

<sup>1</sup>[(3) ಎಲ್ಲಾ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮದಾಯ ದತ್ತಿಗಳ ಆಡಳಿತವು ರಾಜ್ಯ ಧಾರ್ಮಿಕ ಪರಿಷತ್ತಿನ ಸಾಮಾನ್ಯ ಮೇಲ್ವಿಚಾರಣೆಯ ಮತ್ತು ನಿಯಂತ್ರಣದ ಅಡಿಯಲ್ಲಿ ಇರತಕ್ಕದ್ದು ಮತ್ತು ಅಂಥ ಮೇಲ್ವಿಚಾರಣೆ ಹಾಗೂ ನಿಯಂತ್ರಣವು, ಅಂಥ ಸಂಸ್ಥೆಗಳು ಮತ್ತು ದತ್ತಿಗಳು ಉಚಿತ ರೀತಿಯಲ್ಲಿ ಆಡಳಿತ ನಡೆಸಲ್ಪಡುತ್ತಿವೆ ಹಾಗೂ ಅವುಗಳ ಆದಾಯವು, ಅವುಗಳು ಸ್ಥಾಪನೆಯಾಗಿರುವ ಅಥವಾ ಅಸ್ತಿತ್ವದಲ್ಲಿರುವ ಉದ್ದೇಶಕ್ಕಾಗಿ ಸೂಕ್ತವಾಗಿ ವಿನಿಯೋಗಿಸಲ್ಪಡುತ್ತಿದೆ ಎಂಬುದನ್ನು ಖಚಿತಪಡಿಸಿಕೊಳ್ಳುವುದಕ್ಕೆ ಅವಶ್ಯವಾಗಬಹುದಾದ ಯಾವುದೇ ಆದೇಶವನ್ನು ಹೊರಡಿಸುವುದಕ್ಕೆ ಅಥವಾ ನಿರ್ದೇಶನಗಳನ್ನು ನೀಡುವುದಕ್ಕೆ ಅಧಿಕಾರವನ್ನು ಒಳಗೊಂಡಿರತಕ್ಕದ್ದು.]<sup>3</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

2. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಪ್ರತ್ಯಾಯೋಜಿಸಲಾಗಿದೆ.

3. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಸೇರಿಸಲಾಗಿದೆ.

<sup>1</sup>[21. ಜಿಲ್ಲಾ ಧಾರ್ಮಿಕ ಪರಿಷತ್ತು.- (1) ರಾಜ್ಯ ಸರ್ಕಾರವು, ರಾಜ್ಯ ಧಾರ್ಮಿಕ ಪರಿಷತ್ತಿನ ಶಿಫಾರಸ್ಸಿನ ಮೇಲೆ, ಸರ್ಕಾರಿ ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ, ಪ್ರತಿಯೊಂದು ಜಿಲ್ಲೆಗೆ ಅಥವಾ ಒಂದು ಅಥವಾ ಹೆಚ್ಚಿನ ಜಿಲ್ಲೆಗಳಿಗೆ ಈ ಮುಂದಿನ ಸದಸ್ಯರುಗಳನ್ನು ಒಳಗೊಂಡಂತೆ ಜಿಲ್ಲಾ ಧಾರ್ಮಿಕ ಪರಿಷತ್ತನ್ನು ರಚಿಸತಕ್ಕದ್ದು, ಎಂದರೆ:-

- (ಎ) ಸಂಬಂಧಪಟ್ಟ ಜಿಲ್ಲೆಯ ಜಿಲ್ಲಾಧಿಕಾರಿ - ಅಧ್ಯಕ್ಷರು
- (ಬಿ) ಲಭ್ಯವಿರುವವೆಡೆಗಳೆಲ್ಲ, ಹಿಂದೂ ಧಾರ್ಮಿಕ ಸಂಸ್ಥೆಗಳು - ಪದನಿಮಿತ್ತ ಕಾರ್ಯದರ್ಶಿ

ಮತ್ತು ಧರ್ಮಾದಾಯ ದತ್ತಿಗಳ ಸಂಬಂಧಪಟ್ಟ ಸಹಾಯಕ  
ಆಯುಕ್ತರು, ಅಥವಾ ಜಿಲ್ಲಾಧಿಕಾರಿ ಕಚೇರಿಯ ದತ್ತಿ ತಹಶೀಲ್ದಾರರು

- (ಸಿ) <sup>1</sup>[ನಾಲ್ಕು ವರ್ಷಗಳ]<sup>2</sup> ಅವಧಿಗಾಗಿ ಸರ್ಕಾರದಿಂದ  
ನಾಮನಿರ್ದೇಶಿತರಾಗಬೇಕಾದ ಸದಸ್ಯರು
- (i) ಸಿವಿಲ್ ನ್ಯಾಯಾಧೀಶರು (ಹಿರಿಯ ವಿಭಾಗ) ದರ್ಜೆಗಿಂತ  
ಕಡಿಮೆಯಲ್ಲದ ದರ್ಜೆಯ ಒಬ್ಬರು ನಿವೃತ್ತ ನ್ಯಾಯಾಂಗ  
ಅಧಿಕಾರಿ - ಸದಸ್ಯರು
- (ii) ಒಬ್ಬರು ಆಗಮ ಪಂಡಿತರು - ಸದಸ್ಯರು
- (iii) ಒಬ್ಬರು ವೇದ ವಿದ್ವಾಂಸರು - ಸದಸ್ಯರು
- (iv) ಅನುಸೂಚಿತ ಜಾತಿ ಅಥವಾ ಅನುಸೂಚಿತ ಪಂಗಡದಿಂದ ಒಬ್ಬರು - ಸದಸ್ಯರು
- (v) ಒಬ್ಬರು ಮಹಿಳೆ - ಸದಸ್ಯರು
- (vi) ಹಿಂದುಳಿದ ವರ್ಗಗಳಿಂದ ಒಬ್ಬರು ವ್ಯಕ್ತಿ - ಸದಸ್ಯರು
- (vii) <sup>1</sup>[ಮೂವರು ಇತರರು]<sup>2</sup> - ಸದಸ್ಯರು

(2) ನಿವೃತ್ತ ನ್ಯಾಯಾಂಗ ಅಧಿಕಾರಿಯನ್ನು ಹೊರತುಪಡಿಸಿ, (1)ನೇ ಉಪಪ್ರಕರಣದ ಅಡಿಯಲ್ಲಿ  
ಸರ್ಕಾರದಿಂದ ನಾಮನಿರ್ದೇಶಿತರಾದ ಸದಸ್ಯರು, ಸರ್ಕಾರದ ಇಚ್ಛೆಗೊಳಪಟ್ಟು ಪದದಲ್ಲಿರತಕ್ಕದ್ದು.

(3) ಸರ್ಕಾರದಿಂದ ನಾಮನಿರ್ದೇಶಿತನಾದ ಸದಸ್ಯನು, ಹಿಂದೂ ಧಾರ್ಮಿಕ ಕ್ಷೇತ್ರಕ್ಕೆ ಕೊಡುಗೆಯನ್ನು  
ನೀಡಿರುವ ವ್ಯಕ್ತಿಯಾಗಿರತಕ್ಕದ್ದು ಮತ್ತು ಯಾವುದೇ ಹಂತದಲ್ಲಿ ಯಾವುದೇ ರಾಜಕೀಯ ಪಕ್ಷದ  
ಪದಾಧಿಕಾರಿಯಾಗಿರತಕ್ಕದ್ದಲ್ಲ.

(4) ಮರಣ, ರಾಜೀನಾಮೆ ಅಥವಾ ಅನ್ಯಥಾ ಕಾರಣಕ್ಕಾಗಿ ಯಾವುದೇ ಖಾಲಿ ಸ್ಥಾನವು ಉಂಟಾದ  
ಸಂದರ್ಭದಲ್ಲಿ, ಸರ್ಕಾರವು ಅಂಥ ಸದಸ್ಯನ ಕಾಲಾವಧಿಯ ಉಳಿದ ಅವಧಿಗಾಗಿ ಒಬ್ಬ ಸದಸ್ಯನನ್ನು  
ನೇಮಿಸಬಹುದು.

(5) ಜಿಲ್ಲಾ ಧಾರ್ಮಿಕ ಪರಿಷತ್ತು, ಸಮಾಲೋಚನೆಯ ಉದ್ದೇಶಕ್ಕಾಗಿ, ಅದರ ಸಭೆಗೆ, ಪರಿಣತಿ  
ಮತ್ತು ವಿಶೇಷ ಜ್ಞಾನವುಳ್ಳ ಅಥವಾ ಯಾವುದೇ ವಿಷಯದಲ್ಲಿ ತಜ್ಞನಾಗಿರುವ ಯಾವೊಬ್ಬ ವ್ಯಕ್ತಿಯನ್ನು  
ಆಹ್ವಾನಿಸಬಹುದು ಮತ್ತು ಪ್ರತಿಯೊಬ್ಬ ಅಂಥ ವ್ಯಕ್ತಿಯು ನಿಯಮಿಸಬಹುದಾದ ಅಂಥ ಭತ್ಯೆ  
ಅರ್ಹನಾಗಿರತಕ್ಕದ್ದು.

(6) ಸರ್ಕಾರವು, ಅಧಿಸೂಚನೆಯ ಮೂಲಕ, ನಿಯಮಗಳನ್ನು ರೂಪಿಸುವ ಅಧಿಕಾರವನ್ನು  
ಹೊರತುಪಡಿಸಿ, ಈ ಅಧಿನಿಯಮದ ಉಪಬಂಧಗಳಡಿಯಲ್ಲಿ ತನ್ನ ಯಾವುದೇ ಅಧಿಕಾರಗಳು ಹಾಗೂ  
ಪ್ರಕಾರ್ಯಗಳನ್ನು ಜಿಲ್ಲಾ ಧಾರ್ಮಿಕ ಪರಿಷತ್ತಿಗೆ ಪ್ರತಿಯೋಚಿಸಬಹುದು.

<sup>1</sup>(7) ಅಧ್ಯಕ್ಷನ ಗೈರು ಹಾಜರಿಯಲ್ಲಿ, ನ್ಯಾಯಿಕ ಸದಸ್ಯನು ಸಭೆಯ ಅಧ್ಯಕ್ಷತೆಯನ್ನು  
ವಹಿಸತಕ್ಕದ್ದು.<sup>2</sup>

(8) ಜಿಲ್ಲಾ ಧಾರ್ಮಿಕ ಪರಿಷತ್ತಿನ ನಾಮನಿರ್ದೇಶಿತ ಸದಸ್ಯರ ಗೈರುಹಾಜರಿಯಲ್ಲಿ ಉಳಿದ  
ಸದಸ್ಯರು ಜಿಲ್ಲಾ ಧಾರ್ಮಿಕ ಪರಿಷತ್ತನ್ನು ರಚಿಸತಕ್ಕದ್ದು.



(9) ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಸಂಬಂಧದಲ್ಲಿನ ಅಥವಾ ಅದಕ್ಕೆ ಮಾಡುವ ಎಲ್ಲಾ ಪತ್ರವ್ಯವಹಾರಗಳು, ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಕಾರ್ಯದರ್ಶಿಯಿಂದ ಅಥವಾ ಅವರಿಗೆ ಮಾಡತಕ್ಕದ್ದು ಮತ್ತು ಇದು ದಾವೆ ಹೂಡುವ ಅಥವಾ ದಾವೆಗೆ ಒಳಗಾಗುವ ಅಧಿಕಾರವನ್ನೂ ಒಳಗೊಳ್ಳುತ್ತದೆ.

**21ಎ. ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಅಧಿಕಾರಗಳು ಮತ್ತು ಪ್ರಕಾರ್ಯಗಳು.-** <sup>1</sup>[(1) ರಾಜ್ಯ ಧಾರ್ಮಿಕ ಪರಿಷತ್ತಿನ ಅಧಿಕಾರಗಳಿಗೆ ಒಳಪಟ್ಟು, ಜಿಲ್ಲಾ ಧಾರ್ಮಿಕ ಪರಿಷತ್ತು, ಜಿಲ್ಲೆಯೊಳಗಿನ ಯಾವ ಧಾರ್ಮಿಕ ಸಂಸ್ಥೆಗಳ ವಾರ್ಷಿಕ ಆದಾಯವು ಇಪ್ಪತ್ತೈದು ಲಕ್ಷ ರೂಪಾಯಿಗಳನ್ನು ಮೀರಿಲ್ಲವೋ ಆ ಧಾರ್ಮಿಕ ಸಂಸ್ಥೆಗಳ ಮೇಲ್ವಿಚಾರಣೆ ಮತ್ತು ನಿಯಂತ್ರಣದ ಸಾಮಾನ್ಯ ಅಧಿಕಾರವನ್ನು ಹೊಂದಿರತಕ್ಕದ್ದು ಮತ್ತು ಅಂಥ ಮೇಲ್ವಿಚಾರಣೆ ಹಾಗೂ ನಿಯಂತ್ರಣವು ಅಂಥ ಸಂಸ್ಥೆಗಳು ಮತ್ತು ದತ್ತಿಗಳು ಉಚಿತ ರೀತಿಯಲ್ಲಿ ಆಡಳಿತ ನಡೆಸಲ್ಪಡುತ್ತಿವೆ ಹಾಗೂ ಅವುಗಳ ಆದಾಯವು, ಅವುಗಳು ಸ್ಥಾಪನೆಯಾಗಿರುವ ಅಥವಾ ಅಸ್ತಿತ್ವದಲ್ಲಿರುವ ಉದ್ದೇಶಕ್ಕಾಗಿ ಸೂಕ್ತವಾಗಿ ವಿನಿಯೋಗಿಸಲ್ಪಡುತ್ತಿದೆ ಎಂಬುದನ್ನು ಖಚಿತಪಡಿಸಿಕೊಳ್ಳುವುದಕ್ಕೆ ಅವಶ್ಯವಾಗಬಹುದಾದ ಯಾವುದೇ ಆದೇಶವನ್ನು ಹೊರಡಿಸುವುದಕ್ಕೆ ಅಥವಾ ನಿರ್ದೇಶನಗಳನ್ನು ನೀಡುವುದಕ್ಕೆ ಅಧಿಕಾರವನ್ನು ಒಳಗೊಂಡಿರತಕ್ಕದ್ದು.]<sup>2</sup>

(2) ಜಿಲ್ಲಾ ಧಾರ್ಮಿಕ ಪರಿಷತ್ತು, (1)ನೇ ಉಪ ಪ್ರಕರಣದಲ್ಲಿನ ಅಧಿಕಾರಗಳು, ಕರ್ತವ್ಯಗಳು ಮತ್ತು ಪ್ರಕಾರ್ಯಗಳಿಗೆ ಹೆಚ್ಚುವರಿಯಾಗಿ,-

- (ಎ) ಒಂದು ಲಕ್ಷ ರೂಪಾಯಿಗಳು ಮತ್ತು ಅದಕ್ಕಿಂತ ಮೇಲ್ಪಟ್ಟು ಆದರೆ <sup>1</sup>[ಇಪ್ಪತ್ತೈದು ಲಕ್ಷ ರೂಪಾಯಿಗಳಿಗಿಂತ]<sup>2</sup> ಕಡಿಮೆ ಒಟ್ಟು ವಾರ್ಷಿಕ ಆದಾಯವನ್ನು ಹೊಂದಿರುವ ಅಧಿಸೂಚಿತ ಸಂಸ್ಥೆಗಳಿಗೆ ವ್ಯವಸ್ಥಾಪನಾ ಸಮಿತಿಯನ್ನು ರಚಿಸುವ,
- (ಬಿ) 28ನೇ ಪ್ರಕರಣದಲ್ಲಿ ಉಪಬಂಧಿಸಲಾದಂತೆ ಒಂದು ಲಕ್ಷ ರೂಪಾಯಿಗಳು ಮತ್ತು ಅದಕ್ಕಿಂತ ಮೇಲ್ಪಟ್ಟು ಆದರೆ <sup>1</sup>[ಇಪ್ಪತ್ತೈದು ಲಕ್ಷ ರೂಪಾಯಿಗಳಿಗಿಂತ]<sup>2</sup> ಕಡಿಮೆ ಆದಾಯವನ್ನು ಹೊಂದಿರುವ ಅಧಿಸೂಚಿತ ಸಂಸ್ಥೆಗಳ ವ್ಯವಸ್ಥಾಪನಾ ಸಮಿತಿಯನ್ನು ವಿಸರ್ಜಿಸುವ,

-ಅಧಿಕಾರವನ್ನು ಹೊಂದಿರತಕ್ಕದ್ದು.

(3) ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಅಧಿಕಾರ ವ್ಯಾಪ್ತಿಯೊಳಗೆ ಬರುವ ವಿವಾದಗಳನ್ನು, ಪರಿಷತ್ತಿನ ನ್ಯಾಯಿಕ ಸದಸ್ಯ ಹಾಗೂ ಕಾರ್ಯದರ್ಶಿಯನ್ನು ಒಳಗೊಂಡಂಥ ನ್ಯಾಯಾಧಿಕರಣವು ನಿರ್ಣಯಿಸತಕ್ಕದ್ದು. ಅವರಲ್ಲಿ ಯಾವುದೇ ಭಿನ್ನಾಭಿಪ್ರಾಯವಿದ್ದಲ್ಲಿ, ವಿವಾದವನ್ನು ಜಿಲ್ಲಾ ಧಾರ್ಮಿಕ ಪರಿಷತ್ತು ನಿರ್ಧರಿಸತಕ್ಕದ್ದು.

**21ಬಿ. ಧಾರ್ಮಿಕ ಪರಿಷತ್ತಿನ ಸದಸ್ಯರ ಅರ್ಹತೆಗಳು ಮತ್ತು ಅನರ್ಹತೆಗಳು.-** (1) ರಾಜ್ಯ ಧಾರ್ಮಿಕ ಪರಿಷತ್ತು ಮತ್ತು ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಸದಸ್ಯನು ಹಿಂದೂ ಆಗಿರತಕ್ಕದ್ದು ಹಾಗೂ ಆತನು, ಅಂಥ ಧರ್ಮವನ್ನು ಅನುಸರಿಸುತ್ತಿರುವುದು ನಿಂತುಹೋದಾಗ ಪದದಲ್ಲಿರುವುದೂ ನಿಂತುಹೋಗತಕ್ಕದ್ದು.

(2) ಒಬ್ಬ ವ್ಯಕ್ತಿಯು,-

- (ಎ) ಅವನು ಅವಿಯುಕ್ತ ದಿವಾಳಿಯಾಗಿದ್ದರೆ; ಅಥವಾ
- (ಬಿ) ಅವನು ಅಸ್ವಸ್ಥಚಿತ್ತನಾಗಿದ್ದು ಮತ್ತು ಸಕ್ಷಮ ನ್ಯಾಯಾಲಯದಿಂದ ಹಾಗೆಂದು ಘೋಷಿಸಲಾಗಿದ್ದರೆ; ಅಥವಾ
- (ಸಿ) ನೈತಿಕ ಅಧಃಪತನವನ್ನು ಒಳಗೊಳ್ಳುವ ಒಂದು ಅಪರಾಧಕ್ಕಾಗಿ ಕ್ರಿಮಿನಲ್ ನ್ಯಾಯಾಲಯದಿಂದ ಶಿಕ್ಷಿತನಾಗಿದ್ದರೆ; ಅಥವಾ
- (ಡಿ) ಯಾವುದೇ ಸಮಯದಲ್ಲಿ ಹಿಂದೂ ಧಾರ್ಮಿಕ ಸಂಸ್ಥೆಗಳ ಹಿತಾಸಕ್ತಿಗೆ ವಿರುದ್ಧವಾಗಿ ವರ್ತಿಸಿದ್ದರೆ; ಅಥವಾ

(ಇ) ಅವನು ಮದ್ಯಪಾನ ಅಥವಾ ಮಾದಕ ದ್ರವ್ಯ ಸೇವನೆಯ ದುರ್ವ್ಯಸನಿಯಾಗಿದ್ದರೆ ಅಥವಾ ಜೂಜಾಡುವವನಾಗಿದ್ದರೆ,

-ಪರಿಷತ್ತಿನ ಸದಸ್ಯನಾಗಿ ನೇಮಕಗೊಳ್ಳಲು ಅಥವಾ ಸದಸ್ಯನಾಗಿ ಮುಂದುವರೆಯಲು ಅನರ್ಹನಾಗಿರತಕ್ಕದ್ದು.

21ಸಿ. ರಾಜ್ಯ ಧಾರ್ಮಿಕ ಪರಿಷತ್ತಿನ ಮತ್ತು ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಸದಸ್ಯರನ್ನು ತೆಗೆದುಹಾಕುವುದು ಮತ್ತು ಅನರ್ಹಗೊಳಿಸುವುದು.- ರಾಜ್ಯ ಸರ್ಕಾರವು, ರಾಜ್ಯ ಧಾರ್ಮಿಕ ಪರಿಷತ್ತು ಅಥವಾ ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಅಧಿಕಾರೇತರ ಸದಸ್ಯನನ್ನು, ಅಂಥ ಆರೋಪಗಳ ಮೇಲೆ ತಾನು ಸೂಕ್ತವೆಂದು ಭಾವಿಸಬಹುದಾದಂಥ ವಿಚಾರಣೆಯನ್ನು ನಡೆಸಿದ ನಂತರ ರುಜುವಾತಾದ ದುರ್ನಡತೆ ಮತ್ತು ದುರ್ವರ್ತನೆಗಾಗಿ ತೆಗೆದುಹಾಕಬಹುದು ಅಥವಾ ಅನರ್ಹಗೊಳಿಸಬಹುದು.

21ಡಿ. ರಾಜ್ಯ ಧಾರ್ಮಿಕ ಪರಿಷತ್ತು ಮತ್ತು ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಸಭೆ.- (1) ರಾಜ್ಯ ಧಾರ್ಮಿಕ ಪರಿಷತ್ತು ಮತ್ತು ಜಿಲ್ಲಾ ಧಾರ್ಮಿಕ ಪರಿಷತ್ತಿನ ನಿಯತಕಾಲಿಕ ಸಭೆಗಳನ್ನು ನಿಯಮಿಸಬಹುದಾದಂಥ ಮಧ್ಯಂತರ ಅವಧಿಗಳಲ್ಲಿ ನಡೆಸತಕ್ಕದ್ದು.

(2) ರಾಜ್ಯ ಧಾರ್ಮಿಕ ಪರಿಷತ್ತು ಮತ್ತು ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಸದಸ್ಯರಿಗೆ ಸಂದಾಯ ಮಾಡಬೇಕಾದ ಉಪವೇಶನ ಶುಲ್ಕ ಮತ್ತು ಭತ್ಯೆಗಳು ನಿಯಮಿಸಬಹುದಾದಂತೆ ಇರತಕ್ಕದ್ದು.

21ಇ. ರಾಜ್ಯ ಸರ್ಕಾರದಿಂದ ನಿಯಂತ್ರಣ.- ರಾಜ್ಯ ಸರ್ಕಾರವು, ರಾಜ್ಯ ಧಾರ್ಮಿಕ ಪರಿಷತ್ತಿನ ಮತ್ತು ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಚಟುವಟಿಕೆಗಳು ಹಾಗೂ ವ್ಯವಹಾರಗಳ ಮೇಲೆ ಸಾಮಾನ್ಯ ಆಡಳಿತಾತ್ಮಕ ಹಾಗೂ ಮೇಲ್ವಿಚಾರಣೆಯ ನಿಯಂತ್ರಣವನ್ನು ಹೊಂದಿರತಕ್ಕದ್ದು.

21ಐಫ್. ದೊಡ್ಡ ಸಂಸ್ಥೆಯು ಅಥವಾ ಧರ್ಮಾದಾಯ ಸಂಸ್ಥೆಯು ಚಿಕ್ಕ ಅಧಿಸೂಚಿತ ಸಂಸ್ಥೆಯನ್ನು ದತ್ತು ತೆಗೆದುಕೊಳ್ಳುವುದು.- (1) ವಾರ್ಷಿಕ ಒಟ್ಟು ಆದಾಯವು ಎರಡು ಲಕ್ಷ ರೂಪಾಯಿಗಳಿಗಿಂತ ಕಡಿಮೆ ಇರುವ ಅಥವಾ ಅದರ ಉದ್ದೇಶವು ಧಾರ್ಮಿಕ ಅಥವಾ ಧರ್ಮಾದಾಯವಾಗಿರುವ, ಯಾವುದೇ ಅಧಿಸೂಚಿತ ಸಂಸ್ಥೆಯನ್ನು, ರಾಜ್ಯ ಧಾರ್ಮಿಕ ಪರಿಷತ್ತಿನ ಪೂರ್ವಾನುಮೋದನೆಯೊಂದಿಗೆ ಇತರ ದೊಡ್ಡ ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆ ಅಥವಾ ಮಠ ಅಥವಾ ನೋಂದಾಯಿತ ನ್ಯಾಸ ಅಥವಾ ಅಸೋಸಿಯೇಷನ್ ಐದು ವರ್ಷಗಳ ಅವಧಿಗಾಗಿ ದತ್ತು ತೆಗೆದುಕೊಳ್ಳಬಹುದು:

ಪರಂತು, ದತ್ತು ತೆಗೆದುಕೊಳ್ಳುವ ಅವಧಿಯನ್ನು ಯುಕ್ತ ಹಾಗೂ ಉತ್ತಮ ಕಾರಣಗಳಿಗಾಗಿ ರಾಜ್ಯ ಧಾರ್ಮಿಕ ಪರಿಷತ್ತು ವಿಸ್ತರಿಸಬಹುದು.

(2) ದತ್ತು ತೆಗೆದುಕೊಳ್ಳುವ ಷರತ್ತುಗಳು ನಿಯಮಿಸಬಹುದಾದಂತೆ ಇರತಕ್ಕದ್ದು:

ಪರಂತು, ರಾಜ್ಯ ಧಾರ್ಮಿಕ ಪರಿಷತ್ತು, ಸೂಕ್ತ ಕಾರಣಕ್ಕಾಗಿ, ದತ್ತು ತೆಗೆದುಕೊಂಡವರಿಗೆ ಸೂಕ್ತ ನೋಟೀಸನ್ನು ನೀಡಿ ದತ್ತು ತೆಗೆದುಕೊಂಡಿರುವುದನ್ನು ಕೊನೆಗೊಳಿಸಬಹುದು.]<sup>1</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

2. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಪ್ರತ್ಯಾಯೋಜಿಸಲಾಗಿದೆ.

22. [xxx]<sup>1</sup>

1. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಬಿಟ್ಟುಬಿಡತಕ್ಕದ್ದು.

## ಅಧ್ಯಾಯ - VI

### ಅಧಿಸೂಚಿತ ಸಂಸ್ಥೆಗಳು

23. ಅಧಿಸೂಚಿತ ಸಂಸ್ಥೆಗಳು.- ರಾಜ್ಯ ಸರ್ಕಾರವು, ಈ ಅಧಿನಿಯಮವು ಪ್ರಾರಂಭವಾದ ತರುವಾಯ ಸಾಧ್ಯವಾದಷ್ಟು ಬೇಗನೇ, ಅಧಿಸೂಚನೆಯ ಮೂಲಕ, ಪ್ರತಿಯೊಂದು ರೆವಿನ್ಯೂ ಜಿಲ್ಲೆಗೆ ಸಂಬಂಧಿಸಿದಂತೆ;

ಎ) ಈ ಅಧಿನಿಯಮವು ಪ್ರಾರಂಭವಾದ ದಿನಾಂಕದಂದು 'ಮೈಸೂರು ಧಾರ್ಮಿಕ ಹಾಗೂ ಧರ್ಮದಾಯ ಸಂಸ್ಥೆಗಳ ಅಧಿನಿಯಮ, 1927ರ ಉಪಬಂಧಗಳ ಅಡಿಯಲ್ಲಿ' ರಾಜ್ಯ ಸರ್ಕಾರದ ಏಕಸ್ವಾಮ್ಯದಲ್ಲಿರುವ ಅಥವಾ ಯಾವವುಗಳ ಪ್ರಯೋಜನಕ್ಕಾಗಿ,

(i) ಸಾರ್ವಜನಿಕ ಆದಾಯಗಳಿಂದ ಯಾವುದೇ ಶಾಶ್ವತ ಮಾಸಿಕ ಅಥವಾ ವಾರ್ಷಿಕ ಅನುದಾನವನ್ನು; ಅಥವಾ

(ii) ಮೈಸೂರು ಧಾರ್ಮಿಕ ಹಾಗೂ ಧರ್ಮದಾಯ ಇನಾಮುಗಳ ರದ್ದಿಯಾತಿ ಅಧಿನಿಯಮ, 1955ರ 19ನೇ ಪ್ರಕರಣದ ಅಡಿಯಲ್ಲಿನ ತಸ್ತೀಕ್ ಭತ್ಯೆವನ್ನು

- ನೀಡಲಾಗುತ್ತಿದೆಯೇ ಅಂಥ ಎಲ್ಲ ಧರ್ಮದಾಯ ಸಂಸ್ಥೆಗಳು ಮತ್ತು ಹಿಂದೂ ಧಾರ್ಮಿಕ ಸಂಸ್ಥೆಗಳು.

ಬಿ) ಹೈದರಾಬಾದ್ ದತ್ತಿ ವಿನಿಯಮಗಳು, 1349 ಎಫ್ ಅಡಿಯಲ್ಲಿ ದತ್ತಿ ಪುಸ್ತಕದಲ್ಲಿ ನೋಂದಾಯಿತವಾದ ಎಲ್ಲ ಸಂಸ್ಥೆಗಳು,

ಸಿ) ಆಗಿನ ಮದ್ರಾಸ್ ಹಿಂದೂ ಧಾರ್ಮಿಕ ಮತ್ತು ಧರ್ಮದಾಯ ದತ್ತಿಗಳ ಅಧಿನಿಯಮ, 1951 ಇದು ಅನ್ವಯವಾಗುವ ಎಲ್ಲ ಸಂಸ್ಥೆಗಳು;

ಡಿ) ಕೊಡಗು ದೇವಸ್ಥಾನ ನಿಧಿಗಳ ವ್ಯವಸ್ಥಾಪನಾ ಅಧಿನಿಯಮ, 1956 ಇದು ಅನ್ವಯವಾಗುವ ಕೊಡಗು ಜಿಲ್ಲೆಯಲ್ಲಿನ ಎಲ್ಲ ಸಂಸ್ಥೆಗಳು;

<sup>1</sup>[ಇ) ಬಾಂಬೆ ಸಾರ್ವಜನಿಕ ನ್ಯಾಸ ಅಧಿನಿಯಮ, 1950ರ ಅಡಿಯಲ್ಲಿ ನೋಂದಣಿಯಾದ ಎಲ್ಲಾ ಹಿಂದೂ ಧಾರ್ಮಿಕ ಸಂಸ್ಥೆಗಳು;

(ಇಇ) ಸಾರ್ವಜನಿಕ ರಾಜಸ್ವದಿಂದ ಯಾವುದೇ ಮಾಸಿಕ ಅಥವಾ ವಾರ್ಷಿಕ ಅನುದಾನವನ್ನು ಅಥವಾ ಕರ್ನಾಟಕ ಕೆಲವು ಇನಾಮುಗಳ (ರದ್ದತಿ) ಅಧಿನಿಯಮ, 1977ರ ಅಡಿಯಲ್ಲಿ ಯಾವುದೇ ಮೊಬಲಗನ್ನು ಪಡೆಯುತ್ತಿರುವ ಎಲ್ಲಾ ಹಿಂದೂ ಧಾರ್ಮಿಕ ಸಂಸ್ಥೆಗಳು.]<sup>2</sup>

ಎಫ್) ರೇಣುಕಾ ಎಲ್ಲಮ್ಮ ದೇವಸ್ಥಾನ (ಆಡಳಿತ) ಅಧಿನಿಯಮ, 1974 ಇದು ಅನ್ವಯವಾಗುವ ಶ್ರೀ ರೇಣುಕಾ ಎಲ್ಲಮ್ಮ ದೇವಸ್ಥಾನ, ಸವದತ್ತಿ;

- ಇವುಗಳ ಒಂದು ಪಟ್ಟಿಯನ್ನು ಪ್ರಕಟಿಸತಕ್ಕದ್ದು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

2. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

24. ನಿಯಂತ್ರಣ ಪ್ರಾಧಿಕಾರಗಳು.- (1) ಅಧಿಸೂಚಿತ ಸಂಸ್ಥೆಗಳಿಗೆ ಸಂಬಂಧಪಟ್ಟ ಎಲ್ಲ ವಿಷಯಗಳಿಗೆ 'ರಾಜ್ಯ ಧಾರ್ಮಿಕ ಪರಿಷತ್ತಿನ ಅಧಿಕಾರಗಳು ಹಾಗೂ ಅಧಿಕಾರ ವ್ಯಾಪ್ತಿಗೆ ಒಳಪಟ್ಟು, ಆಯುಕ್ತರು ಮುಖ್ಯ ನಿಯಂತ್ರಣ ಪ್ರಾಧಿಕಾರವಾಗಿರತಕ್ಕದ್ದು' ಮತ್ತು ಅಧಿಸೂಚಿತ ಸಂಸ್ಥೆಗಳ ಎಲ್ಲ ಅಥವಾ ಯಾವುದೇ ವರ್ಗದ ಸಂಬಂಧದಲ್ಲಿ ರಾಜ್ಯ ಸರ್ಕಾರವು ನಿಯಮಗಳ ಮೂಲಕ ವಿಧಿಸಬಹುದಾದ ಅಥವಾ ಸಂದರ್ಭಾನುಸಾರ ಅವನಿಗೆ ಪ್ರಧಾನ ಮಾಡಬಹುದಾದ. ಅಂಥ ಕರ್ತವ್ಯಗಳನ್ನು ನಿರ್ವಹಿಸತಕ್ಕದ್ದು ಮತ್ತು ಮೇಲ್ವಿಚಾರಣೆ ಮತ್ತು ನಿಯಂತ್ರಣದ ಅಂಥ ಅಧಿಕಾರಗಳನ್ನು ಚಲಾಯಿಸತಕ್ಕದ್ದು.

2) ಉಪ ಆಯುಕ್ತನು ನಿಯಮಿಸಬಹುದಾದ ಅಂಥ ನಿಬಂಧನೆಗಳು, ಮತ್ತು ಷರತ್ತುಗಳಿಗೆ ಒಳಪಟ್ಟು ಜಿಲ್ಲೆಯ ಅಧಿಸೂಚಿತ ಸಂಸ್ಥೆಗಳ ನಿಕಟೋತ್ತರ ನಿಯಂತ್ರಣ ಪ್ರಾಧಿಕಾರವಾಗಿರತಕ್ಕದ್ದು.

3) ಸಹಾಯಕ ಆಯುಕ್ತನು ಉಪ ಆಯುಕ್ತನ ಅಧಿಕಾರಕ್ಕೆ ಒಳಪಟ್ಟು ನಿಯಮಿಸಬಹುದಾದ ಅಂಥ ಕರ್ತವ್ಯಗಳನ್ನು ನಿರ್ವಹಿಸತಕ್ಕದ್ದು ಮತ್ತು ಅಂಥ ಅಧಿಕಾರಗಳನ್ನು ಚಲಾಯಿಸತಕ್ಕದ್ದು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

<sup>1</sup>[24ಎ. ಕಾರ್ಯನಿರ್ವಹಣಾಧಿಕಾರಿಯ ನೇಮಕಾತಿ ಮತ್ತು ಪದಾವಧಿ.- (1) ರಾಜ್ಯ ಸರ್ಕಾರವು ಅಥವಾ ಸಂದರ್ಭಾನುಸಾರ ಆಯುಕ್ತರು, ಅಧಿಸೂಚಿತ ಸಂಸ್ಥೆ ಅಥವಾ ಅಧಿಸೂಚಿತ ಸಂಸ್ಥೆಗಳ ಸಮೂಹಕ್ಕೆ ಯಾವೊಬ್ಬ ಅಧಿಕಾರಿಯನ್ನು ಕಾರ್ಯನಿರ್ವಹಣಾಧಿಕಾರಿಯಾಗಿ ನೇಮಕಮಾಡಬಹುದು.

(2) ಅಧಿಸೂಚಿತ ಸಂಸ್ಥೆಗೆ ನೇಮಕವಾಗಬೇಕಾದ ಕಾರ್ಯನಿರ್ವಹಣಾಧಿಕಾರಿಯ ದರ್ಜೆಯು, ಅಂಥ ಸಂಸ್ಥೆಯ ಆದಾಯವನ್ನು ಅವಲಂಬಿಸಿರಬಹುದಾಗಿದೆ.

(3) ಕಾರ್ಯನಿರ್ವಹಣಾಧಿಕಾರಿಯು, ರಾಜ್ಯ ಸರ್ಕಾರವು ನಿಗದಿಪಡಿಸಬಹುದಾದಂಥ ಅವಧಿಗಳಿಗಾಗಿ ಪದಧಾರಣ ಮಾಡತಕ್ಕದ್ದು ಮತ್ತು ಇವರು ನಿಯಮಿಸಬಹುದಾದಂಥ ಅಧಿಕಾರಗಳನ್ನು ಚಲಾಯಿಸತಕ್ಕದ್ದು ಹಾಗೂ ಅಂಥ ಕರ್ತವ್ಯಗಳನ್ನು ನಿರ್ವಹಿಸತಕ್ಕದ್ದು.

(4) ಕಾರ್ಯನಿರ್ವಹಣಾಧಿಕಾರಿಯನ್ನು, ಭಾರತ ದಂಡ ಸಂಹಿತೆ, 1860ರ 21ನೇ ಪ್ರಕರಣದ ಅರ್ಥವ್ಯಾಪ್ತಿಯೊಳಗೆ ಸಾರ್ವಜನಿಕ ನೌಕರನೆಂದು ಭಾವಿಸತಕ್ಕದ್ದು.]<sup>1</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

25. [xxx]<sup>1</sup>

1. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಬಿಟ್ಟುಬಿಡಲಾಗಿದೆ.

<sup>1</sup>[25. ವ್ಯವಸ್ಥಾಪನಾ ಸಮಿತಿಯ ರಚನೆ.- (1) ಒಂದು ಅಥವಾ ಹೆಚ್ಚು ಅಧಿಸೂಚಿತ ಸಂಸ್ಥೆಗಳಿಗೆ ಸಂಬಂಧಿಸಿದಂತೆ, ಅಧಿಸೂಚಿತ ಸಂಸ್ಥೆಗಳ ಒಟ್ಟು ವಾರ್ಷಿಕ ಆದಾಯವು ಇಪ್ಪತ್ತೈದು ಲಕ್ಷ ರೂಪಾಯಿಗಳನ್ನು ಮೀರಿದ್ದಲ್ಲಿ ರಾಜ್ಯ ಧಾರ್ಮಿಕ ಪರಿಷತ್ತು ಮತ್ತು ವಾರ್ಷಿಕ ಆದಾಯವು ಇಪ್ಪತ್ತೈದು ಲಕ್ಷ ರೂಪಾಯಿಗಳನ್ನು ಮೀರದಿದ್ದಲ್ಲಿ ಜಿಲ್ಲಾ ಧಾರ್ಮಿಕ ಪರಿಷತ್ತು, ಭಕ್ತರ ಮತ್ತು ಹಿಂದೂ ಧಾರ್ಮಿಕ ಸಂಸ್ಥೆಗಳ ಅನುಯಾಯಿಗಳ ಹಾಗೂ ಧರ್ಮಾದಾಯ ಸಂಸ್ಥೆಗಳ ಫಲಾನುಭವಿಗಳ ಪೈಕಿಯಿಂದ ಒಂಬತ್ತು ಜನ ಸದಸ್ಯರನ್ನು ಮೀರದ ಒಂದು ವ್ಯವಸ್ಥಾಪನಾ ಸಮಿತಿಯನ್ನು ರಚಿಸತಕ್ಕದ್ದು ಮತ್ತು ಇದು ಈ ಮುಂದಿನವರನ್ನು ಎಂದರೆ:-

- (i) ಒಂದು ದೇವಾಲಯದ ಸಂಬಂಧದಲ್ಲಿ ಪ್ರಧಾನ ಅರ್ಚಕ ಅಥವಾ ಅರ್ಚಕ;
- (ii) ಅನುಸೂಚಿತ ಜಾತಿ ಅಥವಾ ಅನುಸೂಚಿತ ಬುಡಕಟ್ಟಿಗೆ ಸೇರಿದವರ ಪೈಕಿಯಿಂದ ಕೊನೇ ಪಕ್ಷ ಒಬ್ಬರು;
- (iii) ಇಬ್ಬರು ಮಹಿಳೆಯರು;
- (iv) ಸಂಸ್ಥೆಯು ಇರುವ ಸ್ಥಳದಲ್ಲಿ ವಾಸಿಸುತ್ತಿರುವ ವ್ಯಕ್ತಿಗಳ ಪೈಕಿಯಿಂದ ಕೊನೇ ಪಕ್ಷ ಒಬ್ಬರು,

- ಸದಸ್ಯರುಗಳನ್ನು ಹೊಂದಿರತಕ್ಕದ್ದು:

ಪರಂತು, ಸಂಯೋಜಿತ ಸಂಸ್ಥೆಯ ಸಂದರ್ಭದಲ್ಲಿ ಹಿಂದೂ ಮತ್ತು ಇತರೆ ಧರ್ಮಗಳೆರಡರಿಂದಲೂ ಸದಸ್ಯರನ್ನು ನೇಮಕ ಮಾಡಿಕೊಳ್ಳಬಹುದು:

ಮತ್ತು ಪರಂತು, ಅಧಿಸೂಚಿತ ಸಂಸ್ಥೆಯ ಸಂಬಂಧದಲ್ಲಿ ವ್ಯವಸ್ಥಾಪನಾ ಸಮಿತಿಯನ್ನು ಅಲ್ಲಿ ಅನುಸರಿಸುತ್ತಿರುವ ರೂಢಿ ಹಾಗೂ ಆಚರಣೆಗಳಿಗನುಸಾರವಾಗಿ ರಚಿಸತಕ್ಕದ್ದು:

ಅಲ್ಲದೆ ಪರಂತು, ಕಾನೂನುಬದ್ಧವಾಗಿ ಪದವನ್ನು ಹೊಂದಿರುವಂಥ ನಿರಸಿತ ಅಧಿನಿಯಮಗಳ ಅಡಿಯಲ್ಲಿ ರಚಿತವಾದ ಅಥವಾ ನೇಮಕವಾದ ಪ್ರತಿಯೊಂದು ವ್ಯವಸ್ಥಾಪನಾ ಸಮಿತಿ ಅಥವಾ ಪಂಚ ಸಮಿತಿ ಅಥವಾ ಧರ್ಮದರ್ಶಿ ಸಮಿತಿ ಅಥವಾ ವಂಶಪಾರಂಪರ್ಯವಲ್ಲದ ನ್ಯಾಸಧಾರಿಗಳು, ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ (ಎರಡನೇ ತಿದ್ದುಪಡಿ) ಅಧಿನಿಯಮ, 2011 ಪ್ರಾರಂಭವಾದ ದಿನಾಂಕದಿಂದ ಅಂಥ ಪದವನ್ನು ಹೊಂದಿರುವುದು ನಿಂತುಹೋಗತಕ್ಕದ್ದು.

(2) (ಎ) ರಾಜ್ಯ ಧಾರ್ಮಿಕ ಪರಿಷತ್ತು ಮತ್ತು ಜಿಲ್ಲಾ ಧಾರ್ಮಿಕ ಪರಿಷತ್ತು, (1)ನೇ ಉಪಪ್ರಕರಣದ ಅಡಿಯಲ್ಲಿ ವ್ಯವಸ್ಥಾಪನಾ ಸಮಿತಿಯನ್ನು ರಚಿಸುವಾಗ ಸಂಸ್ಥೆ ಅಥವಾ ಅದರ ಯಾವುದೇ ಶಾಖೆಯು ಯಾವ ಧಾರ್ಮಿಕ ಸಂಪ್ರದಾಯಕ್ಕೆ ಸೇರುತ್ತದೆಯೋ ಆ ಧಾರ್ಮಿಕ ಸಂಪ್ರದಾಯಕ್ಕೆ ಸೂಕ್ತ ಮನ್ನಣೆ ನೀಡತಕ್ಕದ್ದು.

(ಬಿ) ವ್ಯವಸ್ಥಾಪನಾ ಸಮಿತಿಯ ರಚನೆಯ ವಿಧಾನ, ಸದಸ್ಯರ ಪೂರ್ವವೃತ್ತಾಂತ ಹಾಗೂ ಇತರ ವಿಷಯ ಯಾವುದಾದರೂ ಇದ್ದಲ್ಲಿ, ಅವುಗಳ ಸತ್ಯಾಪನೆಯನ್ನು, ನಿಯಮಿಸಬಹುದಾದ ಅಂಥ ರೀತಿಯಲ್ಲಿ ಮಾಡತಕ್ಕದ್ದು.

(ಸಿ) ಯಾವೊಬ್ಬ ವ್ಯಕ್ತಿಯು ಒಂದೇ ಸಮಯದಲ್ಲಿ ಒಂದಕ್ಕಿಂತ ಹೆಚ್ಚು ವ್ಯವಸ್ಥಾಪನಾ ಸಮಿತಿಗಳಿಗೆ ಸದಸ್ಯನಾಗುವುದಕ್ಕೆ ಅರ್ಹನಾಗಿರತಕ್ಕದ್ದಲ್ಲ.

(ಡಿ) ಯಾವುದೇ ಹಂತದಲ್ಲಿ ಯಾವುದೇ ರಾಜಕೀಯ ಪಕ್ಷದ ಪದಾಧಿಕಾರಿಯಾಗಿರುವ ಯಾವೊಬ್ಬ ವ್ಯಕ್ತಿಯು ವ್ಯವಸ್ಥಾಪನಾ ಸಮಿತಿಯ ಸದಸ್ಯನಾಗಿರತಕ್ಕದ್ದಲ್ಲ.

(3) ಯಾವೊಬ್ಬ ವ್ಯಕ್ತಿಯು,-

(i) ದೇವರಲ್ಲಿ ನಂಬಿಕೆಯುಳ್ಳವನಾಗಿದ್ದ ಹೊರತು;

(ii) ಅವನು ಇಪ್ಪತ್ತೈದು ವರ್ಷ ವಯಸ್ಸಿನವನಾಗಿದ್ದ ಹೊರತು;

(iii) ಒಳ್ಳೆಯ ವರ್ತನೆ ಹಾಗೂ ಹೆಸರು ಹೊಂದಿದ್ದ ಹೊರತು ಹಾಗೂ ಸಂಸ್ಥೆಯು ಇರುವ ಪ್ರದೇಶದಲ್ಲಿ ಗೌರವಕ್ಕೆ ಪಾತ್ರನಾಗಿದ್ದ ಹೊರತು;

- ಒಂದು ಅಧಿಸೂಚಿತ ಸಂಸ್ಥೆಯ ವ್ಯವಸ್ಥಾಪನಾ ಮಂಡಲಿಯ ಸದಸ್ಯನಾಗಿ ನೇಮಕಗೊಳ್ಳಲು ಅರ್ಹನಾಗತಕ್ಕದ್ದಲ್ಲ.

(4) ಯಾವೊಬ್ಬ ವ್ಯಕ್ತಿಯು,-

(i) ಒಂದು ಸಕ್ಷಮ ನ್ಯಾಯಾಲಯದಿಂದ ಅವಿಮುಕ್ತ ದಿವಾಳಿಯೆಂದು ಘೋಷಿತನಾಗಿದ್ದರೆ, ಅಥವಾ

- (ii) ಅಸ್ಪಷ್ಟ ಚಿತ್ರನಾಗಿದ್ದು ಮತ್ತು ಹಾಗೆಂದು ಸಕ್ಷಮ ನ್ಯಾಯಾಲಯದಿಂದ ಘೋಷಿಸಲಾಗಿದ್ದರೆ ಅಥವಾ ಕಿವುಡ ಅಥವಾ ಮೂಕನಾಗಿದ್ದರೆ ಅಥವಾ ಕುಷ್ಠ ಅಥವಾ ಇತರ ಯಾವುದೇ ಭಯಂಕರ ಅಥವಾ ಸಾಂಕ್ರಾಮಿಕ ಖಾಯಿಲೆಯಿಂದ ಪೀಡಿತನಾಗಿದ್ದರೆ, ಅಥವಾ
- (iii) ಸಂಸ್ಥೆಯ ಯಾವುದೇ ಸ್ವತ್ತಿನ ಅಥವಾ ಮಾಡಿಕೊಳ್ಳಲಾದ ಯಾವುದೇ ಕರಾರಿನ ಸಂಬಂಧದಲ್ಲಿ ಈಗಿರುವ ಗುತ್ತಿಗೆಯಲ್ಲಿ ಸಂಸ್ಥೆಗಾಗಿ ಮಾಡಲಾದ ಕಾಮಗಾರಿಯಲ್ಲಿ ಪ್ರತ್ಯಕ್ಷ ಅಥವಾ ಪರೋಕ್ಷ ಹಿತಾಸಕ್ತಿ ಹೊಂದಿದ್ದರೆ ಅಥವಾ ಸಂಸ್ಥೆಗೆ ತಾನು ಕೊಡಬೇಕಾದ ಯಾವುದೇ ಪ್ರಕಾರದ ಬಾಕಿಯನ್ನು ಕೊಡದೇ ಉಳಿಸಿಕೊಂಡಿದ್ದರೆ; ಅಥವಾ
- (iv) ಸಂಸ್ಥೆಯ ಪರವಾಗಿ ಅಥವಾ ವಿರುದ್ಧವಾಗಿ ಕಾನೂನು ವ್ಯತಿಗಾರನಾಗಿ ಹಾಜರಾಗುತ್ತಿದ್ದರೆ; ಅಥವಾ
- (v) ನೈತಿಕ ಅಧಃಪತನವನ್ನು ಒಳಗೊಳ್ಳುವ ಒಂದು ಅಪರಾಧಕ್ಕಾಗಿ ಕ್ರಿಮಿನಲ್ ನ್ಯಾಯಾಲಯದಿಂದ ಶಿಕ್ಷಿತನಾಗಿದ್ದು ಮತ್ತು ಅಂಥ ಶಿಕ್ಷೆಯನ್ನು ಹಿಂತೆಗೆದುಕೊಂಡಿರದಿದ್ದರೆ; ಅಥವಾ ಅಪರಾಧವನ್ನು ಕ್ಷಮಿಸಿರದಿದ್ದರೆ, ಅಥವಾ
- (vi) ಯಾವಾಗಲಾದರೂ ಸಂಸ್ಥೆಯ ಹಿತಾಸಕ್ತಿಗೆ ವಿರುದ್ಧವಾಗಿ ವರ್ತಿಸಿದ್ದರೆ; ಅಥವಾ
- (vii) ಅಂಥ ಸಂಸ್ಥೆಯ ಅರ್ಚಕನಾಗಿ ಅಲ್ಲದೆ ಯಾವುದೇ ಪದವನ್ನು ಧಾರಣ ಮಾಡಿದ್ದರೆ ಅಥವಾ ಒಬ್ಬ ನೌಕರನಾಗಿದ್ದರೆ ಅಥವಾ ಅಂಥ ಸಂಸ್ಥೆಯಿಂದ ಯಾವುದೇ ಉಪಲಬ್ಧಿಗಳನ್ನು ಅಥವಾ ಆನುಷಂಗಿಕ ಲಾಭವನ್ನು ಸ್ವೀಕರಿಸುವ ವ್ಯಕ್ತಿಯಾಗಿದ್ದರೆ; ಅಥವಾ
- (viii) ಮದ್ಯಪಾನ ಅಥವಾ ಮಾದಕದ್ರವ್ಯ ಸೇವನೆಯ ದುರ್ವ್ಯಸನಿಯಾಗಿದ್ದರೆ; ಅಥವಾ
- (ix) ಹಿಂದೂ ಅಲ್ಲದಿದ್ದರೆ; ಅಥವಾ ಹಿಂದೂ ಆಗಿದ್ದು ತರುವಾಯದಲ್ಲಿ ಯಾವುದೇ ಇತರ ಧರ್ಮಕ್ಕೆ ಪರಿವರ್ತಿತನಾಗಿದ್ದರೆ.

- ಅವನು ಯಾವುದೇ ಅಧಿಸೂಚಿತ ಸಂಸ್ಥೆಯ ವ್ಯವಸ್ಥಾಪನಾ ಸಮಿತಿಯ ಸದಸ್ಯನಾಗಿ ನೇಮಕಗೊಳ್ಳಲು ಅಥವಾ ಮುಂದುವರಿಯಲು ಅನರ್ಹನಾಗಿರತಕ್ಕದ್ದು.

(5) ವ್ಯವಸ್ಥಾಪನಾ ಸಮಿತಿಯ ಒಬ್ಬ ಸದಸ್ಯನು (4)ನೇ ಉಪಪ್ರಕರಣದ ಅಡಿಯಲ್ಲಿ ಯಾವುದೇ ಅನರ್ಹತೆಗೆ ಒಳಗಾದರೆ ಅಥವಾ ಅನರ್ಹನಾದರೆ ಅವನು ಅಂಥ ಸದಸ್ಯನಾಗಿರುವುದು ಸಹಜವಾಗಿಯೇ ನಿಂತು ಹೋಗತಕ್ಕದ್ದು.

(6) ಯಾವೊಬ್ಬ ಸದಸ್ಯನು (4)ನೇ ಉಪಪ್ರಕರಣದ ಅಡಿಯಲ್ಲಿ ಯಾವುದೇ ಅನರ್ಹತೆಗೆ ಒಳಗಾದ ಬಗ್ಗೆ ಅಥವಾ ಅನರ್ಹನಾದ ಬಗ್ಗೆ ಯಾವುದೇ ಪ್ರಶ್ನೆ ಉದ್ಭವಿಸಿದರೆ, ಸಂಬಂಧಪಟ್ಟ ವ್ಯಕ್ತಿಗೆ ಅಹವಾಲು ಹೇಳಿಕೊಳ್ಳಲು ಅವಕಾಶಕೊಟ್ಟ ತರುವಾಯ ಧಾರ್ಮಿಕ ಪರಿಷತ್ತು ತಾನಾಗಿಯೇ ಆಗಲಿ ಅಥವಾ ತನಗೆ ಬಂದ ವರದಿಯ ಮೇಲಾಗಲಿ ಆ ಪ್ರಶ್ನೆಯನ್ನು ತೀರ್ಮಾನಿಸಬಹುದು.]<sup>1</sup>

1. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಸೇರಿಸಲಾಗಿದೆ.

<sup>1</sup>[25ಎ. ವಂಶಪಾರಂಪರ್ಯ ನ್ಯಾಸಧಾರಿಯು ನಿರ್ವಹಿಸುವ ಸಂಸ್ಥೆಗೆ ಸಂಬಂಧಿಸಿದ ಉಪಬಂಧ.- (1) ವಂಶಪಾರಂಪರ್ಯ ನ್ಯಾಸಧಾರಿಗಳು ಮಾತ್ರವೇ ನಿರ್ವಹಿಸುವ ಅಧಿಸೂಚಿತ ಸಂಸ್ಥೆಗಳ ಸಂಬಂಧದಲ್ಲಿ ವ್ಯವಸ್ಥಾಪನಾ ಸಮಿತಿಯನ್ನು ರಚಿಸತಕ್ಕದ್ದಲ್ಲ. ವ್ಯವಸ್ಥಾಪನೆಯ ಅಧಿಕಾರವು ವಂಶಪಾರಂಪರ್ಯ ನ್ಯಾಸಧಾರಿಯಲ್ಲಿ ನಿಹಿತವಾಗಿರತಕ್ಕದ್ದು.

(2) ವಂಶಪಾರಂಪರ್ಯ ನ್ಯಾಸದ ಪದಕ್ಕೆ ಉತ್ತರಾಧಿಕಾರಿಯಾಗಲು ಯಾವೊಬ್ಬ ಕಾನೂನು ಸಮ್ಮತ ವಾರಸುದಾರನು ಇಲ್ಲದಿದ್ದರೆ, ರಾಜ್ಯ ಧಾರ್ಮಿಕ ಪರಿಷತ್ತು ಅಥವಾ ಸಂದರ್ಭಾನುಸಾರವಾಗಿ, ಜಿಲ್ಲಾ ಧಾರ್ಮಿಕ ಪರಿಷತ್ತು 25ನೇ ಪ್ರಕರಣದ ಅಡಿಯಲ್ಲಿ ಉಪಬಂಧಿಸಲಾದಂತೆ ವ್ಯವಸ್ಥಾಪನಾ ಸಮಿತಿಯನ್ನು ರಚಿಸತಕ್ಕದ್ದು.

(3) ವಂಶಪಾರಂಪರ್ಯ ನ್ಯಾಸಧಾರಿಯ ಪದವು ತಾತ್ಕಾಲಿಕವಾಗಿ ಖಾಲಿಯಾದಾಗ, ಮತ್ತು ಅಂಥ ಪದಕ್ಕೆ ಉತ್ತರಾಧಿಕಾರದ ಹಕ್ಕಿಗೆ ಸಂಬಂಧಪಟ್ಟಂತೆ ವಿವಾದವಿದ್ದರೆ ಮತ್ತು ಅಂಥ ಖಾಲಿ ಸ್ಥಾನವನ್ನು ಕೂಡಲೇ ಭರ್ತಿ ಮಾಡಲು ಸಾಧ್ಯವಿಲ್ಲದಿದ್ದರೆ ಅಥವಾ ಉತ್ತರಾಧಿಕಾರಿಯು ಅಪ್ರಾಪ್ತ ವಯಸ್ಸಿನಾಗಿದ್ದು ಕಾರ್ಯನಿರ್ವಹಿಸಲು ಸೂಕ್ತ ಮತ್ತು ಇಚ್ಛೆಯುಳ್ಳ ಯಾವೊಬ್ಬ ಪೋಷಕರು ಅವನಿಗೆ ಇಲ್ಲದಿದ್ದರೆ, ಅಥವಾ ಅಂಥ ಪದಕ್ಕೆ ಉತ್ತರಾಧಿಕಾರಿಯಾಗಲು ಯಾರು ಹಕ್ಕು ಹೊಂದಿದ್ದಾರೆ ಎಂಬ ಬಗ್ಗೆ ವಿವಾದವಿದ್ದರೆ, ರಾಜ್ಯ ಧಾರ್ಮಿಕ ಪರಿಷತ್ತು, ಅಸಮರ್ಥತೆಯು ಮುಕ್ತಾಯವಾಗುವವರೆಗೆ ಅಥವಾ ಇನ್ನೊಬ್ಬ ಉತ್ತರಾಧಿಕಾರಿಯು ಅಂಥ ಪದಕ್ಕೆ ಉತ್ತರಾಧಿಕಾರಿಯಾಗಿ ಬರುವವರೆಗೆ ವಂಶ ಪಾರಂಪರ್ಯ ನ್ಯಾಸಧಾರಿಯ ಪದದ ಪ್ರಕಾರಗಳನ್ನು ನಿರ್ವಹಿಸಲು ಒಬ್ಬ ಸೂಕ್ತ ವ್ಯಕ್ತಿಯನ್ನು ನೇಮಕ ಮಾಡಬಹುದು:

ಪರಂತು, ಯಾವುದೇ ನೇಮಕವನ್ನು ಮಾಡುವಾಗ, ರಾಜ್ಯ ಧಾರ್ಮಿಕ ಪರಿಷತ್ತು, ಸದರಿ ಕುಟುಂಬವು, ಉತ್ತರಾಧಿಕಾರಕ್ಕೆ ಯಾವುದೇ ಹಕ್ಕನ್ನು ಹೊಂದಿದ್ದರೆ, ಅಂಥ ಕುಟುಂಬದ ಸದಸ್ಯರ ಕ್ಷೇಮಗಳಿಗೆ ಸೂಕ್ತ ಗಮನವನ್ನು ನೀಡತಕ್ಕದ್ದು.

**25ಬಿ. ಧರ್ಮಾದಾಯ ದತ್ತಿಗಳ ಆಡಳಿತಕ್ಕೆ ಯೋಜನೆಗಳನ್ನು ಸಿದ್ಧಪಡಿಸಲು ಮತ್ತು ಕೆಲವು ಇತರ ವಿವಾದಗಳನ್ನು ತೀರ್ಮಾನಿಸಲು ಉಪ ಆಯುಕ್ತರ ಅಧಿಕಾರ.-** (1) ಧರ್ಮಾದಾಯ ದತ್ತಿಗಳ ಅಥವಾ ಯಾವುದೇ ಅಧಿಸೂಚಿತ ಸಂಸ್ಥೆಗೆ ಅಥವಾ ಘೋಷಿತ ಸಂಸ್ಥೆಗೆ ಲಗತ್ತಾದ ಒಂದು ದತ್ತಿಯ ಸೂಕ್ತ ಆಡಳಿತದ ಹಿತದೃಷ್ಟಿಯಿಂದ, ಅಂಥ ದತ್ತಿಗಾಗಿ ಒಂದು ಯೋಜನೆಯನ್ನು ಸಿದ್ಧಪಡಿಸತಕ್ಕದ್ದೆಂದು ಉಪ ಆಯುಕ್ತರಿಗೆ ನಂಬಲು ಕಾರಣವಿದ್ದಾಗ, ಅಥವಾ ಹಿತಾಸಕ್ತಿ ಹೊಂದಿರುವ ಐದಕ್ಕಿಂತ ಕಡಿಮೆ ಇಲ್ಲದ ವ್ಯಕ್ತಿಗಳು, ದತ್ತಿಯ ಸೂಕ್ತ ಆಡಳಿತದ ಹಿತದೃಷ್ಟಿಯಿಂದ, ಅದಕ್ಕೆ ಒಂದು ಯೋಜನೆಯನ್ನು ಸಿದ್ಧಪಡಿಸಬೇಕೆಂದು ತಿಳಿಸುವ ಒಂದು ಲಿಖಿತ ಅರ್ಜಿಯನ್ನು ಸಲ್ಲಿಸಿದಾಗ, ಉಪ ಆಯುಕ್ತರು, ನ್ಯಾಸಧಾರಿಯೊಂದಿಗೆ ಅಥವಾ ವ್ಯವಸ್ಥಾಪನಾ ಸಮಿತಿಯೊಂದಿಗೆ ಅಥವಾ ಹಿತಾಸಕ್ತಿ ಹೊಂದಿರುವ ವ್ಯಕ್ತಿಗಳೊಂದಿಗೆ ಸಮಾಲೋಚನೆಯನ್ನು ನಡೆಸಿದ ತರುವಾಯ ಹಾಗೆ ಮಾಡುವುದು ಅವಶ್ಯವೆಂದು ಅಥವಾ ಅಪೇಕ್ಷಣೀಯವೆಂದು ಅವರಿಗೆ ಮನದಟ್ಟಾದರೆ, ಅವರು, ಆದೇಶದ ಮೂಲಕ ಅಂಥ ಧರ್ಮಾದಾಯ ದತ್ತಿಯ ಅಥವಾ ದತ್ತಿಯ ಆಡಳಿತಕ್ಕೆ ಒಂದು ಯೋಜನೆಯನ್ನು ಸಿದ್ಧಪಡಿಸತಕ್ಕದ್ದು.

(2) ಈ ಪ್ರಕರಣದ ಅಡಿಯಲ್ಲಿ ಧರ್ಮಾದಾಯ ದತ್ತಿಗಳ ಆಡಳಿತಕ್ಕಾಗಿ ಸಿದ್ಧಪಡಿಸಲಾದ ಯೋಜನೆಯು,-

- (i) ಅಂಥ ಧರ್ಮಾದಾಯ ದತ್ತಿಗಳ ಆಡಳಿತದಲ್ಲಿ ನೆರವಾಗುವ ಉದ್ದೇಶಕ್ಕಾಗಿ ಒಂದು ನಿಕಾಯವನ್ನು ರಚಿಸುವುದಕ್ಕಾಗಿ;
- (ii) ಅಂಥ ದತ್ತಿಗಳಲ್ಲಿ ಹಿತಾಸಕ್ತಿಯನ್ನು ಹೊಂದಿರುವ ವ್ಯಕ್ತಿಗಳ ಪೈಕಿಯಿಂದ ಅಂಥ ಸಮಿತಿಯ ಸದಸ್ಯರನ್ನು ಆಯ್ಕೆ ಮಾಡುವ ವಿಧಾನಕ್ಕಾಗಿ;
- (iii) ಸಮಿತಿಯ ಅಧಿಕಾರಗಳು ಮತ್ತು ಕರ್ತವ್ಯಗಳನ್ನು ವ್ಯಾಖ್ಯಾನಿಸುವುದಕ್ಕಾಗಿ;

- ಕೆಲವು ಉಪಬಂಧಗಳನ್ನು ಒಳಗೊಂಡಿರತಕ್ಕದ್ದು.

(3) ಉಪ ಆಯುಕ್ತರು ದತ್ತಿಯ ಸ್ವತ್ತುಗಳನ್ನು ನಿರ್ಧರಿಸಬಹುದು ಮತ್ತು ಅಂಥ ಸ್ವತ್ತುಗಳ ಪಟ್ಟಿಯನ್ನು ಯೋಜನೆಗೆ ಅನುಸೂಚಿಯಾಗಿ ಲಗತ್ತಿಸತಕ್ಕದ್ದು.

(4) ಉಪ ಆಯುಕ್ತರು, ನ್ಯಾಸಧಾರಿಗಳು ಅಥವಾ ಸಮಿತಿಯೊಂದಿಗೆ ಸಮಾಲೋಚಿಸಿದ ತರುವಾಯ, ಯಾವುದೇ ಕಾಲದಲ್ಲಿ, ದತ್ತಿಗೆ ಸಂಬಂಧಪಟ್ಟಂತೆ, (1)ನೇ ಉಪಪ್ರಕರಣದ ಅಡಿಯಲ್ಲಿ ಜಾರಿಯಲ್ಲಿರುವ ಮತ್ತು ಸಿದ್ಧಪಡಿಸಲಾಗಿರುವ ಯಾವುದೇ ಯೋಜನೆಯನ್ನು ಅಥವಾ ಯಾವುದೇ ನ್ಯಾಯಾಲಯಗಳ ಅಥವಾ ಯಾವುದೇ ಈ ಹಿಂದಿನ ಅಧಿನಿಯಮಗಳ ಮೂಲಕ ಸಿದ್ಧಪಡಿಸಲಾಗಿರುವ ಅಥವಾ ಮಾರ್ಪಡಿಸಲಾಗಿರುವ ಜಾರಿಯಲ್ಲಿರುವ ಯಾವುದೇ ಯೋಜನೆಯನ್ನು ಆದೇಶದ ಮೂಲಕ ಮಾರ್ಪಡಿಸಬಹುದು ಅಥವಾ ರದ್ದುಪಡಿಸಬಹುದು:

ಪರಂತು, ಈ ಹಿಂದೆ ಸಿದ್ಧಪಡಿಸಲಾಗಿದ್ದ ಅಥವಾ ಮಾರ್ಪಡಿಸಲಾಗಿದ್ದ ಜಾರಿಯಲ್ಲಿರುವ ಯೋಜನೆಯ ಅಂಥ ರದ್ದತಿಯನ್ನು ಅಥವಾ ಮಾರ್ಪಡಿಸುವುದನ್ನು, ಉಪ ಆಯುಕ್ತರು ವಿಧಿಸಬಹುದಾದಂಥ ಷರತ್ತುಗಳು ಮತ್ತು ನಿರ್ಬಂಧಗಳಿಗೆ ಒಳಪಟ್ಟು ಮಾತ್ರ ಮಾಡತಕ್ಕದ್ದು.

(5) (1)ನೇ ಉಪಪ್ರಕರಣದಲ್ಲಿ ಉಲ್ಲೇಖಿಸಲಾದ ಯಾವುದೇ ಅಂಥ ಯೋಜನೆಯು, ಈ ಅಧಿನಿಯಮದ ಮತ್ತು ಅದರ ಅಡಿಯಲ್ಲಿ ರಚಿಸಲಾದ ನಿಯಮಗಳ ಉಪಬಂಧಗಳಿಗೆ ಅಸಂಗತವಾಗಿದೆಯೆಂದು ಉಪ ಆಯುಕ್ತರಿಗೆ ಮನದಟ್ಟಾದರೆ, ಅವರು, ಈ ಅಧಿನಿಯಮದ ಮತ್ತು ಅದರ ಅಡಿಯಲ್ಲಿ ರಚಿಸಲಾದ ನಿಯಮಗಳ ಉಪಬಂಧಗಳೊಂದಿಗೆ ಅನುರೂಪವಾಗಿರುವಂತೆ ಮಾಡಲು ಅವಶ್ಯವಾಗಬಹುದಾದಂಥ ರೀತಿಯಲ್ಲಿ, ಅದನ್ನು ಯಾವುದೇ ಕಾಲದಲ್ಲಿ, ಮಾರ್ಪಡಿಸಬಹುದು.

- (6) (i) ಒಂದು ನಿರ್ದಿಷ್ಟ ಸ್ವತ್ತು, ಅಧಿನಿಯಮದ ಅಡಿಯಲ್ಲಿ ಅಧಿಸೂಚಿತ ಸಂಸ್ಥೆಗಳ ಅಥವಾ ಘೋಷಿತ ಸಂಸ್ಥೆಯ ಸ್ವತ್ತಾಗಿದೆಯೇ ಎಂಬ ಬಗ್ಗೆ; ಅಥವಾ
- (ii) ಯಾವುದೇ ಸ್ವತ್ತು ಅಥವಾ ಹಣವು ಧಾರ್ಮಿಕ ದತ್ತಿಯಾಗಿದೆಯೇ ಅಥವಾ ನಿರ್ದಿಷ್ಟ ದತ್ತಿಯಾಗಿದೆಯೇ ಎಂಬ ಬಗ್ಗೆ; ಅಥವಾ
- (iii) ಯಾವೊಬ್ಬ ಅರ್ಚಕ ಅಥವಾ ದೇವಸ್ಥಾನ ನೌಕರನು ಯಾವುದೇ ಅಧಿಸೂಚಿತ ಸಂಸ್ಥೆಯಲ್ಲಿ ಅಥವಾ ಘೋಷಿತ ಸಂಸ್ಥೆಯಲ್ಲಿ ವಂಶಪಾರಂಪರ್ಯ ಹಕ್ಕಿನ ಆಧಾರದ ಮೇಲೆ ಪದವನ್ನು ಹೊಂದಿರುವನೇ ಅಥವಾ ಹೊಂದಿದ್ದನೇ ಎಂಬ ಬಗ್ಗೆ; ಅಥವಾ
- (iv) ಯಾವೊಬ್ಬ ವ್ಯಕ್ತಿಯು ರೂಢಿಯ ಮೂಲಕ ಅಥವಾ ಅನ್ಯಥಾ ಯಾವುದೇ ಧಾರ್ಮಿಕ ಸಂಸ್ಥೆಯಲ್ಲಿ ಯಾವುದೇ ಮನ್ನಣೆ, ಉಪಲಬ್ಧಿಗಳನ್ನು ಅಥವಾ ಪರಿಲಬ್ಧಿಗಳನ್ನು ಪಡೆಯಲು ಹಕ್ಕು ಹೊಂದಿರುವನೇ; ಮತ್ತು ಅಧಿಸೂಚಿತ ಅಥವಾ ಘೋಷಿತ ಸಂಸ್ಥೆಯ ಹಾಲಿ ಆಚರಣೆ ಯಾವುದಿದೆ ಎಂಬ ಬಗ್ಗೆ; ಅಥವಾ
- (v) ಯಾವುದೇ ಸಂಸ್ಥೆಯು ಅಥವಾ ದತ್ತಿಯು ಪೂರ್ಣವಾಗಿ ಅಥವಾ ಭಾಗಶಃ ಧಾರ್ಮಿಕ ಅಥವಾ ಜಾತ್ಯತೀತ ಸ್ವರೂಪದ್ದಾಗಿದೆಯೇ ಮತ್ತು ಯಾವುದೇ ಸ್ವತ್ತನ್ನು ಅಥವಾ ಹಣವನ್ನು ಪೂರ್ಣವಾಗಿ ಅಥವಾ ಭಾಗಶಃ ಧಾರ್ಮಿಕ ಅಥವಾ ಜಾತ್ಯತೀತ ಉದ್ದೇಶಕ್ಕಾಗಿ ನೀಡಲಾಗಿದೆಯೇ ಎಂಬ ಬಗ್ಗೆ,
- (vi) ಯಾವುದೇ ಸ್ವತ್ತನ್ನು ಅಥವಾ ಹಣವನ್ನು ಭಾಗಶಃ ಧಾರ್ಮಿಕ ಮತ್ತು ಭಾಗಶಃ ಜಾತ್ಯತೀತ ಸ್ವರೂಪದ ಸಂಸ್ಥೆಗೆ ಬೆಂಬಲವಾಗಿ ಅಥವಾ ಅಂಥ ಸಂಸ್ಥೆಗೆ ಸಂಬಂಧಪಟ್ಟ ಯಾವುದೇ ಸೇವೆಯ ಅಥವಾ ಧರ್ಮಾದಾಯದ ನಿರ್ವಹಣೆಗಾಗಿ ಅಥವಾ ಭಾಗಶಃ ಧಾರ್ಮಿಕ ಮತ್ತು ಭಾಗಶಃ ಜಾತ್ಯತೀತ ಸ್ವರೂಪದ್ದಾಗಿರುವ ಧರ್ಮಾದಾಯದ ನಿರ್ವಹಣೆಗಾಗಿ ನೀಡಲಾಗಿರುವಲ್ಲಿ,



ನೀಡಲಾದ ಯಾವುದೇ ಸ್ವತ್ತನ್ನು ಅಥವಾ ಹಣವನ್ನು ಭಾಗಶಃ ಧಾರ್ಮಿಕ ಮತ್ತು ಭಾಗಶಃ ಜಾತ್ಯತೀತ ಉದ್ದೇಶಗಳಿಗಾಗಿ ಹಂಚಿಕೆ ಮಾಡಲಾಗಿರುವಲ್ಲಿ, ಅಂಥ ಸ್ವತ್ತಿನ ಅಥವಾ ಹಣದ ಎಷ್ಟು ಭಾಗವನ್ನು ಧರ್ಮಾರ್ಥ ಉದ್ದೇಶಕ್ಕಾಗಿ ಹಂಚಿಕೆ ಮಾಡತಕ್ಕದ್ದು ಎಂಬ ಬಗ್ಗೆ; ಅಥವಾ

- (vii) ಒಟ್ಟು ಒಂದು ಲಕ್ಷ ಮತ್ತು ಅದಕ್ಕಿಂತ ಹೆಚ್ಚು ರೂಪಾಯಿಗಳು ಆದರೆ ಹತ್ತು ಲಕ್ಷ ರೂಪಾಯಿಗಳಿಗಿಂತ ಕಡಿಮೆ ವಾರ್ಷಿಕ ಆದಾಯವನ್ನು ಹೊಂದಿರುವ ಅಧಿಸೂಚಿತ ಸಂಸ್ಥೆಗಳ ಸಂಬಂಧದಲ್ಲಿ ದಿತ್ತಂ ಮತ್ತು ಸೇವಾ ಪಟ್ಟಿಗೆ ಮಂಜೂರಾತಿ ನೀಡುವ ಬಗ್ಗೆ,
- (viii) ಅಧಿಸೂಚಿತ ಸಂಸ್ಥೆಯ ನೌಕರನ ಮತ್ತು ವ್ಯವಸ್ಥಾಪನಾ ಸಮಿತಿಯ ನಡುವಿನ ಯಾವುದೇ ವಿವಾದದ ಬಗ್ಗೆ.

ಯಾವುದೇ ಪ್ರಶ್ನೆ ಉದ್ಭವಿಸಿದಾಗಲೆಲ್ಲಾ, ಉಪ ಆಯುಕ್ತನು ಸಂಬಂಧಿಸಿದ ಪಕ್ಷಕಾರರ ಅಹವಾಲನ್ನು ಕೇಳಿದ ತರುವಾಯ ಆದೇಶದ ಮೂಲಕ ಅದನ್ನು ತೀರ್ಮಾನಿಸತಕ್ಕದ್ದು.

(7) ಉಪ ಆಯುಕ್ತನು ಮೇಲೆ ಹೇಳಿದ ಯಾವುದೇ ಉಪಬಂಧಗಳ ಅಡಿಯಲ್ಲಿ ಹೊರಡಿಸಿದ ಯಾವುದೇ ಆದೇಶದಿಂದ ಬಾಧಿತನಾದ ಯಾವೊಬ್ಬ ವ್ಯಕ್ತಿಯು, ಆದೇಶವನ್ನು ಸ್ವೀಕರಿಸಿದ ದಿನಾಂಕದಿಂದ ಒಂದು ತಿಂಗಳೊಳಗಾಗಿ ಆಯುಕ್ತನಿಗೆ ಅಪೀಲನ್ನು ಸಲ್ಲಿಸತಕ್ಕದ್ದು.

(8) ಆಯುಕ್ತನು, ಬಾಧಿತ ವ್ಯಕ್ತಿಯ ಮತ್ತು ವಾದಿಸುವ ಇತರ ಪಕ್ಷಕಾರರ ಅಹವಾಲನ್ನು ಕೇಳಿದ ತರುವಾಯ, ಕಾನೂನಿಗೆ ಅನುಸಾರವಾಗಿ ಸೂಕ್ತ ಆದೇಶವನ್ನು ಹೊರಡಿಸತಕ್ಕದ್ದು.<sup>1</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

26. ವ್ಯವಸ್ಥಾಪನಾ ಸಮಿತಿಯ ಪದಾವಧಿ ಹಾಗೂ ಅಧ್ಯಕ್ಷನ ಚುನಾವಣೆ.- (1) <sup>1</sup>[ರಾಜ್ಯ ಧಾರ್ಮಿಕ ಪರಿಷತ್ತಿನ ಅಥವಾ ಸಂದರ್ಭಾನುಸಾರ ಜಿಲ್ಲಾ ಧಾರ್ಮಿಕ ಪರಿಷತ್ತಿನ<sup>1</sup> ಇಚ್ಛೆಗೆ ಒಳಪಟ್ಟು ಸದಸ್ಯರು, ಮೂರು ವರ್ಷಗಳ ಅವಧಿಯವರೆಗೆ ಆ ಅವಧಿಯಲ್ಲಿ ಸಮಿತಿಯು ವಿಘಟಿತವಾಗದಿದ್ದರೆ ಅಥವಾ ಕಾರ್ಯನಿರ್ವಹಿಸುವುದು ನಿಂತು ಹೋಗದಿದ್ದರೆ, ಪದಧಾರಣೆ ಮಾಡತಕ್ಕದ್ದು.

2) 25ನೇ ಪ್ರಕರಣದ ಅಡಿಯಲ್ಲಿ ವ್ಯವಸ್ಥಾಪನಾ ಸಮಿತಿಯು ರಚಿತವಾಗಿದ್ದಲ್ಲಿ, ನಿಯಮಿಸಲಾದ ಪ್ರಾಧಿಕಾರವು ಸದಸ್ಯರ ಪ್ರೇರಿಯಿಂದ ಒಬ್ಬನನ್ನು ಅಧ್ಯಕ್ಷನನ್ನಾಗಿ ಚುನಾಯಿಸತಕ್ಕದ್ದು.

3) ರಾಜ್ಯ ಸರ್ಕಾರವು, <sup>2</sup>[ಅಥವಾ ನಿಯಮಿಸಲಾದ ಪ್ರಾಧಿಕಾರವು]<sup>2</sup> ಕಾರ್ಯನಿರ್ವಹಣಾಧಿಕಾರಿಯನ್ನು ಯಾವುದೇ ಅಧಿಸೂಚಿತ ಸಂಸ್ಥೆ ಅಥವಾ ಸಂಸ್ಥೆಗಳ ಸಂಬಂಧದಲ್ಲಿ ವ್ಯವಸ್ಥಾಪನಾ ಸಮಿತಿಗೆ ಸಂಬಂಧಿಸಿದಂತೆ ಮತದಾನದ ಹಕ್ಕು ಹೊಂದಿರದ ಪದನಿಮಿತ್ತ ಸದಸ್ಯ ಕಾರ್ಯದರ್ಶಿಯನ್ನಾಗಿ ನಾಮನಿರ್ದೇಶಿಸಬಹುದು.

<sup>4</sup>[4] ಒಬ್ಬನಿಗಿಂತ ಹೆಚ್ಚು ವಂಶಪಾರಂಪರ್ಯ ನ್ಯಾಸಧಾರಿಯಿಂದ ಅಥವಾ ಸಂಸ್ಥಾಪಕ ನ್ಯಾಸಧಾರಿಯಿಂದ ನಿರ್ವಹಿಸಲಾಗುತ್ತಿರುವ ಅಧಿಸೂಚಿತ ಸಂಸ್ಥೆಗಳ ಸಂದರ್ಭದಲ್ಲಿ, ನಿಯಮಿಸಬಹುದಾದಂಥ ಪ್ರಕ್ರಿಯೆಗೆ ಅನುಸಾರವಾಗಿ ಅಧ್ಯಕ್ಷನನ್ನು ಚುನಾಯಿಸತಕ್ಕದ್ದು.<sup>1</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

2. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಸೇರಿಸಲಾಗಿದೆ.

27. ವ್ಯವಸ್ಥಾಪನಾ ಸಮಿತಿಯ ಸಭೆ.- ವ್ಯವಸ್ಥಾಪನಾ ಸಮಿತಿಯು ನಿಯಮಿಸಬಹುದಾದ ಅಂಥ ಮಧ್ಯಂತರಗಳಲ್ಲಿ ಸಭೆ ಸೇರತಕ್ಕದ್ದು ಮತ್ತು ತನ್ನ ಸಭೆಗಳನ್ನು ನಡೆಸುವಲ್ಲಿ ನಿಯಮಿಸಬಹುದಾದ ಅಂಥ ವಿಧಾನವನ್ನು ಅನುಸರಿಸತಕ್ಕದ್ದು.

28. ವ್ಯವಸ್ಥಾಪನಾ <sup>1</sup>[ಸದಸ್ಯ ಅಥವಾ ವಂಶಪಾರಂಪರ್ಯ ನ್ಯಾಸಧಾರಿಯೂ ಒಳಗೊಂಡಂತೆ ವ್ಯವಸ್ಥಾಪನಾ]<sup>2</sup> ಸಮಿತಿಯನ್ನು ವಿಘಟಿಸಲು ಅಧಿಕಾರ.- (1) <sup>1</sup>[ರಾಜ್ಯ ಧಾರ್ಮಿಕ ಪರಿಷತ್ತಿಗೆ ಅಥವಾ ಸಂದರ್ಭಾನುಸಾರ ಜಿಲ್ಲಾ ಧಾರ್ಮಿಕ ಪರಿಷತ್ತಿಗೆ,]<sup>1</sup> (2)ನೇ ಉಪ-ಪ್ರಕರಣಕ್ಕನುಸಾರವಾಗಿ ವಿಚಾರಣೆ ನಡೆಸಿದ ತರುವಾಯ, ಸಮಿತಿಯು,

(ಎ) ಈ ಅಧಿನಿಯಮದ ಉಪಬಂಧಗಳು ಅಥವಾ ಅದರಡಿಯಲ್ಲಿ ಮಾಡಿದ ನಿಯಮಗಳಿಗನುಸಾರವಾಗಿ ಕರ್ತವ್ಯಗಳನ್ನು ನಿರ್ವಹಿಸಲು ಅಥವಾ ಪ್ರಕಾರ್ಯಗಳನ್ನು ನೆರವೇರಿಸಲು ವಿಫಲವಾಗಿದೆ ಎಂದು; ಅಥವಾ

(ಬಿ) ರಾಜ್ಯ ಸರ್ಕಾರ ಅಥವಾ ಆಯುಕ್ತ, ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತನು ಈ ಅಧಿನಿಯಮದ ಉಪಬಂಧಗಳು ಅಥವಾ ಅದರಡಿಯಲ್ಲಿ ಮಾಡಿದ ನಿಯಮಗಳ ಅಡಿಯಲ್ಲಿ ಹೊರಡಿಸಿದ ಯಾವುದೇ ಕಾನೂನು ಸಮ್ಮತ ಆದೇಶಗಳನ್ನು ಪಾಲಿಸಿಲ್ಲವೆಂದು; ಅಥವಾ

(ಸಿ) ಸಂಸ್ಥೆಯ ಅಥವಾ ದತ್ತಿಯ ಸ್ವತ್ತುಗಳ ಸಂಬಂಧದಲ್ಲಿ ಯಾವುದೇ ದುಷ್ಕೃತ್ಯ ಅಥವಾ ಅನ್ಯಾಯವೆಸಗಿದೆ ಎಂದು ಅಥವಾ ವಿಶ್ವಾಸದೋಷ ಅಥವಾ ದುರ್ವಿನಿಯೋಗದ ದೋಷಿಯೆಂದು,

- ಮನದಟ್ಟಾದರೆ, ಅದು ಸಮಿತಿಯನ್ನು ವಿಘಟಿಸಲು ಅಧಿಕಾರ ಹೊಂದಿರತಕ್ಕದ್ದು.

2) <sup>1</sup>[ರಾಜ್ಯ ಧಾರ್ಮಿಕ ಪರಿಷತ್ತು ಅಥವಾ ಸಂದರ್ಭಾನುಸಾರ ಜಿಲ್ಲಾ ಧಾರ್ಮಿಕ ಪರಿಷತ್ತು]<sup>1</sup> (1)ನೇ ಉಪ ಪ್ರಕರಣದ ಅಡಿಯಲ್ಲಿ ಕ್ರಮ ಕೈಗೊಳ್ಳಲು ಉದ್ದೇಶಿಸಿದರೆ ಅಧ್ಯಕ್ಷನ ವಿರುದ್ಧ ಆರೋಪವನ್ನು ಸಿದ್ಧಪಡಿಸತಕ್ಕದ್ದು ಮತ್ತು ಅಂಥ ಆರೋಪಗಳಿಗೆ ಉತ್ತರ ನೀಡಲು ಅಥವಾ ತನ್ನ ವಿರುದ್ಧ ಒದಗಿಸಲಾದ ಸಾಕ್ಷ್ಯವನ್ನು ಪರಿಶೀಲಿಸಲು ಮತ್ತು <sup>2</sup>["ಸದಸ್ಯ ಅಥವಾ ವಂಶಪಾರಂಪರ್ಯ ನ್ಯಾಸಧಾರಿಯೂ ಒಳಗೊಂಡು"]<sup>2</sup> ಸಮಿತಿಯ ಪರವಾಗಿ ಸಾಕ್ಷ್ಯವನ್ನು ಒದಗಿಸಲು ಅವನಿಗೆ ಅವಕಾಶ ನೀಡತಕ್ಕದ್ದು; ವಿಘಟನೆಯ ಆದೇಶದಲ್ಲಿ <sup>2</sup>["ಸದಸ್ಯ ಅಥವಾ ವಂಶಪಾರಂಪರ್ಯ ನ್ಯಾಸಧಾರಿಯೂ ಒಳಗೊಂಡು"]<sup>2</sup> ಸಮಿತಿಯ ವಿರುದ್ಧ ಮಾಡಲಾದ ಪ್ರತಿಯೊಂದು ಆರೋಪ, <sup>2</sup>["ಸದಸ್ಯ ಅಥವಾ ವಂಶಪಾರಂಪರ್ಯ ನ್ಯಾಸಧಾರಿಯೂ ಒಳಗೊಂಡು"]<sup>2</sup> ಸಮಿತಿಯು ನೀಡಿದ ವಿವರಣೆ ಹಾಗೂ ಅಂಥ ಆರೋಪದ ಕುರಿತ ಅಭಿಪ್ರಾಯ ಕಾರಣ ಸಹಿತವಾಗಿ ಇರತಕ್ಕದ್ದು.

3) <sup>1</sup>[ರಾಜ್ಯ ಧಾರ್ಮಿಕ ಪರಿಷತ್ತು ಅಥವಾ ಸಂದರ್ಭಾನುಸಾರ ಜಿಲ್ಲಾ ಧಾರ್ಮಿಕ ಪರಿಷತ್ತು]<sup>1</sup> (2)ನೇ ಉಪ-ಪ್ರಕರಣದ ಅಡಿಯಲ್ಲಿನ ವಿಚಾರಣೆ ಬಾಕಿ ಇರುವಾಗ <sup>2</sup>[ಸದಸ್ಯ ಅಥವಾ ವಂಶಪಾರಂಪರ್ಯ ನ್ಯಾಸಧಾರಿಯೂ ಒಳಗೊಂಡು]<sup>2</sup> ಸಮಿತಿಯನ್ನು ಅಮಾನತ್ತಿನಲ್ಲಿರಿಸಿ 29ನೇ ಪ್ರಕರಣಕ್ಕನುಸಾರವಾಗಿ ಒಬ್ಬ ಆಡಳಿತಗಾರನನ್ನು ನೇಮಿಸಬಹುದು.

4) <sup>3</sup>[xxx]<sup>3</sup>

5) <sup>4</sup>[xxx]<sup>4</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.
2. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.
3. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಬಿಟ್ಟುಬಿಡಲಾಗಿದೆ.
4. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಬಿಟ್ಟುಬಿಡಲಾಗಿದೆ.

29. ಆಡಳಿತಗಾರನ ನೇಮಕಾತಿ.- <sup>1</sup>[ರಾಜ್ಯ ಧಾರ್ಮಿಕ ಪರಿಷತ್ತು ಅಥವಾ ಜಿಲ್ಲಾ ಧಾರ್ಮಿಕ ಪರಿಷತ್ತು]<sup>1</sup> 28ನೇ ಪ್ರಕರಣದ (1) ಅಥವಾ (3)ನೇ ಉಪ ಪ್ರಕರಣದ ಅಡಿಯಲ್ಲಿ ವಿಘಟಿಸಲಾದ ಅಥವಾ ಅಮಾನತ್ತುಗೊಳಿಸಲಾದ ವ್ಯವಸ್ಥಾಪನಾ ಸಮಿತಿಯ ಬದಲಾಗಿ ಅಥವಾ 26ನೇ ಪ್ರಕರಣದ ಅಡಿಯಲ್ಲಿ ಸಮಿತಿಯ ಪದಾವಧಿ ಮುಕ್ತಾಯವಾದ ತರುವಾಯ <sup>2</sup>[ಅಥವಾ ಯಾವುದೇ ಇತರ ಕಾರಣಗಳಿಗಾಗಿ]<sup>3</sup> ಮತ್ತು ಹೊಸ ವ್ಯವಸ್ಥಾಪನಾ ಸಮಿತಿ ರಚಿತವಾಗುವವರೆಗೆ ಅಥವಾ ಆರು ತಿಂಗಳ ಅವಧಿಯವರೆಗೆ, ಇವುಗಳಲ್ಲಿ ಯಾವುದು ಮೊದಲೋ ಅಲ್ಲಿಯವರೆಗೆ ರಾಜ್ಯ ಸರ್ಕಾರದ ಒಬ್ಬ ಅಧಿಕಾರಿಯನ್ನು ಆಡಳಿತಗಾರನನ್ನಾಗಿ ನೇಮಿಸತಕ್ಕದ್ದು.

<sup>2</sup>[ಪರಂತು, ಧಾರ್ಮಿಕ ಪರಿಷತ್ತು ಅಥವಾ ಜಿಲ್ಲಾ ಧಾರ್ಮಿಕ ಪರಿಷತ್ತು, ಲಿಖಿತದಲ್ಲಿ ಕಾರಣಗಳನ್ನು ದಾಖಲಿಸಿ, ಆದೇಶದ ಮೂಲಕ, ಸದರಿ ಅವಧಿಯನ್ನು, ಒಂದು ಸಲಕ್ಕೆ ಆರು ತಿಂಗಳನ್ನು ಮೀರದ ಹೆಚ್ಚಿನ ಅವಧಿಗೆ ವಿಸ್ತರಿಸಬಹುದು. ಆದಾಗ್ಯೂ, ಸದರಿ ಅವಧಿಯು ಒಟ್ಟಾರೆ ಒಂದು ವರ್ಷವನ್ನು ಮೀರತಕ್ಕದ್ದಲ್ಲ.]<sup>2</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.
2. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.
3. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಸೇರಿಸಲಾಗಿದೆ.

**30. ಸಾಂದರ್ಭಿಕ ರಿಕ್ತಸ್ಥಾನಗಳನ್ನು ಭರ್ತಿ ಮಾಡುವುದು.-** ಒಂದು ಅಧಿಸೂಚಿತ ಸಂಸ್ಥೆಯ ವ್ಯವಸ್ಥಾಪನಾ ಸಮಿತಿಯ ಒಬ್ಬ ಸದಸ್ಯನನ್ನು ತೆಗೆದುಹಾಕುವುದರಿಂದ ಅಥವಾ ಆತನ ರಾಜೀನಾಮೆಯಿಂದ ಅಥವಾ ಅನ್ಯಥಾ ರಿಕ್ತ ಉಂಟಾದರೆ, [ರಾಜ್ಯ ಧಾರ್ಮಿಕ ಪರಿಷತ್ತು ಅಥವಾ ಸಂದರ್ಭಾನುಸಾರ ಜಿಲ್ಲಾ ಧಾರ್ಮಿಕ ಪರಿಷತ್ತು]<sup>1</sup> 25ನೇ ಪ್ರಕರಣದ ಉಪಬಂಧಗಳಿಗೆ ಒಳಪಟ್ಟು ಸಮಿತಿಗೆ ಹೊಸ ಸದಸ್ಯರನ್ನು ನೇಮಿಸುವ ಮೂಲಕ ರಿಕ್ತಸ್ಥಾನವನ್ನು ತುಂಬತಕ್ಕದ್ದು. ಹಾಗೆ ನೇಮಕಗೊಂಡ ಅಂಥ ಸಮಿತಿಯ ಸದಸ್ಯನು, ಯಾವ ಸದಸ್ಯನ ಸ್ಥಾನಕ್ಕೆ ಆತನು ನೇಮಕಗೊಂಡಿದ್ದಾನೋ ಆ ರಿಕ್ತಸ್ಥಾನ ಉಂಟಾಗಿರದಿದ್ದರೆ ಆ ಸದಸ್ಯನು ಪದದಲ್ಲಿರಲು ಹಕ್ಕುಳ್ಳವನಾಗಿರುತ್ತಿದ್ದ ಅವಧಿಯವರೆಗೆ ಪದಧಾರಣಮಾಡತಕ್ಕದ್ದು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

<sup>1</sup>[31. ಅಧಿಸೂಚಿತ ಸಂಸ್ಥೆಗಳ ಭೂಮಿ ಮತ್ತು ಇತರ ಸ್ವತ್ತಿನ ಸಮೀಕ್ಷೆ ಮತ್ತು ಪ್ರಕಟಣೆ.- (1) ರಾಜ್ಯ ಸರ್ಕಾರವು, ಅಧಿಸೂಚನೆಯ ಮೂಲಕ, ರಾಜ್ಯದಲ್ಲಿರುವ ಅಧಿಸೂಚಿತ ಸಂಸ್ಥೆಗಳ ಎಲ್ಲ ಸ್ವತ್ತುಗಳನ್ನು ಸಮೀಕ್ಷೆ ಮಾಡುವ ಉದ್ದೇಶಕ್ಕಾಗಿ ಒಬ್ಬ ದತ್ತಿ ಸಮೀಕ್ಷಾ ಅಧಿಕಾರಿಯನ್ನು ಮತ್ತು ಅವಶ್ಯವಾಗಬಹುದಾದಷ್ಟು ಸಂಖ್ಯೆಯ ಸಹಾಯಕ ದತ್ತಿ ಸಮೀಕ್ಷಾ ಅಧಿಕಾರಿಗಳನ್ನು ನೇಮಕ ಮಾಡಬಹುದು.

(2) ಎಲ್ಲ ಸಹಾಯಕ ದತ್ತಿ ಸಮೀಕ್ಷಾ ಅಧಿಕಾರಿಗಳು, ದತ್ತಿ ಸಮೀಕ್ಷಾ ಅಧಿಕಾರಿಗಳ ಸಾಮಾನ್ಯ ಮೇಲ್ವಿಚಾರಣೆ ಮತ್ತು ನಿಯಂತ್ರಣದ ಅಡಿಯಲ್ಲಿ ತಮ್ಮ ಪ್ರಕಾರ್ಯಗಳನ್ನು ನಿರ್ವಹಿಸತಕ್ಕದ್ದು.

(3) ದತ್ತಿ ಸಮೀಕ್ಷಾ ಅಧಿಕಾರಿಯು, ತಾನು ಅವಶ್ಯವೆಂದು ಪರಿಗಣಿಸಬಹುದಾದಂಥ ವಿಚಾರಣೆಯನ್ನು ಮಾಡಿದ ತರುವಾಯ, ಪ್ರತಿಯೊಂದು ಅಧಿಸೂಚಿತ ಸಂಸ್ಥೆಯ ಸ್ವತ್ತಿಗೆ ಅಥವಾ ಅದರ ಯಾವುದೇ ಭಾಗಕ್ಕೆ ಸಂಬಂಧಪಟ್ಟಂತೆ, ಈ ಮುಂದಿನ ವಿವರಗಳನ್ನು ಒಳಗೊಂಡಿರುವ ಒಂದು ವರದಿಯನ್ನು ಧರ್ಮಾದಾಯ ಆಯುಕ್ತರ ಮೂಲಕ ರಾಜ್ಯ ಸರ್ಕಾರಕ್ಕೆ ಸಲ್ಲಿಸತಕ್ಕದ್ದು, ಎಂದರೆ:-

- (ಎ) ಅಧಿಸೂಚಿತ ಸಂಸ್ಥೆಯ ಪ್ರತಿಯೊಂದು ಸ್ವತ್ತಿನ ಸರ್ವೆ ನಂಬರ್, ವಿಸ್ತೀರ್ಣ, ನಿರ್ಧರಣೆ;
- (ಬಿ) ವಸ್ತುವು ಯಾವುದಾದರೂ ಇದ್ದರೆ ಅದರೊಂದಿಗೆ ಸ್ವತ್ತಿನ ಸ್ವರೂಪ ಮತ್ತು ವರ್ಣನೆ;
- (ಸಿ) ಅಧಿಸೂಚಿತ ಸಂಸ್ಥೆಗೆ ಪ್ರತಿಯೊಂದು ಸ್ವತ್ತಿನಿಂದ ಬಂದ ಆದಾಯ;
- (ಡಿ) ಸ್ವತ್ತಿಗೆ ಸಂಬಂಧಪಟ್ಟಂತೆ ನಿಯಮಿಸಬಹುದಾದಂಥ ಇತರ ವಿವರಗಳು.

(4) ದತ್ತಿ ಸಮೀಕ್ಷಾ ಅಧಿಕಾರಿಯು, ಯಾವುದೇ ವಿವಾದಕ್ಕೆ ಸಂಬಂಧಪಟ್ಟಂತೆ ಯಾವುದೇ ವಿಚಾರಣೆಯನ್ನು ಮಾಡುವಾಗ, ಈ ಮುಂದಿನ ವಿಷಯಗಳ ಸಂಬಂಧದಲ್ಲಿ, ಸಿವಿಲ್ ಪ್ರಕ್ರಿಯಾ ಸಂಹಿತೆ, 1908ರ ಅಡಿಯಲ್ಲಿ ಸಿವಿಲ್ ನ್ಯಾಯಾಲಯದಲ್ಲಿ ನಿಹಿತವಾಗಿರುವಂಥವೇ ಅಧಿಕಾರಗಳನ್ನು ಹೊಂದಿರತಕ್ಕದ್ದು, ಎಂದರೆ:-

- (ಎ) ಸಾಕ್ಷಿದಾರನನ್ನು ಸಮನ್ ಮಾಡುವುದು ಮತ್ತು ಪರೀಕ್ಷಿಸುವುದು;
- (ಬಿ) ಯಾವುದೇ ದಸ್ತಾವೇಜನ್ನು ಸಮನ್ ಮಾಡುವುದು ಮತ್ತು ಹಾಜರುಪಡಿಸುವುದು;

- (ಸಿ) ಯಾವುದೇ ಪ್ರಾಧಿಕಾರದಿಂದ ಅಥವಾ ಯಾವುದೇ ಕಚೇರಿಯಿಂದ ಯಾವುದೇ ಸಾರ್ವಜನಿಕ ದಾಖಲೆಯನ್ನು ಕಡ್ಡಾಯವಾಗಿ ಕೋರುವುದು;
- (ಡಿ) ಯಾವೊಬ್ಬ ಸಾಕ್ಷಿದಾರರ ಅಥವಾ ಯಾವುದೇ ಲೆಕ್ಕ ಪತ್ರಗಳ ಅಥವಾ ದಾಖಲೆಗಳ ಪರಿಶೀಲನೆಗಾಗಿ ಕಮೀಷನ್ನುಗಳನ್ನು ಹೊರಡಿಸುವುದು;
- (ಇ) ಯಾವುದೇ ಸ್ಥಳೀಯ ತಪಾಸಣೆ ಅಥವಾ ಸ್ಥಳೀಯ ತನಿಖೆಯನ್ನು ಮಾಡುವುದು;
- (ಎಫ್) ನಿಯಮಿಸಬಹುದಾದ ಅಂಥ ಯಾವುದೇ ಇತರ ವಿಷಯಗಳು.

(5) ಯಾವುದೇ ಅಂಥ ವಿಚಾರಣೆಯು ನಡೆಯುತ್ತಿರುವಾಗ, ಒಂದು ನಿರ್ದಿಷ್ಟ ಸ್ವತ್ತು ಅಧಿಸೂಚಿತ ಸಂಸ್ಥೆಯ ಸ್ವತ್ತಾಗಿದೆಯೇ ಅಥವಾ ಅಲ್ಲವೇ ಎಂಬ ಬಗ್ಗೆ ಯಾವುದೇ ವಿವಾದವು ತಲೆದೋರಿದರೆ, ಹಿತಾಸಕ್ತಿ ಹೊಂದಿರುವ ಪಕ್ಷಕಾರರನ್ನು ಸಮನುಮಾಡಿ ವಿಚಾರಣೆ ನಡೆಸಿದ ತರುವಾಯ ಅದನ್ನು ತೀರ್ಮಾನಿಸತಕ್ಕದ್ದು.

(6) ರಾಜ್ಯ ಸರ್ಕಾರವು, ಒಂದು ನಿರ್ದಿಷ್ಟ ಸ್ವತ್ತಿನ ಬಗ್ಗೆ ಎರಡನೇ ಅಥವಾ ತರುವಾಯದ ಸಮೀಕ್ಷೆ ಮಾಡುವಂತೆ ದತ್ತಿ ಸಮೀಕ್ಷಾ ಅಧಿಕಾರಿಗೆ ನಿರ್ದೇಶನ ನೀಡಬಹುದು ಮತ್ತು ಆ ಸ್ವತ್ತಿನ ಪುನರ್ ಸಮೀಕ್ಷೆ ಮಾಡುವಾಗ, ಅವನು, (2)ರಿಂದ (5)ರವರೆಗಿನ ಉಪಪ್ರಕರಣಗಳಲ್ಲಿ ನಿರ್ದಿಷ್ಟ ಪಡಿಸಲಾದ ಪ್ರಕ್ರಿಯೆಗಳನ್ನು ಅನುಸರಿಸತಕ್ಕದ್ದು.

(7) (3)ನೇ ಉಪ ಪ್ರಕರಣದ ಅಥವಾ (6)ನೇ ಉಪಪ್ರಕರಣದ ಅಡಿಯಲ್ಲಿಯ ವರದಿಯನ್ನು ಸ್ವೀಕರಿಸಿದ ತರುವಾಯ, ರಾಜ್ಯ ಸರ್ಕಾರವು, ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮದಾಯ ದತ್ತಿ (ತಿದ್ದುಪಡಿ) ಅಧಿನಿಯಮ, 2011ರ ಪ್ರಾರಂಭದ ದಿನಾಂಕದಂದು ಅಥವಾ ಆ ವರದಿಯು ಸಂಬಂಧಪಡುವಂಥ ತರುವಾಯದ ದಿನಾಂಕಗಳಂದು, ನಿಯಮಿಸಬಹುದಾದ ಅಂಥ ಇತರ ವಿವರಗಳನ್ನು ಒಳಗೊಂಡಿರುವ, ಎಲ್ಲ ಅಧಿಸೂಚಿತ ಸಂಸ್ಥೆಗಳ ಸ್ವತ್ತುಗಳ ಪಟ್ಟಿಯನ್ನು ಸರ್ಕಾರಿ ರಾಜ್ಯ ಪತ್ರದಲ್ಲಿ ಪ್ರಕಟಿಸತಕ್ಕದ್ದು.

(8) (7)ನೇ ಉಪ ಪ್ರಕರಣದ ಅಡಿಯಲ್ಲಿ ಅಂಥ ಪಟ್ಟಿಯನ್ನು ಪ್ರಕಟಿಸಿದ ತರುವಾಯ, ಪ್ರತಿಯೊಂದು ಅಧಿಸೂಚಿತ ಸಂಸ್ಥೆಯು ಭೂಮಿಗಳು, ಕಟ್ಟಡಗಳು, ಖಾಲಿ ನಿವೇಶನಗಳು, ರಚನೆಗಳು, ಚಿನ್ನ, ಬೆಳ್ಳಿಯಂಥ ಬೆಲೆ ಬಾಳುವ ಸಾಮಗ್ರಿಗಳು, ಮೂರ್ತಿಗಳು, ಪಾತ್ರೆಗಳು, ಅಮೂಲ್ಯ ಹರಳುಗಳು, ಪ್ರಾಚ್ಯ ಮಹತ್ವದ ಸಾಮಗ್ರಿಗಳು, ವರ್ಣಚಿತ್ರಗಳು, ಲೋಹ, ತಾಳೆಗರಿಗಳ ಶಾಸನಗಳು ಮತ್ತು ಇತರ ಚರ ಸ್ವತ್ತುಗಳೂ ಸೇರಿದಂತೆ ಸಂಸ್ಥೆಯ ಚರ ಮತ್ತು ಸ್ಥಿರ ಸ್ವತ್ತುಗಳ ಒಂದು ರಿಜಿಸ್ಟರನ್ನು ನಿರ್ವಹಿಸತಕ್ಕದ್ದು, ಮತ್ತು ಅದನ್ನು ಅನುಮೋದನೆಗಾಗಿ ನಿಯಮಿಸಲಾದ ಪ್ರಾಧಿಕಾರಕ್ಕೆ ಸಲ್ಲಿಸತಕ್ಕದ್ದು.

(9) ಅಂಥ ರಿಜಿಸ್ಟರನ್ನು ಅನುಮೋದಿಸಿದ ತರುವಾಯ, ವ್ಯವಸ್ಥಾಪನಾ ಸಮಿತಿ ಅಥವಾ ನ್ಯಾಸಧಾರಿ ಅಥವಾ ಕಾರ್ಯ ನಿರ್ವಾಹಕ ಅಧಿಕಾರಿಯು, ಪ್ರತಿ ವರ್ಷವು ರಿಜಿಸ್ಟರಿನಲ್ಲಿನ ನಮೂದುಗಳನ್ನು ಪರಿಶೀಲಿಸತಕ್ಕದ್ದು ಮತ್ತು ಅನುಮೋದನೆಗಾಗಿ ರಿಜಿಸ್ಟರಿನಲ್ಲಿ ಮಾಡಬೇಕಾದ ಬದಲಾವಣೆಗಳನ್ನು, ಬಿಟ್ಟುಬಿಡುವಂಥವುಗಳನ್ನು ಅಥವಾ ಸೇರ್ಪಡೆಗಳನ್ನು ತೋರಿಸುವ ಸತ್ಯಾಪಿಸಲಾದ ವಿವರ ಪತ್ರವನ್ನು ನಿಯಮಿಸಲಾದ ಪ್ರಾಧಿಕಾರಿಗೆ ಸಲ್ಲಿಸತಕ್ಕದ್ದು.

(10) ನಿಯಮಿಸಲಾದ ಪ್ರಾಧಿಕಾರಿಯು, ರಿಜಿಸ್ಟರನ್ನು ಅಥವಾ ವಿವರ ಪತ್ರವನ್ನು ಸ್ವೀಕರಿಸಿದ ಮೇಲೆ ಅದನ್ನು ಸತ್ಯಾಪನೆ ಮಾಡಬಹುದು ಅಥವಾ ಸ್ಥಳೀಯ ಅಧಿಕಾರಿಗಳ ಮೂಲಕ ಸತ್ಯಾಪನೆ ಮಾಡಿಸಬಹುದು ಮತ್ತು ಅದರಲ್ಲಿ ಮಾಡಿರುವ ನಮೂದುಗಳ ಬಗ್ಗೆ ಮನದಟ್ಟು ಮಾಡಿಕೊಂಡ ತರುವಾಯ ಅದಕ್ಕೆ ಅನುಮೋದನೆ ನೀಡಬಹುದು.

(11) ಅಧಿಸೂಚಿತ ಸಂಸ್ಥೆಗೆ ನೀಡಲಾಗಿದ್ದ ಅಥವಾ ಅದಕ್ಕೆ ಸೇರಿರುವ ಯಾವುದೇ ಭೂಮಿಯ ಅಥವಾ ಇತರ ಸ್ಥಿರ ಸ್ವತ್ತಿನ ಯಾವುದೇ ಮಾರಾಟ, ಗೇಣಿ, ದಾನ, ಅಡಮಾನದ ಮೂಲಕ ಅಥವಾ ಅನ್ಯಥಾ ಮಾಡಲಾದ ಯಾವುದೇ ಪರಭಾರೆ ಅಥವಾ ವರ್ಗಾವಣೆಯು ಮತ್ತು ಅಂಥ ಭೂಮಿಗೆ ಅಥವಾ ಸ್ವತ್ತಿಗೆ

ಸಂಬಂಧಪಟ್ಟಂತೆ ಅಂಥ ಸಂಸ್ಥೆಗೆ ಪ್ರತಿಕೂಲ ಹಿತಾಸಕ್ತಿಯನ್ನು ಸೃಜಿಸುವುದೆಂದು ತಾತ್ಪರ್ಯವಾಗುವ ಯಾವುದೇ ಕಾರ್ಯವು, ಅಂಥ ಪರಭಾರೆ ಅಥವಾ ವರ್ಗಾವಣೆಯು ಸಂಸ್ಥೆಯ ಅತ್ಯುತ್ತಮ ಹಿತಾಸಕ್ತಿಯಿಂದ ಆಗಿರದ ಹೊರತು, ಮತ್ತು ಅದು 62ನೇ ಪ್ರಕರಣದ ಅಡಿಯಲ್ಲಿ ಮಂಜೂರಾಗಿರದ ಹೊರತು, ಅದು ಅಕ್ಕತ ಮತ್ತು ಶೂನ್ಯವಾಗತಕ್ಕದ್ದು.

(12) ಯಾವುದೇ ಚಿನ್ನದ, ಬೆಳ್ಳಿಯ ಅಥವಾ ಬಿಳಿಯ ಲೋಹದ ಸಾಮಗ್ರಿಗಳು, ಮೂರ್ತಿಗಳು, ಪಾತ್ರೆಗಳು, ಅಮೂಲ್ಯ ಹರಳುಗಳು, ಪ್ರಾಚ್ಯ ಮಹತ್ವದ ಸಾಮಗ್ರಿಗಳು, ವರ್ಣಚಿತ್ರಗಳು, ಕಲ್ಲಿನ ಮೇಲೆ, ಲೋಹದ ಮೇಲೆ ಮತ್ತು ತಾಳೆ ಗರಿಗಳ ಮೇಲೆ ಶಾಸನವನ್ನು ಒಳಗೊಂಡಿರುವ ಪ್ರಾಚೀನ ದಸ್ತಾವೇಜುಗಳು ಮತ್ತು ಅಂಥ ಇತರ ಚರ ಸ್ವತ್ತುಗಳನ್ನು, ಆಯುಕ್ತರ ವರದಿಯನ್ನು ಆಧರಿಸಿ, ರಾಜ್ಯ ಸರ್ಕಾರದ ಅನುಮತಿಯನ್ನು ಪಡೆಯದೆ, ಯಾವುದೇ ರೀತಿಯಲ್ಲಿ ವಿಲೆ ಮಾಡತಕ್ಕದ್ದಲ್ಲ.]<sup>1</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

32. ಅನಧಿಕತ ಪರಭಾರೆ ಅಥವಾ ವರ್ಗಾವಣೆಯ ಸಂದರ್ಭದಲ್ಲಿ ಅಧಿಕಾರ.- 31ನೇ ಪ್ರಕರಣವನ್ನು ಉಲ್ಲಂಘಿಸಿ ಮಾಡಲಾಗಿರುವ, ಒಂದು ಸ್ಥಿರಸ್ವತ್ತಿನ ಪರಭಾರೆ ಅಥವಾ ವರ್ಗಾವಣೆಯ ನಿರ್ದೇಶನ ಗಮನಕ್ಕೆ ಬಂದ ಕೂಡಲೇ ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತ ಅಥವಾ ಈ ಬಗ್ಗೆ ರಾಜ್ಯ ಸರ್ಕಾರವು ನೇಮಿಸಿದ ಯಾವೊಬ್ಬ ಅಧಿಕಾರಿಯು ನಿಯಮಿಸಬಹುದಾದ ಅಂಥ ವಿಚಾರಣೆಯ ತರುವಾಯ, ಪರಭಾರೆ ಪಡೆದ ಅಥವಾ ಸ್ವಾಧೀನತೆಯನ್ನು ಹೊಂದಿರುವ ವ್ಯಕ್ತಿಗೆ ಒಂದು ನೋಟೀಸು ನೀಡಿ, ಅಂಥ ನೋಟೀಸು ನೀಡಿದ ದಿನಾಂಕದಿಂದ ಮೂವತ್ತು ದಿನಗಳೊಳಗಾಗಿ ಅಂಥ ಸ್ಥಿರಸ್ವತ್ತನ್ನು, ಅದು ಸಂಬಂಧಪಡುವ ಅಧಿಸೂಚಿತ ಸಂಸ್ಥೆಗೇ ಮರಳಿಸಬೇಕೆಂದು ತಿಳಿಸತಕ್ಕದ್ದು ಮತ್ತು ಅದನ್ನು ಪಾಲಿಸಲು ತಪ್ಪಿದರೆ ಕರ್ನಾಟಕ ಸಾರ್ವಜನಿಕ ಆವರಣಗಳ (ಅನಧಿಕತ ಅಧಿಭೋಗದಾರರನ್ನು ಹೊರಹಾಕುವುದು) ಅಧಿನಿಯಮ, 1974ಕ್ಕೆ ಅನುಸಾರವಾಗಿ ಅಧಿಭೋಗದಾರರನ್ನು ಹೊರಹಾಕಲು ಹಾಗೂ ಸ್ವತ್ತನ್ನು ಅಧಿಸೂಚಿತ ಸಂಸ್ಥೆಗೆ ಮರಳಿಸಲು ಕ್ರಮ ಕೈಗೊಳ್ಳತಕ್ಕದ್ದು.

[33. ಅಧಿಸೂಚಿತ ಸಂಸ್ಥೆಗಳ ಪರವಾಗಿ ದಾವೆಗಳು.- ಯಾವುದೇ ನ್ಯಾಯಾಲಯದಲ್ಲಿ ಅಥವಾ ಪ್ರಾಧಿಕಾರದಲ್ಲಿ ದಾವೆಯನ್ನು ಅಥವಾ ಅಪೀಲನ್ನು ಅಥವಾ ವ್ಯವಹಾರಗಳನ್ನು ಹೂಡುವುದು ಅಶಕ್ತವಾಗಿರುವಾಗ, ವ್ಯವಸ್ಥಾಪನಾ ಸಮಿತಿಯು ಅಥವಾ ವ್ಯವಸ್ಥಾಪನಾ ಸಮಿತಿಯಿಂದ ಯುಕ್ತವಾಗಿ ಪ್ರಾಧಿಕೃತನಾದ ಕಾರ್ಯ ನಿರ್ವಾಹಕ ಅಧಿಕಾರಿಯು, ನಿಯಮಿಸಲಾದ ಪ್ರಾಧಿಕಾರದ ಪೂರ್ವಾನುಮೋದನೆಯನ್ನು ಪಡೆದು ನ್ಯಾಯಾವಾದಿಯನ್ನು ನೇಮಿಸಿಕೊಳ್ಳುವ ಮೂಲಕ ದಾವೆಯನ್ನು ಹೂಡಬಹುದು:

ಪರಂತು, ವ್ಯವಸ್ಥಾಪನಾ ಸಮಿತಿಯು ದಾವೆಯನ್ನು ಅಥವಾ ಅಪೀಲನ್ನು ಹೂಡಲು ವಿಫಲವಾದರೆ, ಸಹಾಯಕ ಆಯುಕ್ತನು, ನಿಯಮಿಸಲಾದ ಪ್ರಾಧಿಕಾರದ ಅನುಮೋದನೆ ಪಡೆದು ಅದನ್ನು ಹೂಡತಕ್ಕದ್ದು.]<sup>1</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

34. ಅಧಿಸೂಚಿತ ಸಂಸ್ಥೆಗೆ ಬರಬೇಕಾಗಿರುವ ಬಾಡಿಗೆಯ ಬಾಕಿ.- (1) ಯಾವುದೇ ಕಟ್ಟಡದ ಸಂಬಂಧದಲ್ಲಿ ಒಂದು ಅಧಿಸೂಚಿತ ಸಂಸ್ಥೆಗೆ ಯಾವೊಬ್ಬ ವ್ಯಕ್ತಿ ತಾನೂ ಕೊಡಬೇಕಾದ ಬಾಡಿಗೆಯನ್ನು ಬಾಕಿ ಉಳಿಸಿಕೊಂಡಿದ್ದರೆ, ಸಹಾಯಕ ಆಯುಕ್ತನು ಆದೇಶದ ಮೂಲಕ, ಆದೇಶದಲ್ಲಿ ನಿರ್ದಿಷ್ಟಪಡಿಸಬಹುದಾದ ಅಂಥ ಸಮಯದೊಳಗೆ ಮತ್ತು ಅಂಥ ಕಂತುಗಳಲ್ಲಿ ಅದನ್ನು ಸಂದಾಯ ಮಾಡಲು ಆ ವ್ಯಕ್ತಿಯನ್ನು ಅಗತ್ಯಪಡಿಸಬಹುದು.

2) ಯಾವೊಬ್ಬ ವ್ಯಕ್ತಿಯು ಒಂದು ಅಧಿಸೂಚಿತ ಸಂಸ್ಥೆಗೆ ಸೇರಿದ ಯಾವುದೇ ಕಟ್ಟಡದ ಅನಧಿಕತ ಅಧಿಭೋಗದಲ್ಲಿದ್ದರೆ ಅಥವಾ ಯಾವುದೇ ಸಮಯದಲ್ಲಿ ಅಧಿಭೋಗ ಹೊಂದಿದ್ದರೆ ಸಹಾಯಕ ಆಯುಕ್ತನು, ನಿಯಮಿಸಬಹುದಾದ ಅಂಥ ಹಾನಿ ನಿರ್ಧರಣಾ ತತ್ವಗಳಿಗೆ ಗಮನ ನೀಡಿ, ಅಂಥ ಕಟ್ಟಡದ ಕಾನೂನು ಬಾಹಿರ ಬಳಕೆ ಮತ್ತು ಅಧಿಭೋಗದ ಕಾರಣದಿಂದ ಉಂಟಾದ ಹಾನಿ ಯಾವುದಾದರೂ ಇದ್ದರೆ ಅದನ್ನು

ನಿರ್ಧರಿಸಬಹುದು ಮತ್ತು ಆದೇಶದಲ್ಲಿ ನಿರ್ದಿಷ್ಟಪಡಿಸಬಹುದಾದ ಅಂಥ ಸಮಯದೊಳಗೆ ಮತ್ತು ಅಂಥ ಕಂತುಗಳಲ್ಲಿ ಹಾನಿಯನ್ನು ತುಂಬಿ ಕೊಡುವಂತೆ ಆದೇಶದ ಮೂಲಕ ಆ ವ್ಯಕ್ತಿಯನ್ನು ಅಗತ್ಯಪಡಿಸಬಹುದು.

ಪರಂತು, ಅಂಥ ಆದೇಶವನ್ನು ಏಕೆ ಮಾಡಬಾರದು ಎಂಬುದಕ್ಕೆ ನೋಟೀಸಿನಲ್ಲಿ ನಿರ್ದಿಷ್ಟಪಡಿಸಬಹುದಾದ ಅಂಥ ಸಮಯದೊಳಗೆ ಕಾರಣವನ್ನು ತೋರಿಸುವಂತೆ ಕೇಳಿ ಆ ವ್ಯಕ್ತಿಗೆ ಲಿಖಿತ ನೋಟೀಸನ್ನು ಜಾರಿ ಮಾಡಿದ ತರುವಾಯ ಮತ್ತು ಅವನ ಆಕ್ಷೇಪಣೆಗಳು ಯಾವುದಾದರೂ ಇದ್ದರೆ ಅವುಗಳನ್ನು ಮತ್ತು ಅದಕ್ಕೆ ಸಮರ್ಥನೆಯಾಗಿ ಅವನು ಹಾಜರುಪಡಿಸಬಹುದಾದ ಯಾವುದೇ ಸಾಕ್ಷಿಗಳನ್ನು ಸಹಾಯಕ ಆಯುಕ್ತನು ಪರಿಗಣಿಸಿದ ಹೊರತು, ಅಂಥ ಆದೇಶವನ್ನು ಮಾಡತಕ್ಕದ್ದಲ್ಲ.

3) ಯಾವೊಬ್ಬ ವ್ಯಕ್ತಿಯು, (1)ನೇ ಉಪ-ಪ್ರಕರಣದ ಅಡಿಯಲ್ಲಿ ಸಂದಾಯ ಮಾಡಬೇಕಾದ ಬಾಕಿಯನ್ನು ಅಥವಾ (2)ನೇ ಉಪ-ಪ್ರಕರಣದ ಅಡಿಯಲ್ಲಿ ಸಂದಾಯ ಮಾಡಬೇಕಾಗಿರುವ ಹಾನಿ ಪರಿಹಾರವನ್ನು ಅದಕ್ಕೆ ಸಂಬಂಧಿಸಿದ ಆದೇಶದಲ್ಲಿ ನಿರ್ದಿಷ್ಟಪಡಿಸಿದ ಸಮಯದೊಳಗೆ ಸಂದಾಯ ಮಾಡಲು ನಿರಾಕರಿಸಿದರೆ ಅಥವಾ ತಪ್ಪಿದರೆ, ಸಹಾಯಕ ಆಯುಕ್ತನು ಬಾಕಿ ಇರುವ ಮೊಬಲಗಿನ ಬಗ್ಗೆ ಒಂದು ಪ್ರಮಾಣ ಪತ್ರವನ್ನು ಜಿಲ್ಲೆಯ ಉಪ ಆಯುಕ್ತನಿಗೆ ನೀಡಬಹುದು. ಅವನು ಅದನ್ನು ಭೂ ಕಂದಾಯ ಬಾಕಿಯಂತೆ ವಸೂಲಿ ಮಾಡಲು ಕ್ರಮ ಕೈಗೊಳ್ಳತಕ್ಕದ್ದು.

4) (1)ನೇ ಉಪ-ಪ್ರಕರಣದ, ಅಥವಾ (2)ನೇ ಉಪ-ಪ್ರಕರಣದ ಅಡಿಯಲ್ಲಿನ ಸಹಾಯಕ ಆಯುಕ್ತನ ಆದೇಶದಿಂದ ಬಾಧಿತನಾದ ಯಾವುದೇ ವ್ಯಕ್ತಿಯು ಅಂಥ ಆದೇಶವನ್ನು ಸ್ವೀಕರಿಸಿದ ದಿನಾಂಕದಿಂದ ಮೂವತ್ತು ದಿನಗಳೊಳಗಾಗಿ ಅಪೀಲನ್ನು ಅಧಿಕಾರ ವ್ಯಾಪ್ತಿಯನ್ನು ಹೊಂದಿರುವ ಉಪ-ಆಯುಕ್ತನಿಗೆ ಸಲ್ಲಿಸತಕ್ಕದ್ದು.

ಪರಂತು, ಅಪೀಲನ್ನು ಸಕಾಲದಲ್ಲಿ ಸಲ್ಲಿಸದಿರಲು ಅಪೀಲುದಾರನಿಗೆ ಸಾಕಷ್ಟು ಕಾರಣಗಳಿದ್ದವು ಎಂಬುದರ ಬಗ್ಗೆ ಅಪೀಲು ಪ್ರಾಧಿಕಾರಕ್ಕೆ ಮನದಟ್ಟಾದರೆ, ಸದರಿ ಮೂವತ್ತು ದಿನಗಳ ಅವಧಿಯ ಮುಕ್ತಾಯದ ನಂತರ ಸಲ್ಲಿಸಲಾದ ಅಪೀಲನ್ನು ಸ್ವೀಕರಿಸಬಹುದು.

5) (4)ನೇ ಉಪ-ಪ್ರಕರಣದ ಅಡಿಯಲ್ಲಿ ಅಪೀಲನ್ನು ಸಲ್ಲಿಸಲಾಗಿದ್ದಲ್ಲಿ, (1), ಅಥವಾ (2)ನೇ ಉಪ-ಪ್ರಕರಣದ ಅಡಿಯಲ್ಲಿ ಸಹಾಯಕ ಆಯುಕ್ತನು ನಿರ್ಧರಿಸಿದ ಬಾಡಿಗೆ ಅಥವಾ ಸಂದರ್ಭಾನುಸಾರ ಹಾನಿಯ ಶೇಕಡಾ 50ಕ್ಕೆ ಸಮನಾದ ಮೊತ್ತವನ್ನು ಅಪೀಲುದಾರನು ರೇವಣಿ ಇಟ್ಟು ಹೊರತು ಅಪೀಲು ಸಲ್ಲಿಸಲಾದ ಆದೇಶದ ಜಾರಿಯನ್ನು ತಡೆಹಿಡಿಯತಕ್ಕದ್ದಲ್ಲ.

6) ಉಪ-ಆಯುಕ್ತನು ತಾನು ಯುಕ್ತವೆಂದು ಭಾವಿಸಬಹುದಾದ ಅಂಥ ವಿಚಾರಣೆ ನಡೆಸಿದ ತರುವಾಯ ಅಪೀಲಿನ ಕುರಿತು ಆದೇಶ ಹೊರಡಿಸಬಹುದು ಮತ್ತು ಅದು ಅಂತಿಮವಾಗಿರತಕ್ಕದ್ದು ಮತ್ತು ಅದನ್ನು ಯಾವುದೇ ದಾವೆ, ಅರ್ಜಿ ಅಥವಾ ಇತರ ವ್ಯವಹರಣೆಯಲ್ಲಿ ಯಾವುದೇ ನ್ಯಾಯಾಲಯ ಅಥವಾ ಯಾವುದೇ ಪ್ರಾಧಿಕಾರದ ಸಮಕ್ಷಮ ಪ್ರಶ್ನಿಸತಕ್ಕದ್ದಲ್ಲ.

## ಅಧ್ಯಾಯ - VII

### ಅಧಿಸೂಚಿತ ಸಂಸ್ಥೆಗಳ ಬಚೆಟ್, ಲೆಕ್ಕ ಪತ್ರಗಳು ಮತ್ತು ಲೆಕ್ಕ ಪರಿಶೋಧನೆ

<sup>1</sup>[35. ಅಧಿನಿಯಮದ ಉಪಬಂಧಗಳ ಅನ್ವಯ.- (1) <sup>2</sup>[xxx]<sup>2</sup> VIII ನೇ ಅಧ್ಯಾಯದ ಉಪಬಂಧಗಳನ್ನು ಹೊರತುಪಡಿಸಿ ಈ ಅಧಿನಿಯಮದಲ್ಲಿ ಒಳಗೊಂಡಿರುವುದು ಯಾವುದೂ, ಧಾರ್ಮಿಕ ವರ್ಗವು ಸ್ಥಾಪಿಸಿದ, ಸಂಘಟಿಸಿದ, ನಡೆಸುವ ಅಥವಾ ನಿರ್ವಹಿಸುವ ಯಾವುದೇ ಧಾರ್ಮಿಕ ಸಂಸ್ಥೆ ಅಥವಾ ಧರ್ಮದಾಯ ದತ್ತಿಗೆ ಅನ್ವಯವಾಗುವುದಿಲ್ಲ.

(2) VIIನೇ ಅಧ್ಯಾಯದಲ್ಲಿ ಒಳಗೊಂಡಿರುವುದು ಯಾವುದೂ, ಒಂದು ಲಕ್ಷ ರೂಪಾಯಿಗಳನ್ನು ಮೀರದ ಒಟ್ಟು ವಾರ್ಷಿಕ ಆದಾಯವನ್ನು ಹೊಂದಿರುವ ಅಧಿಸೂಚಿತ ಸಂಸ್ಥೆಗೆ ಅನ್ವಯವಾಗತಕ್ಕದ್ದಲ್ಲ.]<sup>1</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

2. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಬಿಟ್ಟುಬಿಡತಕ್ಕದ್ದು.

36. ಅಧಿಸೂಚಿತ ಸಂಸ್ಥೆಗಳ ಬಜೆಟ್.- (1) ಒಂದು ಅಧಿಸೂಚಿತ ಸಂಸ್ಥೆಯ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯನಿರ್ವಾಹಣಾಧಿಕಾರಿಯು ಪ್ರತಿಯೊಂದು ಹಣಕಾಸು ವರ್ಷವು ಮುಕ್ತಾಯವಾಗುವುದಕ್ಕೆ ಮುಂಚೆ ತೊಂಬತ್ತು ದಿನಗಳೊಳಗಾಗಿ ನಿಯಮಿಸಬಹುದಾದ ಅಂಥ ನಮೂನೆಯಲ್ಲಿ, ಹಿಂದಿನ ವರ್ಷದ ವಾಸ್ತವಿಕ ವರಮಾನ ಹಾಗೂ ವೆಚ್ಚದೊಂದಿಗೆ ಮುಂದಿನ ವರ್ಷದಲ್ಲಿ ಅಂಥ ಸಂಸ್ಥೆಯ ಸಂಭವನೀಯ ಸ್ವೀಕೃತಿಗಳು ಮತ್ತು ಬಟವಾಡೆಗಳ ಬಜೆಟನ್ನು '[xxx]' ಸಲ್ಲಿಸತಕ್ಕದ್ದು. ಸ್ವೀಕೃತಿಗಳ ಭಾಗದಲ್ಲಿ, ಹುಂಡಿ ಸಂಗ್ರಹಣೆ, ತಸ್ಲೀಕ್ ಮೊತ್ತ, ವರ್ಷಾಶನ, ನಗದು ಅನುದಾನಗಳು, ಚಾತ್ರ, ರಫೋತ್ಸವ, ಸೇವಾರ್ಥ ಶುಲ್ಕಗಳು, ಠೇವಣಿ ಮೇಲಣ ಬಡ್ಡಿ, ಮನಿಯಾರ್ಡರುಗಳು, ಜಮೀನು ಮತ್ತು ಕಟ್ಟಡಗಳ ಬಾಡಿಗೆ ಇವುಗಳಿಂದ ಬರಬಹುದಾದ ವರಮಾನ ಮತ್ತು ನಿಯಮಿಸಬಹುದಾದ ಅಂಥ ಇತರ ವರಮಾನವು ಸೇರಿತಕ್ಕದ್ದು;

ಪರಂತು, ರಾಜ್ಯ ಸರ್ಕಾರವು ಕಾಲಕಾಲಕ್ಕೆ ನಿರ್ದಿಷ್ಟಪಡಿಸಬಹುದಾದ ಅಧಿಸೂಚಿತ ಅಂಥ ಸಂಸ್ಥೆಗಳ ವರ್ಗ ಅಥವಾ ವರ್ಗಗಳ ಸಂಬಂಧದಲ್ಲಿ ಪ್ರತಿಯೊಂದು ವರ್ಷವು ಮುಕ್ತಾಯವಾಗುವುದಕ್ಕೆ ಮುಂಚೆ ವಾರ್ಷಿಕ ಬಜೆಟನ್ನು ಸಲ್ಲಿಸುವುದು ಅಗತ್ಯವಾಗಿರತಕ್ಕದ್ದಲ್ಲ. ಆದರೆ ಪ್ರತಿ ಮೂರು ವರ್ಷಗಳಿಗೊಂದು ಬಾರಿ ಸಲ್ಲಿಸಿದರೆ ಸಾಕು.

2) (1)ನೇ ಉಪ-ಪ್ರಕರಣದ ಅಡಿಯಲ್ಲಿ ಸಲ್ಲಿಸಲಾದ ಪ್ರತಿಯೊಂದು ಬಜೆಟ್ಟಿನಲ್ಲಿ ಈ ಮುಂದಿನವುಗಳಿಗೆ ಸಾಕಷ್ಟು ಹಣದ ಏರ್ಪಾಟು ಮಾಡತಕ್ಕದ್ದು, ಎಂದರೆ,-

(i) ಸಂಸ್ಥೆಯ ಅಥವಾ ದತ್ತಿಯ ಧೈಯೋದ್ದೇಶಗಳ ಮತ್ತು ಅಲ್ಲಿನ ಸೇವೆಗಳ ಸೂಕ್ತ ನಿರ್ವಹಣೆಗೆ ಹಾಗೂ ಅನುಸೂಚಿತ ದತ್ತಿ ಸಾಮಗ್ರಿಗಳು ಮತ್ತು ಪೂಜೆ ಮತ್ತು ಹರಕೆಗಳಿಗೆ ಅಗತ್ಯವಾಗುವ ಇತರ ವಸ್ತುಗಳಿಗೆ ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಪ್ರಮಾಣದ ಅವುಗಳ ವೆಚ್ಚವೂ ಸೇರಿದಂತೆ ಅಂಥ ಸೇವೆಗಳಿಗೆ ಸಂಬಂಧಿಸಿದ ಸಂಭಾವನೆ.

ಪರಂತು, ಅರ್ಚಕರ ಮತ್ತು ದೇವಸ್ಥಾನ ನೌಕರರ ವೇತನಗಳು, ಅದರ ಒಟ್ಟು ವಾರ್ಷಿಕ ವರಮಾನದ ಶೇಕಡಾ ಮೂವತ್ತೈದರಷ್ಟನ್ನು ಮೀರತಕ್ಕದ್ದಲ್ಲ.

ಮತ್ತು ಪರಂತು, ಮಂಜೂರಾದ ಅಂಥ ಹುದ್ದೆಗಳಿಗೆ ಮಾತ್ರ ಮತ್ತು ನಿಯಮಿಸಬಹುದಾದ ಅಂಥ ಅಂಥ ಮೊತ್ತದ ವೇತನಕ್ಕೆ ಮಾತ್ರ ಬಜೆಟ್ಟಿನಲ್ಲಿ ಹಣದ ಏರ್ಪಾಟು ಮಾಡತಕ್ಕದ್ದು.

ವಿವರಣೆ.- ಈ ಅಧ್ಯಾಯದ ಅಡಿಯಲ್ಲಿ ಒಟ್ಟು ವಾರ್ಷಿಕ ವರಮಾನವು,

(ಎ) ಬಂಡವಾಳಕ್ಕೆ ವಂತಿಗೆ ಎಂಬಂತೆ ನೀಡಲಾದ ಕೊಡುಗೆಗಳು;

(ಬಿ) ಸಂಸ್ಥೆಗೆ ಸೇರಿದ ಒಡವೆಗಳು ಅಥವಾ ಇತರ ಚರ ಅಥವಾ ಸ್ಥಿರ ಸ್ವತ್ತುಗಳ ಮಾರಾಟದಿಂದ ಬಂದ ಮೊತ್ತ;

(ಸಿ) ಸೇವೆ ಅಥವಾ ಧರ್ಮಕಾರ್ಯವನ್ನು ನೆರವೇರಿಸಿದಾಗ ನಿರ್ದಿಷ್ಟ ಸೇವೆಗಳು ಅಥವಾ ಧರ್ಮಕಾರ್ಯಗಳಿಗಾಗಿ ಸ್ವೀಕರಿಸಿದ ಮೊತ್ತ;

- ಇವುಗಳನ್ನು ಒಳಗೊಳ್ಳತಕ್ಕದ್ದಲ್ಲ.

(ii) ಸಂಸ್ಥೆಯನ್ನು ಬದ್ಧಗೊಳಿಸುವ ಎಲ್ಲ ಹೊಣೆಗಾರಿಕೆಗಳು ಹಾಗೂ ಜವಾಬ್ದಾರಿಗಳ ಸೂಕ್ತ ನಿರ್ವಹಣೆ;

(iii) ಸಂಸ್ಥೆಯಲ್ಲಿ ತಂಗಲು ಬರುವ ಯಾತ್ರಿಕರು, ಆರಾಧಕರು, ಅಥವಾ ಇತರ ವ್ಯಕ್ತಿಗಳ ಆರೋಗ್ಯ ಸಂರಕ್ಷಣೆ, ಸುಭದ್ರತೆ ಅಥವಾ ಅನುಕೂಲಕ್ಕಾಗಿ ಮಾಡಲಾಗುವ ವ್ಯವಸ್ಥೆ;

(iv) ಸಂಸ್ಥೆ ಹಾಗೂ ಅದಕ್ಕೆ ಸಂಬಂಧಿಸಿದ ಕಟ್ಟಡಗಳ ನಿರ್ಮಾಣ, ದುರಸ್ತಿ, ವಾರ್ಷಿಕ ನಿರ್ವಹಣೆ, ಜೀರ್ಣೋದ್ಧಾರ ಹಾಗೂ ಸುಧಾರಣೆ.



ಪರಂತು, ನಿಯಮಿಸಬಹುದಾದ ಅಂಥ ಪ್ರಾಧಿಕಾರದಿಂದ ಅಂಥ ಕಾಮಗಾರಿಗೆ ಆಡಳಿತಾತ್ಮಕ ಹಾಗೂ ತಾಂತ್ರಿಕ ಮಂಜೂರಾತಿ ಪಡೆಯದೇ ಅದನ್ನು ಕೈಗೊಳ್ಳತಕ್ಕದ್ದಲ್ಲ.

(v) ಒಟ್ಟು ವಾರ್ಷಿಕ ವರಮಾನದ ನಿಯಮಿಸಬಹುದಾದ ಅಂಥ ಶೇಕಡಾ ಪ್ರಮಾಣದ ಲೆಕ್ಕ ಪರಿಶೋಧನಾ ಶುಲ್ಕ;

(vi) ಒಟ್ಟು ವಾರ್ಷಿಕ ವರಮಾನದ ಶೇಕಡ ಹತ್ತರಷ್ಟಕ್ಕೆ ಕಡಿಮೆಯಿಲ್ಲದ ಸಂಸ್ಥೆಯ ಮೀಸಲು ನಿಧಿ.

<sup>2</sup>[(vii) ಅಧಿಸೂಚಿತ ಸಂಸ್ಥೆಗಳು ಹೊಂದಿರುವ ಹಾಗೂ ನಿಯಂತ್ರಿಸುತ್ತಿರುವ ಶೈಕ್ಷಣಿಕ ಸಂಸ್ಥೆಗಳ ನಿರ್ವಹಣೆ.

(viii) ಅಧಿಸೂಚಿತ ಸಂಸ್ಥೆಗಳ ಪ್ರವರ್ಗಗಳನ್ನು ಗಣನೆಗೆ ತೆಗೆದುಕೊಳ್ಳದೆ, ಧಾರ್ಮಿಕ, ಧರ್ಮದಾಯ, ಶೈಕ್ಷಣಿಕ, ಧಾರ್ಮಿಕ ಪ್ರವಚನಗಳಿಗೆ ಹಾಗೂ ಆಯುಕ್ತರಿಂದ ಯುಕ್ತವಾಗಿ ಮಂಜೂರಾತಿಯನ್ನು ಪಡೆದು ಧರ್ಮ ಹಾಗೂ ಸಾಂಸ್ಕೃತಿಕ ಮೌಲ್ಯದ ಉಪನ್ಯಾಸದ ಉದ್ದೇಶವನ್ನು ಹೊಂದಿರುವ ಇತರೆ ಉದ್ದೇಶಗಳಿಗೆ ಹೆಚ್ಚುವರಿ ನಿಧಿಯ ಉಪಯೋಗದ ಉದ್ದೇಶದ ಬದಲಾವಣೆಯು ಹೆಚ್ಚುವರಿ ನಿಧಿಯ ಶೇಕಡ ಹತ್ತನ್ನು ಮೀರತಕ್ಕದ್ದಲ್ಲ.]<sup>2</sup>

<sup>3</sup>[3] 17ನೇ ಪ್ರಕರಣದ ಅಡಿಯಲ್ಲಿ ಉಪಬಂಧಿಸಲಾದಂತೆ ಸಾಮಾನ್ಯ ಸಂಗ್ರಹಣಾ ನಿಧಿಗೆ ವಂತಿಗೆಯ ಸಂದಾಯಕ್ಕಾಗಿ.]<sup>3</sup>

4) ಬಜೆಟ್ಟು

(i) ವಾರ್ಷಿಕ ವರಮಾನವು <sup>3</sup>[ಐದು ಲಕ್ಷ ರೂಪಾಯಿಗಳಿಗೆ]<sup>3</sup> ಮೀರದ ಸಂಸ್ಥೆಗೆ ಸಂಬಂಧಪಟ್ಟಿದ್ದರೆ, ಸಹಾಯಕ ಆಯುಕ್ತನಿಗೆ;

(ii) ವಾರ್ಷಿಕ ವರಮಾನವು <sup>3</sup>[ಐದು ಲಕ್ಷ ರೂಪಾಯಿಗಳಿಗೆ ಮೀರಿದ್ದು ಆದರೆ ಇಪ್ಪತ್ತೈದು ಲಕ್ಷ ರೂಪಾಯಿಗಳಿಗೆ ಮೀರದ<sup>3</sup>] ಸಂಸ್ಥೆಗೆ ಸಂಬಂಧಪಟ್ಟಿದ್ದರೆ, ಅದರ ಒಂದು ಪ್ರತಿಯನ್ನು ಸಹಾಯಕ ಆಯುಕ್ತನಿಗೆ ನೀಡಿ, ಅದನ್ನು ಉಪ ಆಯುಕ್ತನಿಗೆ, ಮತ್ತು

(iii) ವಾರ್ಷಿಕ ವರಮಾನವು <sup>3</sup>[ಇಪ್ಪತ್ತೈದು ಲಕ್ಷ ರೂಪಾಯಿಗಳಿಗೆ]<sup>3</sup> ಮೀರಿದ ಸಂಸ್ಥೆಗೆ ಸಂಬಂಧಪಟ್ಟಿದ್ದರೆ, ಅದರ ಒಂದು ಪ್ರತಿಯನ್ನು ಉಪ ಆಯುಕ್ತನಿಗೆ ನೀಡಿ, ಅದನ್ನು ಆಯುಕ್ತನಿಗೆ

- ಸಲ್ಲಿಸತಕ್ಕದ್ದು.

5) ಯಾವ ಪ್ರಾಧಿಕಾರಿಗೆ ಬಜೆಟ್ಟನ್ನು ಸಲ್ಲಿಸಲಾಗಿದೆಯೋ ಅವನು ಸಾಧ್ಯವಾದಷ್ಟು ಮಟ್ಟಿಗೆ ಪ್ರಸ್ತಾವವನ್ನು ಸ್ವೀಕರಿಸಿದ ಅರವತ್ತು ದಿನಗಳೊಳಗೆ, ಅದನ್ನು ಪರಿಗಣನೆಗೆ ತೆಗೆದುಕೊಳ್ಳತಕ್ಕದ್ದು ಮತ್ತು (6)ನೇ ಉಪ-ಪ್ರಕರಣದ ಅಡಿಯಲ್ಲಿ ನಿಕಟ ನಿಯಂತ್ರಣದ ಪ್ರಾಧಿಕಾರಿಯು ಯಾವುದೇ ಷರಾಗಳನ್ನು ಮಾಡಿದ್ದರೆ ಅವುಗಳನ್ನು ಪರಿಗಣಿಸಿದ ತರುವಾಯ, ಬಜೆಟ್ಟನ್ನು ಮಂಜೂರಾಡುವ ಅಥವಾ ತಾನು ಸೂಕ್ತವೆಂದು ಭಾವಿಸುವಂಥ ಯಾವುದೇ ಬದಲಾವಣೆ, ಬಿಟ್ಟುಬಿಡುವಿಕೆ ಅಥವಾ ಸೇರ್ಪಡೆಗಳ ಸಹಿತ ಅಥವಾ ಹೊರತಾಗಿ ಆದೇಶಗಳನ್ನು ಹೊರಡಿಸತಕ್ಕದ್ದು.

6) ಯಾರಿಗೆ ಬಜೆಟ್ಟಿನ ಪ್ರತಿಯನ್ನು ಕಳುಹಿಸಲಾಗಿದೆಯೋ ಅಂಥ ಸಹಾಯಕ ಆಯುಕ್ತನು ಅಥವಾ ಉಪ ಆಯುಕ್ತನು, ತನ್ನ ಷರಾಗಳೊಡನೆ ಪ್ರಸ್ತಾವವನ್ನು ಬಜೆಟ್ಟನ್ನು ಮಂಜೂರಾಡುವ ಪ್ರಾಧಿಕಾರಿಯಾದ ಸಂದರ್ಭಾನುಸಾರ ಉಪ ಆಯುಕ್ತನಿಗೆ ಅಥವಾ ಆಯುಕ್ತನಿಗೆ ಕಳುಹಿಸಿಕೊಡತಕ್ಕದ್ದು.

7) ಒಂದು ಆರ್ಥಿಕ ವರ್ಷದ ಅವಧಿಯಲ್ಲಿ, ವಿವಿಧ ಶೀರ್ಷಿಕೆಗಳ ಅಡಿಯಲ್ಲಿ ವೆಚ್ಚ ಮಾಡಬೇಕಾದ ಮೊಬಲಗಿನ ಸ್ವೀಕೃತಿ ಅಥವಾ ಹಂಚಿಕೆಗೆ ಸಂಬಂಧಿಸಿದಂತೆ, ಬಜೆಟ್ಟಿನಲ್ಲಿ ಮಾಡಲಾದ ಹಣದ ಏರ್ಪಾಡುಗಳನ್ನು ಮಾರ್ಪಡಿಸುವುದು ಅವಶ್ಯಕವೆಂದು ಅಧ್ಯಕ್ಷರಿಗೆ ಅಥವಾ ಕಾರ್ಯನಿರ್ವಾಹಕ ಅಧಿಕಾರಿಗೆ ಕಂಡುಬಂದರೆ, ಪೂರಕ ಅಥವಾ ಪರಿಷ್ಕೃತ ಬಜೆಟ್ಟನ್ನು (4)ನೇ ಉಪ-ಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ



ಪ್ರಾಧಿಕಾರಿಗೆ ಸಲ್ಲಿಸಬಹುದು, ಅದರ ಬಗ್ಗೆ (5) ಮತ್ತು (6)ನೇ ಉಪ-ಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ ರೀತಿಯಲ್ಲಿ ವ್ಯವಹರಿಸತಕ್ಕದ್ದು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಬಿಟ್ಟುಬಿಡತಕ್ಕದ್ದು.

2. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

3. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

37. ಲೆಕ್ಕಗಳ ನಿರ್ವಹಣೆ ಮತ್ತು ಲೆಕ್ಕ ಪರಿಶೋಧನೆ.- (1) ಅಧ್ಯಕ್ಷ ಅಥವಾ ವ್ಯವಸ್ಥಾಪಕ ಅಥವಾ ಕಾರ್ಯನಿರ್ವಹಣಾಧಿಕಾರಿಯನ್ನು ನೇಮಕ ಮಾಡಿರುವಲ್ಲಿ ಕಾರ್ಯನಿರ್ವಹಣಾಧಿಕಾರಿಯು ಸಂಸ್ಥೆಗಳ ಲೆಕ್ಕಗಳನ್ನು ನಿಯತವಾಗಿ ಇಡಲು ಜವಾಬ್ದಾರನಾಗಿರತಕ್ಕದ್ದು.

2) ಲೆಕ್ಕಗಳನ್ನು ನಿಯಮಿಸಬಹುದಾದಂಥ ನಮೂನೆಯಲ್ಲಿ ನಿರ್ವಹಿಸತಕ್ಕದ್ದು ಮತ್ತು ಅಂಥ ರೀತಿಯಲ್ಲಿ ವಾರ್ಷಿಕ ಲೆಕ್ಕಪರಿಶೋಧನೆ ಮಾಡಿಸತಕ್ಕದ್ದು;

ಪರಂತು, ಐದು ಲಕ್ಷ ರೂಪಾಯಿ ಅಥವಾ ಹೆಚ್ಚು ಒಟ್ಟು ವಾರ್ಷಿಕ ಆದಾಯವಿರುವ ಸಂಘಗಳ ಸಂದರ್ಭದಲ್ಲಿ, ಲೆಕ್ಕ ಪತ್ರಗಳನ್ನು ರಾಜ್ಯ ಲೆಕ್ಕ ಪತ್ರ ಇಲಾಖೆಯಿಂದ ಲೆಕ್ಕ ಪರಿಶೋಧನೆ ಮಾಡಿಸತಕ್ಕದ್ದು.

[ಮತ್ತು ಪರಂತು, ಅಧಿಸೂಚಿತ ಅಥವಾ ಘೋಷಿತ ಸಂಸ್ಥೆಗಳ ಲೆಕ್ಕಪತ್ರಗಳನ್ನು ರಾಜ್ಯ ಲೆಕ್ಕಪತ್ರಗಳ ಇಲಾಖೆಯು ಲೆಕ್ಕಪರಿಶೋಧಿಸಿದಲ್ಲಿ ಯಾವುದೇ ಲೆಕ್ಕ ಪರಿಶೋಧನಾ ಶುಲ್ಕವನ್ನು ವಿಧಿಸತಕ್ಕದ್ದಲ್ಲ ಮತ್ತು ಸಂಗ್ರಹಿಸತಕ್ಕದ್ದಲ್ಲ.]

3) (2)ನೇ ಉಪ-ಪ್ರಕರಣದ ಅಡಿಯಲ್ಲಿ ಕರ್ತವ್ಯ ನಿರ್ವಹಿಸುತ್ತಿರುವ ಪ್ರತಿಯೊಬ್ಬ ಲೆಕ್ಕಪರಿಶೋಧಕನಿಗೆ, ಅಧ್ಯಕ್ಷರ, ವ್ಯವಸ್ಥಾಪಕ ಅಥವಾ ಸಂದರ್ಭಾನುಸಾರ ಕಾರ್ಯನಿರ್ವಹಣಾಧಿಕಾರಿಯ ಸ್ವಾಧೀನ ಅಥವಾ ನಿಯಂತ್ರಣದಲ್ಲಿರುವ ಎಲ್ಲ ಲೆಕ್ಕ ಪುಸ್ತಕಗಳು, ಓಚರ್‌ಗಳು, ಇತರ ದಸ್ತಾವೇಜುಗಳು ಮತ್ತು ದಾಖಲೆಗಳನ್ನು ನೋಡಲು ಅವಕಾಶವಿರತಕ್ಕದ್ದು.

4) ಹಿಂದಿನ ಉಪ-ಪ್ರಕರಣಗಳಲ್ಲಿ ಏನೇ ಇದ್ದರೂ, ಆಯುಕ್ತನು, ಕಾರಣಗಳನ್ನು ಲಿಖಿತದಲ್ಲಿ ದಾಖಲು ಮಾಡಿ, ಯಾವುದೇ ಅಧಿಸೂಚಿತ ಸಂಸ್ಥೆಯ ಲೆಕ್ಕಪತ್ರಗಳ ವಿಶೇಷ ಲೆಕ್ಕಪರಿಶೋಧನೆ ಮಾಡಿಸುವಂತೆ ನಿರ್ದೇಶಿಸಬಹುದು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

38. ಲೆಕ್ಕಪರಿಶೋಧನಾ ವರದಿ.- (1) ಲೆಕ್ಕಪರಿಶೋಧಕನು, ತನ್ನ ವರದಿಯಲ್ಲಿ, ಅಕ್ರಮ, ಕಾನೂನು ಬಾಹಿರ ಅಥವಾ ಯುಕ್ತವಲ್ಲದ ವೆಚ್ಚ ಅಥವಾ ಅಧಿಸೂಚಿತ ಸಂಸ್ಥೆಗೆ ಸೇರಿದ ಹಣ ಅಥವಾ ಇತರ ಸ್ವತ್ತನ್ನು ಹಿಂದೆ ಪಡೆಯುವಲ್ಲಿ ಉಂಟಾದ ವಿಫಲತೆ ಅಥವಾ ಲೋಪ ಅಥವಾ ಅದರ ಹಣ ಅಥವಾ ಇತರ ಸ್ವತ್ತಿನ ನಷ್ಟ ಅಥವಾ ಅಪವ್ಯಯದ ಎಲ್ಲ ಪ್ರಕರಣಗಳನ್ನು ನಿರ್ದಿಷ್ಟಪಡಿಸತಕ್ಕದ್ದು ಮತ್ತು ಅಂಥ ವೆಚ್ಚ, ವ್ಯರ್ಥ, ಲೋಪ, ನಷ್ಟ ಅಥವಾ ಅಪವ್ಯಯವು ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಸಂದರ್ಭಾನುಸಾರ ಕಾರ್ಯನಿರ್ವಹಣಾಧಿಕಾರಿಯ ವಿಶ್ವಾಸದೋಹ, ದುರ್ವಿನಿಯೋಗ ಅಥವಾ ಇತರ ದುರ್ವರ್ತನೆಯ ಪರಿಣಾಮವಾಗಿ ಉಂಟಾಯಿತೇ ಎಂಬುದನ್ನು ತಿಳಿಸತಕ್ಕದ್ದು.

2) ಲೆಕ್ಕಪರಿಶೋಧಕನು, ನಿಯಮಿಸಲಾದಂಥ ಲೆಕ್ಕಗಳಿಗೆ ಸಂಬಂಧಪಟ್ಟಂತೆ ಇತರ ಯಾವುದೇ ವಿಷಯದ ಬಗ್ಗೆ ಅಥವಾ ವರದಿ ಮಾಡಬೇಕೆಂದು ಉಪ-ಆಯುಕ್ತನು ಅಥವಾ ಸಂದರ್ಭಾನುಸಾರ ಸಹಾಯಕ ಆಯುಕ್ತನು ಅಗತ್ಯಪಡಿಸುವ ವಿಷಯದ ಬಗ್ಗೆ ಸಹ ವರದಿ ಮಾಡತಕ್ಕದ್ದು.

39. ಲೆಕ್ಕ ಪರಿಶೋಧನೆಯಲ್ಲಿ ತಿಳಿಸಲಾದ ದೋಷಗಳನ್ನು ಸರಿಪಡಿಸುವುದು ಮತ್ತು ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯನಿರ್ವಹಣಾಧಿಕಾರಿ ವಿರುದ್ಧ ಅಕ್ರಮ ವ್ಯಯವನ್ನು ಭರ್ತಿ ಮಾಡಿಸುವ ಆದೇಶಗಳು.- (1) ಬಚೆಟನ್ನು ಮಂಜೂರು ಮಾಡುವ ಪ್ರಾಧಿಕಾರವು ಅಧಿಸೂಚಿತ ಸಂಸ್ಥೆಗೆ ಸಂಬಂಧಿಸಿದ ಪ್ರತಿಯೊಂದು ಲೆಕ್ಕಪರಿಶೋಧನೆಯ ವರದಿಯ ಪ್ರತಿಯನ್ನು ಆ ಸಂಸ್ಥೆಯ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯನಿರ್ವಹಣಾಧಿಕಾರಿ ಅಥವಾ ಸಂದರ್ಭಾನುಸಾರ ಆ ಸಂಸ್ಥೆಯ ಆಡಳಿತಕ್ಕೆ ಸಂಬಂಧಪಟ್ಟ ಯಾವೊಬ್ಬ

ವ್ಯಕ್ತಿಗೆ ಕಳುಹಿಸತಕ್ಕದ್ದು ಮತ್ತು ತಾನು ಯುಕ್ತವೆಂದು ಭಾವಿಸಬಹುದಾದಂಥ ಅವಧಿಯೊಳಗೆ ಆ ಬಗ್ಗೆ ವಿವರಣೆಯನ್ನು ಸಲ್ಲಿಸುವಂತೆ ಅವನನ್ನು ಅಗತ್ಯಪಡಿಸತಕ್ಕದ್ದು. ಲೆಕ್ಕ ಪರಿಶೋಧಕನು ಸೂಚಿಸಿದ ಯಾವುದೇ ದೋಷಗಳು ಮತ್ತು ಅಕ್ರಮಗಳನ್ನು ಸರಿಪಡಿಸಿ, ಆ ಬಗ್ಗೆನ ವರದಿಯನ್ನು ತನ್ನ ವಿವರಣೆ ಹಾಗೂ ಅಗತ್ಯಪಡಿಸಲಾದ ಯಾವೊಬ್ಬ ಇತರ ವ್ಯಕ್ತಿಯ ವಿವರಣೆಯೊಂದಿಗೆ ಸದರಿ ಪ್ರಾಧಿಕಾರಕ್ಕೆ ಸಲ್ಲಿಸುವುದು ಅಂಥ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯ ನಿರ್ವಹಣಾಧಿಕಾರಿ ಅಥವಾ ಇತರ ವ್ಯಕ್ತಿಯ ಕರ್ತವ್ಯವಾಗಿರತಕ್ಕದ್ದು.

2) (1)ನೇ ಉಪ-ಪ್ರಕರಣದ ಅಡಿಯಲ್ಲಿ ಒದಗಿಸಲಾದ ವಿವರಣೆ ಯಾವುದಾದರೂ ಇದ್ದಲ್ಲಿ ಅದರೊಂದಿಗೆ ಲೆಕ್ಕ ಪರಿಶೋಧಕನ ವರದಿಯನ್ನು ಮೇಲೆ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯನಿರ್ವಹಣಾಧಿಕಾರಿ ಅಥವಾ ಯಾವೊಬ್ಬ ಇತರ ವ್ಯಕ್ತಿಯು ನಿರ್ಲಕ್ಷ್ಯ ವಿಶ್ವಾಸದೋಷ ಅಥವಾ ದುರ್ವಿನಿಯೋಗ ಅಥವಾ ದುರ್ವರ್ತನೆಯ ದೋಷಿಯೆಂದು ಕಂಡು ಬಂದರೆ ಮತ್ತು ಅದರ ಪರಿಣಾಮವಾಗಿ ಅಧಿಸೂಚಿತ ಸಂಸ್ಥೆಗೆ ನಷ್ಟವಾಗಿದ್ದರೆ ಸದರಿ ಪ್ರಾಧಿಕಾರಿಯು ಅವನ ವಿರುದ್ಧ ಅಕ್ರಮ ವ್ಯಯವನ್ನು ಭರ್ತಿ ಮಾಡಿಸುವ ಆದೇಶವನ್ನು ಏಕೆ ಹೊರಡಿಸಬಾರದು ಎಂದು ಕಾರಣ ಕೇಳುವ ನೋಟೀಸನ್ನು ನೀಡಬಹುದು ಮತ್ತು ಅವನ ವಿವರಣೆ ಯಾವುದಾದರೂ ಇದ್ದರೆ ಅದನ್ನು ಪರಿಶೀಲಿಸಿದ ತರುವಾಯ ತಾನು ಯುಕ್ತವೆಂದು ಭಾವಿಸುವ ಅಂಥ ಆದೇಶದ ಮೂಲಕ ವಿಚಾರಣೆ ನಡೆಸಿ ನಂತರ ಹಾಗೆ ನಷ್ಟ ಉಂಟಾದ ಮೊಬಲಗನ್ನು ಪ್ರಮಾಣೀಕರಿಸಬೇಕು ಮತ್ತು ನಿರ್ದಿಷ್ಟಪಡಿಸಲಾಗುವ ಕಾಲಾವಧಿಯಲ್ಲಿ ಅಧಿಸೂಚಿತ ಸಂಸ್ಥೆಗೆ ಉಂಟು ಮಾಡಿದ ನಷ್ಟವನ್ನು ವೈಯಕ್ತಿಕವಾಗಿ ತುಂಬಿಕೊಡಬೇಕೆಂದು ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯನಿರ್ವಹಣಾಧಿಕಾರಿ ಅಥವಾ ಅಂಥ ಇತರ ವ್ಯಕ್ತಿಗೆ ನಿರ್ದೇಶಿಸತಕ್ಕದ್ದು.

3) ಸದರಿ ಪ್ರಾಧಿಕಾರವು (2)ನೇ ಉಪ-ಪ್ರಕರಣದ ಅಡಿಯಲ್ಲಿನ ಆದೇಶದ ಪ್ರತಿಯನ್ನು ಆ ಬಗ್ಗೆನ ಕಾರಣಗಳೊಂದಿಗೆ ರಿಜಿಸ್ಟ್ರಾರ್ ಅಂಚೆಯ ಮೂಲಕ ದೋಷಿಯೆಂದು ತೀರ್ಮಾನಿಸಲಾದ ಸಂಸ್ಥೆಯ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯನಿರ್ವಹಣಾಧಿಕಾರಿ ಅಥವಾ ಇತರ ವ್ಯಕ್ತಿಗೆ ಕಳುಹಿಸತಕ್ಕದ್ದು.

4) (2)ನೇ ಉಪ-ಪ್ರಕರಣದ ಅಡಿಯಲ್ಲಿ ಹೊರಡಿಸಲಾದ ಆದೇಶದಿಂದ ಬಾಧಿತವಾದ ಅಧ್ಯಕ್ಷ, ವ್ಯವಸ್ಥಾಪಕ, ಕಾರ್ಯನಿರ್ವಹಣಾಧಿಕಾರಿ ಅಥವಾ ಇತರ ವ್ಯಕ್ತಿಯು, ಆದೇಶವು ತಲುಪಿದ ದಿನಾಂಕದಿಂದ ಮೂವತ್ತು ದಿನಗಳೊಳಗಾಗಿ,

(i) ಆದೇಶವನ್ನು ಸಹಾಯಕ ಆಯುಕ್ತರು ಹೊರಡಿಸಿದ್ದರೆ, ಉಪ-ಆಯುಕ್ತರಿಗೆ;

(ii) ಅಂಥ ಆದೇಶವನ್ನು ಉಪ-ಆಯುಕ್ತರು ಹೊರಡಿಸಿದ್ದರೆ, ಆಯುಕ್ತರಿಗೆ; ಮತ್ತು

(iii) ಅಂಥ ಆದೇಶವನ್ನು ಆಯುಕ್ತರು ಹೊರಡಿಸಿದ್ದರೆ ಕರ್ನಾಟಕ ಅಪೀಲು ವಿಚಾರಣಾ ಪ್ರಾಧಿಕಾರಕ್ಕೆ.

- ಅಪೀಲು ಮಾಡಬಹುದು.

5) ಅಪೀಲು ವಿಚಾರಣಾ ಪ್ರಾಧಿಕಾರವು ತನಗೆ ಮನವರಿಕೆಯಾಗುವಂತೆ ಸಾಕಷ್ಟು ಭದ್ರತೆಯನ್ನು ಒದಗಿಸಿದ್ದ ಹೊರತು, ಅಪೀಲು ಇತ್ಯರ್ಥವಾಗುವವರೆಗೆ ಆದೇಶದ ಪ್ರವರ್ತನೆಗೆ ತಡೆ ನೀಡತಕ್ಕದ್ದಲ್ಲ.

6) ಅಕ್ರಮ ವ್ಯಯವನ್ನು ಭರ್ತಿ ಮಾಡಿಸುವ ಮೂಲಕ ಮೊಬಲಗನ್ನು ಯಾರಿಂದ ವಸೂಲು ಮಾಡಬೇಕಾಗಿದೆಯೋ ಆ ಅಧ್ಯಕ್ಷ ಅಥವಾ ವ್ಯವಸ್ಥಾಪಕ ಅಥವಾ ಕಾರ್ಯ ನಿರ್ವಹಣಾಧಿಕಾರಿ ಅಥವಾ ಇತರ ವ್ಯಕ್ತಿಯ ಯಾವುದೇ ಸ್ವತ್ತು ಇರುವ ಜಿಲ್ಲೆಯ ಡೆಪ್ಯುಟಿ ಕಮಿಷನರನು, ಸಹಾಯಕ ಆಯುಕ್ತನ ಕೋರಿಕೆಯ ಮೇರೆಗೆ ಆ ಮೊಬಲಗನ್ನು ಭೂಕಂದಾಯದ ಬಾಕಿ ಎಂಬಂತೆ ವಸೂಲು ಮಾಡತಕ್ಕದ್ದು ಮತ್ತು ಅದನ್ನು ಸಂಬಂಧಪಟ್ಟ ಅಧಿಸೂಚಿತ ಸಂಸ್ಥೆಗೆ ಸಂದಾಯ ಮಾಡತಕ್ಕದ್ದು.

7) ಅಕ್ರಮ ವ್ಯಯದ ಭರ್ತಿಯನ್ನು ಕಾರ್ಯನಿರ್ವಹಣಾಧಿಕಾರಿಯ ಮೇಲೆ ವಿಧಿಸಿದ್ದರೆ ಅದನ್ನು ಪ್ರಾಧಿಕಾರವು ಆದೇಶಿಸಬಹುದಾದಂತೆ ಅವನಿಗೆ ಸಂದಾಯವಾಗಬೇಕಾಗಿರುವ ಸಂಬಳ ಮತ್ತು ಇತರ ಮೊಬಲಗಿನಿಂದ ವಸೂಲು ಮಾಡತಕ್ಕದ್ದು.

40. ಆಯುಕ್ತನು ಕಂಡುಹಿಡಿದ ದೋಷಗಳನ್ನು ಸರಿಪಡಿಸುವುದು.- 39ನೇ ಪ್ರಕರಣದ ಉಪಬಂಧಗಳಿಗೆ ಪ್ರತಿಕೂಲವಾಗದಂತೆ, ಆಯುಕ್ತನು ತಾನಾಗಿಯೇ ಅಥವಾ ಉಪ-ಆಯುಕ್ತನ ಅಥವಾ ಯಾವೊಬ್ಬ ಇತರ ಅಧಿಕಾರಿಯ ವರದಿಯ ಮೇಲೆ, ಅಧ್ಯಕ್ಷ, ವ್ಯವಸ್ಥಾಪಕ ಕಾರ್ಯನಿರ್ವಹಣಾಧಿಕಾರಿ ಅಥವಾ ಯಾವೊಬ್ಬ ಇತರ ವ್ಯಕ್ತಿಯು ಕಾನೂನು ಬಾಹಿರ ವೆಚ್ಚ ಅಥವಾ ದುರ್ವರ್ತನೆ, ದುರ್ವಿನಿಯೋಗ, ಒಳಸಂಚು, ವಂಚನೆ, ವಿಶ್ವಾಸದ್ರೋಹ ಅಥವಾ ದುರುಪಯೋಗದಿಂದಾಗಿ ಅಧಿಸೂಚಿತ ಸಂಸ್ಥೆಯ ಹಣ ಅಥವಾ ಇತರ ಸ್ವತ್ತಿಗೆ ಹಾನಿಯಾಗಲು ಅಥವಾ ಅದು ಅಪವ್ಯಯವಾಗಲು ಕಾರಣನಾಗಿರುವ ಮೂಲಕ ತಪ್ಪಿತಸ್ಥನಾಗಿರುವನೆಂದು ನಂಬಲು ಸಾಕಷ್ಟು ಕಾರಣಗಳಿದ್ದಲ್ಲಿ, ಆಯುಕ್ತನು ಅವಶ್ಯವಾಗಬಹುದಾದಂಥ ವಿಚಾರಣೆಯನ್ನು ನಡೆಸಿದ ತರುವಾಯ ಮತ್ತು ಅವನಿಗೆ ಮನವಿಯನ್ನು ಸಲ್ಲಿಸಲು ಅವಕಾಶ ನೀಡಿದ ತರುವಾಯ,-

ಎ) ಅಧ್ಯಕ್ಷ, ವ್ಯವಸ್ಥಾಪಕ, ಕಾರ್ಯನಿರ್ವಹಣಾಧಿಕಾರಿ ಅಥವಾ ಇತರ ಅಂಥ ವ್ಯಕ್ತಿಯ ಸ್ವತ್ತನ್ನು ಸಂಪೂರ್ಣವಾಗಿ ಅಥವಾ ಅದರ ಯಾವುದೇ ಭಾಗವನ್ನು ಷರತ್ತು ಪೂರ್ವಕ ಜಪ್ತಿ ಮಾಡಲು ನಿರ್ದೇಶಿಸುವ ಆದೇಶವನ್ನು ಹೊರಡಿಸಬಹುದು; ಅಥವಾ

ಬಿ) ಅವಶ್ಯವಾಗಬಹುದಾದ ಅಂಥ ಕ್ರಿಮಿನಲ್ ವ್ಯವಹಾರಗಳನ್ನು ಪ್ರಾರಂಭಿಸಬಹುದು; ಅಥವಾ

ಸಿ) ಈ ಸಂಬಂಧವಾಗಿ ಲೆಕ್ಕ ಪರಿಶೋಧನಾ ವರದಿಯನ್ನು ಪಡೆದ ತರುವಾಯ ಅಕ್ರಮ ವ್ಯಯವನ್ನು ಭರ್ತಿ ಮಾಡಿಸುವ ಆದೇಶವನ್ನು ಹೊರಡಿಸಬಹುದು.

41. ನಿರ್ದಿಷ್ಟ ಸಂಸ್ಥೆಗಳ ಹೊಣೆಗಾರಿಕೆಗಳು.- ಈ ಅಧಿನಿಯಮವು ಯಾವ ಹಿಂದೂ ಧಾರ್ಮಿಕ ಸಂಸ್ಥೆ ಹಾಗೂ ಧರ್ಮದಾಯ ದತ್ತಿಗೆ ಅನ್ವಯವಾಗುವುದೋ ಆ ಪ್ರತಿಯೊಂದು ಸಂಸ್ಥೆ ಮತ್ತು ದತ್ತಿಯು ಪ್ರತಿ ವರ್ಷ ಆ ಆರ್ಥಿಕ ವರ್ಷದ ಮುಕ್ತಾಯದಿಂದ ಅರವತ್ತು ದಿನಗಳೊಳಗೆ ಆಯುಕ್ತರ ಮುಂದೆ,-

(i) ತನ್ನ ಆದಾಯ ಹಾಗೂ ವೆಚ್ಚದ ವಾರ್ಷಿಕ ಲೆಕ್ಕ ಪರಿಶೋಧಿತ ವಿವರಣೆ ಪತ್ರವನ್ನು ಮತ್ತು

(ii) 31ನೇ ಪ್ರಕರಣದ ಅಡಿಯಲ್ಲಿ ನಿರ್ದಿಷ್ಟಪಡಿಸಿದ ಎಲ್ಲ ಸ್ಥಿರ ಸ್ವತ್ತುಗಳ ಹಾಗೂ ಚರ ಸ್ವತ್ತುಗಳ ವಾರ್ಷಿಕ ವಿವರಣೆ ಪಟ್ಟಿಯನ್ನು

- ನಿಯಮಿಸಬಹುದಾದ ಅಂಥ ನಮೂನೆಯಲ್ಲಿ ಹಾಗೂ ವಿಧಾನದಲ್ಲಿ ದಾಖಲಾಡುವುದು ಅದರ ಹೊಣೆಗಾರಿಕೆಯಾಗಿರತಕ್ಕದ್ದು.

### ಅಧ್ಯಾಯ - VIII

#### ಘೋಷಿತ ಸಂಸ್ಥೆಗಳು

42. ಘೋಷಿತ ಸಂಸ್ಥೆಗಳು.- ರಾಜ್ಯ ಸರ್ಕಾರವು 43ನೇ ಪ್ರಕರಣದ ಅಡಿಯಲ್ಲಿ ಆಯುಕ್ತನ ವರದಿಯ ಮೇಲೆ ಅಥವಾ ಅನ್ಯಥಾ ಸುಸ್ಥಾಪಿತ ಯೋಜನೆಗೆ ಒಳಪಡುವ ಅಥವಾ ಒಳಪಡದಿರುವ ಯಾವುದೇ ಹಿಂದು ಧಾರ್ಮಿಕ ಸಂಸ್ಥೆಯನ್ನು ಅವ್ಯವಸ್ಥಿತ ರೀತಿಯಲ್ಲಿ ನಡೆಸಲಾಗುತ್ತಿದೆಯೆಂದು ಮನಗಂಡರೆ, ಅಂಥ ಸಂಸ್ಥೆಯು ಈ ಅಧ್ಯಾಯದ ನಿಯಂತ್ರಣಕ್ಕೆ ಒಳಪಡತಕ್ಕದ್ದೆಂದು ಘೋಷಿಸಬಹುದು.

ಪರಂತು, ಅಂಥ ಯಾವುದೇ ಘೋಷಣೆಯನ್ನು ಇಲ್ಲಿ ಇನ್ನು ಮುಂದೆ ನಿರ್ದಿಷ್ಟಪಡಿಸಲಾದ ಕಾರ್ಯವಿಧಾನವನ್ನು ಅನುಸರಿಸದೇ ಮಾಡತಕ್ಕದ್ದಲ್ಲ.

43. ಕಾರಣ ತೋರಿಸುವಂತೆ ಕೇಳಿ ನೋಟೀಸು.- (1) ಸುಸ್ಥಾಪಿತ ಯೋಜನೆಗೆ ಒಳಪಡುವ ಅಥವಾ ಒಳಪಡದ ಒಂದು ಹಿಂದೂ ಧಾರ್ಮಿಕ ಸಂಸ್ಥೆಯನ್ನು ಅವ್ಯವಸ್ಥಿತವಾಗಿ ನಿರ್ವಹಿಸಲಾಗುತ್ತಿದೆ ಎಂದು ನಂಬಲು ಆಯುಕ್ತನಿಗೆ ಕಾರಣವಿದ್ದಲ್ಲಿ ಮತ್ತು ಅದರ ಆಡಳಿತದ ಹಿತದೃಷ್ಟಿಯಿಂದ ಈ ಅಧ್ಯಾಯದ ಅಡಿಯಲ್ಲಿ ವ್ಯವಹರಿಸುವುದು ಅಗತ್ಯವೆಂದು ಅವನಿಗೆ ಮನದಟ್ಟಾದರೆ, ಆಯುಕ್ತನು ಅಂಥ ಸಂಸ್ಥೆಯು ಈ ಅಧ್ಯಾಯದ ಉಪಬಂಧಗಳಿಗೆ ಒಳಪಡುತ್ತದೆ ಎಂದು ಏಕೆ ಘೋಷಿಸಬಾರದೆಂಬುದಕ್ಕೆ ಕಾರಣ ತೋರಿಸುವಂತೆ ವ್ಯವಸ್ಥಾಪಕ ಮತ್ತು ಹಿತಾಸಕ್ತಿಯನ್ನು ಹೊಂದಿರುವ ಇತರ ಎಲ್ಲ ವ್ಯಕ್ತಿಗಳನ್ನು, ನಿಯಮಿಸಲಾದ ರೀತಿಯಲ್ಲಿ ಪ್ರಕಟಿಸಲಾದ ನೋಟೀಸಿನ ಮೂಲಕ ಕೇಳಬಹುದು.

2) ಅಂಥ ನೋಟೀಸಿನಲ್ಲಿ ಉದ್ದೇಶಿತ ಕ್ರಮಕ್ಕೆ ಇರುವ ಕಾರಣಗಳನ್ನು ಮತ್ತು ಅಂಥ ಕಾರಣವನ್ನು ತೋರಿಸಲು ನೋಟೀಸನ್ನು ಹೊರಡಿಸಿದ ದಿನಾಂಕದಿಂದ ಒಂದು ತಿಂಗಳಿಗೆ ಕಡಿಮೆಯಿಲ್ಲದಂತೆ ಯಥೋಚಿತ ಸಮಯವನ್ನು ನಿರ್ದಿಷ್ಟಪಡಿಸತಕ್ಕದ್ದು.

3) ವ್ಯವಸ್ಥಾಪಕ ಅಥವಾ ಹಿತಾಸಕ್ತಿಯನ್ನು ಹೊಂದಿರುವ ಯಾವೊಬ್ಬ ವ್ಯಕ್ತಿಯು, ತದನಂತರ ಈ ಅಧ್ಯಾಯದ ಅಡಿಯಲ್ಲಿ ಘೋಷಣೆಯ ವಿಷಯದ ಬಗ್ಗೆ ಯಾವುವೇ ಆಕ್ಷೇಪಣೆಗಳು ಇದ್ದಲ್ಲಿ ಸಲ್ಲಿಸಬಹುದು.

4) ಅಂಥ ಆಕ್ಷೇಪಣೆಗಳು ಬರಹದಲ್ಲಿರತಕ್ಕದ್ದು ಮತ್ತು ಅದು ಮೇಲೆ ಹೇಳಿದ ನೋಟೀಸಿನಲ್ಲಿ ನಿರ್ದಿಷ್ಟಪಡಿಸಿದ ಸಮಯ ಮುಕ್ತಾಯಕ್ಕೆ ಮೊದಲು ಅಥವಾ ಆಯುಕ್ತನು ವಿಸ್ತರಿಸಬಹುದಾದ ಆದರೆ ನಲವತ್ತೈದು ದಿನಗಳಿಗೆ ಮೀರದ ಅಂಥ ಹೆಚ್ಚಿನ ಅವಧಿಯೊಳಗೆ ತಲುಪತಕ್ಕದ್ದು.

5) ಹಾಗೆ ನಿರ್ದಿಷ್ಟಪಡಿಸಲಾದ ಅಥವಾ ವಿಸ್ತರಿಸಲಾದ ಸಮಯದೊಳಗೆ ಯಾವುವೇ ಆಕ್ಷೇಪಣೆಗಳು ಬಾರದಿದ್ದಲ್ಲಿ, ರಾಜ್ಯ ಸರ್ಕಾರವು ಈ ಬಗ್ಗೆ ಆಯುಕ್ತನಿಂದ ವರದಿಯನ್ನು ಸ್ವೀಕರಿಸಿದ ನಂತರ ರಾಜ್ಯ ಪತ್ರದಲ್ಲಿ ಅಧಿಸೂಚನೆಯನ್ನು ಪ್ರಕಟಿಸುವ ಮೂಲಕ ಅಂಥ ಹಿಂದೂ ಧಾರ್ಮಿಕ ಸಂಸ್ಥೆಯು ಈ ಅಧ್ಯಾಯದ ಉಪಬಂಧಗಳಿಗೆ ಒಳಪಡತಕ್ಕದ್ದೆಂದು ಘೋಷಿಸಬಹುದು.

6) ಹಾಗೆ ನಿರ್ದಿಷ್ಟಪಡಿಸಲಾದ ಅಥವಾ ವಿಸ್ತರಿಸಲಾದ ಸಮಯದೊಳಗೆ ಯಾವುವೇ ಆಕ್ಷೇಪಣೆಗಳು ಬಂದರೆ, ನಿಯಮಿಸಲಾದ ರೀತಿಯಲ್ಲಿ ಆಕ್ಷೇಪಣೆಗಳ ಬಗ್ಗೆ ವಿಚಾರಣೆ ನಡೆಸಲು ಆಯುಕ್ತನು ಅವನ ಅಧೀನ ಅಧಿಕಾರಿಯನ್ನು ಪ್ರಾಧಿಕರಿಸಬಹುದು ಮತ್ತು ಅವನು ವ್ಯವಸ್ಥಾಪಕ ಅಥವಾ ಹಿತಾಸಕ್ತಿಯುಳ್ಳ ವ್ಯಕ್ತಿಗೆ ಅಪವಾಲು ಹೇಳಿಕೊಳ್ಳಲು ಒಂದು ಅವಕಾಶವನ್ನು ನೀಡಿದ ತರುವಾಯ ಸಂಸ್ಥೆಯು ಈ ಅಧ್ಯಾಯದ ಉಪಬಂಧಗಳಿಗೆ ಒಳಪಡಬೇಕೆಂದು ಘೋಷಿಸಬೇಕೆಂದು ಅಥವಾ ಬೇಡವೇ ಎಂಬ ಬಗ್ಗೆ ವಿಚಾರಣಾ ವರದಿಯನ್ನು ಆಯುಕ್ತನಿಗೆ ಸಲ್ಲಿಸತಕ್ಕದ್ದು.

7) ಆಯುಕ್ತನು, (6)ನೇ ಉಪ-ಪ್ರಕರಣದಲ್ಲಿ ಉಲ್ಲೇಖಿಸಲಾದ ವಿಚಾರಣಾ ವರದಿಯನ್ನು ಪರಿಶೀಲಿಸಿದ ತರುವಾಯ, ಸಂಸ್ಥೆಯ ಬಗ್ಗೆ ಮೇಲೆ ಹೇಳಿದಂತೆ ಘೋಷಿಸಬೇಕೆಂದು ನಿರ್ಧರಿಸಿದರೆ, ಅವನು ಹಾಗೆಂದು ರಾಜ್ಯ ಸರ್ಕಾರಕ್ಕೆ ಒಂದು ವರದಿ ಸಲ್ಲಿಸತಕ್ಕದ್ದು. ರಾಜ್ಯ ಸರ್ಕಾರವು ಆ ಹಿಂದೂ ಧಾರ್ಮಿಕ ಸಂಸ್ಥೆಯು ಈ ಅಧ್ಯಾಯದ ಉಪಬಂಧಗಳಿಗೆ ಒಳಪಡತಕ್ಕದ್ದೆಂದು ಅಧಿಸೂಚನೆಯ ಮೂಲಕ ಘೋಷಿಸಬಹುದು.

8) (5) ಅಥವಾ (7)ನೇ ಉಪ-ಪ್ರಕರಣಗಳ ಅಡಿಯಲ್ಲಿ ಹೊರಡಿಸಲಾದ ಪ್ರತಿಯೊಂದು ಅಧಿಸೂಚನೆಯು, ಅದರಲ್ಲಿ ನಿರ್ದಿಷ್ಟಪಡಿಸಬಹುದಾದ ಮತ್ತು ಮತ್ತಷ್ಟು ವಿಸ್ತರಿಸಬಹುದಾದ ಆದರೆ ಒಟ್ಟು ಅವಧಿಯು, ಮೊದಲ ಪ್ರಕಟಣೆಯ ದಿನಾಂಕದಿಂದ ಐದು ವರ್ಷಗಳನ್ನು ಮೀರದಂಥ ಅವಧಿಯವರೆಗೆ ಅಥವಾ ರಾಜ್ಯ ಸರ್ಕಾರದ ಇಚ್ಛೆಯಂತೆ ಹೊಸ ವ್ಯವಸ್ಥಾಪನಾ ಸಮಿತಿಯನ್ನು ರಚಿಸುವವರೆಗಿನ ಅವಧಿ, ಇವುಗಳಲ್ಲಿ ಯಾವುದು ಕಡಿಮೆಯೋ ಆ ಅವಧಿಯವರೆಗೆ ಜಾರಿಯಲ್ಲಿರತಕ್ಕದ್ದು.

9) ರಾಜ್ಯ ಸರ್ಕಾರದ ಇಚ್ಛೆಯ ಮೇರೆಗೆ ಹೊಸ ಸಮಿತಿಯನ್ನು ರಚಿಸಿದಾಗ, ರಾಜ್ಯ ಸರ್ಕಾರವು ಸ್ವತಃ ಅಥವಾ ಆಯುಕ್ತನ ವರದಿಯ ಮೇಲೆ ಸಂಸ್ಥೆಗೆ ನೇಮಕಗೊಂಡ ಕಾರ್ಯನಿರ್ವಹಣಾಧಿಕಾರಿಯು ಹೊಸ ವ್ಯವಸ್ಥಾಪನಾ ಸಮಿತಿಗೆ ಸಂಸ್ಥೆಯ ವ್ಯವಸ್ಥಾಪನೆಯನ್ನು ವಹಿಸಿಕೊಡಬೇಕೆಂದು ನಿರ್ದೇಶಿಸಬಹುದು.

44. ಘೋಷಣೆಯ ಪರಿಣಾಮ.- ಯಾವುದೇ ಹಿಂದೂ ಧಾರ್ಮಿಕ ಸಂಸ್ಥೆಯು 42ನೇ ಪ್ರಕರಣದ ಅಡಿಯಲ್ಲಿ ಘೋಷಿತವಾಗಿದ್ದರೆ ಯಾವುದೇ ಹೆಸರಿನಿಂದ ಕರೆಯಲಾಗುವ ಸಂಸ್ಥೆಯ ವ್ಯವಸ್ಥಾಪನಾ ಸಮಿತಿಯು ಅಂಥ ಘೋಷಣೆಯ ದಿನಾಂಕದಿಂದ ವಿಸರ್ಜಿತವಾಗತಕ್ಕದ್ದು ಮತ್ತು ಅದರ ಆಡಳಿತವು, ಇಲ್ಲಿ ಇನ್ನು ಮುಂದೆ ಉಪಬಂಧಿಸಲಾದ ರೀತಿಯಲ್ಲಿ ನಿಯಂತ್ರಿಸುವ ಸಲುವಾಗಿ ರಾಜ್ಯ ಸರ್ಕಾರದಲ್ಲಿ ನಿಹಿತವಾಗತಕ್ಕದ್ದು.

45. ವೇತನ ಪಡೆಯುವ ಕಾರ್ಯನಿರ್ವಹಣಾಧಿಕಾರಿಯ ನೇಮಕಾತಿ.- (1) ಈ ಅಧ್ಯಾಯದ ಅಡಿಯಲ್ಲಿ ಘೋಷಿತವಾದ ಸಂಸ್ಥೆಗೆ ಆಯುಕ್ತನು, ಅಂಥ ಘೋಷಣೆಯನ್ನು ಹೊರಡಿಸಿದ ನಂತರ ಸಾಧ್ಯವಾದಷ್ಟು ಬೇಗನೆ

ಸಂಸ್ಥೆಯ ಸರಿಯಾದ ವ್ಯವಸ್ಥಾಪನೆಗಾಗಿ ವೇತನ ಪಡೆಯುವ ಒಬ್ಬ ಕಾರ್ಯನಿರ್ವಹಣಾಧಿಕಾರಿಯನ್ನು ನೇಮಕ ಮಾಡತಕ್ಕದ್ದು.

**46. ಕಾರ್ಯನಿರ್ವಹಣಾಧಿಕಾರಿಯ ಪದಾವಧಿ ಮತ್ತು ಕರ್ತವ್ಯಗಳು.-** (1) ಕಾರ್ಯನಿರ್ವಹಣಾಧಿಕಾರಿಯು, ಆಯುಕ್ತನು ನಿಗದಿಪಡಿಸಬಹುದಾದ ಅಂಥ ಅವಧಿಯವರೆಗೆ ಪದವನ್ನು ಧಾರಣೆ ಮಾಡತಕ್ಕದ್ದು ಮತ್ತು ಅವನು, ಆಯುಕ್ತನು ವಹಿಸಿಕೊಡುವ ಅಂಥ ಅಧಿಕಾರಗಳನ್ನು ಚಲಾಯಿಸತಕ್ಕದ್ದು ಮತ್ತು ಅಂಥ ಕರ್ತವ್ಯಗಳನ್ನು ನೆರವೇರಿಸತಕ್ಕದ್ದು.

ಪರಂತು, ಧಾರ್ಮಿಕ ಸಂಸ್ಥೆಯ ಸ್ವತ್ತುಗಳ ಆಡಳಿತಕ್ಕೆ ಸಂಬಂಧಪಟ್ಟ ಅಂಥ ಅಧಿಕಾರಗಳು ಮತ್ತು ಕರ್ತವ್ಯಗಳನ್ನು ಮಾತ್ರ ಕಾರ್ಯನಿರ್ವಹಣಾಧಿಕಾರಿಗೆ ವಹಿಸಿಕೊಡತಕ್ಕದ್ದು.

2) ಕಾರ್ಯನಿರ್ವಹಣಾಧಿಕಾರಿಯು 1860ರ ಭಾರತ ದಂಡ ಸಂಹಿತೆಯ 21ನೇ ಪ್ರಕರಣದ ಅರ್ಥವ್ಯಾಪ್ತಿಯಲ್ಲಿ ಲೋಕ ನೌಕರನೆಂದು ಪರಿಗಣಿತನಾಗತಕ್ಕದ್ದು.

**47. ಕಾರ್ಯನಿರ್ವಹಣಾಧಿಕಾರಿಯ ವಿರುದ್ಧ ಕ್ರಮ.-** ಆಯುಕ್ತನು ಯುಕ್ತ ಮತ್ತು ಸಾಕಷ್ಟು ಕಾರಣಗಳಿಗಾಗಿ ಕಾರ್ಯನಿರ್ವಹಣಾಧಿಕಾರಿಯನ್ನು ಅಮಾನತ್ತು ಮಾಡಬಹುದು ಅಥವಾ ಅವನ ಯಾವುದೇ ದುರ್ವರ್ತನೆಗಾಗಿ, 1957ರ ಕರ್ನಾಟಕ ಸಿವಿಲ್ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಅಪೀಲು) ನಿಯಮಗಳಿಗೆ ಅನುಸಾರವಾಗಿ ಅವನ ವಿರುದ್ಧ ಶಿಸ್ತು ಕ್ರಮಗಳನ್ನು ಪ್ರಾರಂಭಿಸಬಹುದು.

**48. ಕೆಲವು ಪ್ರಕರಣಗಳಲ್ಲಿ VI ಮತ್ತು VIIನೇ ಅಧ್ಯಾಯಗಳ ಉಪಬಂಧಗಳನ್ನು ಅನ್ವಯಿಸುವುದು.-** 43ನೇ ಪ್ರಕರಣದ (8)ನೇ ಉಪ-ಪ್ರಕರಣದಲ್ಲಿ ಏನೇ ಇದ್ದರೂ, ರಾಜ್ಯ ಸರ್ಕಾರವು ಆ ಪ್ರಕರಣದ (7)ನೇ ಉಪ-ಪ್ರಕರಣದ ಅಡಿಯಲ್ಲಿ ಆದೇಶವನ್ನು ಹೊರಡಿಸುವಾಗ ಅಥವಾ ಅದರ (5) ಅಥವಾ (7)ನೇ ಉಪ-ಪ್ರಕರಣದ ಅಡಿಯಲ್ಲಿ ಹೊರಡಿಸಲಾದ ಅಧಿಸೂಚನೆಯು ಜಾರಿಯಲ್ಲಿರುವಾಗ, ಕಾರಣಗಳನ್ನು ಲಿಖಿತದಲ್ಲಿ ದಾಖಲು ಮಾಡಿ, ಯಾವುದೇ ಘೋಷಿತ ಸಂಸ್ಥೆಯ ಸಂಬಂಧದಲ್ಲಿ, ಆ ಸಂಸ್ಥೆಯು 23ನೇ ಪ್ರಕರಣದ ಅಡಿಯಲ್ಲಿ ಒಂದು ಅಧಿಸೂಚಿತ ಸಂಸ್ಥೆ ಎಂಬಂತೆಯೇ VIನೇ ಮತ್ತು VIIನೇ ಅಧ್ಯಾಯದ ಉಪಬಂಧಗಳು ಅನ್ವಯಿಸತಕ್ಕದ್ದೆಂದು ಘೋಷಿಸಬಹುದು.

ಪರಂತು, ಸಂಬಂಧಪಟ್ಟ ಸಂಸ್ಥೆಗೆ ಆ ಉದ್ದೇಶಕ್ಕಾಗಿ ಪುನಃ ನೋಟೀಸನ್ನು ನೀಡಿದ ಹೊರತು ಯಾವುದೇ ಅಂಥ ಘೋಷಣೆಯನ್ನು ಮಾಡತಕ್ಕದ್ದಲ್ಲ.

### ಅಧ್ಯಾಯ - IX

#### ಆಯುಕ್ತನ ಮತ್ತು ಇತರ ಅಧಿಕಾರಿಗಳ ಅಧಿಕಾರಗಳು ಮತ್ತು ಪ್ರಕಾರ್ಯಗಳು

**49. ನಿರ್ದೇಶನಗಳನ್ನು ನೀಡಲು ಆಯುಕ್ತನ ಅಧಿಕಾರ.-** (1) 3ನೇ ಪ್ರಕರಣದ ಅಡಿಯಲ್ಲಿ ನೀಡಲಾದ ಅಧಿಕಾರಗಳ ಸಾಮಾನ್ಯತೆಗೆ ಪ್ರತಿಕೂಲವಾಗದಂತೆ ಮತ್ತು ಈ ಅಧಿನಿಯಮದ ಇತರ ಉಪಬಂಧಗಳಿಗೆ ಒಳಪಟ್ಟು, ಆಯುಕ್ತನು, ಆಗಿಂದಾಗ್ಗೆ ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಯನ್ನು ಸರಿಯಾಗಿ ನಿರ್ವಹಿಸಲಾಗುತ್ತಿದೆ ಎಂದು ಮತ್ತು ಅದರ ಪರಮಾನದ ಬಗ್ಗೆ ಸರಿಯಾಗಿ ಲೆಕ್ಕವಿಟ್ಟುಕೊಂಡು ಬರಲಾಗುತ್ತಿದೆ ಅಥವಾ ಅದನ್ನು ಸಂಸ್ಥೆಯ ಧೈಯ ಮತ್ತು ಉದ್ದೇಶಗಳಿಗಾಗಿ ಯಥೇಚ್ಛ ರೀತಿಯಲ್ಲಿ ವಿನಿಯೋಗಿಸಲಾಗುತ್ತಿದೆ ಮತ್ತು ಬಳಸಲಾಗುತ್ತಿದೆ ಎಂಬುದನ್ನು ಖಚಿತಪಡಿಸಿಕೊಳ್ಳಲು ಅಂಥ ಸಂಸ್ಥೆಯ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯನಿರ್ವಹಣಾಧಿಕಾರಿಯ ಅಥವಾ ವ್ಯವಸ್ಥಾಪನೆಗೆ ಸಂಬಂಧಪಟ್ಟ ಯಾವೊಬ್ಬ ವ್ಯಕ್ತಿಗೆ ಸಾಮಾನ್ಯ ಅಥವಾ ವಿಶೇಷ ನಿರ್ದೇಶನಗಳನ್ನು ನೀಡಲು ಅಧಿಕಾರ ಹೊಂದಿರತಕ್ಕದ್ದು ಮತ್ತು ಸಂಸ್ಥೆಯ ಯಾವುದೇ ಸ್ವತ್ತು ಪೋಲಾಗುವ, ಹಾನಿಗೊಳಗಾಗುವ, ಪರಭಾರೆಯಾಗುವ ಅಥವಾ ಅಕ್ರಮವಾಗಿ ಮಾರಾಟವಾಗುವ, ತೆಗೆದುಹಾಕುವ ಅಥವಾ ವಿಲೇಯಾಗುವ ಅಪಾಯದಲ್ಲಿದೆಯೆಂದು ಆಯುಕ್ತನಿಗೆ ಕಂಡುಬಂದಲ್ಲಿ ಅವನು ಅಂಥ ವ್ಯಕ್ತಿಗೆ ಯುಕ್ತ ನಿರ್ದೇಶನಗಳನ್ನು ಸಹ ನೀಡಬಹುದು.

2) (1)ನೇ ಉಪ-ಪ್ರಕರಣದಡಿಯಲ್ಲಿ ನೀಡಲಾದ ನಿರ್ದೇಶನಗಳನ್ನು ಪಾಲಿಸುವುದು ಅಂಥ ಪ್ರತಿಯೊಬ್ಬ ವ್ಯಕ್ತಿಯ ಕರ್ತವ್ಯವಾಗಿರತಕ್ಕದ್ದು.

**50. ವಿಚಾರಣೆಯನ್ನು ಪ್ರಾರಂಭಿಸಲು ಮತ್ತು ನಡೆಸಲು ಅಧಿಕಾರ.-** (1) ಆಯುಕ್ತ ಅಥವಾ ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತನು, ಸ್ವತಃ ತಾನೇ ಅಥವಾ ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಯ ಸಂಬಂಧದಲ್ಲಿ ಹಿತಾಸಕ್ತಿಯನ್ನು ಹೊಂದಿರುವ ಯಾವೊಬ್ಬ ವ್ಯಕ್ತಿಯಿಂದ ಲಿಖಿತ ದೂರನ್ನು ಸ್ವೀಕರಿಸಿದ ಮೇಲೆ ಸಾಮಾನ್ಯ ಅಥವಾ ಯಾವುದೇ ನಿರ್ದಿಷ್ಟ ಉದ್ದೇಶಕ್ಕಾಗಿ ಒಂದು ಸಂಸ್ಥೆಗೆ ಸಂಬಂಧಿಸಿದಂತೆ ವಿಚಾರಣೆಯನ್ನು ಪ್ರಾರಂಭಿಸಬಹುದು.

2) ಆಯುಕ್ತ, ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತನು ತಾನೇ ಸ್ವತಃ ವಿಚಾರಣೆಯನ್ನು ನಡೆಸಬಹುದು ಅಥವಾ ವಿಚಾರಣೆಯನ್ನು ನಡೆಸಲು ಅವನು ಯಾವೊಬ್ಬ ಅಧೀನ ಅಧಿಕಾರಿಯನ್ನು ಪ್ರಾಧಿಕರಿಸಬಹುದು ಮತ್ತು ವಿಚಾರಣೆಯನ್ನು ನಡೆಸಲು ಪ್ರಾಧಿಕೃತನಾದ ಅಧಿಕಾರಿಯು ವಿಚಾರಣೆಯ ನಂತರ ತನ್ನನ್ನು ಪ್ರಾಧೀಕರಿಸಿದ ಅಧಿಕಾರಿಗೆ ವರದಿಯನ್ನು ಸಲ್ಲಿಸತಕ್ಕದ್ದು.

3) ವಿಚಾರಣೆಯನ್ನು ನಡೆಸುತ್ತಿರುವ ಅಧಿಕಾರಿಯು, ಅಂಥ ಯಾವುದೇ ವಿಚಾರಣೆಯ ಉದ್ದೇಶಕ್ಕಾಗಿ ಯಾವೊಬ್ಬ ವ್ಯಕ್ತಿಯನ್ನು ನಿರ್ದಿಷ್ಟಪಡಿಸಿದ ಸಮಯ ಮತ್ತು ಸ್ಥಳದಲ್ಲಿ ಹಾಜರಾಗುವಂತೆ ಮತ್ತು ಸಾಕ್ಷಿ ನೀಡುವಂತೆ ಅಥವಾ ವಿಚಾರಣೆ ನಡೆಸುತ್ತಿರುವ ವಿಷಯಕ್ಕೆ ಸಂಬಂಧಿಸಿದಂತೆ ತನ್ನ ಅಭಿರಕ್ಷೆ ಅಥವಾ ನಿಯಂತ್ರಣದಲ್ಲಿರುವ ದಸ್ತಾವೇಜುಗಳನ್ನು ಹಾಜರುಪಡಿಸುವಂತೆ ನೋಟೀಸಿನ ಮೂಲಕ ಅಗತ್ಯಪಡಿಸಬಹುದು.

4) ವಿಚಾರಣೆಯ ಉದ್ದೇಶಕ್ಕಾಗಿ ಸಾಕ್ಷ್ಯವನ್ನು ನೀಡುವುದಕ್ಕಾಗಿ ಅಥವಾ ದಸ್ತಾವೇಜುಗಳನ್ನು ಹಾಜರುಪಡಿಸುವುದಕ್ಕಾಗಿ ಹಾಜರಾಗಲು ಯಾವೊಬ್ಬ ವ್ಯಕ್ತಿಗೆ ತಗಲುವ ಅಗತ್ಯ ವೆಚ್ಚಗಳನ್ನು ನಿಯಮಿಸಲಾದ ರೀತಿಯಲ್ಲಿ ಸಂದಾಯ ಮಾಡತಕ್ಕದ್ದು.

5) (2)ನೇ ಉಪ-ಪ್ರಕರಣದ ಅಡಿಯಲ್ಲಿ ಯಾವ ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತನಿಗೆ ವರದಿಯನ್ನು ಸಲ್ಲಿಸಲಾಗಿದೆಯೋ ಅವನು ಅದನ್ನು ಆಯುಕ್ತನಿಗೆ ಸಲ್ಲಿಸತಕ್ಕದ್ದು. ಸಂಸ್ಥೆಯ ವ್ಯವಸ್ಥಾಪನೆಗೆ ಸಂಬಂಧಿಸಿದಂತೆ ಸಂಸ್ಥೆಯ ಅಧ್ಯಕ್ಷ, ವ್ಯವಸ್ಥಾಪಕ, ಕಾರ್ಯನಿರ್ವಹಣಾಧಿಕಾರಿ ಅಥವಾ ಇತರ ವ್ಯಕ್ತಿಯ ವಿರುದ್ಧ ಮೊದಲ ನೋಟೀಸ್ ಸಮತವಾದ ವಾದವಿದೆಯೆಂದು ಆಯುಕ್ತನಿಗೆ ಮನದಟ್ಟಾದರೆ, ಅವನು ಸಂಸ್ಥೆಯ ಹಿತವನ್ನು ರಕ್ಷಿಸುವ ದೃಷ್ಟಿಯಿಂದ ಈ ಅಧಿನಿಯಮದ ಉಪಬಂಧಗಳ ಅಡಿಯಲ್ಲಿ ಅಗತ್ಯವಿರುವ ಅಂಥ ಕ್ರಮಗಳನ್ನು ತೆಗೆದುಕೊಳ್ಳತಕ್ಕದ್ದು.

6) ಆಯುಕ್ತನು, ವಿಚಾರಣೆಯ ಯಾವುದೇ ಹಂತದಲ್ಲಿ ವಿಚಾರಣೆಗೆ ಸಂಬಂಧಿಸಿದ ದಾಖಲೆಗಳನ್ನು ತರಿಸಿಕೊಳ್ಳಬಹುದು ಮತ್ತು ಕೈಗೊಳ್ಳಲಾದ ಕ್ರಮಗಳ ಅಥವಾ ಹೊರಡಿಸಲಾದ ಆದೇಶಗಳ ಕಾನೂನು ಸಮ್ಮತತೆಯನ್ನು ಪರೀಕ್ಷಿಸಬಹುದು ಮತ್ತು ತಾನು ಉಚಿತವೆಂದು ಭಾವಿಸುವಂತೆ ಆದೇಶವನ್ನು ಹೊರಡಿಸಬಹುದು.

**51. ಸ್ವತ್ತಿನ ರಕ್ಷಣೆಗೆ ಕ್ರಮ ಕೈಗೊಳ್ಳಲು ಅಧಿಕಾರ.-** (1) ಉಪ ಆಯುಕ್ತನು ಅಥವಾ ಸಹಾಯಕ ಆಯುಕ್ತನು ತನ್ನ ವರದಿಯ ಮೂಲಕ ಅಥವಾ ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಯ ಆಡಳಿತದಲ್ಲಿ ಹಿತಾಸಕ್ತಿ ಇರುವ, ಕಡೆಯ ಪಕ್ಷ ಇಬ್ಬರು ವ್ಯಕ್ತಿಗಳು ಸಹಿ ಮಾಡಿದ ಮತ್ತು ಸೂಕ್ತ ಅಭಿಡವಿಟ್ಟುಗಳಿಂದ ಸಮರ್ಥಿತವಾದ ಒಂದು ಅರ್ಜಿಯ ಮೂಲಕ,-

ಎ) ಒಂದು ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಗೆ ಸೇರಿದ ಸ್ವತ್ತು ಪೋಲಾಗುವ, ಹಾನಿಗೊಳಗಾಗುವ ಅಥವಾ ಯಾವೊಬ್ಬ ವ್ಯಕ್ತಿಯಿಂದ ಕಾನೂನು ಬಾಹಿರವಾಗಿ ಪರಭಾರಿಯಾಗುವ ಅಪಾಯದಲ್ಲಿದೆ ಎಂಬುದನ್ನು; ಅಥವಾ

ಬಿ) ಅಧ್ಯಕ್ಷ, ವ್ಯವಸ್ಥಾಪಕ, ಕಾರ್ಯನಿರ್ವಹಣಾಧಿಕಾರಿ ಅಥವಾ ಅಂಥ ಇತರ ವ್ಯಕ್ತಿಯು, ಕಾನೂನು ಬಾಹಿರ ರೀತಿಯಲ್ಲಿ ಸ್ವತ್ತನ್ನು ತೆಗೆದು ಹಾಕುವ ಅಥವಾ ಪರಭಾರೆ ಮಾಡುವ ಉದ್ದೇಶವನ್ನು ಹೊಂದಿರುವನೆಂಬುದನ್ನು ಅಥವಾ ಅಂಥ ಪ್ರಯತ್ನ ಮಾಡುತ್ತಿರುವನೆಂಬುದನ್ನು;

- ಆಯುಕ್ತನು ಗಮನಕ್ಕೆ ತಂದರೆ, ಅವನು, ಲೆಕ್ಕ ಪತ್ರಗಳನ್ನಿಡುವುದು, ಭದ್ರತೆಗಳನ್ನು ಒದಗಿಸುವುದು ಸ್ವತ್ತನ್ನು ಹಾಜರುಪಡಿಸುವುದು ಹಾಗೂ ಅಂಥ ಇತರ ಕೃತ್ಯಕ್ಕೆ ಸಂಬಂಧಿಸಿದಂತೆ ತಾನೂ ಸೂಕ್ತವೆಂದು ಭಾವಿಸುವ ಅಂಥ ನಿಬಂಧನೆಗಳ ಮೇಲೆ ಅಂಥ ಸ್ವತ್ತನ್ನು ಕಾನೂನು ಬಾಹಿರವಾಗಿ ತೆಗೆದುಹಾಕುವುದು

ಅಥವಾ ಪರಭಾರೆ ಮಾಡುವುದನ್ನು ತಡೆಯುವುದಕ್ಕಾಗಿ ಸೂಕ್ತ ಮಧ್ಯಕಾಲೀನ ಆದೇಶವನ್ನು ಹೊರಡಿಸಬಹುದು.

2) ಆಯುಕ್ತನು ಮಧ್ಯಕಾಲೀನ ಆದೇಶವನ್ನು ಹೊರಡಿಸುವ ಉದ್ದೇಶವು ವಿಫಲವಾಗುತ್ತದೆಂದು ಅಥವಾ ವಿಳಂಬವಾಗುತ್ತದೆಂದು ಕಂಡುಬರುವ ಸಂದರ್ಭಗಳನ್ನು ಹೊರತುಪಡಿಸಿ, ಉಳಿದ ಎಲ್ಲ ಅಂಥ ಪ್ರಕರಣಗಳಲ್ಲಿ ಆದೇಶವನ್ನು ಹೊರಡಿಸುವುದಕ್ಕೆ ಮುಂಚೆ, ಸಂಬಂಧಪಟ್ಟ ವ್ಯಕ್ತಿಗೆ, ತನ್ನ ಗಮನಕ್ಕೆ ತರಲಾದ ಅಂಶಗಳ ಬಗ್ಗೆ ಒಂದು ನೋಟೀಸನ್ನು ಕೊಡತಕ್ಕದ್ದು.

3) ಆಯುಕ್ತನು, ಅಧ್ಯಕ್ಷ, ವ್ಯವಸ್ಥಾಪಕ, ಕಾರ್ಯನಿರ್ವಹಣಾಧಿಕಾರಿ ಅಥವಾ ಸಂಬಂಧಪಟ್ಟ ಇತರ ವ್ಯಕ್ತಿಯ ಅಹವಾಲನ್ನು ಕೇಳಿದ ತರುವಾಯ ಮತ್ತು ತಾನು ಉಚಿತವೆಂದು ಭಾವಿಸುವ ಅಂಥ ವಿಚಾರಣೆಯನ್ನು ನಡೆಸಿದ ತರುವಾಯ, ಮಧ್ಯಕಾಲೀನ ಆದೇಶವನ್ನು ಸ್ಥಿರೀಕರಿಸಬಹುದು, ರದ್ದುಗೊಳಿಸಬಹುದು ಅಥವಾ ಬದಲಾಯಿಸಬಹುದು ಅಥವಾ ತಳ್ಳಿಹಾಕಬಹುದು ಅಥವಾ ಇತರ ಯಾವುದೇ ಸೂಕ್ತ ಆದೇಶವನ್ನು ಹೊರಡಿಸಬಹುದು.

4) ಈ ಪ್ರಕರಣದ ಅಡಿಯಲ್ಲಿ ಹೊರಡಿಸಲಾದ ಯಾವುದೇ ಆದೇಶದ ನಿಬಂಧನೆಗಳನ್ನು ಪಾಲಿಸದ ಅಥವಾ ಉಲ್ಲಂಘಿಸಿದ ಸಂದರ್ಭದಲ್ಲಿ, ಆಯುಕ್ತನು, ಅಧಿಸೂಚಿತ ಸಂಸ್ಥೆಗೆ ಸೇರಿದ ಸ್ವತ್ತನ್ನು ಕಾನೂನು ಬಾಹಿರವಾಗಿ ತೆಗೆದುಹಾಕುವುದನ್ನು ಅಥವಾ ಪರಭಾರೆ ಮಾಡುವುದನ್ನು ತಡೆಯಲು ಸೂಕ್ತ ಆದೇಶವನ್ನು ನೀಡುವಂತೆ ನ್ಯಾಯಾಲಯಕ್ಕೆ ಅರ್ಜಿ ಸಲ್ಲಿಸಬಹುದು.

## 52. '[xxx]'

1. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಬಿಟ್ಟುಬಿಡತಕ್ಕದ್ದು.

<sup>1</sup>[53. ದೇವಸ್ಥಾನಗಳ ನೋಂದಣಿ.- (1) ಅಧಿನಿಯಮದ 23ನೇ ಪ್ರಕರಣದ ಅಡಿಯಲ್ಲಿ ಅಧಿಸೂಚಿಸಿದ ದೇವಸ್ಥಾನಗಳನ್ನು ಹೊರತುಪಡಿಸಿ ಯಾವುದೇ ದೇವಸ್ಥಾನದ ವ್ಯವಸ್ಥಾಪನೆಯ ಪ್ರಭಾರದಲ್ಲಿರುವ ನ್ಯಾಸಧಾರಿ, ವ್ಯವಸ್ಥಾಪಕ ಅಥವಾ ಯಾವುದೇ ಇತರ ವ್ಯಕ್ತಿಯು, ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ (ತಿದ್ದುಪಡಿ) ಅಧಿನಿಯಮ, 2011ರ ಪ್ರಾರಂಭದ ದಿನಾಂಕದಿಂದ ತೊಂಬತ್ತು ದಿನಗಳೊಳಗೆ, ದೇವಸ್ಥಾನವು ಯಾರ ಅಧಿಕಾರ ವ್ಯಾಪ್ತಿಯೊಳಗೆ ಬರುತ್ತದೋ ಅಂಥ ಸಹಾಯಕ ಆಯುಕ್ತರಿಗೆ ದೇವಸ್ಥಾನದ ನೋಂದಣಿಗಾಗಿ ಅರ್ಜಿಯನ್ನು ಸಲ್ಲಿಸತಕ್ಕದ್ದು:

ಪರಂತು, ಸಹಾಯಕ ಆಯುಕ್ತರು, ಸಾಕಷ್ಟು ಕಾರಣಗಳನ್ನು ದಾಖಲಿಸಿ, ಅರ್ಜಿಯನ್ನು ಸಲ್ಲಿಸಲು ಸಮಯವನ್ನು ವಿಸ್ತರಿಸಬಹುದು.

(2) (1)ನೇ ಉಪ-ಪ್ರಕರಣದಡಿಯಲ್ಲಿ ಸಲ್ಲಿಸಿದ ಪ್ರತಿಯೊಂದು ಅರ್ಜಿಯು ಈ ಮುಂದಿನ ವಿವರಗಳನ್ನು ಒಳಗೊಂಡಿರತಕ್ಕದ್ದು, ಎಂದರೆ:-

- (i) ದೇವಸ್ಥಾನದ ಇತಿಹಾಸ ಮತ್ತು ಮೂಲ, ಇದರ ಸ್ವರೂಪ ಹಾಗೂ ಲಕ್ಷಣಗಳು ಯಾವುದಾದರೂ ಇದ್ದಲ್ಲಿ.
- (ii) ಸ್ಥಾಪಕನ ಹೆಸರು, ಹಿಂದಿನ ಹಾಗೂ ಈಗಿನ ನ್ಯಾಸಧಾರಿಗಳ ಹೆಸರು.
- (iii) ಸಂಸ್ಥೆಗಳು ಅಥವಾ ದತ್ತಿಗಳ ವಿವರಗಳು ಹಾಗೂ ಆಡಳಿತದ ಯೋಜನೆ, ಸಂಸ್ಥೆಯ ಸ್ಥಾಪನೆಗೆ ಸಂಬಂಧಿಸಿದ ಹಕ್ಕುಗಳ ಡಿಕ್ರಿ ಅಥವಾ ಯಾವುದೇ ಇತರ ದಾಖಲೆ.
- (iv) ಅಂದಾಜು ಮೌಲ್ಯದೊಂದಿಗೆ ದೇವಸ್ಥಾನಕ್ಕೆ ಸಂಬಂಧಿಸಿದ ಆಭರಣಗಳು, ಚಿನ್ನ, ಬೆಳ್ಳಿ, ಅಮೂಲ್ಯ ಹರಳು, ಪಾತ್ರೆಗಳು, ಪಾತ್ರೆಗಳನ್ನು ಒಳಗೊಂಡಂತೆ ಚರ ಮತ್ತು ಸ್ಥಿರ ಆಸ್ತಿಗಳು ಮತ್ತು ಭದ್ರತೆಗಳು, ನಿಧಿಗಳು ಹಾಗೂ ಇವುಗಳಿಂದ ಪಡೆದ ವಾರ್ಷಿಕ ಆದಾಯದ ವಿವರಗಳು.

(3) ಅರ್ಜಿಯನ್ನು ಸ್ವೀಕರಿಸಿದ ಮೇಲೆ, ಸಹಾಯಕ ಆಯುಕ್ತನು, ತಾನು ಸೂಕ್ತವೆಂದು ಭಾವಿಸಬಹುದಾದಂಥ ವಿಚಾರಣೆಯನ್ನು ಮಾಡಿದ ತರುವಾಯ, ಮತ್ತು ಆಸಕ್ತಿಯನ್ನು ಹೊಂದಿರುವ ವ್ಯಕ್ತಿಯನ್ನು ಸುನಾವಣೆ ಮಾಡಿದ ಮೇಲೆ, ಅದರ ನೋಂದಣಿಗೆ ಸಂಬಂಧಿಸಿದ ಆದೇಶವನ್ನು ಹೊರಡಿಸತಕ್ಕದ್ದು ಹಾಗೂ ತಾನು ಮಾಡಿದ ವಿಚಾರಣೆಯ ಪರಿಣಾಮವಾಗಿ ತಾನು ಮಾಡಿದ ಯಾವುದೇ ಮಾರ್ಪಾಡುಗಳೊಂದಿಗೆ, ಅರ್ಜಿಯಲ್ಲಿ ಒದಗಿಸಿದ ವಿವರಗಳನ್ನು ಒಳಗೊಂಡಂತೆ ಒಂದು ಪ್ರಮಾಣ ಪತ್ರವನ್ನು ಮಂಜೂರು ಮಾಡತಕ್ಕದ್ದು.

(4) (3)ನೇ ಉಪ-ಪ್ರಕರಣದ ಅಡಿಯಲ್ಲಿ ಮಂಜೂರು ಮಾಡಿದ ನೋಂದಣಿ ಪ್ರಮಾಣ ಪತ್ರದಲ್ಲಿ ಒಳಗೊಂಡ ಪ್ರತಿಯೊಂದು ದೇವಸ್ಥಾನಕ್ಕೆ ಸಂಬಂಧಿಸಿದ ವಿವರಗಳನ್ನು ನೋಂದಣಿ ಮಾಡಿದ ಎಲ್ಲಾ ಸಂಸ್ಥೆಗಳ ಸಂಬಂಧದಲ್ಲಿ ಸಹಾಯಕ ಆಯುಕ್ತರು ನಿರ್ವಹಿಸುವ ದೇವಸ್ಥಾನಗಳ ರಿಜಿಸ್ಟ್ರಿನಲ್ಲಿ ನಮೂದಿಸತಕ್ಕದ್ದು ಹಾಗೂ ಪ್ರತಿ ಸಂಸ್ಥೆಗೆ ಸಂಬಂಧಿಸಿದಂತೆ ರಿಜಿಸ್ಟ್ರಿನಲ್ಲಿ ಮಾಡಿದ ನಮೂದುಗಳ ಒಂದು ಪ್ರತಿಯನ್ನು ಉಪ ಆಯುಕ್ತರಿಗೆ ಹಾಗೂ ಆಯುಕ್ತರಿಗೆ ಒದಗಿಸತಕ್ಕದ್ದು.

(5) ಸಂಸ್ಥೆಯ ಅಥವಾ ದತ್ತಿಯ ಪ್ರಭಾರದಲ್ಲಿರುವ ಯಾವೊಬ್ಬ ನ್ಯಾಸಧಾರಿ ಅಥವಾ ಇತರ ವ್ಯಕ್ತಿಯು ಸಂಸ್ಥೆಯ ನೋಂದಣಿಗೆ ಅರ್ಜಿಯನ್ನು ಸಲ್ಲಿಸಲು ವಿಫಲನಾದಲ್ಲಿ, ಸಹಾಯಕ ಆಯುಕ್ತನು, ನಿರ್ದಿಷ್ಟಪಡಿಸಿದ ಅವಧಿಯೊಳಗೆ ಅರ್ಜಿಯನ್ನು ಸಲ್ಲಿಸುವುದಕ್ಕೆ ಅಂಥ ನ್ಯಾಸಧಾರಿ ಅಥವಾ ಆಸಕ್ತಿಯಿರುವ ಇತರ ವ್ಯಕ್ತಿಗೆ ನೋಟೀಸನ್ನು ನೀಡತಕ್ಕದ್ದು ಹಾಗೂ ನಿರ್ದಿಷ್ಟಪಡಿಸಿದ ಅವಧಿಯೊಳಗೆ ಅಂಥ ಅರ್ಜಿಯನ್ನು ಸಲ್ಲಿಸಲು ಅವನು ವಿಫಲನಾದಲ್ಲಿ, ಸಹಾಯಕ ಆಯುಕ್ತನು, ನಿಯಮಿಸಬಹುದಾದಂಥ ಪ್ರಕ್ರಿಯೆಯನ್ನು ಅನುಸರಿಸಿದ ನಂತರ ಸಂಸ್ಥೆಯನ್ನು ನೋಂದಾಯಿಸಬಹುದು ಹಾಗೂ ಅಂಥ ನೋಂದಣಿಗಾಗಿ ಮಾಡಿದ ಖರ್ಚನ್ನು ಸಂಸ್ಥೆಯ ನಿಧಿಗಳಿಂದ ವಸೂಲಿ ಮಾಡತಕ್ಕದ್ದು.]<sup>1</sup>

**1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.**

**54. ಭೂಮಿ ಮತ್ತು ಕಟ್ಟಡಗಳ ಒತ್ತುವರಿ.-** (1) ಒಂದು ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಗೆ ಸೇರಿದ ಪವಿತ್ರವಾದ ಯಾವುದೇ ಕಲ್ಯಾಣಿ, ಬಾವಿ, ನೀರಿನ ಚಿಲುಮೆ ಅಥವಾ ತೊರೆಗೆ, ಅದು ಸಂಸ್ಥೆಯ ಆವರಣದೊಳಗೇ ಇರಲಿ ಅಥವಾ ಹೊರಗೇ ಇರಲಿ, ಹೊಂದಿಕೊಂಡಿರುವ ಅಥವಾ ಅದಕ್ಕೆ ಲಗತ್ತಾಗಿರುವ ಯಾವುದೇ ಭೂಮಿ ಅಥವಾ ಕಟ್ಟಡವನ್ನು ಅಥವಾ ಸಂಸ್ಥೆಯ ಪ್ರಕಾರಗಳು, ಮಂಟಪಗಳು, ಪ್ರಾಂಗಣಗಳು ಅಥವಾ ಮೊಗಸಾಲೆಯ ಒಳಗಿನ ಅಥವಾ ಹೊರಗಿನ ಯಾವುದೇ ಜಾಗವನ್ನು ಯಾವೊಬ್ಬ ವ್ಯಕ್ತಿ ಒತ್ತುವರಿ ಮಾಡಿದ್ದಾನೆಂದು ನಂಬಲು ಸಹಾಯಕ ಆಯುಕ್ತನಿಗೆ ಕಾರಣವಿದ್ದರೆ, ಅವನು, ಒತ್ತುವರಿಯ ವಿವರಗಳನ್ನು ನಿರ್ದಿಷ್ಟಪಡಿಸುವ ಮತ್ತು ಒತ್ತುವರಿಯನ್ನು ತೆಗೆದು ಹಾಕಲು ಅವನನ್ನು ಅಗತ್ಯಪಡಿಸುವಂಥ ಆದೇಶವನ್ನು ಏಕೆ ಹೊರಡಿಸಬಾರದು ಎಂಬ ಬಗ್ಗೆ ನೋಟೀಸಿನಲ್ಲಿ ನಿರ್ದಿಷ್ಟಪಡಿಸಿದ ದಿನಾಂಕಕ್ಕೆ ಮೊದಲು ಕಾರಣವನ್ನು ತೋರಿಸಲು ಕೋರುವ ಒಂದು ನೋಟೀಸನ್ನು ಒತ್ತುವರಿದಾರನಿಗೆ ಜಾರಿಗೊಳಿಸುವಂತೆ ಮಾಡಬಹುದು. ನೋಟೀಸಿನ ಒಂದು ಪ್ರತಿಯನ್ನು ಸಂಸ್ಥೆಯ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಅದರಲ್ಲಿ ಹಿತಾಸಕ್ತಿಯನ್ನುಳ್ಳ ಇತರ ಯಾವೊಬ್ಬ ವ್ಯಕ್ತಿಗೆ ಸಹ ಕಳುಹಿಸತಕ್ಕದ್ದು ಮತ್ತು ಒತ್ತುವರಿದಾರನ ಅಥವಾ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಅಂಥ ಇತರ ವ್ಯಕ್ತಿಯ ಆಕ್ಷೇಪಣೆಗಳು ಏನಾದರೂ ಇದ್ದರೆ, ಅವುಗಳನ್ನು ಪರಿಶೀಲಿಸಿದ ತರುವಾಯ, ಒತ್ತುವರಿ ಇದೆಯೆಂಬುದಾಗಿ ಸಹಾಯಕ ಆಯುಕ್ತನು ತೀರ್ಮಾನಿಸಿದರೆ, ಅವನು, ಒತ್ತುವರಿಯನ್ನು ತೆಗೆದುಹಾಕುವಂತೆ ಮತ್ತು ಒತ್ತುವರಿ ಮಾಡಲಾಗಿರುವ ಭೂಮಿ ಅಥವಾ ಕಟ್ಟಡದ ಸ್ವಾಧೀನತೆಯನ್ನು ಆದೇಶದಲ್ಲಿ ನಿರ್ದಿಷ್ಟಪಡಿಸಲಾದ ದಿನಾಂಕಕ್ಕೆ ಮೊದಲು ಸಂಸ್ಥೆಯ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಅದರಲ್ಲಿ ಹಿತಾಸಕ್ತಿಯುಳ್ಳಂಥ ಇತರ ಯಾವೊಬ್ಬ ವ್ಯಕ್ತಿಗೆ ವಹಿಸಿಕೊಡುವಂತೆ ಆದೇಶದ ಮೂಲಕ ಅಗತ್ಯಪಡಿಸಬಹುದು.

2) (1)ನೇ ಉಪ-ಪ್ರಕರಣದ ಅಡಿಯಲ್ಲಿ ಆದೇಶದಲ್ಲಿ ನಿರ್ದಿಷ್ಟಪಡಿಸಲಾದ ದಿನಾಂಕಕ್ಕೆ ಮೊದಲು, ಒತ್ತುವರಿದಾರನು ಒತ್ತುವರಿಯನ್ನು ತೆಗೆದುಹಾಕಿಲ್ಲದಿದ್ದರೆ ಮತ್ತು ಭೂಮಿ, ಕಟ್ಟಡ ಅಥವಾ ಸ್ಥಳವನ್ನು ಖಾಲಿ ಮಾಡದಿದ್ದರೆ, ಸಹಾಯಕ ಆಯುಕ್ತನು, ಕರ್ನಾಟಕ ಸಾರ್ವಜನಿಕ ಆವರಣಗಳ (ಅನಧಿಕೃತ ಅಧಿಭೋಗದಾರರನ್ನು ಹೊರಹಾಕುವ) ಅಧಿನಿಯಮ, 1974ರ ಉಪಬಂಧಗಳ ಅನುಸಾರವಾಗಿ ಅಂಥ



ಭೂಮಿ, ಕಟ್ಟಡ ಅಥವಾ ಸ್ಥಳವನ್ನು ಪುನಃ ಸ್ವಾಧೀನಕ್ಕೆ ಪಡೆದು ಅಂಥ ಸಂಸ್ಥೆಗೆ ವಹಿಸಿಕೊಡಲು ಕ್ರಮ ಕೈಗೊಳ್ಳತಕ್ಕದ್ದು.

**55. ಕೆಲವು ಸಂದರ್ಭಗಳಲ್ಲಿ ಸ್ವಾಧೀನತೆಯನ್ನು ಹೊಂದಿರುವ ಗೇಣಿದಾರ, ಲೈಸೆನ್ಸುದಾರ ಅಥವಾ ಅಡಮಾನದಾರನನ್ನು ಹೊರಹಾಕುವ ಅಧಿಕಾರ.-** (1) ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಗೆ ಸೇರಿದ ಯಾವುದೇ ಭೂಮಿ ಅಥವಾ ಕಟ್ಟಡದ ಸ್ವಾಧೀನತೆಯನ್ನು ಹೊಂದಿರುವ ಗೇಣಿದಾರ, ಲೈಸೆನ್ಸುದಾರ ಅಥವಾ ಅಡಮಾನದಾರನು ಸಂಸ್ಥೆಯ ಕಲಾತ್ಮಕ ಸ್ವರೂಪವನ್ನು, ಉಪಾಸನಾತ್ಮಕ ಸೌಂದರ್ಯವನ್ನು ಅಥವಾ ಧಾರ್ಮಿಕ ಲಕ್ಷಣವನ್ನು ಕೆಡಿಸುವ ಅಥವಾ ಕೆಡಿಸುವ ಸಂಭವವಿರುವ ಯಾವುದೇ ಕೃತ್ಯವನ್ನು ಕೈಗೊಂಡಿದ್ದಾನೆಂದು ಸಹಾಯಕ ಆಯುಕ್ತನು ಅಭಿಪ್ರಾಯಪಟ್ಟಲ್ಲಿ, ಆಯುಕ್ತನು ಸಂಬಂಧಪಟ್ಟ ಗೇಣಿದಾರ, ಲೈಸೆನ್ಸುದಾರ ಅಥವಾ ಅಡಮಾನದಾರನಿಗೆ ಗೇಣಿ ಅಥವಾ ಲೈಸೆನ್ಸು ಅಥವಾ ಅಡಮಾನವನ್ನು ಕೊನೆಗೊಳಿಸುವ ಮತ್ತು ಒಂದು ನಿರ್ದಿಷ್ಟ ದಿನಾಂಕಕ್ಕೆ ಮುಂಚೆ ಅಧ್ಯಕ್ಷ, ವ್ಯವಸ್ಥಾಪಕ, ಕಾರ್ಯನಿರ್ವಹಣಾಧಿಕಾರಿ ಅಥವಾ ಸಂಸ್ಥೆಯ ವ್ಯವಹಾರಗಳಿಗೆ ಸಂಬಂಧಪಟ್ಟ ಇತರ ವ್ಯಕ್ತಿಗೆ ಸ್ವಾಧೀನತೆಯನ್ನು ಒಪ್ಪಿಸುವಂತೆ ನಿರ್ದೇಶಿಸುವ ಒಂದು ಆದೇಶವನ್ನು ಏಕೆ ನೀಡಬಾರದೆಂದು ಕಾರಣವನ್ನು ತೋರಿಸಲು ಕೋರುವ ನೋಟೀಸನ್ನು ಜಾರಿಗೊಳಿಸುವಂತೆ ಮಾಡತಕ್ಕದ್ದು. ನೋಟೀಸಿನ ಒಂದು ಪ್ರತಿಯನ್ನು ಸಂಸ್ಥೆಯ ಅಧ್ಯಕ್ಷ, ವ್ಯವಸ್ಥಾಪಕ, ಕಾರ್ಯನಿರ್ವಹಣಾಧಿಕಾರಿ ಅಥವಾ ಇತರ ವ್ಯಕ್ತಿಗೂ ಸಹ ಜಾರಿಗೊಳಿಸತಕ್ಕದ್ದು.

2) ಗೇಣಿದಾರ, ಲೈಸೆನ್ಸುದಾರ ಅಥವಾ ಅಡಮಾನದಾರನಿಂದ ಸ್ವೀಕರಿಸಲಾದ ಆಕ್ಷೇಪಣೆಗಳೇನಾದರೂ ಇದ್ದಲ್ಲಿ, ಅವುಗಳನ್ನು ಪರಿಗಣಿಸಿದ ತರುವಾಯ, ಗೇಣಿದಾರ, ಲೈಸೆನ್ಸುದಾರ ಅಥವಾ ಅಡಮಾನದಾರನು ಕೈಗೊಂಡ ಕೃತ್ಯದಿಂದ ಕಲಾತ್ಮಕ ಸ್ವರೂಪ, ಉಪಾಸನಾತ್ಮಕ ಸೌಂದರ್ಯ ಅಥವಾ ಧಾರ್ಮಿಕ ಲಕ್ಷಣವನ್ನು ಕೆಡಿಸುವುದೆಂದು ಅಥವಾ ಕೆಡಿಸುವ ಸಂಭವವಿದೆಯೆಂದು ಸಹಾಯಕ ಆಯುಕ್ತನು ತೀರ್ಮಾನಿಸಿದರೆ, ಅವನು ಆದೇಶದ ಮೂಲಕ ಗೇಣಿ ಅಥವಾ ಲೈಸೆನ್ಸು ಅಥವಾ ಅಡಮಾನವನ್ನು ಕೊನೆಗೊಳಿಸಬಹುದು ಮತ್ತು ಆದೇಶದಲ್ಲಿ ನಿರ್ದಿಷ್ಟಪಡಿಸಲಾದ ದಿನಾಂಕಕ್ಕೆ ಮುಂಚೆ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯನಿರ್ವಹಣಾಧಿಕಾರಿಗೆ ಅಥವಾ ಸಂಸ್ಥೆಯ ವ್ಯವಹಾರಗಳನ್ನು ನಡೆಸುವ ಇತರ ವ್ಯಕ್ತಿಗೆ ಸ್ವತ್ತಿನ ಸ್ವಾಧೀನತೆಯನ್ನು ಒಪ್ಪಿಸುವಂತೆ ನಿರ್ದೇಶಿಸಬಹುದು.

3) (2)ನೇ ಉಪ-ಪ್ರಕರಣದಡಿಯ ಆದೇಶದಲ್ಲಿ ನಿರ್ದಿಷ್ಟಪಡಿಸಿದ ದಿನಾಂಕಕ್ಕೆ ಮೊದಲು ಗೇಣಿದಾರ, ಲೈಸೆನ್ಸುದಾರ ಅಥವಾ ಅಡಮಾನದಾರನು ಸ್ವತ್ತಿನ ಸ್ವಾಧೀನತೆಯನ್ನು ಒಪ್ಪಿಸಿಲ್ಲದಿದ್ದರೆ ಸಹಾಯಕ ಆಯುಕ್ತನು ಕರ್ನಾಟಕ ಸಾರ್ವಜನಿಕ ಆವರಣಗಳ (ಅನಧಿಕೃತ ಅಧಿಭೋಗದಾರರನ್ನು ಹೊರಹಾಕುವ) ಅಧಿನಿಯಮ, 1974ರ ಅಡಿಯಲ್ಲಿ ಸ್ವತ್ತಿನ ಸ್ವಾಧೀನತೆ ಪಡೆದು ಅದನ್ನು ಸಂಸ್ಥೆಗೆ ವಹಿಸಿಕೊಡಲು ಕ್ರಮ ಕೈಗೊಳ್ಳಬಹುದು.

**56. ಅಧ್ಯಕ್ಷ ಅಥವಾ ಕಾರ್ಯನಿರ್ವಹಣಾಧಿಕಾರಿಯ ಸ್ವಾಧೀನತೆಗೆ ಒಪ್ಪಿಸಲು ಅಧಿಕಾರ.-** ಈ ಅಧಿನಿಯಮದ ಉಪಬಂಧಗಳಿಗೆ ಅನುಸಾರವಾಗಿ ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಯ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯನಿರ್ವಹಣಾಧಿಕಾರಿಯಾಗಿ ಪ್ರಕಾರ್ಯಗಳನ್ನು ನೆರವೇರಿಸಲು ಒಬ್ಬ ವ್ಯಕ್ತಿಯನ್ನು ನೇಮಕ ಮಾಡಿರುವಲ್ಲಿ ಮತ್ತು ಯಾವೊಬ್ಬ ವ್ಯಕ್ತಿಯು ಆತನಿಗೆ ಅದರ ದಾಖಲೆಗಳು, ಲೆಕ್ಕ ಪತ್ರಗಳು ಮತ್ತು ಸ್ವತ್ತುಗಳನ್ನು ಸ್ವಾಧೀನಕ್ಕೆ ತೆಗೆದುಕೊಳ್ಳದಂತೆ ಅಡ್ಡಿಯುಂಟು ಮಾಡಿದರೆ ಉಪ ಆಯುಕ್ತನು ನಿರ್ದಿಷ್ಟಪಡಿಸಿದ ದಿನಾಂಕಕ್ಕೆ ಮುಂಚೆ ದಾಖಲೆಗಳು, ಲೆಕ್ಕ ಪತ್ರಗಳು ಮತ್ತು ಸ್ವತ್ತುಗಳನ್ನು ಅಂಥ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಸಂದರ್ಭಾನುಸಾರ ಕಾರ್ಯನಿರ್ವಹಣಾಧಿಕಾರಿಗೆ ವಹಿಸಿಕೊಡಬೇಕೆಂದು ಆದೇಶದ ಮೂಲಕ ನಿರ್ದೇಶಿಸತಕ್ಕದ್ದು.

**57. ಅಧ್ಯಕ್ಷ ಅಥವಾ ಕಾರ್ಯನಿರ್ವಹಣಾಧಿಕಾರಿಯು ಹಣವನ್ನು ಸಾಲ ಕೊಡತಕ್ಕದ್ದಲ್ಲ ಅಥವಾ ಸಾಲ ಪಡೆಯತಕ್ಕದ್ದಲ್ಲ.-** ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಯ ಯಾವೊಬ್ಬ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಕಾರ್ಯ ನಿರ್ವಹಣಾಧಿಕಾರಿಯು ಆ ಸಂಸ್ಥೆಯ ಉದ್ದೇಶಕ್ಕಾಗಿ ಅಥವಾ ಅದರ ಪರವಾಗಿ ಹಣವನ್ನು ಸಾಲ ಕೊಡತಕ್ಕದ್ದಲ್ಲ ಅಥವಾ ಸಾಲ ಪಡೆಯತಕ್ಕದ್ದಲ್ಲ.

**58. ಆಯುಕ್ತ ಮುಂತಾದವರು ಸೂಕ್ತ ಸಂಪ್ರದಾಯಗಳು, ಆಚರಣೆಗಳು ಮತ್ತು ಪದ್ಧತಿಗಳನ್ನು ಪಾಲಿಸುವುದು.-** ಈ ಅಧಿನಿಯಮದ ಅಡಿಯಲ್ಲಿ ಅಧಿಕಾರಗಳನ್ನು ಚಲಾಯಿಸುತ್ತಿರುವ ಅಥವಾ ಪ್ರಕಾರ್ಯಗಳನ್ನು ನಿರ್ವಹಿಸುತ್ತಿರುವ ಆಯುಕ್ತ, ಉಪ-ಆಯುಕ್ತ ಮತ್ತು ಸಹಾಯಕ ಆಯುಕ್ತನು ಮತ್ತು ಇತರ ಪ್ರತಿಯೊಬ್ಬ ವ್ಯಕ್ತಿಯು, ಯಾವ ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಯ ಸಂಬಂಧದಲ್ಲಿ ಅಂಥ ಅಧಿಕಾರಗಳನ್ನು ಚಲಾಯಿಸಲಾಗುತ್ತಿದೆಯೋ ಅಂಥ ಸಂಸ್ಥೆಗೆ ಸೂಕ್ತವಾದ ಸಂಪ್ರದಾಯ, ಆಚರಣೆ ಸಮಾರಂಭ ಮತ್ತು ಪದ್ಧತಿಗಳಲ್ಲಿ ಹಸ್ತಕ್ಷೇಪ ಮಾಡತಕ್ಕದ್ದಲ್ಲ ಮತ್ತು ಅವುಗಳನ್ನು ಪಾಲಿಸತಕ್ಕದ್ದು.

**59. ಹಿಂದೂ ಧಾರ್ಮಿಕ ಅಥವಾ ಧರ್ಮಾದಾಯ ಉದ್ದೇಶಕ್ಕೆ ಬಾಧಕವನ್ನುಂಟು ಮಾಡುವ ಪ್ರಶ್ನೆಗಳನ್ನು ತೀರ್ಮಾನಿಸುವ ಅಧಿಕಾರ.-** (1) ಯಾವುದೇ ದಾವೆ ಅಥವಾ ಕಾನೂನು ವ್ಯವಹರಣೆಯು ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಗೆ ಸಂಬಂಧಪಟ್ಟ, ಧಾರ್ಮಿಕ ಅಥವಾ ಧರ್ಮಾದಾಯ ಉದ್ದೇಶಕ್ಕೆ ಬಾಧಕವನ್ನುಂಟು ಮಾಡುವ ಯಾವುದೇ ಪ್ರಶ್ನೆಯನ್ನೊಳಗೊಂಡಿದೆ ಎಂದು ನ್ಯಾಯಾಲಯಕ್ಕೆ ಕಂಡು ಬಂದಲ್ಲಿ, ನ್ಯಾಯಾಲಯವು, ಅಧಿಕಾರ ವ್ಯಾಪ್ತಿಯನ್ನು ಹೊಂದಿರುವ ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತನಿಗೆ ನೋಟೀಸು ಕೊಟ್ಟು ಹೊರತು ಅಂಥ ಪ್ರಶ್ನೆಯನ್ನು ತೀರ್ಮಾನಿಸಲು ಮುಂದುವರೆಯತಕ್ಕದ್ದಲ್ಲ.

2) ಅಂಥ ನೋಟೀಸನ್ನು ಸ್ವೀಕರಿಸಿದ ತರುವಾಯ ಅಥವಾ ಇತರ ರೀತಿಯಲ್ಲಿ ಉಪ ಆಯುಕ್ತನು ಅಥವಾ ಸಹಾಯಕ ಆಯುಕ್ತನು ಈ ಬಗ್ಗೆ ಯಾವುದೇ ಅರ್ಜಿಯನ್ನು ಸಲ್ಲಿಸಿದರೆ, ಅಂಥ ದಾವೆಯ ಅಥವಾ ವ್ಯವಹರಣೆಯ ಯಾವುದೇ ಹಂತದಲ್ಲಿ ಅವನನ್ನು ಅವಶ್ಯಕ ಪಕ್ಷಕಾರನನ್ನಾಗಿ ಸೇರಿಸಿಕೊಳ್ಳತಕ್ಕದ್ದು.

3) ಈ ಪ್ರಕರಣದ ಉದ್ದೇಶಕ್ಕಾಗಿ ನ್ಯಾಯಾಲಯ ಎಂದರೆ, ಕರ್ನಾಟಕ ರಾಜ್ಯದಲ್ಲಿ ಸಕ್ಷಮ ಅಧಿಕಾರ ವ್ಯಾಪ್ತಿಯನ್ನು ಹೊಂದಿರುವ ಯಾವುದೇ ಸಿವಿಲ್ ನ್ಯಾಯಾಲಯ.

**60. ಪರಿಶೀಲನೆ ಮತ್ತು ಮೇಲ್ವಿಚಾರಣೆ ಅಧಿಕಾರ.-** (1) ಆಯುಕ್ತ, ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತನು ಅಥವಾ ಈ ಬಗ್ಗೆ ರಾಜ್ಯ ಸರ್ಕಾರದಿಂದ ಸಾಮಾನ್ಯವಾಗಿ ಅಥವಾ ನಿರ್ದಿಷ್ಟವಾಗಿ ಅಧಿಕೃತಗೊಳಿಸಲಾದ ಯಾವೊಬ್ಬ ಇತರ ಅಧಿಕಾರಿಯು,-

- ಎ) ಹಿಂದೂ ಧಾರ್ಮಿಕ ಸಂಸ್ಥೆಗೆ ಸೇರಿದ ಯಾವುದೇ ಸ್ವತ್ತನ್ನು ಪ್ರವೇಶಿಸಲು ಮತ್ತು ಪರಿಶೀಲಿಸಲು ಅಥವಾ ಪ್ರವೇಶಿಸುವಂತೆ ಮತ್ತು ಪರಿಶೀಲಿಸುವಂತೆ ಮಾಡಲು;
- ಬಿ) ಯಾವುದೇ ಹಿಂದೂ ಧಾರ್ಮಿಕ ಸಂಸ್ಥೆಯ ಅಧ್ಯಕ್ಷ, ವ್ಯವಸ್ಥಾಪಕ, ಕಾರ್ಯನಿರ್ವಹಣಾಧಿಕಾರಿ ಅಥವಾ ಅಂಥ ಸಂಸ್ಥೆಯ ವ್ಯವಹಾರಗಳನ್ನು ನಡೆಸುವ ಯಾವೊಬ್ಬ ಇತರ ವ್ಯಕ್ತಿಯ ಸ್ವಾಧೀನದಲ್ಲಿರುವ ಅಥವಾ ನಿಯಂತ್ರಣದಲ್ಲಿರುವ ಅಂಥ ಯಾವುದೇ ಸಂಸ್ಥೆಯ ವ್ಯವಹರಣೆಗಳನ್ನು ಮತ್ತು ಯಾವುದೇ ಲೆಕ್ಕದ ಪುಸ್ತಕಗಳು ಅಥವಾ ಅದರ ಉದ್ದೃತ ಭಾಗಗಳನ್ನು ತರಿಸಿಕೊಳ್ಳಲು ಅಥವಾ ಪರಿಶೀಲಿಸಲು;
- ಸಿ) ಹಿಂದೂ ಧಾರ್ಮಿಕ ಸಂಸ್ಥೆಗೆ ಸಂಬಂಧಪಟ್ಟ ಯಾವೊಬ್ಬ ವ್ಯಕ್ತಿಯಿಂದ ತಾನು ಉಚಿತವೆಂದು ಭಾವಿಸಬಹುದಾದ ಯಾವುದೇ ವಿವರಪಟ್ಟಿ, ಹೇಳಿಕೆ, ಲೆಕ್ಕಪತ್ರ ಅಥವಾ ವರದಿಯನ್ನು ತರಿಸಿಕೊಳ್ಳಲು,

- ಅಧಿಕಾರವನ್ನು ಹೊಂದಿರತಕ್ಕದ್ದು.

ಪರಂತು, ಒಂದು ಧಾರ್ಮಿಕ ಸಂಸ್ಥೆಗೆ ಸೇರಿದ ಯಾವುದೇ ಸ್ವತ್ತನ್ನು ಪ್ರವೇಶಿಸುವಾಗ, ಪ್ರವೇಶಿಸುವ ಮತ್ತು ಪರಿಶೀಲಿಸುವ ಅಧಿಕಾರಿಗಳು, ಅಧ್ಯಕ್ಷ, ವ್ಯವಸ್ಥಾಪಕ, ಕಾರ್ಯನಿರ್ವಹಣಾಧಿಕಾರಿ ಅಥವಾ ಇತರ ವ್ಯಕ್ತಿಗೆ ಯುಕ್ತ ನೋಟೀಸನ್ನು ಮೊದಲು ಕೊಡದೆ ಪ್ರವೇಶಿಸತಕ್ಕದ್ದಲ್ಲ ಮತ್ತು ಸಂಸ್ಥೆಯ ಧಾರ್ಮಿಕ ಪದ್ಧತಿ, ಸಂಪ್ರದಾಯ ಅಥವಾ ರೂಢಿಗಳಿಗೆ ಯುಕ್ತ ಮರ್ಯಾದೆ ನೀಡದ ರೀತಿಯಲ್ಲಿ ನಡೆದುಕೊಳ್ಳತಕ್ಕದ್ದಲ್ಲ.

2) (1)ನೇ ಉಪ-ಪ್ರಕರಣದ ಅಡಿಯಲ್ಲಿ ತರಿಸಿಕೊಳ್ಳಲಾದ ಲೆಕ್ಕದ ಪುಸ್ತಕಗಳು ಅಥವಾ ವರದಿಯ ಪರಿಶೀಲನೆ ಅಥವಾ ಪರೀಕ್ಷೆಯ ತರುವಾಯ, ಅಧ್ಯಕ್ಷ, ವ್ಯವಸ್ಥಾಪಕ, ಕಾರ್ಯನಿರ್ವಹಣಾಧಿಕಾರಿ ಅಥವಾ ಸಂಸ್ಥೆಗೆ ಸಂಬಂಧಪಟ್ಟ ಇತರ ಯಾವೊಬ್ಬ ವ್ಯಕ್ತಿಯ ಯಾವುದೇ ಕೃತ್ಯ ಅಥವಾ ಲೋಪದಿಂದಾಗಿ ಸಂಸ್ಥೆಗೆ ಹಾನಿಯುಂಟಾಗಿದೆ ಎಂದು ಕಂಡು ಬಂದರೆ, ಆಯುಕ್ತ, ಉಪ ಆಯುಕ್ತ ಅಥವಾ ಸಂದರ್ಭಾನುಸಾರ

ಸಹಾಯಕ ಆಯುಕ್ತನು ತಾನು ಉಚಿತವೆಂದು ಭಾವಿಸುವ ಅಂಥ ಸಮಯದೊಳಗೆ ವಿವರಣೆಯನ್ನು ಸಲ್ಲಿಸುವಂತೆ ಅಂಥ ವ್ಯಕ್ತಿಯನ್ನು ಅಗತ್ಯಪಡಿಸತಕ್ಕದ್ದು.

3) (1)ನೇ ಉಪ-ಪ್ರಕರಣದ ಅಡಿಯಲ್ಲಿ ತರಿಸಿಕೊಳ್ಳಲಾದ ಲೆಕ್ಕದ ಪುಸ್ತಕಗಳನ್ನು ಅಥವಾ ವರದಿಯನ್ನು ಮತ್ತು (2)ನೇ ಉಪ-ಪ್ರಕರಣದಡಿಯಲ್ಲಿ ಸಲ್ಲಿಸಲಾದ ವಿವರಣೆಯೇನಾದರೂ ಇದ್ದಲ್ಲಿ ಅದನ್ನು ಪರಿಗಣಿಸಿದ ತರುವಾಯ ಮತ್ತು ನಿಯಮಿಸಲಾದ ರೀತಿಯಲ್ಲಿ ವಿಚಾರಣೆಯನ್ನು ನಡೆಸಿದ ತರುವಾಯ, ಆಯುಕ್ತ, ಉಪ-ಆಯುಕ್ತ ಅಥವಾ ಸಹಾಯಕ ಆಯುಕ್ತನಿಗೆ ಹಿಂದೂ ಧಾರ್ಮಿಕ ಸಂಸ್ಥೆಗೆ ಸಂಬಂಧಪಟ್ಟ ಯಾವೊಬ್ಬ ವ್ಯಕ್ತಿಯು ತೀವ್ರ ನಿರ್ಲಕ್ಷ್ಯ, ವಿಶ್ವಾಸದ್ರೋಹ ಅಥವಾ ದುರ್ವರ್ತನೆಯ ದೋಷಿಯೆಂಬ ಬಗ್ಗೆ ಹಾಗೂ ಇದರಿಂದಾಗಿ ಹಿಂದೂ ಧಾರ್ಮಿಕ ಸಂಸ್ಥೆಗೆ ನಷ್ಟ ಉಂಟಾಗಿದೆ ಎಂಬ ಬಗ್ಗೆ ಮನದಟ್ಟಾದರೆ, ಆತನು ತದನುಸಾರವಾಗಿ ನಿರ್ಣಯವನ್ನು ದಾಖಲಿಸತಕ್ಕದ್ದು.

4) ನಿರ್ಣಯವನ್ನು ಸಹಾಯಕ ಆಯುಕ್ತನು ಮಾಡಿದ್ದರೆ, ಆತನು ಅದನ್ನು ಉಪ ಆಯುಕ್ತನಿಗೆ ಸಲ್ಲಿಸತಕ್ಕದ್ದು ಮತ್ತು ಉಪ ಆಯುಕ್ತನು ತನ್ನ ಷರಾಕೊಡನೆ ಅದನ್ನು ಆಯುಕ್ತನಿಗೆ ಕಳುಹಿಸತಕ್ಕದ್ದು ಮತ್ತು ಉಪ-ಆಯುಕ್ತನು ನಿರ್ಣಯ ಕೈಗೊಂಡಿದ್ದರೆ ಅವನು ಅದನ್ನು ಆಯುಕ್ತನಿಗೆ ಸಲ್ಲಿಸತಕ್ಕದ್ದು.

5) ಆಯುಕ್ತನು, ಉಪ ಆಯುಕ್ತನ ಅಥವಾ ಸಹಾಯಕ ಆಯುಕ್ತನ ಅಥವಾ ಅವರಿಬ್ಬರ ದಾಖಲೆಗಳನ್ನು ಪರಿಶೀಲಿಸಿದ ತರುವಾಯ ಮತ್ತು ಸಂಬಂಧಪಟ್ಟ ವ್ಯಕ್ತಿಗೆ ಅಹವಾಲನ್ನು ಹೇಳಿಕೊಳ್ಳಲು ಅವಕಾಶವನ್ನು ಕೊಟ್ಟ ತರುವಾಯ ಮತ್ತು ತಾನು ಉಚಿತವೆಂದು ಭಾವಿಸುವಂಥ ಮುಂದಿನ ವಿಚಾರಣೆಯನ್ನು ನಡೆಸಿದ ನಂತರ,-

- ಎ) ಹಿಂದೂ ಧಾರ್ಮಿಕ ಸಂಸ್ಥೆಗೆ ಉಂಟಾದ ನಷ್ಟದ ಮೊಬಲಗನ್ನು;
- ಬಿ) ಅಂಥ ನಷ್ಟವು ಯಾವೊಬ್ಬ ವ್ಯಕ್ತಿಯ ತೀವ್ರ ನಿರ್ಲಕ್ಷ್ಯ, ವಿಶ್ವಾಸ ದ್ರೋಹ, ದುರ್ವಿನ್ಯೋಗ ಅಥವಾ ದುರ್ನಡತೆಯ ಕಾರಣದಿಂದಾಗಿ ಉಂಟಾಯಿತೇ ಎಂಬುದನ್ನು;
- ಸಿ) ಅಂಥ ನಷ್ಟಕ್ಕೆ ಅಧ್ಯಕ್ಷ, ವ್ಯವಸ್ಥಾಪಕ ಕಾರ್ಯನಿರ್ವಹಣಾಧಿಕಾರಿ ಅಥವಾ ಯಾವೊಬ್ಬ ಇತರ ವ್ಯಕ್ತಿ ಹೊಣೆಗಾರನಾಗಿದ್ದಾನೆಯೇ ಎಂಬುದನ್ನು;
- ಡಿ) ಅಂಥ ನಷ್ಟಕ್ಕಾಗಿ ಹಿಂದೂ ಧಾರ್ಮಿಕ ಸಂಸ್ಥೆಗಳಿಗೆ ಅಧ್ಯಕ್ಷ, ವ್ಯವಸ್ಥಾಪಕ, ಕಾರ್ಯ ನಿರ್ವಹಣಾಧಿಕಾರಿ ಅಥವಾ ಯಾವೊಬ್ಬ ಇತರ ವ್ಯಕ್ತಿಯು ಸಂದಾಯ ಮಾಡಲು ಬದ್ಧನಾಗಿರುವಂಥ ಮೊಬಲಗನ್ನು.

- ನಿರ್ಧರಿಸತಕ್ಕದ್ದು.

6) ಹಿಂದೂ ಧಾರ್ಮಿಕ ಸಂಸ್ಥೆಗೆ ಉಂಟಾದ ನಷ್ಟದ ಬಗ್ಗೆ ಯಾವುದೇ ಮೊಬಲಗನ್ನು ಯಾವೊಬ್ಬ ವ್ಯಕ್ತಿಯು ಸಂದಾಯ ಮಾಡಲು ಬದ್ಧನಾಗಿದ್ದಾನೆಂದು (5)ನೇ ಉಪ-ಪ್ರಕರಣದಡಿಯಲ್ಲಿ ನಿರ್ಧರಿಸಿದ ಮೇಲೆ ಆಯುಕ್ತನು ಅಂಥ ವ್ಯಕ್ತಿಯ ಮೇಲೆ ಅಕ್ರಮ ವ್ಯಯವನ್ನು ಭರ್ತಿ ಮಾಡಿಸುವ ಬಗ್ಗೆ ಅಂಥ ಮೊಬಲಗನ್ನು ಹೊರಿಸುವಂತೆ ನಿರ್ದೇಶಿಸತಕ್ಕದ್ದು.

7) ಯಾವ ಅಧ್ಯಕ್ಷ, ವ್ಯವಸ್ಥಾಪಕ, ಅಥವಾ ಇತರ ವ್ಯಕ್ತಿಯಿಂದ ಅಕ್ರಮವ್ಯಯವನ್ನು ಭರ್ತಿ ಮಾಡುವ ಬಗ್ಗೆ ಮೊಬಲಗನ್ನು ವಸೂಲಿ ಮಾಡಬೇಕಾಗಿದೆಯೋ ಅಂಥ ಅಧ್ಯಕ್ಷ, ವ್ಯವಸ್ಥಾಪಕ ಅಥವಾ ಇತರ ವ್ಯಕ್ತಿಯು ಯಾವುದೇ ಸ್ವತ್ತು ಇರುವಂಥ ಜಿಲ್ಲೆಯ ಡೆಪ್ಯೂಟಿ ಕಮೀಷನರನು, ಸಹಾಯಕ ಆಯುಕ್ತನು ಮಾಡಿಕೊಂಡ ಕಡ್ಡಾಯ ಕೋರಿಕೆಯ ಮೇಲೆ ಅಂಥ ಮೊಬಲಗನ್ನು ಭೂ ಕಂದಾಯದ ಬಾಕಿ ಎಂಬಂತೆ ವಸೂಲು ಮಾಡತಕ್ಕದ್ದು ಮತ್ತು ಸಂಬಂಧಪಟ್ಟ ಅಧಿಸೂಚಿತ ಸಂಸ್ಥೆಗೆ ಅದನ್ನು ಸಂದಾಯ ಮಾಡತಕ್ಕದ್ದು.

8) ಕಾರ್ಯನಿರ್ವಹಣಾಧಿಕಾರಿಯ ಮೇಲೆ ಅಕ್ರಮ ವ್ಯಯವನ್ನು ಭರ್ತಿ ಮಾಡುವುದಕ್ಕೆ ವಿಧಿಸಿದ್ದರೆ, ಪ್ರಾಧಿಕಾರವು ಆದೇಶಿಸಬಹುದಾದಂತೆ ಆತನಿಗೆ ಸಂದಾಯವಾಗತಕ್ಕ ಆತನು ವೇತನ ಮತ್ತು ಇತರ ಮೊಬಲಗುಗಳಿಂದ ಅದನ್ನು ವಸೂಲು ಮಾಡತಕ್ಕದ್ದು.

61. ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಗೆ ಸೇರಿದ ಹಣವನ್ನು ತೊಡಗಿಸುವುದು.- ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಗೆ ಸೇರಿದ ಮತ್ತು ತತ್ಕ್ಷಣ ಉಪಯೋಗಕ್ಕೆ ಅಗತ್ಯವಿಲ್ಲದ ಎಲ್ಲ ಹಣವನ್ನು ರಾಷ್ಟ್ರೀಕೃತ ಬ್ಯಾಂಕಿನಲ್ಲಿ ಮಾತ್ರ ಅಥವಾ ರಾಜ್ಯ ಸರ್ಕಾರದ ಅನುಮತಿ ಪಡೆದು ಯಾವುದೇ ಅನುಸೂಚಿತ ಬ್ಯಾಂಕಿನಲ್ಲಿ ಅಥವಾ ರಾಜ್ಯ ಸರ್ಕಾರದಿಂದ ಅನುಮೋದನೆ ಪಡೆದು ಬ್ಯಾಂಕಿಂಗ್ ಸಂಸ್ಥೆಯಲ್ಲಿ ಠೇವಣಿ ಇಡತಕ್ಕದ್ದು.

62. ಸ್ಥಿರ ಸ್ವತ್ತಿನ ಪರಭಾರೆ.- (1) ಯಾವುದೇ ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಗೆ ಸೇರಿದ ಅಥವಾ ಕೊಟ್ಟ ಅಥವಾ ಅದರ ಉದ್ದೇಶಕ್ಕಾಗಿ ದತ್ತಿ ನೀಡಿದ ಯಾವುದೇ ಸ್ಥಿರ ಸ್ವತ್ತಿನ ಯಾವುದೇ ವಿನಿಮಯ, ದಾನ, ಮಾರಾಟ ಅಥವಾ ಅಡಮಾನ ಅಥವಾ ಗುತ್ತಿಗೆಯು, ಇದು ಸಂಸ್ಥೆಗೆ ಅಗತ್ಯವೆಂದು ಅಥವಾ ಲಾಭದಾಯಕವಾದುದೆಂದು ರಾಜ್ಯ ಸರ್ಕಾರವು ಇದಕ್ಕೆ ಮಂಜೂರಾತಿ ನೀಡಿದ ಹೊರತು, ಅಕೃತವಾಗತಕ್ಕದ್ದು ಮತ್ತು ಶೂನ್ಯವಾಗತಕ್ಕದ್ದು ಮತ್ತು ನಿಯಮಿಸಬಹುದಾದಂಥ ನಿರ್ಬಂಧಗಳು ಅಥವಾ ಷರತ್ತುಗಳಿಗೆ ಒಳಪಟ್ಟು ಅಂಥ ಮಂಜೂರಾತಿಗಳನ್ನು ನೀಡತಕ್ಕದ್ದು.

ಪರಂತು, ಅಂಥ ಮಂಜೂರಾತಿಗೆ ಒಪ್ಪಿಗೆ ನೀಡುವುದಕ್ಕೆ ಮೊದಲು, ಆಕ್ಷೇಪಣೆಗಳು ಮತ್ತು ಸಲಹೆಗಳನ್ನು ಆಹ್ವಾನಿಸಿ ಉದ್ದೇಶಿತ ವ್ಯವಹಾರಕ್ಕೆ ಸಂಬಂಧಪಟ್ಟ ವಿವರಗಳನ್ನು, ನಿಯಮಿಸಬಹುದಾದಂಥ ವಿಧಾನದಲ್ಲಿ ಪ್ರಕಟಿಸತಕ್ಕದ್ದು ಮತ್ತು ಈ ಬಗ್ಗೆ ಪಡೆದುಕೊಂಡ ಎಲ್ಲ ಆಕ್ಷೇಪಣೆಗಳನ್ನು ಮತ್ತು ಸಲಹೆಗಳನ್ನು ರಾಜ್ಯ ಸರ್ಕಾರವು ಸೂಕ್ತವಾಗಿ ಪರಿಗಣಿಸತಕ್ಕದ್ದು.

2) (1)ನೇ ಉಪ-ಪ್ರಕರಣದಡಿಯಲ್ಲಿನ ಅನುಮತಿಯನ್ನು ಮೋಸದಿಂದ ಅಥವಾ ತಪ್ಪು ನಿರೂಪಣೆಯಿಂದ ಪಡೆದುಕೊಂಡಿರುವುದು ತರುವಾಯ ಕಂಡುಬಂದಲ್ಲಿ ಸಂಬಂಧಪಟ್ಟ ಎಲ್ಲರಿಗೂ ಅಹವಾಲನ್ನು ಹೇಳಿಕೊಳ್ಳಲು ಸೂಕ್ತ ಅವಕಾಶವನ್ನು ಕೊಟ್ಟು ತರುವಾಯ ಹಾಗೆ ನೀಡಲಾದ ಅನುಮತಿಯನ್ನು ರದ್ದುಗೊಳಿಸಲು ರಾಜ್ಯ ಸರ್ಕಾರವು ಸಕ್ಷಮವಾಗಿರತಕ್ಕದ್ದು.

3) (1)ನೇ ಉಪ-ಪ್ರಕರಣದಡಿಯಲ್ಲಿ ಮಂಜೂರು ಮಾಡಲಾದ ಸ್ಥಿರಸ್ವತ್ತಿನ ಪ್ರತಿಯೊಂದು ಮಾರಾಟವನ್ನು, ನಿಯಮಿಸಲಾದ ವಿಧಾನದಲ್ಲಿ ಸಾರ್ವಜನಿಕ ಹರಾಜಿನ ಮೂಲಕ ಮತ್ತು ನಿಯಮಿಸಲಾಗುವ ಅವಧಿಯೊಳಗೆ ಆಯುಕ್ತನು ದೃಢೀಕರಿಸುವುದಕ್ಕೆ ಒಳಪಟ್ಟು ಮಾಡತಕ್ಕದ್ದು.

ಪರಂತು, ರಾಜ್ಯ ಸರ್ಕಾರವು ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆಯ ಹಿತದೃಷ್ಟಿಯಿಂದ ಮತ್ತು ಕಾರಣಗಳನ್ನು ಬರಹದಲ್ಲಿ ದಾಖಲು ಮಾಡಿ, ಸಾರ್ವಜನಿಕ ಹರಾಜಿನ ಮೂಲಕವಲ್ಲದೆ ಇತರ ರೀತಿಯಲ್ಲಿ ಅಂಥ ಸ್ಥಿರ ಸ್ವತ್ತಿನ ಮಾರಾಟಕ್ಕೆ ಅನುಮತಿಯನ್ನು ನೀಡಬಹುದು.

4) (1)ನೇ ಉಪ-ಪ್ರಕರಣದ ಅಡಿಯಲ್ಲಿ ಸ್ಥಿರ ಸ್ವತ್ತಿಗೆ ಸಂಬಂಧಪಟ್ಟ ಯಾವುದೇ ಸಿಂಧುವಲ್ಲದ, ಪರಭಾರೆ, ವರ್ಗಾವಣೆ ಅಥವಾ ಇತರ ಕ್ರಮವು ಸಹಾಯಕ ಆಯುಕ್ತನ ಗಮನಕ್ಕೆ ಬಂದರೆ ಆತನು, ತಾನು ಮಾಡುವುದು ಅವಶ್ಯವೆಂದು ಭಾವಿಸುವ ಅಂಥ ವಿಚಾರಣೆ ನಡೆಸಿದ ತರುವಾಯ, ಪರಭಾರೆ ಪಡೆದವನಿಗೆ ಅಥವಾ ಅದರ ಸ್ವಾಧೀನತೆಯನ್ನು ಹೊಂದಿರುವ ಪಕ್ಷಕಾರನಿಗೆ ನೋಟೀಸು ನೀಡಿ, ಹಾಗೆ ನೋಟೀಸು ನೀಡಿದ ದಿನಾಂಕದಿಂದ ಮೂರು ತಿಂಗಳೊಳಗಾಗಿ ಅಂಥ ಭೂಮಿಯನ್ನು ಅದು ಯಾವ ಸಂಸ್ಥೆಗೆ ಸೇರಿದೆಯೋ ಆ ಸಂಸ್ಥೆಗೆ ಹಿಂದಿರುಗಿಸಬೇಕೆಂದು ತಿಳಿಸತಕ್ಕದ್ದು ಮತ್ತು ಅದನ್ನು ಪಾಲಿಸಲು ತಪ್ಪಿದಲ್ಲಿ ಸಹಾಯಕ ಆಯುಕ್ತನು ಅಂಥ ಭೂಮಿ ಅಥವಾ ಕಟ್ಟಡವನ್ನು ಕರ್ನಾಟಕ ಸಾರ್ವಜನಿಕ ಆವರಣಗಳ (ಅನಧಿಕೃತ ಅಧಿಭೋಗದಾರರನ್ನು ಹೊರಹಾಕುವ) ಅಧಿನಿಯಮ, 1974ರ ಉಪಬಂಧಗಳಿಗನುಸಾರವಾಗಿ ಪುನಃ ಸ್ವಾಧೀನಕ್ಕೆ ಪಡೆದುಕೊಂಡು ಸಂಸ್ಥೆಗೆ ಹಿಂತಿರುಗಿಸಲು ಕ್ರಮ ಕೈಗೊಳ್ಳತಕ್ಕದ್ದು.

### ಅಧ್ಯಾಯ - X

#### ಅಪೀಲು, ಪುನರೀಕ್ಷಣೆ ಮತ್ತು ಆದೇಶಗಳ ಜಾರಿ

63. <sup>1</sup>[ಕ್ರಮೀಷನರ್]<sup>1</sup>ನ ಪುನರೀಕ್ಷಣಾ ಅಧಿಕಾರಗಳು.- (1) <sup>1</sup>[ಕ್ರಮೀಷನರ್]<sup>1</sup>ನು, ಸಹಾಯಕ ಆಯುಕ್ತ ಅಥವಾ ಉಪ ಆಯುಕ್ತ <sup>2</sup>[ವ್ಯವಸ್ಥಾಪನಾ ಸಮಿತಿ ಅಥವಾ ಕಾರ್ಯನಿರ್ವಹಣಾಧಿಕಾರಿ]<sup>2</sup> ಅಭಿಲೇಖಿಸಿದ ಅಥವಾ ಹೊರಡಿಸಿದ ನಿರ್ಣಯ ಅಥವಾ ಆದೇಶದ ಖಚಿತತೆಯ ಬಗ್ಗೆ ಮನದಟ್ಟು

ಮಾಡಿಕೊಳ್ಳುವ ಉದ್ದೇಶಕ್ಕಾಗಿ ಸಹಾಯಕ ಆಯುಕ್ತ ಅಥವಾ ಉಪ ಆಯುಕ್ತ <sup>1</sup>[ವ್ಯವಸ್ಥಾಪನಾ ಸಮಿತಿ ಅಥವಾ ಕಾರ್ಯನಿರ್ವಹಣಾಧಿಕಾರಿ]<sup>2</sup> ಮುಂದಿರುವ ದಾಖಲೆಗಳು ಮತ್ತು ವ್ಯವಹರಣೆಗಳನ್ನು ತರಿಸಿಕೊಂಡು ಪರಿಶೀಲಿಸಬಹುದು ಮತ್ತು ಸದರಿ ನಿರ್ಣಯ ಅಥವಾ ಆದೇಶವನ್ನು ರದ್ದುಗೊಳಿಸಬಹುದು, ವ್ಯತಿರಿಕ್ತಗೊಳಿಸಬಹುದು ಅಥವಾ ಮಾರ್ಪಡಿಸಬಹುದು ಅಥವಾ ಸ್ಥಿರೀಕರಿಸಬಹುದು ಅಥವಾ ಮತ್ತಷ್ಟು ವಿಚಾರಣೆ ನಡೆಸಲು ಅಥವಾ ತಾನು ಅಗತ್ಯವೆಂದು ಭಾವಿಸಬಹುದಾದಂಥ ಹೆಚ್ಚುವರಿ ಸಾಕ್ಷ್ಯವನ್ನು ಪಡೆಯಲು ಸಹಾಯಕ ಆಯುಕ್ತ ಅಥವಾ ಉಪ ಆಯುಕ್ತ <sup>1</sup>[ವ್ಯವಸ್ಥಾಪನಾ ಸಮಿತಿ ಅಥವಾ ಕಾರ್ಯನಿರ್ವಹಣಾಧಿಕಾರಿ]<sup>2</sup> ನಿರ್ದೇಶನ ನೀಡಬಹುದು ಅಥವಾ ತಾನೇ ಹೆಚ್ಚುವರಿ ಸಾಕ್ಷ್ಯವನ್ನು ಪಡೆಯಬಹುದು.

ಪರಂತು, <sup>3</sup>['[ಕಮೀಷನರ್,]']<sup>3</sup> ಯಾವುದೇ ಆದೇಶವನ್ನು ಅದರಿಂದ ಬಾಧಿತರಾದ ಪಕ್ಷಕಾರರಿಗೆ ಅಹವಾಲು ಹೇಳಿಕೊಳ್ಳಲು ಒಂದು ಅವಕಾಶವನ್ನು ಕೊಟ್ಟು ಹೊರತು ಅಭಿಲೇಕಿಸತಕ್ಕದ್ದಲ್ಲ ಅಥವಾ ಹೊರಡಿಸತಕ್ಕದ್ದಲ್ಲ.

2) (1)ನೇ ಉಪ-ಪ್ರಕರಣದಲ್ಲಿರುವುದಾವೂ, ಅಪೀಲು ಸಲ್ಲಿಸಬಹುದಾದ ಅವಧಿಯಲ್ಲಿ ಅಥವಾ ಅಂಥ ಅಪೀಲಿನ ಮೇಲೆ <sup>3</sup>['[ಕಮೀಷನರ್,]']<sup>3</sup> ಒಂದು ಆದೇಶವನ್ನು ಹೊರಡಿಸಿದ ತರುವಾಯ ಯಾವುದೇ ಮೊಕದ್ದಮೆಯ ದಾಖಲೆಗಳನ್ನು ತರಿಸಿಕೊಂಡು ಪರಿಶೀಲಿಸಲು ಅವನನ್ನು ಹಕ್ಕುಳ್ಳವನನ್ನಾಗಿಸತಕ್ಕದ್ದಲ್ಲ.

1.2007ರ ಅಧಿನಿಯಮ ಸಂಖ್ಯೆ: 17ರ ಮೂಲಕ ದಿನಾಂಕ: 5-1-2007ರಿಂದ ಪ್ರತಿಯೋಜಿಸಲಾಗಿದೆ.

2. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

3. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಪ್ರತ್ಯಾಯೋಜಿಸಲಾಗಿದೆ.

<sup>3</sup>[63ಎ. ರಾಜ್ಯ ಧಾರ್ಮಿಕ ಪರಿಷತ್ತಿಗೆ ಅಪೀಲು ಹಾಗೂ ಅದರ ಆದೇಶದ ವಿರುದ್ಧದ ಅಪೀಲು.- (1) ರಾಜ್ಯ ಧಾರ್ಮಿಕ ಪರಿಷತ್ತು ತನ್ನ ಮೂಲ ಅಧಿಕಾರ ವ್ಯಾಪ್ತಿಯನ್ನು ಚಲಾಯಿಸಿ ಹೊರಡಿಸಿದ ಆದೇಶದಿಂದ ಬಾಧಿತನಾದ ಯಾವೊಬ್ಬ ವ್ಯಕ್ತಿಯು ಮುಖ್ಯ ಕಾನೂನು ಪ್ರಶ್ನೆಯ ಮೇಲೆ ಉಚ್ಚನ್ಯಾಯಾಲಯಕ್ಕೆ ಅಪೀಲನ್ನು ಸಲ್ಲಿಸಬಹುದು.

(2) ಈ ಅಧಿನಿಯಮದ ಯಾವುದೇ ಉಪಬಂಧಗಳ ಅಡಿಯಲ್ಲಿ ಜಿಲ್ಲಾ ಧಾರ್ಮಿಕ ಪರಿಷತ್ತು ಹೊರಡಿಸಿದ ಆದೇಶಗಳಿಂದ ಬಾಧಿತನಾದ ಯಾವೊಬ್ಬ ವ್ಯಕ್ತಿಯು ಆದೇಶದ ದಿನಾಂಕದಿಂದ ಮೂವತ್ತು ದಿನಗಳ ಒಳಗೆ ರಾಜ್ಯ ಧಾರ್ಮಿಕ ಪರಿಷತ್ತಿಗೆ ಅಪೀಲನ್ನು ಸಲ್ಲಿಸಬಹುದು. ರಾಜ್ಯ ಧಾರ್ಮಿಕ ಪರಿಷತ್ತು ಸಂಬಂಧಪಟ್ಟ ಎಲ್ಲಾ ಪಕ್ಷಕಾರರಿಗೆ ನೋಟೀಸನ್ನು ನೀಡಿದ ನಂತರ ಹಾಗೂ ಉಭಯ ಪಕ್ಷಕಾರರನ್ನು ಸುನಾವಣೆ ಮಾಡಿದ ಮೇಲೆ ಕಾನೂನಿಗನುಸಾರವಾಗಿ ಆದೇಶಗಳನ್ನು ಹೊರಡಿಸತಕ್ಕದ್ದು.

63ಬಿ. ಸರ್ಕಾರದಿಂದ ಪುನರವಲೋಕನ.- ರಾಜ್ಯ ಸರ್ಕಾರವು, ಯಾವುದೇ ಆದೇಶದ ಅಥವಾ ವ್ಯವಹರಣೆಯ ಸರಿತನ, ಕಾನೂನು ಸಮ್ಮತತೆ ಅಥವಾ ಔಚಿತ್ಯದ ಬಗ್ಗೆ ಸ್ವತಃ ಮನದಟ್ಟು ಮಾಡಿಕೊಳ್ಳುವ ಉದ್ದೇಶಕ್ಕಾಗಿ ಯಾವುದೇ ವ್ಯವಹರಣೆಗಳ ಅಥವಾ ಆಯುಕ್ತನು ಅಥವಾ ಉಪ ಆಯುಕ್ತನು ಹೊರಡಿಸಿದ ಆದೇಶಗಳ ದಾಖಲೆಗಳನ್ನು ತರಿಸಿಕೊಳ್ಳಬಹುದು ಮತ್ತು ಅದನ್ನು ಪರಿಶೀಲಿಸಬಹುದು ಮತ್ತು ಹಿತಾಸಕ್ತಿ ಹೊಂದಿರುವ ವ್ಯಕ್ತಿಗಳಿಗೆ ಅಹವಾಲನ್ನು ಹೇಳಿಕೊಳ್ಳಲು ಅವಕಾಶವನ್ನು ನೀಡಿದ ತರುವಾಯ, ಅದರ ಸಂಬಂಧದಲ್ಲಿ ಸೂಕ್ತವೆಂದು ಭಾವಿಸಬಹುದಾದಂಥ ಆದೇಶವನ್ನು ಮಾಡಬಹುದು.]<sup>3</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

64. ಕಾಲಪರಿಮಿತಿಯ ಗಣನೆ.- ಈ ಅಧ್ಯಾಯನಡ ಅಡಿಯಲ್ಲಿ ಅಪೀಲಿಗಾಗಿ ನಿಗದಿಪಡಿಸಲಾದ ಅವಧಿಯನ್ನು ಲೆಕ್ಕ ಹಾಕುವಾಗ ಕಾಲಮಿತಿ ಅಧಿನಿಯಮ, 1963ರ 5, 12 ಮತ್ತು 14ನೇ ಪ್ರಕರಣಗಳ ಉಪಬಂಧಗಳು ಅನ್ವಯವಾಗತಕ್ಕದ್ದು.

65. ಈ ಅಧಿನಿಯಮದ ಅಡಿಯಲ್ಲಿನ ವ್ಯವಹರಣೆಗಳಿಗೆ ಸಿವಿಲ್ ಪ್ರಕ್ರಿಯಾ ಸಂಹಿತೆಯು ಅನ್ವಯವಾಗುವುದು.- ಸಿವಿಲ್ ಪ್ರಕ್ರಿಯಾ ಸಂಹಿತೆ 1908ರ ಉಪಬಂಧಗಳು ಈ ಅಧಿನಿಯಮದಲ್ಲಿರುವ

ಯಾವುದಕ್ಕೆ ಆಗಲಿ, ಅವು ಅಸಂಗತವಾಗುವಷ್ಟರ ಮಟ್ಟಿಗೆ ಹೊರತುಪಡಿಸಿ ಈ ಅಧಿನಿಯಮದ ಅಡಿಯಲ್ಲಿನ ಎಲ್ಲ ವ್ಯವಹರಣೆಗಳಿಗೆ ಅನ್ವಯವಾಗತಕ್ಕದ್ದು.

**66. ವಿಚಾರಣೆಯನ್ನು ನಡೆಸುವ ಅಧಿಕಾರಿಗಳು ಸಿವಿಲ್ ನ್ಯಾಯಾಲಯದ ಅಧಿಕಾರಗಳನ್ನು ಹೊಂದಿರಬೇಕು.-** ಈ ಅಧಿನಿಯಮದ ಅಡಿಯಲ್ಲಿ ವಿಚಾರಣೆಗಳನ್ನು ನಡೆಸುವಾಗ '[ರಾಜ್ಯ ಧಾರ್ಮಿಕ ಪರಿಷತ್ತು, ಜಿಲ್ಲಾ ಧಾರ್ಮಿಕ ಪರಿಷತ್ತು ಮತ್ತು',]'<sup>1</sup> ಅದನ್ನು ನಡೆಸುವ ಅಧಿಕಾರಿಯು ಸಿವಿಲ್ ಪ್ರಕ್ರಿಯಾ ಸಂಹಿತೆ 1908ರ ಅಡಿಯಲ್ಲಿ ಈ ಕೆಳಗಿನ ವಿಷಯಗಳ ಸಂಬಂಧದಲ್ಲಿ ಎಂದರೆ.-

- ಎ) ಅಫಿಡಾವಿಟ್‌ಗಳಿಂದ ಸಂಗತಿಗಳನ್ನು ರುಜುವಾತು ಪಡಿಸುವುದು;
- ಬಿ) ಯಾವೊಬ್ಬ ವ್ಯಕ್ತಿಗೆ ಸಮನು ನೀಡುವುದು ಮತ್ತು ಹಾಜರಾತಿಗಾಗಿ ಒತ್ತಾಯಿಸುವುದು ಮತ್ತು ಪ್ರಮಾಣದ ಮೇಲೆ ಅವನನ್ನು ಪರೀಕ್ಷಿಸುವುದು;
- ಸಿ) ದಸ್ತಾವೇಜುಗಳನ್ನು ಹಾಜರುಪಡಿಸುವುದು;
- ಡಿ) ಕಮೀಷನುಗಳನ್ನು ಹೊರಡಿಸುವುದು.

- ಇವುಗಳ ಸಂಬಂಧದಲ್ಲಿ ದಾವೆಯ ವಿಚಾರಣೆಯನ್ನು ನಡೆಸುವಾಗ ಸಿವಿಲ್ ನ್ಯಾಯಾಲಯಗಳಲ್ಲಿ ನಿಹಿತವಾಗಿರುವಂಥ ಅವೇ ಅಧಿಕಾರಗಳನ್ನು ಹೊಂದಿರತಕ್ಕದ್ದು.

**1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.**

**67. ಎಲ್ಲ ವಿಚಾರಣೆಗಳು ನ್ಯಾಯಿಕ ವ್ಯವಹರಣೆಗಳಾಗಿರತಕ್ಕದ್ದು.-** ಈ ಅಧಿನಿಯಮದ ಅಡಿಯಲ್ಲಿನ ಎಲ್ಲ ವಿಚಾರಣೆಗಳು ಮತ್ತು ಅಪೀಲುಗಳನ್ನು ಭಾರತ ದಂಡ ಸಂಹಿತೆಯ 193 ಅಥವಾ 228ನೇ ಪ್ರಕರಣದ ಅರ್ಥವ್ಯಾಪ್ತಿಯಲ್ಲಿ ಬರುವ ಮತ್ತು 196ನೇ ಪ್ರಕರಣದ ಉದ್ದೇಶಗಳಿಗಾಗಿ ನ್ಯಾಯಿಕ ವ್ಯವಹರಣೆಗಳೆಂದು ಭಾವಿಸತಕ್ಕದ್ದು ಮತ್ತು ವಿಚಾರಣೆಯನ್ನು ನಡೆಸುವ ಮತ್ತು ಅಪೀಲಿನ ವಿಚಾರಣೆಯನ್ನು ನಡೆಸುವ ಪ್ರತಿಯೊಂದು ಅಪೀಲು ಪ್ರಾಧಿಕಾರವನ್ನು, ದಂಡ ಪ್ರಕ್ರಿಯಾ ಸಂಹಿತೆ 1973ರ 195ನೇ ಪ್ರಕರಣ ಮತ್ತು ಫಿಫಿಗಿಐ ಅಧ್ಯಾಯದ ಉದ್ದೇಶಕ್ಕಾಗಿ ಸಿವಿಲ್ ನ್ಯಾಯಾಲಯವೆಂದು ಭಾವಿಸತಕ್ಕದ್ದು.

**68. ಅಧಿಕಾರ ವ್ಯಾಪ್ತಿಗೆ ಪ್ರತಿಬಂಧ.-** ಈ ಅಧಿನಿಯಮದಲ್ಲಿ ಸ್ಪಷ್ಟವಾಗಿ ಉಪಬಂಧಿಸಲಾಗಿರುವುದನ್ನುಳ್ಳಿದು, ಈ ಅಧಿನಿಯಮದ ಮೂಲಕ ಅಥವಾ ಅದರ ಅಡಿಯಲ್ಲಿ ಯಾವೊಬ್ಬ ಅಧಿಕಾರಿ ಅಥವಾ ಪ್ರಾಧಿಕಾರವು ನಿರ್ಣಯಿಸಬೇಕೆಂದು ಅಥವಾ ವ್ಯವಹರಿಸಬೇಕೆಂದು ಅಗತ್ಯಪಡಿಸಲಾದ ಯಾವುದೇ ಪ್ರಶ್ನೆಯನ್ನು ಅಥವಾ ಯಾವ ಪ್ರಶ್ನೆಯ ಸಂಬಂಧದಲ್ಲಿ ಅಂಥ ಅಧಿಕಾರಿಯ ಅಥವಾ ಪ್ರಾಧಿಕಾರದ ನಿರ್ಣಯ ಅಥವಾ ಆದೇಶವನ್ನು ಅಂತಿಮ ಮತ್ತು ನಿರ್ಣಾಯಕವೆಂದು ಹೇಳಲಾಗಿದೆಯೋ ಆ ಪ್ರಶ್ನೆಯ ಬಗ್ಗೆ ನಿರ್ಣಯಿಸಲು ಅಥವಾ ವ್ಯವಹರಿಸಲು ಯಾವ ಸಿವಿಲ್ ನ್ಯಾಯಾಲಯವು ಅಧಿಕಾರ ವ್ಯಾಪ್ತಿಯನ್ನು ಹೊಂದಿರತಕ್ಕದ್ದಲ್ಲ.

## ಅಧ್ಯಾಯ - XI

### ಸಂಕೀರ್ಣ ಉಪಬಂಧಗಳು

**69. ಪ್ರಸಾದ ಅಥವಾ ತೀರ್ಥವನ್ನು ವಿತರಿಸುವಲ್ಲಿನ ತಾರತಮ್ಯದ ನಿವಾರಣೆ.-** (1) ಈ ಅಧಿನಿಯಮ ಅಥವಾ ಹಿಂದೂ ಕಾನೂನಿನ ಯಾವುದೇ ಪಠ್ಯ, ನಿಯಮ ಅಥವಾ ಅರ್ಥವಿವರಣೆ ಅಥವಾ ಆ ಕಾನೂನಿನ ಭಾಗವಾಗಿರುವ ಯಾವುದೇ ರೂಢಿ ಅಥವಾ ಆಚರಣೆ ಅಥವಾ ಇತರ ಯಾವುದೇ ಕಾನೂನು ಅಥವಾ ಯಾವುದೇ ನ್ಯಾಯಾಲಯದ ಯಾವುದೇ ಡಿಕ್ರಿಯಲ್ಲಿ ಏನೇ ಇದ್ದರೂ ಕೇವಲ ಜಾತಿ, ಲಿಂಗ, ಜನ್ಮಸ್ಥಳ ಅಥವಾ ಅವುಗಳಲ್ಲಿ ಯಾವುದೊಂದು ಆಧಾರದ ಮೇಲೂ ಯಾವುದೇ ದೇವಸ್ಥಾನದಲ್ಲಿ ಅಥವಾ ಧಾರ್ಮಿಕ ಸ್ಥಳಗಳಲ್ಲಿ ಪ್ರಸಾದ ಅಥವಾ ತೀರ್ಥವನ್ನು ವಿತರಿಸುವಲ್ಲಿ ಯಾವ ತಾರತಮ್ಯವೂ ಇರತಕ್ಕದ್ದಲ್ಲ.

**ವಿವರಣೆ.-** ಈ ಪ್ರಕರಣದಲ್ಲಿ,-

ಎ) ಪ್ರಸಾದ ಎಂದರೆ, ಯಾವುದೇ ಅನ್ನ ಅಥವಾ ಇತರ ತಿನಿಸು, ಯಾವುದೇ ಹಣ್ಣುಗಳು, ಹೂವು, ಎಲೆ, ವಿಭೂತಿ, ಕುಂಕುಮ, ತುಳಸಿ, ಬಿಲ್ಲತ್ತೆ, ಅರಿಶಿನ, ಶ್ರೀಗಂಧ ಮತ್ತು ಇದು ದೇವಸ್ಥಾನದಲ್ಲಿ ಪ್ರಸಾದವೆಂದು ವಿತರಿಸುವ ಯಾವುದೇ ಹೆಸರಿನಿಂದ ಕರೆಯಲಾಗುವ ಇತರ ವಸ್ತುಗಳನ್ನು ಒಳಗೊಳ್ಳುತ್ತದೆ;

ಬಿ) ತೀರ್ಥ ಎಂದರೆ, ಪವಿತ್ರ ಜಲ, ಬೆಲ್ಲದ ನೀರು ಅಥವಾ ಹಾಲು ಮತ್ತು ಇದು ದೇವಸ್ಥಾನದಲ್ಲಿ ತೀರ್ಥ ಎಂಬ ಹೆಸರಿನಿಂದ ವಿತರಿಸಲಾಗುವ ಯಾವುದೇ ಹೆಸರಿನಿಂದ ಕರೆಯಲಾಗುವ ಅಂಥ ಇತರ ವಸ್ತುಗಳನ್ನು ಒಳಗೊಳ್ಳುತ್ತದೆ.

2) (1)ನೇ ಉಪ-ಪ್ರಕರಣದಲ್ಲಿ ಮತ್ತು ಸಂವಿಧಾನದ 25ನೇ ಅನುಚ್ಛೇದದ (2)ನೇ ಖಂಡದಲ್ಲಿ ಉಪಬಂಧಿಸಿರುವುದನ್ನುಳಿದು, ಈ ಅಧಿನಿಯಮದಲ್ಲಿರುವುದಾದರೂ, ಸಂವಿಧಾನದ 26ನೇ ಅನುಚ್ಛೇದದ ಮೂಲಕ ಯಾವುದೇ ಧಾರ್ಮಿಕ ವರ್ಗ ಅಥವಾ ಅದರ ಯಾವುದೇ ಗುಂಪಿಗೆ ಪ್ರದತ್ತವಾದ ಹಕ್ಕುಗಳನ್ನು ಉಲ್ಲಂಘಿಸಿ ಯಾವುದೇ ಅಧಿಕಾರವನ್ನು ಪ್ರಧಾನ ಮಾಡುತ್ತದೆ ಅಥವಾ ಯಾವುದೇ ಕರ್ತವ್ಯವನ್ನು ವಿಧಿಸುತ್ತದೆ ಎಂದು ಭಾವಿಸತಕ್ಕದ್ದಲ್ಲ.

<sup>1</sup>[69ಎ. ಹುಂಡಿಯಲ್ಲಿ ಅಥವಾ ದೇವಸ್ಥಾನದ ಇತರ ಆದಾಯದಲ್ಲಿ ಪಾಲನ್ನು ನೀಡುವುದರ ರದ್ದತಿ.- ಯಾವುದೇ ನ್ಯಾಯಾಲಯದ, ನ್ಯಾಯಾಧಿಕರಣದ ಅಥವಾ ಯಾವುದೇ ಪ್ರಾಧಿಕಾರದ ಯಾವುದೇ ತೀರ್ಪು, ಡಿಕ್ರಿ ಅಥವಾ ಆದೇಶದಲ್ಲಿ ಅಥವಾ ಯಾವುದೇ ಯೋಜನೆ, ರೂಢಿ, ಆಚರಣೆ ಅಥವಾ ಒಪ್ಪಂದದಲ್ಲಿ ಅಥವಾ ಯಾವುದೇ ಸಂಸ್ಥೆಯು ಸಿದ್ಧಪಡಿಸಿದ ಯಾವುದೇ ಕೈಪಿಡಿಯಲ್ಲಿ, ಅಥವಾ ಸರ್ಕಾರದ ಯಾವುದೇ ಪತ್ರ, ಸನ್ನದು, ಆದೇಶದಲ್ಲಿ, ಯಾವುದೇ ಧಾರ್ಮಿಕ ಅಥವಾ ಧರ್ಮಾದಾಯ ಸಂಸ್ಥೆಯನ್ನು ಅಥವಾ ದತ್ತಿಯನ್ನು ನಿಯಂತ್ರಿಸುವುದಕ್ಕೆ ವಿರುದ್ಧವಾದುದು ಏನೇ ಒಳಗೊಂಡಿದ್ದರೂ, ಹುಂಡಿಯಲ್ಲಿ ಅಥವಾ ಕಾಣಿಕೆಯಲ್ಲಿ ಅಥವಾ ಸಂಸ್ಥೆಯ ಇತರ ಆದಾಯದಲ್ಲಿ ಅರ್ಚಕ ಅಥವಾ ಮಿರಾಸಿದರ್ ಅಥವಾ ಮುಜಾವರನೂ ಸೇರಿದಂತೆ ಯಾವೊಬ್ಬ ನ್ಯಾಸಧಾರಿಗೆ, ಧರ್ಮದರ್ಶಿಗೆ, ಧರ್ಮಕರ್ತನಿಗೆ, ಮುತವಲ್ಲಿಗೆ ಅಥವಾ ಯಾವೊಬ್ಬ ಪದಧಾರಕನಿಗೆ ಅಥವಾ ನೌಕರನಿಗೆ ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆ ಮತ್ತು ಧರ್ಮಾದಾಯ ದತ್ತಿಗಳ (ತಿದ್ದುಪಡಿ) ಅಧಿನಿಯಮ, 2011ರ ಪ್ರಾರಂಭದಂದು ಸಂದಾಯ ಮಾಡಬೇಕಾಗಿದ್ದ ಅಥವಾ ಸಂದಾಯ ಮಾಡಿರುವ ಅಥವಾ ನೀಡಿದ ಅಥವಾ ಅನುಮತಿಸಿದ ಯಾವುದೇ ಪಾಲಿನಲ್ಲಿ ಸೇವಾರುಸುಮನ್ನು ಅಥವಾ ತಟ್ಟಿಕಾಸನ್ನು ಹೊರತುಪಡಿಸಿ ಪಾಲು ಇರತಕ್ಕದ್ದಲ್ಲ.

**69ಬಿ. ಅಧಿಸೂಚಿತ ಸಂಸ್ಥೆಗಳ ಅಥವಾ ಘೋಷಿತ ಸಂಸ್ಥೆಗಳ ಪರವಾಗಿ ನಿಧಿ ಸಂಗ್ರಹಿಸುವುದರ ಪ್ರತಿಷೇಧ.-**

(1) ಯಾವೊಬ್ಬ ವ್ಯಕ್ತಿಯು, ಯಾವುದೇ ಸಂಸ್ಥೆಯು, ಸೇವಾ ಸಮಿತಿ ಅಥವಾ ಅಭಿವೃದ್ಧಿ ಸಂಸ್ಥೆಯು ನೋಂದಾಯಿತವಾಗಿರಲಿ ಅಥವಾ ನೋಂದಾಯಿತವಾಗಿಲ್ಲದಿರಲಿ, ನಿಯಮಿಸಲಾದ ಪ್ರಾಧಿಕಾರದಿಂದ ಅದು ಮಂಜೂರಾತಿ ಪಡೆದ ಹೊರತು, ಅಧಿಸೂಚಿತ ಸಂಸ್ಥೆಯ ಅಥವಾ ಘೋಷಿತ ಸಂಸ್ಥೆಯ ಹೆಸರಿನಲ್ಲಿ, ಯಾವುದೇ ಉದ್ದೇಶಕ್ಕಾಗಿ ಸೇವಾ ನಿಧಿಯನ್ನು ಅಥವಾ ದೇಣಿಗೆಯನ್ನು ಸಂಗ್ರಹಿಸಲು ಹಕ್ಕನ್ನು ಹೊಂದಿರತಕ್ಕದ್ದಲ್ಲ.

(2) ನಿಯಮಿಸಲಾದ ಪ್ರಾಧಿಕಾರವು, ಯಾವುದೇ ಅಧಿಸೂಚಿತ ಅಥವಾ ಘೋಷಿತ ಸಂಸ್ಥೆಯು, ಹೆಸರಿನಲ್ಲಿ ಅನಧಿಕೃತ ನಿಧಿ ಸಂಗ್ರಹಣೆಯ ಬಗ್ಗೆ ಯಾವೊಬ್ಬ ಭಕ್ತನಿಂದ ಅಥವಾ ಸಾರ್ವಜನಿಕರಿಂದ ಸ್ವೀಕರಿಸಿದ ದೂರಿನ ಮೇಲೆ, 50ನೇ ಪ್ರಕರಣದ ಅಡಿಯಲ್ಲಿ ವಿಚಾರಣೆಯನ್ನು ನಡೆಸಲು ಮತ್ತು ಮುಟ್ಟುಗೋಲು ಆದೇಶವೂ ಸೇರಿದಂತೆ, ಆದೇಶವನ್ನು ಹೊರಡಿಸಲು ಮತ್ತು ಸಂಬಂಧಪಟ್ಟ ಸಂಸ್ಥೆಯ ಲೆಕ್ಕಕ್ಕೆ ಅಂಥ ನಿಧಿಯನ್ನು ಜಮೆ ಮಾಡಲು ಸಕ್ಷಮವಾಗಿರತಕ್ಕದ್ದು.

**69ಸಿ. ವೆಚ್ಚದ ಮಾನಕ ಪ್ರಮಾಣಗಳನ್ನು ನಿಗದಿಪಡಿಸುವುದು.-** (1) ಅಧಿಸೂಚಿತ ಸಂಸ್ಥೆಯ ವ್ಯವಸ್ಥಾಪನಾ ಸಮಿತಿಯು, ಕಾಲಕಾಲಕ್ಕೆ, ದತ್ತಂ ಅನ್ನು ಅಥವಾ ಸಂಸ್ಥೆಯಲ್ಲಿನ ವೆಚ್ಚದ ಪ್ರಮಾಣವನ್ನು ಮತ್ತು ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳು ಮತ್ತು ಧರ್ಮಾದಾಯ ದತ್ತಿಗಳ (ತಿದ್ದುಪಡಿ) ಅಧಿನಿಯಮ, 2011ರ ಪ್ರಾರಂಭದ ದಿನಾಂಕದಿಂದ ಆರು ತಿಂಗಳೊಳಗಾಗಿ ನಿಯಮಿಸಬಹುದಾದಂತೆ ಸಂಸ್ಥೆಯಲ್ಲಿ

ಪ್ರಚಲಿತವಿರುವ ರೂಢಿ, ಪದ್ಧತಿ, ಆಚರಣೆ ಮತ್ತು ಧಾರ್ಮಿಕ ವಿಧಿಗಳ ವಿವರಗಳೊಂದಿಗೆ, ಅಂಥ ಸಂಸ್ಥೆಗೆ ಸಂಬಂಧಪಟ್ಟ ವಿವಿಧ ವಿನ್ಯೋಗಗಳಿಗೆ ಹಂಚಿಕೆ ಮಾಡಲಿರುವ ಮೊತ್ತವನ್ನು ನಿಗದಿಪಡಿಸಿ ನಿಯಮಿಸಲಾದ ಪ್ರಾಧಿಕಾರಕ್ಕೆ ಪ್ರಸ್ತಾವವನ್ನು ಸಲ್ಲಿಸತಕ್ಕದ್ದು.

(2) ನಿಯಮಿಸಲಾದ ಪ್ರಾಧಿಕಾರವು, ಅಂಥ ಪ್ರಸ್ತಾವನೆಯನ್ನು ಸ್ವೀಕರಿಸಿದ ಮೇಲೆ, ಆ ಪ್ರಸ್ತಾವದ ಸರಿತನವನ್ನು ಸ್ವತಃ ಮನದಟ್ಟು ಮಾಡಿಕೊಂಡ ತರುವಾಯ, ಅದಕ್ಕೆ ಅನುಮೋದನೆ ನೀಡಬಹುದು ಅಥವಾ ಅದು ಹೆಚ್ಚಿನ ಮಾಹಿತಿಯನ್ನು, ಯಾವುದಾದರೂ ಬೇಕಾಗಿದ್ದರೆ, ಅದನ್ನು ಕೋರಿ ಆ ಪ್ರಸ್ತಾವವನ್ನು ಅಂಥ ಅಭಿಪ್ರಾಯದೊಂದಿಗೆ ವ್ಯವಸ್ಥಾಪನಾ ಸಮಿತಿಗೆ ಹಿಂದಿರುಗಿಸಬಹುದು ಮತ್ತು ಸಮಿತಿಯು ನಿಯಮಿಸಲಾದ ಪ್ರಾಧಿಕಾರಕ್ಕೆ ತೃಪ್ತಿಕರವಾಗುವಂತೆ ಕೋರಲಾದ ಮಾಹಿತಿಯನ್ನು ಒದಗಿಸತಕ್ಕದ್ದು. ನಿಯಮಿಸಲಾದ ಪ್ರಾಧಿಕಾರವು ಆ ಸಂಸ್ಥೆಯ ಆದಾಯವನ್ನು ಅವಲಂಬಿಸಿ ತಾನು ಸೂಕ್ತವೆಂದು ಭಾವಿಸಬಹುದಾದ ಅಂಥ ನಿರ್ಬಂಧಗಳನ್ನು ವಿಧಿಸಿ ಅನುಮೋದನೆಯನ್ನು ನೀಡುವುದು.

**69ಡಿ. ವಾಸ್ತುಶಿಲ್ಪ ಸಮಿತಿಯ ರಚನೆ.-** (1) ರಾಜ್ಯ ಸರ್ಕಾರವು, ರಾಜ್ಯಕ್ಕಾಗಿ, ಈ ಮುಂದಿನ ಸದಸ್ಯರನ್ನು ಒಳಗೊಂಡಿರುವ ವಾಸ್ತುಶಿಲ್ಪ ಸಮಿತಿ ಎಂದು ಕರೆಯಲಾಗುವ ಒಂದು ಸಮಿತಿಯನ್ನು ರಚಿಸತಕ್ಕದ್ದು, ಎಂದರೆ:-

- (i) ಸರ್ಕಾರವು ನೇಮಕ ಮಾಡಿದ ಇಲಾಖೆಯ ಸೂಪರಿಂಟೆಂಡಿಂಗ್ ಇಂಜಿನಿಯರ್ ವಾಸ್ತುಶಿಲ್ಪ ಸಮಿತಿಯ ಪದನಿಮಿತ್ತ ಅಧ್ಯಕ್ಷನಾಗಿರತಕ್ಕದ್ದು.
- (ii) ಶಿಲ್ಪಕಲಾ ಪರಿಷತ್ತಿನ ಅಧ್ಯಕ್ಷರು - ಸದಸ್ಯರು
- (iii) ರಾಜ್ಯ ಸರ್ಕಾರವು ನಾಮನಿರ್ದೇಶನ ಮಾಡಿದ ಒಬ್ಬ ಸ್ಥಪತಿ - ಸದಸ್ಯರು
- (iv) ರಾಜ್ಯ ಸರ್ಕಾರವು ನಾಮನಿರ್ದೇಶನ ಮಾಡಿದ ಒಬ್ಬ ಆಗಮ ತಜ್ಞ - ಸದಸ್ಯರು
- (v) ರಾಜ್ಯ ಸರ್ಕಾರವು ನಾಮನಿರ್ದೇಶನ ಮಾಡಿದ ಒಬ್ಬ ವಾಸ್ತು ತಜ್ಞ - ಸದಸ್ಯರು

(2) ಅಧ್ಯಕ್ಷರನ್ನು ಹೊರತುಪಡಿಸಿ ವಾಸ್ತುಶಿಲ್ಪ ಸಮಿತಿಯ ಸದಸ್ಯರ ಪದಾವಧಿಯು ಮೂರು ವರ್ಷಗಳಾಗಿರತಕ್ಕದ್ದು.

(3) ವಾಸ್ತುಶಿಲ್ಪ ಸಮಿತಿಯ ಸದಸ್ಯರ ವಯಸ್ಸು, ಅರ್ಹತೆ ಹಾಗೂ ಅದರ ಅಧಿಕಾರಗಳು ಮತ್ತು ಪ್ರಕಾರ್ಯಗಳು ನಿಯಮಿಸಬಹುದಾದಂಥವುಗಳು ಆಗಿರತಕ್ಕದ್ದು.<sup>1</sup>

**1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.**

**70. ಆಯುಕ್ತರು ಮತ್ತು ಇತರ ಅಧಿಕಾರಿಗಳು ಲೋಕನೌಕರರಾಗಿರತಕ್ಕದ್ದು.-** ಈ ಅಧಿನಿಯಮದ ಅಡಿಯಲ್ಲಿ ನೇಮಕಗೊಂಡ ಆಯುಕ್ತ, ಉಪ ಆಯುಕ್ತರು, ಸಹಾಯಕ ಆಯುಕ್ತರು ಮತ್ತು ಇತರ ಅಧಿಕಾರಿಗಳು ಭಾರತ ದಂಡ ಸಂಹಿತೆಯ 21ನೇಯ ಪ್ರಕರಣದ ಮತ್ತು ಭ್ರಷ್ಟಾಚಾರ ನಿವಾರಣಾ ಅಧಿನಿಯಮ, 1988ರ, (1988ರ ಕೇಂದ್ರ ಅಧಿನಿಯಮ 49) ಅರ್ಥ ವ್ಯಾಪ್ತಿಯೊಳಗೆ ಬರುವ ಲೋಕನೌಕರರೆಂದು ಪರಿಗಣಿತರಾಗಿರತಕ್ಕದ್ದು.

**71. ಆಯುಕ್ತ ಮುಂತಾದವರು ಕಾನೂನು ವ್ಯವಹರಣೆಗಳ ಬಗ್ಗೆ ಭರಿಸಿದ ಖರ್ಚುಗಳು ಮತ್ತು ವೆಚ್ಚಗಳು.-** ಒಂದು ಹಿಂದೂ ಧಾರ್ಮಿಕ ಸಂಸ್ಥೆ ಅಥವಾ ಧರ್ಮಾದಾಯ ದತ್ತಿಯ ಸಂಬಂಧದಲ್ಲಿ [ರಾಜ್ಯ ಧಾರ್ಮಿಕ ಪರಿಷತ್ತು ಅಥವಾ ಜಿಲ್ಲಾ ಧಾರ್ಮಿಕ ಪರಿಷತ್ತು ಅಥವಾ ಆಯುಕ್ತ ಅಥವಾ ಉಪ ಆಯುಕ್ತ ಅಥವಾ]<sup>1</sup> ಸಹಾಯಕ ಆಯುಕ್ತನು ಕಾನೂನು ವ್ಯವಹರಣೆಗೆ ಪಕ್ಕಕಾರನಾಗಿ ಅಥವಾ ಅದರ ಸಂಬಂಧವಾಗಿ ಭರಿಸುವ ಎಲ್ಲಾ ಖರ್ಚುಗಳು, ಶುಲ್ಕಗಳು ಮತ್ತು ವೆಚ್ಚದ ಮೊತ್ತವನ್ನು, ಅದನ್ನು ಭರಿಸುವ ಹೊಣೆಯು ಅದನ್ನು ಒಂದು ಪಕ್ಷ ಅಥವಾ ವೈಯಕ್ತಿಕವಾಗಿ ಇತರ ವ್ಯಕ್ತಿಯ ಮೇಲೆ ಇದ್ದ ಹೊರತು ಅಥವಾ ಈ ಪ್ರಕರಣದ ಅಡಿಯಲ್ಲಿ ಆ



ಹಣವನ್ನು ತುಂಬಿಸಿಕೊಡುವ ಹಕ್ಕನ್ನು ಸ್ಪಷ್ಟವಾಗಿ ನಿರಾಕರಿಸಿದ್ದ ಹೊರತು, ಅಂಥ ಸಂಸ್ಥೆಯ ಸ್ವತ್ತು ಅಥವಾ ನಿಧಿಗಳಿಂದ ಸಂದಾಯ ಮಾಡತಕ್ಕದ್ದು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

72. ನ್ಯಾಯಾಲಯದ ಮುಂದಿರುವ ವ್ಯವಹರಣೆಗಳ ಖರ್ಚುಗಳು.- '[ನಿರ್ದಿಷ್ಟಪಡಿಸದಿರುವಲ್ಲಿ]' ಉಚ್ಚ ನ್ಯಾಯಾಲಯವು ಸೇರಿದಂತೆ ಯಾವುದೇ ನ್ಯಾಯಾಲಯದಲ್ಲಿರುವ, ಈ ಅಧಿನಿಯಮದ ಅಡಿಯಲ್ಲಿನ ಯಾವುದೇ ದಾವೆ, ಅಪೀಲು ಅಥವಾ ಅರ್ಜಿಯ ಅಥವಾ ಅದಕ್ಕೆ ಅನುಷ್ಠಂಗಿಕವಾದ ಖರ್ಚುಗಳು, ಶುಲ್ಕಗಳು ಮತ್ತು ವೆಚ್ಚಗಳು ನ್ಯಾಯಾಲಯದ ವಿವೇಚನೆಗನುಸಾರವಾಗಿರತಕ್ಕದ್ದು ಮತ್ತು ಅವುಗಳನ್ನು ಪೂರ್ಣವಾಗಿ ಅಥವಾ ಭಾಗಶಃ ಸಂಬಂಧಪಟ್ಟ ಧಾರ್ಮಿಕ ಸಂಸ್ಥೆಯ ಸ್ವತ್ತು ಅಥವಾ ನಿಧಿಗಳಿಂದ ವಹಿಸಬೇಕೆಂದು ಅಥವಾ ತಾನು ಉಚಿತವೆಂದು ಭಾವಿಸಬಹುದಾದಂಥ ರೀತಿಯಲ್ಲಿ ಮತ್ತು ಅಂಥ ವ್ಯಕ್ತಿಗಳು ಭರಿಸಿ ಸಂದಾಯ ಮಾಡಬೇಕೆಂದು ನ್ಯಾಯಾಲಯವು ನಿರ್ದೇಶಿಸಬಹುದು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

73. ಆಯುಕ್ತ ಅಥವಾ ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತನ ಮುಂದಿರುವ ವ್ಯವಹರಣೆಗಳ ವೆಚ್ಚಗಳು.- '[ರಾಜ್ಯ ಧಾರ್ಮಿಕ ಪರಿಷತ್ತಿನ ಅಥವಾ ಜಿಲ್ಲಾ ಧಾರ್ಮಿಕ ಪರಿಷತ್ತಿನ ಅಥವಾ]' ಆಯುಕ್ತ ಅಥವಾ ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತನ ಮುಂದಿರುವ ಯಾವುದೇ ಅಪೀಲು, ಅರ್ಜಿ ಅಥವಾ ಇತರ ವ್ಯವಹರಣೆಗಳು ಮತ್ತು ಅದಕ್ಕೆ ಅನುಷ್ಠಂಗಿಕವಾದ ಖರ್ಚುಗಳು, ಶುಲ್ಕಗಳು ಮತ್ತು ಇತರ ವೆಚ್ಚಗಳು ಆತನ ವಿವೇಚನೆಗನುಸಾರವಾಗಿ ಇರತಕ್ಕದ್ದು ಮತ್ತು ಅಂಥ ಖರ್ಚು, ಶುಲ್ಕಗಳು ಮತ್ತು ವೆಚ್ಚಗಳನ್ನು ಯಾರು ಸಂದಾಯ ಮಾಡಬೇಕು ಹಾಗೂ ಯಾವ ಸ್ವತ್ತು ಅಥವಾ ನಿಧಿಯಿಂದ ಸಂದಾಯ ಮಾಡಬೇಕು ಮತ್ತು ಎಷ್ಟು ಸಂದಾಯ ಮಾಡಬೇಕೆಂಬುದನ್ನು ನಿರ್ಧರಿಸಲು ಆತನು ಪೂರ್ಣ ಅಧಿಕಾರವನ್ನು ಹೊಂದಿರತಕ್ಕದ್ದು.

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಸೇರಿಸಲಾಗಿದೆ.

74. ನ್ಯಾಯಾಲಯ ಶುಲ್ಕಗಳು.- ಕರ್ನಾಟಕ ನ್ಯಾಯಾಲಯ ಫೀಜುಗಳು ಮತ್ತು ದಾವೆಗಳ ಮೌಲ್ಯ ನಿರ್ಣಯ ಅಧಿನಿಯಮ, 1958ರಲ್ಲಿ ಏನೇ ಇದ್ದರೂ ಆಯುಕ್ತ, ಉಪ ಆಯುಕ್ತ ಅಥವಾ ಸಹಾಯಕ ಆಯುಕ್ತನು ತಮ್ಮ ಅಧಿಕಾರದ ಸಾಮರ್ಥ್ಯದಲ್ಲಿ ಈ ಅಧಿನಿಯಮದ ಅಡಿಯಲ್ಲಿ ಹೂಡಿದ ಯಾವುದೇ ದಾವೆ, ಸಲ್ಲಿಸಿದ ಅರ್ಜಿ ಅಥವಾ ಮನವಿಗೆ ಸಂಬಂಧಪಟ್ಟಂತೆ ಯಾವುದೇ ನ್ಯಾಯಾಲಯ ಶುಲ್ಕವನ್ನು ಸಂದಾಯ ಮಾಡತಕ್ಕದ್ದಲ್ಲ.

75. ದಾವೆಗಳು ಮತ್ತು ವ್ಯವಹರಣೆಗಳಿಂದ ಉನ್ಮುಕ್ತಿ.- (1) ಈ ಅಧಿನಿಯಮದ ಅಡಿಯಲ್ಲಿ ಸದ್ಭಾವನೆಯಿಂದ ಕೈಗೊಂಡ ಅಥವಾ ಕೈಗೊಳ್ಳಲಾಗಿದೆ ಎಂಬುದಾಗಿ ತಾತ್ಕಾರ್ಯವಾಗುವ ಯಾವುದೇ ವಿಷಯದ ಸಂಬಂಧದಲ್ಲಿ ರಾಜ್ಯ ಸರ್ಕಾರ ಅಥವಾ ಯಾವೊಬ್ಬ ಅಧಿಕಾರಿ ಅಥವಾ ಪ್ರಾಧಿಕಾರದ ವಿರುದ್ಧವಾಗಿ ಯಾವುದೇ ದಾವೆ, ಪ್ರಾಸಿಕ್ಯೂಷನ್ ಅಥವಾ ಇತರ ವ್ಯವಹರಣೆಗಳನ್ನು ಹೂಡತಕ್ಕದ್ದಲ್ಲ.

2) ವ್ಯವಸ್ಥಾಪಕನಾಗಿ ಅಥವಾ ಇತರ ಅಂಥ ಸ್ಥಾನದಲ್ಲಿ ಕಾರ್ಯನಿರ್ವಹಿಸಲು ನೇಮಕಗೊಂಡ ಅಥವಾ ಪ್ರಾಧಿಕೃತನಾದ ಆಯುಕ್ತನ ವಿರುದ್ಧವಾಗಿ ರಾಜ್ಯ ಸರ್ಕಾರದ ಪೂರ್ವ ಮಂಜೂರಾತಿಯಿಲ್ಲದೆ ಧರ್ಮದಾಯ ಸಂಸ್ಥೆ ಅಥವಾ ಹಿಂದೂ ಧಾರ್ಮಿಕ ಸಂಸ್ಥೆಯ ಸಂಬಂಧದಲ್ಲಿ ಯಾವುದೇ ದಾವೆಯನ್ನು ಹೂಡತಕ್ಕದ್ದಲ್ಲ.

76. ನಿಯಮಗಳ ರಚನಾಧಿಕಾರ.- (1) ರಾಜ್ಯ ಸರ್ಕಾರವು, ಪೂರ್ವ ಪ್ರಕಟಣೆಯ ನಂತರ ಮತ್ತು ಅಧಿಸೂಚನೆಯ ಮೂಲಕ, ಈ ಅಧಿನಿಯಮದ ಉಪಬಂಧಗಳನ್ನು ಪರಿಣಾಮಕಾರಿಯಾಗಿ ನೆರವೇರಿಸುವ ಉದ್ದೇಶಕ್ಕಾಗಿ ಅವಶ್ಯಕವಾಗಬಹುದಾದ ಅಂಥ ನಿಯಮಗಳನ್ನು ರಚಿಸಬಹುದು.

2) ವಿಶೇಷವಾಗಿ ಮತ್ತು ಪೂರ್ವೋಕ್ತ ಉಪಬಂಧಗಳ ಸಾಮಾನ್ಯತೆಗೆ ಪ್ರತಿಕೂಲವಾಗದಂತೆ ಕೆಳಕಂಡ ಎಲ್ಲ ಅಥವಾ ಯಾವುದೇ ವಿಷಯದ ಬಗ್ಗೆ ಅಂಥ ನಿಯಮಗಳನ್ನು ರಚಿಸಬಹುದು, ಎಂದರೆ.-

- ಎ) 5ನೇ ಪ್ರಕರಣದ ಅಡಿಯಲ್ಲಿ ನೇಮಕ ಮಾಡಿದ ಅಧೀನಾಧಿಕಾರಿಗಳ ಪದನಾಮ, ಅಧಿಕಾರಗಳು, ಕರ್ತವ್ಯಗಳು ಮತ್ತು ಪ್ರಕಾರ್ಯಗಳು;
- ಬಿ) 12ನೇ ಪ್ರಕರಣದ ಅಡಿಯಲ್ಲಿ ಅರ್ಚಕರ ಹಾಗೂ 15ನೇ ಪ್ರಕರಣದ ಅಡಿಯಲ್ಲಿ ದೇವಸ್ಥಾನದ ನೌಕರರ ಉಪಲಬ್ಧಿಗಳು, ಕೆಲಸದ ವೇಳೆ ಮತ್ತು ಸೇವೆಯ ಷರತ್ತುಗಳು.
- ಸಿ) 14ನೇ ಪ್ರಕರಣದ ಅಡಿಯಲ್ಲಿ ದೇವಸ್ಥಾನದ ನೌಕರರ ಕ್ರಮಪಟ್ಟಿ;
- <sup>2</sup>[ಡಿ) 20ನೇ ಮತ್ತು 21ನೇ ಪ್ರಕರಣದ ಅಡಿಯಲ್ಲಿ ಅನುಕ್ರಮವಾಗಿ ಸ್ಥಾಪಿತವಾದ ರಾಜ್ಯ ಧಾರ್ಮಿಕ ಪರಿಷತ್ತು ಮತ್ತು ಜಿಲ್ಲಾ ಧಾರ್ಮಿಕ ಪರಿಷತ್ತಿನ ವ್ಯವಹಾರಗಳ ನಿರ್ವಹಣೆ;]<sup>2</sup>
- ಇ) 24ನೇ ಪ್ರಕರಣದ ಅಡಿಯಲ್ಲಿ ಒಂದು ಅಧಿಸೂಚಿತ ಸಂಸ್ಥೆಯ ಸಂಬಂಧದಲ್ಲಿ ಆಯುಕ್ತನು ಉಪ-ಆಯುಕ್ತನು ಅಥವಾ ಸಹಾಯಕ ಆಯುಕ್ತನು ನಿರ್ವಹಿಸಬೇಕಾದ ಕರ್ತವ್ಯಗಳು ಮತ್ತು ಚಲಾಯಿಸಬೇಕಾದ ಮೇಲ್ವಿಚಾರಣೆ ಮತ್ತು ನಿಯಂತ್ರಣದ ಅಧಿಕಾರಗಳು.
- ಎಫ್) 25ನೇ ಪ್ರಕರಣದ ಅಡಿಯಲ್ಲಿ ವ್ಯವಸ್ಥಾಪನಾ ಸಮಿತಿಯನ್ನು ರಚಿಸಲು ಸಕ್ಷಮವಾದ ಪ್ರಾಧಿಕಾರ ಮತ್ತು ಅಂಥ ಸಮಿತಿಯ ಸದಸ್ಯರನ್ನು ನೇಮಕ ಮಾಡುವ ಕಾರ್ಯವಿಧಾನ ಮತ್ತು ಅವರ ಪೂರ್ವ ವೃತ್ತಾಂತ ಮತ್ತು ಇತರ ವಿಷಯಗಳ ಪರಿಶೀಲನೆ.
- ಜಿ) 27ನೇ ಪ್ರಕರಣದ ಅಡಿಯಲ್ಲಿನ ವ್ಯವಸ್ಥಾಪನಾ ಸಮಿತಿಯ ಸಭೆಗಳನ್ನು ನಡೆಸಬೇಕಾದ ಕಾರ್ಯವಿಧಾನ;
- ಹೆಚ್) ಈ ಅಧಿನಿಯಮದ ಅಡಿಯಲ್ಲಿ ಅಪೀಲನ್ನು ಸಲ್ಲಿಸುವ ನಮೂನೆ ಮತ್ತು ಸಂದಾಯ ಮಾಡಬೇಕಾದ ಶುಲ್ಕ;
- ಐ) 41ನೇ ಪ್ರಕರಣದ ಅಡಿಯಲ್ಲಿ ವಾರ್ಷಿಕ ಲೆಕ್ಕ ಪರಿಶೋಧಿತ ವಿತರಣ ಪತ್ರವನ್ನು ಹಾಗೂ ಸ್ವತ್ತುಗಳ ವಿವರಣ ಪತ್ರವನ್ನು ದಾಖಲಾಡುವ ನಮೂನೆ ಹಾಗೂ ವಿಧಾನ;
- ಜೆ) 43ನೇ ಪ್ರಕರಣದ ಅಡಿಯಲ್ಲಿನ ವಿಚಾರಣೆಯ ವಿಧಾನ;
- ಕೆ) ದಸ್ತಾವೇಜುಗಳ ಪರಿಶೀಲನೆ ಮತ್ತು ಅಂಥ ಪರಿಶೀಲನೆಗೆ ವಿಧಿಸಬೇಕಾದ ಶುಲ್ಕಗಳು;
- ಎಲ್) ಆದೇಶಿಕೆಗಳು ಮತ್ತು ನೋಟೀಸುಗಳನ್ನು ನೀಡುವುದಕ್ಕೆ ಮತ್ತು ಜಾರಿ ಮಾಡುವುದಕ್ಕೆ ವಿಧಿಸಬೇಕಾದ ಶುಲ್ಕ;
- ಎಮ್) ಪ್ರಮಾಣೀಕೃತ ಪ್ರತಿಗಳ ನೀಡಿಕೆ ಮತ್ತು ಅದಕ್ಕಾಗಿ ವಿಧಿಸಬೇಕಾದ ಶುಲ್ಕಗಳು;
- ಎನ್) VIIನೇ ಅಧ್ಯಾಯದ ಅಡಿಯಲ್ಲಿ ಅಧ್ಯಕ್ಷ, ವ್ಯವಸ್ಥಾಪಕ ಕಾರ್ಯನಿರ್ವಹಣಾಧಿಕಾರಿ ಅಥವಾ ಅಂಥ ಇತರ ವ್ಯಕ್ತಿಯು ಸಲ್ಲಿಸಬೇಕಾದ ಬಜೆಟ್ಟಿನ ನಮೂನೆ;
- ಓ) ಲೆಕ್ಕ ಪರಿಶೋಧನಾ ಶುಲ್ಕದ ಶೇಕಡಾವಾರು ಪ್ರಮಾಣ;
- ಪಿ) ವಾಸ್ತು ಶಿಲ್ಪ, ಶಿಲ್ಪಕಲೆ ಮತ್ತು ಶಾಸನ ಸ್ವರೂಪದವುಗಳನ್ನು ಒಳಗೊಂಡಂತೆ ಅಧಿಸೂಚಿತ ಸಂಸ್ಥೆಗಳ ಅಥವಾ ಘೋಷಿತ ಸಂಸ್ಥೆಗಳ ಸ್ವತ್ತುಗಳ ಮತ್ತು ಕಟ್ಟಡಗಳ ಸಂರಕ್ಷಣೆ, ನಿರ್ವಹಣೆ, ವ್ಯವಸ್ಥಾಪನೆ ಮತ್ತು ಅಭಿವೃದ್ಧಿ;
- ಕ್ಯೂ) ಲೆಕ್ಕ ಪತ್ರವು ಒಳಗೊಂಡಿರಬೇಕಾದ ವಿವರಗಳು ಮತ್ತು ಅಧಿಸೂಚಿತ ಸಂಸ್ಥೆಗಳ ಲೆಕ್ಕ ಪತ್ರಗಳ ಲೆಕ್ಕ ಪರಿಶೋಧನೆಯ ವಿಧಾನ ಮತ್ತು ಲೆಕ್ಕಪರಿಶೋಧನೆಯ ಸಮಯ ಮತ್ತು ಸ್ಥಳ ಮತ್ತು ಲೆಕ್ಕ ಪರಿಶೋಧಕರ ವರದಿಯ ನಮೂನೆ ಮತ್ತು ಒಳಾಂಶಗಳು;
- ಆರ್) ಅಧಿಸೂಚಿತ ಸಂಸ್ಥೆಗಳ ಅಂದಾಜುಗಳ ತಯಾರಿಕೆ ಮತ್ತು ಮಂಜೂರಾತಿ ಮತ್ತು ಟೆಂಡರುಗಳ ಅಂಗೀಕಾರ ಮತ್ತು ಸರಬರಾಜು;

ಎಸ್) 50ನೇ ಪ್ರಕರಣದ ಅಡಿಯಲ್ಲಿ ವಿಚಾರಣೆಗೆ ಹಾಜರಾಗುತ್ತಿರುವ ವ್ಯಕ್ತಿಯ ಖರ್ಚುಗಳ ನೀಡಿಕೆ;

[ಟ] ಅಭಿವೃದ್ಧಿ ಸಮಿತಿಯನ್ನು ರಚಿಸುವುದೂ ಸೇರಿದಂತೆ, ಅಧಿಸೂಚಿತ ಸಂಸ್ಥೆಗಳ ಸ್ಥಳೀಯ ವ್ಯವಸ್ಥಾಪನೆ ಮತ್ತು ರಕ್ಷಣೆ, ಅಭಿವೃದ್ಧಿ;

(ಯು) ದೇವಸ್ಥಾನ ಯಕ್ಷಗಾನ ಮೇಳಗಳನ್ನು ನಡೆಸುವ ಹಕ್ಕನ್ನು ಮತ್ತು ಜಾತ್ರೆ ಮುಂತಾದ ಸಂದರ್ಭಗಳಲ್ಲಿ ಮುಡಿ, ಗೊಬ್ಬರ, ಅಂಗಡಿಗಳು ಮುಂತಾದವುಗಳನ್ನು ನಿರ್ವಹಿಸುವ ವಿವಿಧ ಹಕ್ಕುಗಳನ್ನು ಹರಾಜು ಮಾಡುವುದನ್ನು ನಿಯಂತ್ರಿಸುವುದು;

(ವಿ) ದೇವಸ್ಥಾನಗಳ ನಿರ್ಮಾಣ, ನವೀಕರಣ, ದುರಸ್ತಿ ಮತ್ತು ಪುನರ್ ನಿರ್ಮಾಣಕ್ಕಾಗಿ ಅನುಮೋದನೆ ನೀಡಲು ರಾಜ್ಯ ಮಟ್ಟದ ವಾಸ್ತು ಶಿಲ್ಪ ಸಮಿತಿಯ ರಚನೆ;

(ಡಬ್ಲ್ಯೂ) ವ್ಯವಸ್ಥಾಪನಾ ಸಮಿತಿಯ ಮತ್ತು ಕಾರ್ಯನಿರ್ವಾಹಕ ಅಧಿಕಾರಿಗಳ ಅಧಿಕಾರಗಳು ಮತ್ತು ಪ್ರಕಾರ್ಯಗಳು

(ಎಕ್ಸ್) ಈ ಅಧಿನಿಯಮದ ಅಡಿಯಲ್ಲಿ ನಿಯಮಿಸಬೇಕಾದ ಅಥವಾ ನಿಯಮಿಸಬಹುದಾದ ಯಾವುದೇ ಇತರ ವಿಷಯ.]<sup>1</sup>

1. 2011ರ ಅಧಿನಿಯಮ ಸಂಖ್ಯೆ 27ರ ಮೂಲಕ ದಿನಾಂಕ: 4.5.2011 ರಿಂದ ಪ್ರತ್ಯಾಯೋಜಿಸಲಾಗಿದೆ.

2. 2012ರ ಅಧಿನಿಯಮ ಸಂಖ್ಯೆ 12ರ ಮೂಲಕ ದಿನಾಂಕ: 5.3.2012 ರಿಂದ ಪ್ರತ್ಯಾಯೋಜಿಸಲಾಗಿದೆ.

3) ಈ ಪ್ರಕರಣದ ಅಡಿಯಲ್ಲಿ ಮಾಡಲಾದ ಪ್ರತಿಯೊಂದು ನಿಯಮ ಮತ್ತು 77ನೇ ಪ್ರಕರಣದ ಅಡಿಯಲ್ಲಿ ಹೊರಡಿಸಲಾದ ಪ್ರತಿಯೊಂದು ಅಧಿಸೂಚನೆಯನ್ನು ಅದನ್ನು ಮಾಡಿದ ಅಥವಾ ಹೊರಡಿಸಿದ ತರುವಾಯ ಆದಷ್ಟು ಬೇಗನೆ ರಾಜ್ಯ ವಿಧಾನ ಮಂಡಲದ ಪ್ರತಿಯೊಂದು ಸದನದ ಮುಂದೆ ಒಂದು ಅಥವಾ ಎರಡು ಅಥವಾ ಹೆಚ್ಚಿನ ಅನುಕ್ರಮ ಅಧಿವೇಶನಗಳಲ್ಲಿ ಅಡಕವಾಗಬಹುದಾದ ಒಟ್ಟು ಮೂವತ್ತು ದಿನಗಳ ಅವಧಿಯವರೆಗೆ ಅದು ಅಧಿವೇಶನದಲ್ಲಿರುವಾಗ ಮಂಡಿಸತಕ್ಕದ್ದು ಮತ್ತು ಅದನ್ನು ಹಾಗೆ ಮಂಡಿಸಿದ ಅಧಿವೇಶನವು ಅಥವಾ ಅದಕ್ಕೆ ನಿಕಟೋತ್ತರ ಅಧಿವೇಶನಗಳು ಮುಕ್ತಾಯವಾಗುವುದಕ್ಕೆ ಮೊದಲು ಆ ನಿಯಮದಲ್ಲಿ ಅಥವಾ ಅಧಿಸೂಚನೆಯಲ್ಲಿ ಯಾವುದೇ ಮಾರ್ಪಾಡು ಮಾಡಬೇಕೆಂದು ಎರಡು ಸದನಗಳೂ ಒಪ್ಪಿದರೆ ಅಥವಾ ಆ ನಿಯಮ ಅಥವಾ ಅಧಿಸೂಚನೆಯನ್ನು ಮಾಡಿಕೊಡದೆಂದು ಎರಡು ಸದನಗಳು ಒಪ್ಪಿದರೆ ಆ ನಿಯಮ ಅಥವಾ ಅಧಿಸೂಚನೆಯು ಆ ತರುವಾಯ ಸಂದರ್ಭಾನುಸಾರ, ಹಾಗೆ ಮಾರ್ಪಾಟಾದ ರೂಪದಲ್ಲಿ ಮಾತ್ರ ಪರಿಣಾಮಕಾರಿಯಾಗತಕ್ಕದ್ದು ಅಥವಾ ಪರಿಣಾಮಕಾರಿಯಾಗತಕ್ಕದ್ದಲ್ಲ; ಆದರೆ ಅಂಥ ಯಾವುದೇ ಮಾರ್ಪಾಡು ಅಥವಾ ರದ್ದಿಯಾತಿ ಆ ನಿಯಮ ಅಥವಾ ಅಧಿಸೂಚನೆಯ ಅಡಿಯಲ್ಲಿ ಹಿಂದೆ ಮಾಡಲಾದ ಯಾವುದೇ ವಿಷಯದ ಕಾನೂನು ಮಾನ್ಯತೆಗೆ ಪ್ರತಿಕೂಲವಾಗದಂತೆ ಇರತಕ್ಕದ್ದು.

**77. ತೊಂದರೆಗಳನ್ನು ನಿವಾರಿಸಲು ಅಧಿಕಾರ.-** (1) ಈ ಅಧಿನಿಯಮದ ಪ್ರಾರಂಭಕ್ಕೆ ನಿಕಟಪೂರ್ವದಲ್ಲಿ ಜಾರಿಯಲ್ಲಿರುವ ಅಧಿನಿಯಮಗಳ ಉಪಬಂಧಗಳಿಂದ ಸದರಿ ಉಪಬಂಧಗಳಲ್ಲಾದ ಬದಲಾವಣೆಯ ಪರಿಣಾಮವಾಗಿ ಈ ಅಧಿನಿಯಮದ ಉಪಬಂಧಗಳನ್ನು ಪರಿಣಾಮಕಾರಿಯಾಗಿಸುವಲ್ಲಿ ಯಾವುದೇ ತೊಂದರೆ ಉದ್ಭವಿಸಿದಲ್ಲಿ, ರಾಜ್ಯ ಸರ್ಕಾರವು ಅಧಿಸೂಚನೆಯ ಮೂಲಕ, ತೊಂದರೆಯನ್ನು ನಿವಾರಿಸಲು ಅದಕ್ಕೆ ಅವಶ್ಯಕವೆಂದು ಅಥವಾ ಯುಕ್ತವೆಂದು ಕಂಡುಬರುವಂಥ ಉಪಬಂಧಗಳನ್ನು ರಚಿಸಬಹುದು.

2) ಈ ಅಧಿನಿಯಮದ ಉಪಬಂಧಗಳನ್ನು ಪರಿಣಾಮಕಾರಿಯಾಗಿಸುವಲ್ಲಿ ಯಾವುದೇ ತೊಂದರೆ ಉದ್ಭವಿಸಿದಲ್ಲಿ (ಈ ಅಧಿನಿಯಮದ ಪ್ರಾರಂಭವನ್ನು ಹೊರತುಪಡಿಸಿ) ರಾಜ್ಯ ಸರ್ಕಾರವು ಅಧಿಸೂಚನೆಯ ಮೂಲಕ ಈ ಅಧಿನಿಯಮದ ಉದ್ದೇಶಗಳಿಗೆ ಅಸಂಗತವಾಗದಂತೆ ಅಂಥ ತೊಂದರೆಯನ್ನು ನಿವಾರಿಸಲು ಅದಕ್ಕೆ ಅವಶ್ಯಕವೆಂದು ಅಥವಾ ಯುಕ್ತವೆಂದು ಕಂಡು ಬರುವಂಥ ಉಪಬಂಧಗಳನ್ನು ರಚಿಸಬಹುದು.

3) (1)ನೇ ಉಪ-ಪ್ರಕರಣ ಅಥವಾ (2)ನೇ ಉಪ-ಪ್ರಕರಣದ ಅಡಿಯಲ್ಲಿ ಯಾವುದೇ ಅಧಿಸೂಚನೆಯ ಮೂಲಕ ರಚಿಸಲಾದ ಉಪಬಂಧಗಳು ಈ ಅಧಿನಿಯಮದಲ್ಲಿ ಅಧಿನಿಯಮಿತವಾಗಿರುತ್ತಿದ್ದರೆ ಹೇಗೋ ಹಾಗೆ ಪರಿಣಾಮಕಾರಿಯಾಗಿರತಕ್ಕದ್ದು ಮತ್ತು ಗೊತ್ತುಪಡಿಸಿದ ದಿನಾಂಕಕ್ಕಿಂತ ಮುಂಚಿನದಲ್ಲದ ಯಾವುದೇ ದಿನಾಂಕದಿಂದ ಯಾವುದೇ ಅಂಥ ಅಧಿಸೂಚನೆಯು ಪೂರ್ವಾನ್ವಯವಾಗುವಂತೆ ಮಾಡಬಹುದು.

**78. ನಿರಸನ ಮತ್ತು ಉಳಿಸುವಿಕೆಗಳು.-** (1) ಈ ಮುಂದಿನ ಅಧಿನಿಯಮಿತಿಗಳನ್ನು ಎಂದರೆ,-

- ಎ) ಧಾರ್ಮಿಕ ದತ್ತಿಗಳ ಅಧಿನಿಯಮ, 1863 (1863ರ ಕೇಂದ್ರ ಅಧಿನಿಯಮ ಸಂಖ್ಯೆ XX)
- ಬಿ) ಧರ್ಮಾದಾಯ ದತ್ತಿಗಳ ಅಧಿನಿಯಮ, 1890 (1890ರ ಕೇಂದ್ರ ಅಧಿನಿಯಮ ಸಂಖ್ಯೆ VI)
- ಸಿ) ಧರ್ಮಾದಾಯ ಮತ್ತು ಧಾರ್ಮಿಕ ನ್ಯಾಸಗಳ ಅಧಿನಿಯಮ, 1920 (1920 ಕೇಂದ್ರ ಅಧಿನಿಯಮ ಸಂಖ್ಯೆ XIV)

ಇವುಗಳು ಈ ಅಧಿನಿಯಮದ ಅಡಿಯಲ್ಲಿ ಬರುವ ಧರ್ಮಾದಾಯ ದತ್ತಿಗಳು ಮತ್ತು ಹಿಂದೂ ಧಾರ್ಮಿಕ ಸಂಸ್ಥೆಗಳಿಗೆ ಅನ್ವಯವಾಗತಕ್ಕದ್ದಲ್ಲ.

2) ಈ ಮುಂದಿನ ಅಧಿನಿಯಮಗಳನ್ನು, ಎಂದರೆ.-

- ಎ) ಬಾಂಬೆ ಸಾರ್ವಜನಿಕ ನ್ಯಾಸ ಅಧಿನಿಯಮ, 1950 (1950ರ ಬಾಂಬೆ ಅಧಿನಿಯಮ ಸಂಖ್ಯೆ XXIX);
- ಬಿ) ಮದ್ರಾಸ್ ಹಿಂದೂ ಧಾರ್ಮಿಕ ಮತ್ತು ಧರ್ಮಾದಾಯ ದತ್ತಿಗಳ ಅಧಿನಿಯಮ, 1951 (1951ರ ಮದ್ರಾಸ್ ಅಧಿನಿಯಮ ಸಂಖ್ಯೆ XIX)
- ಸಿ) ಕೊಡಗು ದೇವಾಲಯ ನಿಧಿಗಳ ನಿರ್ವಹಣಾ ವಿನಿಯಮ 1892, (1892ರ ವಿನಿಯಮ IV)
- ಡಿ) ಮೈಸೂರು ಧಾರ್ಮಿಕ ಮತ್ತು ಧರ್ಮಾದಾಯ ಸಂಸ್ಥೆಗಳ ಅಧಿನಿಯಮ, 1927 (1927ರ ಮೈಸೂರು ಅಧಿನಿಯಮ ಸಂಖ್ಯೆ VII)
- ಇ) ಹೈದರಾಬಾದ್ ದತ್ತಿ ವಿನಿಯಮಗಳು, 1349 ಎಫ್;
- ಎಫ್) ರೇಣುಕಾ ಎಲ್ಲಮ್ಮ ದೇವಸ್ಥಾನ (ಆಡಳಿತ) ಅಧಿನಿಯಮ, 1974 (1974ರ ಕರ್ನಾಟಕ ಅಧಿನಿಯಮ 34); ಮತ್ತು
- ಜಿ) ಕೊಡಗು ದೇವಸ್ಥಾನಗಳ ನಿಧಿಗಳ ನಿರ್ವಹಣಾ ಅಧಿನಿಯಮ, 1956 (1956ರ ಕೊಡಗು ಅಧಿನಿಯಮ ಸಂಖ್ಯೆ VII)

- ಇವುಗಳನ್ನು ಈ ಮೂಲಕ ನಿರಸನಗೊಳಿಸಲಾಗಿದೆ.

ಪರಂತು, ಕರ್ನಾಟಕ ಸಾಮಾನ್ಯ ಖಂಡಗಳ ಅಧಿನಿಯಮ, 1899ರ (1899ರ ಕರ್ನಾಟಕ ಅಧಿನಿಯಮ III) 6ನೇ ಪ್ರಕರಣವು, ಸದರಿ ಅಧಿನಿಯಮಗಳ ನಿರಸನದ ಸಂಬಂಧದಲ್ಲಿ ಅನ್ವಯವಾಗತಕ್ಕದ್ದು ಮತ್ತು ಸದರಿ ಅಧಿನಿಯಮದ 8 ಮತ್ತು 24ನೇ ಪ್ರಕರಣಗಳು, ಇವು ಸದರಿ ಅಧಿನಿಯಮಗಳು ನಿರಸನವಾಗಿದ್ದರೆ ಮತ್ತು ಈ ಅಧಿನಿಯಮದಿಂದ ಪುನಃ ಅಧಿನಿಯಮಿತವಾಗಿದ್ದರೆ ಹೇಗೋ ಹಾಗೆ ಅನ್ವಯವಾಗತಕ್ಕದ್ದು.

**79. 1974ರ ಕರ್ನಾಟಕ ಅಧಿನಿಯಮ 32ಕ್ಕೆ ತಿದ್ದುಪಡಿ.-** 1974ರ ಕರ್ನಾಟಕ ಸಾರ್ವಜನಿಕ ಆವರಣಗಳ (ಅನಧಿಕೃತ ಅಧಿಭೋಗದಾರರನ್ನು ಹೊರಹಾಕುವ) ಅಧಿನಿಯಮದ (1974ರ ಕರ್ನಾಟಕ ಅಧಿನಿಯಮ, 32) 2ನೇ ಪ್ರಕರಣದ (ಇ) ಖಂಡದಲ್ಲಿ, (iv)ನೇ ಉಪ-ಖಂಡಕ್ಕೆ ಈ ಮುಂದಿನದನ್ನು ಪ್ರತಿಯೋಜಿಸತಕ್ಕದ್ದು, ಎಂದರೆ.-

(iv) ಕರ್ನಾಟಕ ಹಿಂದೂ ಧಾರ್ಮಿಕ ಸಂಸ್ಥೆಗಳ ಮತ್ತು ಧರ್ಮದಾಯ ದತ್ತಿಗಳ ಅಧಿನಿಯಮ, 1997ರ ಅಡಿಯಲ್ಲಿನ ಒಂದು ಅಧಿಸೂಚಿತ ಸಂಸ್ಥೆ ಅಥವಾ ಘೋಷಿತ ಸಂಸ್ಥೆ.

\* \* \* \*